
ಮೃಚ್ಛ ಕಟಿಕ ಪ್ರಕರಣಂ 


ಆಸ್ಥಾನಕವಿ 
ನಂಜನಗೂಡು ಸುಬ್ಬಶಾಸ್ತಿಗಳವರಿಂದ 
ವಿರಚಿತವಾದುದು 


ಮಾಮು 


ಮೆ ಸೂರು: 
ಗೌರ್ನಮೆಂಟ' ಬ್ರಾಂಚ್‌ ಪ್ರೆಸ್ಸಿನಲ್ಲ ಸೀನಿಯರ" 61 ಡೈರೆಕ್ಟರ್‌ರವರಿಂದ ಮುದಿಸಲ್ಪಟ್ಟತು 
1949 


ಮುನ್ನುಡಿ 

"ಕರ್ಣಾಟಕನಾಟಕ ನಿರ್ಮಾಪಕ ' ರಾದೆ ಶ್ರೀ ಚಾಮರಾಜೇಂದ್ರ 
ಒಡೆಯರ್‌ ಬಹದ್ದೂರ್‌, ಜಿ. ಸಿ. ಎಸ್‌. ಐ, ಮಹಾಪ್ರಧುಗಳವರು 
ಸಂಸ್ಕೃತದ ಶಾಕುಂತಲವನ್ನೂ ರತ್ನಾವಳಿಯನ್ನೂ ಕನ್ನಡದಲ್ಲಿ ಬರೆಯಿಸಿ. 
ಆಸ್ಥಾನದ ನಟವರ್ಗದ ಮೂಲಕ ಆಡಿಸಿದ ಬಳಿಕ, ಹಾಸ್ಯರಸಪ್ರಧಾನವೂ, 
ಸಾಮಾಜಿಕವೂ ಆದ ನಾಟಕವನ್ನು ಬರೆಯಬೇಕೆಂದು ಸಮ್ಮುಖದ ವಿದ್ಯ 
ನ್ಮಂಡಲಿಗೆ ಆಜ್ಲಾಪಿಸಲು, ರಾಜಕುಮಾರಿಯರ ಪಾಠಶಾಲೆಯಲ್ಲಿ ಸಂಸ್ಕೃ 
ತಾಧ್ಯಾಪಕರಾಗಿ ದ್ದ, ಆಸ್ಥಾ ನಕವಿ ನಂಜನಗೂಡು ಸುಬ್ಬಶಾಸ್ತ್ರಿಗಳವರು- 
ನಮ್ಮ ತಾತಪಾದರವರ:-ತೂದ್ರಕಮಹಾಕವಿ ಪ್ರಣೀತವಾದ "" ಸಂಸ್ಕ ತೆ 
ಮೃಚ್ಛಕಟಿಕ ಪ್ರಕರಣ '' ವನ್ನು. ಠಂಗಭೂಮಿಗೆ ಅನುಕೂಲಿಸುವಂತೆ ಕನ್ನ 
ಡಿಸಿ ಸಮರ್ಪಿಸಿದರು. ಇದರ ಅಭಿನಯವನ್ನು ಪರಾಮರ್ಶಿಸಿ ಪ್ರಭು 
ಗಳವರು ಅತ್ಯಂತ ಸಂತುಪ್ಪರಾಗಿ ಕವಿಗೆ ತಮ್ಮ ಮೆಚ್ಚುಗೆಯನ್ನಿತು. 
ಗೌರವಿಸಿದರು. ಈ ಗ್ರಂಥವು ಇದುವರೆಗೂ ಅಮುದ್ರಿತವಾಗಿ ಅರ 
ಮನೆಯ ಸರಸ್ವತೀ ಭಾಂಡಾಗಾರದಲ್ಲಿ ಅಡಗಿದ್ದಿತು, ನಮ್ಮ ಮಹಾ, 
ಪ್ರಭುಗಳವರು ಇದನ್ನು ಮುದ್ರಣಗೊಳಸಬೇಕೆಂದು ಅಪ್ಪಣಿಯಿತ್ತುದ. 
ರಿಂದ ಲೇಖಕಪ್ರಮಾದಜನಿತದೋಪಗಳನ್ನು ತಿದ್ದಿ ಮಾತೃಕೆಗೆ ಸರಿಪಡಿಸಿ 
ಸನ್ನಿಧಾನದಲ್ಲಿ ಸಮರ್ಪಿಸಿರುವೆನು. 


ಶುಕ್ಲ ಶ್ರಾವಣ ಕೃಷ್ಣಾ ಒಮ ನಂ. ಶ್ರೀಕಂಠಶಾಸ್ತ್ರಿ, 
ಸೌಮ್ಯವಾಸರ, ಮೈ್ಳುಸೂರು, ಅಸ್ಮಾ ನ ವರ್ದಾ, 


ತೃತೀಯ ಮುದ್ರಣ 


ಆಳಿದ ಮಹಾಪ್ರಭುಗಳಾದ ಸರ್‌ ಶ್ರೀ ಕೃಷ್ಣರಾಜೇಂದ್ರ ಒಡೆಯರ 
ಜಹಬ್ಬೂ ರ್‌, ಜಿ.ಸಿ.ಎಸ್‌.ಐ., ಜಿ.ಬಿ.ಇ.. ರವರ ಕೃಪಾವಿಶೇಪದಿಂದ 
ಮೊದಲು ಈ ಗ್ರಂಥವು ಕ್ರಿ.ಶ. 1929 ರಲ್ಲೂ ಅನಂತರ ಕ್ರಿ.ಶ. 
1940 ರಲ್ಲೂ ಪ್ರಕಟವಾಗಿರುತ್ತದೆ. 

ಸಂಸ್ಕ ತದಳ್ಲಿರುವ ವೇದ ವೇದಾನ್ಮ ಗ್ರಂಥಗಳನ್ನೂ, ಇತಿಹಾಸ 
ಪುರಾಣಗಳನ್ನೂ ಕನ್ನಡಕ್ಕೆ ಬರೆಸಿ ಅನುಗ್ರಹಿಸಿರುವ ನಮ್ಮನ್ನಾಳುವ 
ಮಹಾಪ್ರಭುಗಳಾದ ಮೇಜರ್‌ ಜನರಲ್‌ ಸರ್‌ ಶ್ರೀ ಜಯಚಾಮರಾಜೇಂದ್ರ 
ಒಡೆಯರ್‌ ಬಹದ್ದೂರ್‌, ಜಿ.ಪಿಬಿ., ಜಿ.ಸಿ.ಎಸ್‌.ಐ., ರವರ ಕೃಪಾಕಟಾಕ್ಷ 
ದಿಂದ ಇಂತಹ ಅಮೋಘ ಗ್ರಂಥವು ಪುನಃ ಈಗ ಕನ್ನ ಡಿಗರಿಗೆ ದೊರೆಯು 
ವಂತಾಗಿದೆ. | 

ಪರಿಷ್ಕೃತವಾದ ಈ ತೃತೀಯ ಮುದ್ರಣವು ಜನಾದರಣೀಯವಾಗಿ, 
ಕನ್ನಡ ಸಾಪಿತ್ಯಕ್ಕೆ--ಮುಖ್ಯವಾಗಿ ಕನ್ನಡ ನಾಟಕದ ಪ್ರಗತಿಗೆ--ಇನ್ನೂ 
ಹೆಚ್ಚಿನ ಸಾಧಕವಾಗುವುದೆಂದು ನಾನು ನಂ ಬಿದ್ದೇನೆ. 


ಮೈಸೂರು, ಸ್‌. ವಿಠಲತಾಸ್ತ್ರಿ, 
26-11-1949. | ಆಸ್ಥಾನ ವಿರ್ದ್ಯಾ- 

ಇದರಲ್ಲ ಬರುವ ಪಾತ್ರಗಳು 


ಚಾರುದೆತ್ತ 


ಮೈತೆ ) ಯಿ 
ಶಕಾರ 


ಎಟ 

ಚೇಟ 
ವಸಂತಸೇನೆ 
ರದನಿಕೆ 
ಸಂವಾಹಕ (ಭಿಕ್ಷು) 
ಮಾಧುರ 
ಸಭಿಕ 
ದರ್ದುರಕ 
ಕುಂಭೀಲಕ 
ವರ್ಧಮಾನಕ 
ಶರ್ವಿಳತಕ 
ಮದನಿಕೆ 
ಧೂತಾದೇವಿ 
ರೋಹಸೇವ 
ಸ್ಕಾ ವರಕ 
ಆರ್ಯಕ 


ಎೀರಕ 
ಚ೦ದನಕ | 
ಶೋಧನಕ 
ವೃದ್ಧೆ 

ಭದ್ರಕ 
ಆಹಿಂತಕ 
ಗೋಹೆ | 


ಎ. ಕಥಾನಾಯಕ (ಬಡತನಕ್ಕೆ ಗುರಿಯಾದ ಒಬ್ಬ 
ಸಾಹುಕಾರ). 


... ವಿದೊಪಕ (ಚಾರುದತ್ತನ ಸ್ನೇಹಿತ) 


ಎ. ಚಾರುದತ್ತನ ವೈರಿ (ಪಾಲಕನೆಂಬ ದೊರೆಯ 
ಭಾವಮೈದುನ), 


೧. ಶೆಕಾರನ ಮಿತ್ರ 
.... ಶೆಕಾರನ ಭೃತ್ಯ 
... ಕಥಾನಾಯಿಕೆ (ಚಾರುದತ್ತನ ವೇಶೈ), 
೬ ಚಾರುದತ್ತನ ಮನೆಯ ದಾಸಿ 
ಎ. ಹೊಜಿನಲ್ಲಿ ಸೋತು ಜೈೊನಸನ್ಯಾಸಿಯಾ ದವನು 
... ಹಬ್ಬ ಜೂಜುಗಾರ 
.. ಜೊಜಿನ ಮನೆಯೆ ಗೊತ್ತುಗಾರ 
** ಮತ್ತೊಬ್ಬ ಜೂಜುಗಾರ 
., ವೆಸಂತಸ್ಟೇವೆಯ ಮನೆಯ ಧೃತ್ಯ 
.... ತೌರುದತ್ತನ ಬಂಡಿಯಾಳು 
೬. ಮದನಿಕೆಯೆ ಮನೋವಲ್ಲಧ 
ಹೂ ವಸಂತಸೇನೆಯ ದಾಸಿ 
.... ಚಾರುದತ್ತನ ಪಕ್ಕಿ 
... ಚಾರುದತ್ತನ ಮಗ 
6 ಶೆಕಾರನ ಬ೦ಡಿಯಾಳು 
ಸ. ಪಾಲಕವೆಂಬ ದೊರೆಯನ್ನು ಕೊ೦ಡು ಉಜ್ಜ 
ಯಿನಿಗೆ ರಾಜನಾದವನು. 


ಪೋಲೀಸರ ಗೊತು ಗಾರರು 


ನ್ಯಾಯಸ್ಕಾ ನದ ಅಳು 
೨ ವಸಂತಹೇವೆಯ ತಾಯಿ 
ಹ ಪೋಲೀಸು ಕಾವಲುಗಾರ 


೬. ಚೆಂಡಾಲರು 


ಇವರಲ್ಲದೆ ಸೂತ್ರಧಾರ, ನೆಟ್ಟ ನ್ಯಾಯಾಧಿಪತ್ಮಿ ಲೇಖಕ, ಚೀಟಿ ಇವರ ಪ್ರವೇಶ 





ಕರ್ಣಟಕ 
ಮಚ ಕಟಿಕ ಪಕರಣಂ 
ಲಲ ಸಪ 
ಪ್ರಸ್ತಾವನೆ 
ಸೂತ್ರಧಾರ--(ಪ್ರವೇಶಿಸಿ, ಕೈಮುಗಿದು) 
ಕಂದ॥ ಸೆಳೆಮಿ೦ಚಿನಂತೆ ಗೌರಿಯ | 
ನಳತೋಳಾಪುದರೊಳೊಪ್ಪು ತಿರ್ಕುಮೊ ಶಿವನಾ ॥ 


ತೊಳಗುವ ನೀಲಾಂಬುದನಿಭ | 
ಗಳಮದು ಪಾಲಕ್ಕೆ ನಮ್ಮ ನೆಂದು೦ ಶುಭದಂ ॥ 


ರಾಗ | ತಾಳ ॥ 
ಶಿಖರಿನ೦ದಿನಿ | ಶ್ರಿತಜನತಾಜನನಿ | ಪ ॥ 
ಮುಖವಿಹಸಿತಚಂದ್ರರುಚೆ | ಮಧುತರನೀಲಕಚೆ | ಅ॥ ಪ! 
ಕರುಣಾಸಾರಮಯ | ಕುವಲಯನಿಭನೇತ್ರಕಲಿತೆ | 
ಸುರವರವನಿತಾಚಿಕುರ | ಸುಮಮಪಿತಾಂಪ್ರಯುತೆ ॥೧॥ 
ದಿವಿಜಾರಾತಿಮದದಮನಚತುರೆ ಪಾಪಿಲಲಿತೆ । 
ನವಜಲದಸತ್ಮ ಬರಿ | ನಳಿನಭವಾದಿನುತೆ ॥೨॥ 
ಸಕಲಾಧಾರನಿಜಚರಣಸಹೆಜ ಕೃಪಾಶಾಲಲಪಿಶಿವೆ | 
ಪುತವಿಲಸಿತಚಾಮನೃಪ ಸದಯಹೈದೆಂಬುಭವೆ ॥೩॥ 


ಸಾಮಾಜಕರ ಕುತೂಹಲವನ್ನು ಭಂಗಪಡಿಸುವ ಈ ಕಾಲಹರಣದಿಂದೇನು 
ಪ್ರಯೋಜನ? ಸಭಾಸದರಿಗೆ ನಮಸ್ಕರಿಸಿ ಪೀಗೆ ಬೇಡಿಕೊಳ್ಳುವೆನು. 
ಅಯ್ಯಾ ಸಭಾಸದರೆ ! ತೂದ್ರಕಮಹಾಕವಿಯಿ೦ದ ವಿರಚಿತವಾದ ಮೃಚ್ಛ 
ಕಟಿಕವೆಂಬ ಪ್ರಕರಣವನ್ನು ಆಸ್ಥಾನಕವಿ ನಂಜನಗೂಡು ಸುಬ್ಬಶಾಸ್ತ್ರಿ 
ಗಳು ಕರ್ಣಾಟಭಾಷೆಯಲ್ಲ ವಿರಚಿಸಿರುವರು ಅದನ್ನು ಅಭಿನಯಿಸ 

ಬೇಕೆಂದು ನಮಗೆ ಬಹಳ ಕುತೂಹಲವಿರುವುದು. ತಮ್ಮ ಕೃಪಾಕಟಾಕ್ಷ 
ದಿಂದ ನಮ್ಮ ಕುತೂಹಲವನ್ನು ಸಫಲಮಾಡಜೇಕು. (ತೆರೆಯಕಡೆ 
ನೋಡಿ) ಇದೇನು? ಗಾಯಕರೆಲ್ಲರೂ ಎಲ್ಲಿ ಹೋಗಿದ್ದಾರು? ನಮ್ಮ 
ಸಂಗೀತಶಾಲೆಯು ತೊನ್ಯವಾಗಿರುವುದಲ್ಲಾ. (ಯೋಚಿಸಿ) ಆಃ ! 
ತಿಳಿಯಿತು. 


ಕಂದ ॥ ಶೊನೈಮಪುತ್ರನ ಮನೆ ಚಿರ! 
ಶೂನ್ಯಂ ಸನ್ಮಿಶ್ರಪೀನ ನಿಲಯಂ ದೆಸೆಗಳ್‌ ॥ 
ಶೂನ್ಯ೦ ಮೂರ್ಜ೦ಗಾರಯೆ | 
ಶೂನ್ಯಂ ಸರ್ವಂ ದರಿದ್ರನಾದಂಗಿಳೆಯೊಳ" ॥ 


ಗಾನಮಾಡಿದುದಾಯಿತು. ಕ್ಷುತ್ತಿನಿಂದ ದೇಹವೆಲ್ಲ ತುಪ್ಕವಾಗಿರು 
ವುದು, ಬಹಳಹೊತ್ತು ಗಾನಮಾಡಿದ ನನಗೆ ಕಣ್ಣುಗತ್ತಲೆ ಪಿಡಿದುಕೊಂಡು 
ಬರುತ್ತಿರುವುದು. ಆದುದರಿಂದ ಸ್ವಲ್ಪ ತಂಗಳನ್ನವಾದರೂ ಮಿಕ್ಕಿರು 
ವುದೊ, ಇಲ್ಲವೊ, ಎಂದು ನೆನ್ನ ಹೆಂಡತಿಯನ್ನು ಕರೆದು ಕೇಳುವೆನು. 
(ಸ್ವಲ್ಪದೂರ ಹೋಗಿ ನೋಡಿ) ಇದೇ ನಮ್ಮ ಮನೆ. (ನೋಡಿ) ಇದೇ 
ನಾಶ್ಚರ್ಯ | ನಮ್ಮೆ ಮನೆಯ ಆಡಳಿತವೇ ಬೇರೆ ವಿಧವಾಗಿ ತೋರುವು 
ದಲ್ಲಾ ನಮ್ಮ ಮನೆಯಿಂದ ಹೊರಟ ಕಲಗಚ್ಚು, ಗಂಜಿ ಇವು ಕಾಲು 
ವೆಯ ಹಾಗೆ ಹರಿಯುತ್ತಿಷೆ. ಕೆಲವರು ಹೂವನ್ನು ಕಟ್ಟುತ್ತಿರುವರು. 
ಕೆಲವರು ಗಂಧವನ್ನು ತೇಯುತ್ತಿರುವರು. ಇದಕ್ಕೆ ಕಾರಣವೇನೋ? 
ಒಳ್ಳೆಯದು, ನನ್ನ ಹೆಂಡತಿಯನ್ನೇ ಕರೆದು ಕೇಳಿ ತಿಳಿದುಕೊಳ್ಳುವೆನು, 
(ತೆರೆಯಕಡೆ ನೋಡಿ) ಆರ್ಯಳೆ, ಆರ್ಯಳೆ | 

ನಟಿ--(ಬಂದು) ಆರ್ಯನೆ, ಇದೊ, ಬಂದೆನು ಏನಪ್ಪಣಿ ? 
ಆಜ್ಞಾ ಹಿಸಬೇಕು. 

ಸೂತ್ರಧಾರ__ಬಹುಕಾಲ ಗಾನಮಾಡಿ ಹಸಿವಿನಿಂದ ಗ್ರೀಷ್ಮಕಾ 
ಲದ ತಾವರೆಯ ಬೀಜದಂತೆ ನನ್ನೆ ಅಂಗಗಳೆಲ್ಲ ಶೋಷಿಸಿಹೋಗಿರುವುವು. 
ಏನಾದರೂ ತಿನ್ನುವುದಕ್ಕಿ ರುವುಡೊ 

ನಟಿ--ಆರ್ಯನೆ, ಸಮಸ್ತವೂ ಇದೆ. 

ಸೂತ್ರಧಾರ ಏನೇನಿರುವುದು ? 

ನಟಿ--ಜಿಲ್ಲದನ್ನೆ, ತುಪ್ಪ, ಮೊಸರು, ಉಂಡೆ, ಇನ್ನೂ ನಿನಗೆ 
ಬೇಕಾದ ರಸಾಯನ ಮುಂತಾದುಷೆಲ್ಲಾ ಇರುವುವು. 

ಸೂತ್ರಧಾರ- ಏನು ! ನೆಮ್ಮ ಮನೆಯಲ್ಲಿಯೇ ಇರುವುವೊ? 
ಅಥವಾ ಹಾಸ್ಯಮಾಡುವೆಯೋ ? 

ನಟಿ- -(ಸ್ಫಗತ) ಸ್ವಲ್ಪ ಹಾಸ್ಯಮಾಡುಪಿನು. ಏಕೆಂದರೆ ಪುರುಪ 
ರಿಗೆ ಸ್ವಭಾವವಾಗಿ ಹೊಟ್ಟೆ ಹಸಿದ ಹೊತ್ತಿನಲ್ಲಿ ಕೋಪ ಹೆಚ್ಚಪ್ಪೆ ? 
(ಪ್ರಕಾಶ) ಅಧ್ಯನೆ, ಎಲ್ಲವೂ ಅ೦ಗಡಿಯಲ್ಲರುವುದು. 

ಸೂತ್ರಧಾರ--(ಕೋಪದಿಂದ) ಆಃ! ನೀಚಳೆ ! ನನ್ನನ್ನು ಪೀಗೆ 
ಲಕ್ಷಿಸದೆ ಹಾಸ್ಯಮಾಡಿದುದರಿಂದ ಇನ್ನುಮೇಲೆ ನಾನು ನಿನ್ನಾಸೆಯನ್ನೇ 
ಬಿಡುವೆನು. ಇನ್ನು ನೀನು ನಾಶವನ್ನು ಹೊಂದುವೆ. 

ನಟಿ--ಆರ್ಯನೆ ಕ್ಷಮಿಸು, ಕ್ಷಮಿಸು, ತಿಳಿಯದೆ ಹಾಸ್ಯಮಾಡಿದೆನು. 

ಸೂತ್ರಧಾರ--ಒಳ್ಳೆಯದು, ಹೊಸದಾಗಿ ಮಾಡಿಕೊಂಡಿರುವ ಈ 
ಸನ್ಮಾಹವೇನು ? ಒಬ್ಬ ಳು ಗಂಧವನ್ನು ತೇಯುವಳು, ಮತ್ತೊಬ್ಬ ಳು 
ಹೂವನ್ನು ಕಟ್ಟುವಳು. 

ನಟಿ -ಆರ್ಯನೆ, ಉಪವಾಸವ್ರತವನ್ನಾರಂಭಿಸಿರ:ವೆನು, 

ಸೂತ್ರಧಾರ--ಅದು ಎಂತಹ ಉಪವಾಸ? 

ನಟಿ__ಸುಂದರನಾದ ಪತಿಯನ್ನು ಕೊಡತಕ್ಕ ಉಪವಾಸ. 

ಸೂತ್ರಧಾರ. .ಈ ಲೋಕದಲ್ಲೊ? ಪರಲೋಕದಲ್ಲೊ ? 

ನಟಿ -ಆರ್ಯನೆ, ಪರಲೋಕದಲ್ಲಿ. 

ಸೂತ್ರಧಾರ--(ಸಭೆಯೊಡನೆ) ಪೂಜ್ಯರೆ, ನೋಡಿ. ನಮ್ಮ 
ಮನೆಯನ್ನವನ್ನು ವ್ಯಯಮಾಡಿ ಪರಲೋಕದಲ್ಲಿ ಸುಂದರನಾದ ಪತಿ 
ಯನ್ನು ಹುಡುಕುವಳಂತೆ | 

ನಟಿ--ಆರ್ಯನೆ, ನನ್ನಲ್ಲನುಗ್ರಷಿಸು. ಜನ್ಮಾ೦ತರದಲ್ಲಿಯೂ 
ನೀನೇ ಪತಿಯಾಗಜೇಕೆಂದು ನಾನು ಉಪವಾಸ ಮಾಡಿದೆನು. 

ಸೂತ್ರಧಾರ--ಇದನ್ನು ನಿನಗಾರು ಉಪದೇಶತಮಾಡಿದರು ? 

ನೆಟಿ--ತಮಗೆ ಪ್ರಿಯಮಿತ್ರನಾದ ಚೂರ್ಣವೃದ್ಧನೇ ಉಪದೇಶ 
ಮಾಡಿದನು. 

ಸೂತ್ರಧಾರ--(ಕೋಪದಿಂದ) ಆ! ನೀಚನೆ ! ಚೂರ್ಣವೈದ್ಧನೆ | 
ಧೊರೆಯಾದ ಪಾಲಕನು ಕುಪಿತನಾಗಿ ನಿನಗೆ ಪಿಂಗಟ್ಟು ಕಟ್ಟಿಸಿದುದನ್ನು 
ನಾನು ಯಾವಾಗ ನೋಡೇನು? 

ನಟಿ.ಆರ್ಯನೆ, ಕೋಪಮಾಡಜೇಡ. ನಿನಗೋಸ್ಕರವೇ ಈ 
ವ್ರತವನ್ನು ಉಪಕ್ರಮಿಸಿದುದು, (ಅಡ್ಡಬೀಳುವಳು). 

ಸೂತ್ರಧಾರ. ಹಾಗಾದರೆ ಏಳು. ಈ ಉಪವಾಸವ್ರತವನ್ನು 
ಯಾರಿಂದ ಮಾಡಿಸಜೇಕು? ಹೇಳು, ಹೇಳು. 

ನಟಿ. ನಮಗೆ ತಕ್ಕ ಬ್ರಾಹ್ಮಣನಿಂದ ಮಾಡಿಸಜೇಕು. 

ಸೂತ್ರಧಾರ--ಆದರೆ ನೀನು ಹೋಡು. ನಮಗೆ ತಕ್ಕ ಬ್ರಾಹ್ಮಣ 
ನನ್ನು ಕರೆದುಕೊಂಡು ಬರುವೆನು. 

ನಟಿ--ಅಪ್ಪಣಿಯ ಪ್ರಕಾರ (ಎಂದು ಹೋಗುವಳು). 

ಸೂತ್ರಧಾರ--ಈ ಉಜ್ಜಯಿನೀಪಟ್ಟಣದಲ್ಲಿ ಇರುವವರೆಲ್ಲರೂ 
ಶ್ರೀಮಂತರು. ನಮಗೆ ಯೋಗ್ಯನಾಗಿರುವ ಬ್ರಾಹ್ಮಣನನ್ನು ಎಲ್ಲಿ ಹುಡು 
ಕಲಿ? ಅಯ್ಯೋ, ಕಪ್ಪಕಪ್ಪ. (ನೋಡಿ) ಚಾರುದತ್ತನ ಮಿತ್ರನಾದ 
ಮೈತ್ರೇಯನು ಇತ್ತಕಡೆ ಬರುತ್ತಿರುವನು. (ಮುಂಡೆ ಹೋಗಿ) ಅಯ್ಯಾ, 
ಮೈತ್ರೇಯನೆ, ಈ ಹೊತ್ತು ನಮ್ಮ ಮನೆಗೆ ಭೋಜನಕ್ಕೆ ಬರಜೇಕು. 

ವಿದೂಪಕ...(ತೆರೆಯಲ್ಲಿ) ಅಯ್ಯಾ ನನಗೇನೋ ವ್ಯಾಕುಲತೆ 
ಯುಂಟಾಗಿರುವುದು, ನಾನು ಬರುವುದಿಲ್ಲ. ನೀನು ಇನ್ನಾರಿಗಾದರೂ 
ಹೇಳಿಕೊ. 

ಸೂತ್ರಧಾರ--ಅಯ್ಯಾ, ನಮ್ಮ ಮನೆಯಲ್ಲಿ ಒಳ್ಳೆಯ ಭೋಜನ 
ವಾಗುವುದು. ದಕ್ಷಿಣಿಯೂ ಏನಾದರೂ ಸಿಕ್ಕುವುದು. 

ವಿದೂಪಕ--(ತೆರೆಯಲ್ಲಿ) ಮೊದಲೇ ನಾನು ಬರುವುದಿಲ್ಲವೆಂದು 
ಹೇಳಿದರೂ ಪದೇಪದೇ ನನಗೆ ನಿರ್ಬಂಧಷೇನು ? 

ಸೂತ್ರಧಾರ--ಇವನು ನನ್ನನ್ನು ಲಕ್ಷ್ಯಮಾಡಲಿಲ್ಲ. ಆಗಲಿ, 
ಮತ್ತೊಬ್ಬನನ್ನು ಕರೆಯುವೆನು (ಎಂದು ಹೋಗುವನು). 


ಮೊದಲನೆಯಂಕಂ 





ವಿದೂಪಕ....(ಪ್ರವೇಶಿಸಿ, ಬಹಿರ್ವಾಸವನ್ನು ಕೈಯಲ್ಲಿ ಪಿಡಿದು 
ಕೊಂಡು) ನಾನು ಬರುವುದಿಲ್ಲ... ಮತ್ತೊಬ್ಬನನ್ನು ಕರೆ. (ಮುಂದೆ 
ನೋಡಿ) ಅಯ್ಯೊ! ನಾನೇಕೆ ಬರುವುದಿಲ್ಲವೆಂದು ಹೇಳಿದೆ? ಈಗ ಯಾರಾ 
ದರೂ ಭೋಜನಕ್ಕೆ ಕರೆದರೆ ತಾನೇ ಆ ಅನ್ನದಿಂದ ನಾನು ಜೀವಿಸಜೀಕಾ 
ಗಿದೆ. ಹಾ! ದುರ್ದೆಸೆಯ್ದೇ! ನನಗೆ ಇಂತಹ ಕಪ್ಪವನ್ನು ಕೊಟ್ಟೆಯಾ? 
ಪೂರ್ವದಲ್ಲಿ ನಮ್ಮ ಚಾರುದತ್ತನ ಉಚ್ಛಾ ಯಕಾಲದಲ್ಲಿ ಘಮಘಮಿ 
ಸುವ ತುಪ್ಪದ ಕಡುಬುಗಳನ್ನೇ ತಿಂದು ತಿಂದು, ಬೀದಿಯಲ್ಲಿ ಅಡ್ಡಾಡಿ, 
ದೊಡ್ಡ ಗೂಳಿಯಂತೆ ಒಳೆತೊಟ್ಟಿಯಲ್ಲಿ ಮೆಲುಕುಮಾಡುತ್ತಿದ್ದೆನು. 
ಈಗ ಆ ಚಾರುದತ್ತನಿಗೆ ಬಡತನ ಬಂದಿರುವುದರಿಂದ ಅಲ್ಲೂ ಇಲ್ಲೂ 
ಸುತ್ತಿ ಹೊಟ್ಟೆಯನ್ನು ಹೊರೆದುಕೊಂಡು, ಪಾರಿವಾಳದ ಹಕ್ಕಿಯಂತೆ 
ವಾಸಮಾಡುವುದಕ್ಕೆ ಮಾತ್ರ ಇಲ್ಲಿಗೆ ಬರುವೆನು. ದೇವತಾಕಾರ್ಯವನ್ನು 
ನೆರವೇರಿಸಿದನಂತರ ಆ ಚಾರುದತ್ತನಿಗೆ ಕೊಡೆಂದು ಆತನ ಮಿತ್ರನಾದ 
ಚೂರ್ಣವೃದ್ಧನು ಜಾಜಿಯ ಹೂವುಗಳಿಂದ ವಾಸನೆ ಕಟ್ಟಿರುವ ಈ ಬಹಿ 
ರ್ವಾಸವನ್ನು ನನ್ನ ಕೈಗೆ ಕೊಟ್ಟಿರುವನು. ಆದುದರಿಂದ ಆರ್ಯ 
ಚಾರುದತ್ತನನ್ನು ನೋಡುವೆನು. (ಮುಂದೆ ನೋಡಿ) ಇದೊ, ಆರ್ಯ 
ಚಾರುದತ್ತನು ! ದೇವತಾಕಾರ್ಯವನ್ನು ನೆರವೇರಿಸಿಕೊಂಡು ಗೃಹದೇವತೆ 
ಗಳಿಗೆ ಬಲಿಯನ್ನು ಕೊಡುತ್ತಾ ಇತ್ತಕಡೆಯೆ ಬರುತ್ತಿರುವನು (ಎಂದ್ಳು 
ಹೋಗುವನು). 

(ಸ್ಥಾ ನ--ಚಾರುದತ್ತನ ಮನೆ.) 

ಚಾರುದತ್ತ ——(ರದನಿಕೆಯೊಡನೆ ಪ್ರವೇಶಿಸಿ) 

ಮುನ್ನೆಲ್ಲರ್ದುವೊ ನೀಳ್ವ ಭೂತಬಲಿಯಂ ಮೆಲ್ಲುತ್ತೆ ಹ೦ಸಾಳಿ ತಾ| 

ಮೆನಿ (ಮಂದಿರದೇಹಳ(ತಳದೆ ಮೂಡಿರ್ಕು೦ ತೃಣಸ್ತೋಮಮಿಂ ॥ 


ದಿನ್ನೇ೦ ಕೀಟಸಮೂಹಮುಂಡು ಕಳೆದೀ ಪುಲ್ಲಕ್ಕಿಯೆಂ ಮೋಡೆ ಹಾ] 
ಬಿನ್ನ೦ ಮನ್ಮನಮಪ್ಪುದೆಂತು ಸಪಿಪೆಂ ನಿರ್ಭಾಗ್ಯನಾಂ ಹಾ ವಿಥೀ ॥ 


ರ್ರ 

ವಿದೂಷಕ (ಸಮಾಪಕ್ಕೆ ಬ೦ದು) ಆರ್ಯ ಚಾರುದತ್ತನೆ, ನಿನಗೆ 
ಕ್ಷೇಮವುಂಟಾಗಲಿ. 
ಚಾರುದತ್ತ--ಆಪ್ತಮಿತ್ರನೆ, ನಿನಗೆ ಕ್ಷೇಮವೆ? ಬಾ, ಕುಳಿತುಕೊ, 
ವಿದೂಪಕ. -ಅಪ್ಪಣಿ, (ಕುಳಿತುಕೊಂಡು) ಅಯ್ಯಾ, ಮಿತ್ರನೆ, ನಿನ್ನ 
ಸ್ನೇಹಿತನಾದ ಚೂರ್ಣವೃದ್ಧನು ಜಾಜಿಯಹೂವಿನಿಂದ ವಾಸನೆಕಟ್ಟಿ ರುವ 
ಈ ಬಹಿರ್ವಾಸವನ್ನು ನಿನಗೆ ಒಪ್ಪಿಸುವಂತೆ ಹೇಳಿ ಕೊಟ್ಟಿರುವನು, 
ಇದೊ. (ಕೊಡುವನು.) 
ಚಾರುದತ್ತ--(ತೆಗೆದುಕೊ೦ಡು, ಮೇಲೆನೋಡಿ ಚಿಂತೆಯಿಂದ 
ನಿಟ್ಟುಸಿರು ಬಿಡುತ್ತ) 
ರಾಗ॥ ತೋಡಿ! ತಾಳ॥ 
ವಿಧಿಯೇನಗೈೆನಾ | ನೀಗ 1ಪ॥ 
ಎಧವಿಧದಿಂದಲೆನ್ನಗಾಸಿಸೆ 1ಅ1 
ಅತಿದಾತೃವೆ 1 ನ್ಮುತಯೋಜಿಸಿ | ಅತಿಥಿಗಳೆನ್ನನು 
ಯಾಚಿಸೇ | ಗತಿಯಿಲ್ಲವೆ೦ದದೆಂತುಪೇಳ್ಳೆನೊ ॥ ೧॥ 
ಧನಷೀನನೀ | ತನೇ೦ ಪ್ರಯೋ | ಜನವೆನ್ನುತೆನ್ನಬಾಂಧವ | 
ಜನಮೆಲ್ಲುಪೇಕ್ಷೆಗ್ಳೊಪೊಲಾದುದೆ | ೨॥ 
ಸಿರಿ ಇಲ್ಲದೇ ಪರಿತಾಪದಿಂ | ದಿರುತಿರ್ಪೆನಿನ್ನುಧರ್ಮವು | 
ದೊರೆಯುವರೀತಿಯೆಂತೊಕಾಣಿನು 1 ೩ ॥ 
ವಿದೂಪಕ--ಅಯ್ಯಾ, ಇದೇನು ಯೋಚನೆಯನ್ನು ಮಾಡುವೆ? 
ಚಾರುದತ್ತ--ಮಿತ್ರನೆ, ಕತ್ತಲೆಯಲ್ಲಿದ್ದು ದೀಪದ ಜೆಳಕಿಗೆ ಬಂದಂತೆ 
ದುಃಖದಲ್ಲಿದ್ದು ಸುಖಪಡಬಹುದು. ಲೋಕದಲ್ಲಿ ಯಾವ ಮನುಷ್ಯನು 
ಸುಖಪಟ್ಟ ಬಳಿಕ ದುಃಖಕ್ಕೆ ಗುರಿಯಾಗುವನೋ, ಅವನು ಬದುಕಿದ್ದರೂ 
ಸತ್ತ್ವವನಂತೆಯೇ ಸರಿ. 
ವಿದೂಪಕ--ಅಯ್ಯಾ, ಚಾರುದತ್ತನೆ, ದಾರಿದ್ರ್ಯ ಒಳ್ಳೆಯದೊ) 
ಮರಣ ಒಕ್ಕೆಯದೊ? 
ಚಾರುದತ್ತ._- 
ಕಂದ ॥ ದಾರಿದ್ರ ಮುಮಂ ಮರಣಮ | 
ನಾರಯಲಾಮರಣಮಲ ) ದುಃಖದೆಮಿಳೆಯೊಳ್‌ ॥ 

ದಾರಿದ್ರ $5 ಚಿರದುಃಖದ ! 
ಮಾರುಮನೆಡೆವಿಡದು ಸುಡುಗುಮಾಮರಣ್‌ಂತಂ ॥ 


ವಿದೂಪಕ__ಅಯ್ಯಾ, ಮಿತ್ರನೆ, ಏಕೆ ಸಂತಾಪ ಪಡುವೆ? ಸುಮ್ಮ 
ನಿರು. 
ಕಂದ | ಸುರಕುಲಮಂ ನಿಜಕಲೆಗಳಿ | 
ನುರೆಮೋದ೦ಗೊಳಿಸಿ ಕಾರ್ಶ್ಯಮಾಂತಾಶಶಿವೊಲ್‌ ॥ 
ಸಿರಿಯೆಲ್ಲಮನೆರೆವರ್ಗಿ | 
ಗಿತ್ತರರೇ ! ಬಡತನಮನಾಂತುಷೆಸೆಷ್ಠೆ ಕೆಳೆಯಾ ॥ 


ಚಾರುದತ್ತ--ಮಿತೃನೇ, ದ್ರವ್ಯಹೋಯಿತೆಂದು ನಾನು ವ್ಯಸನ 
ಪಡುವುದಿಲ್ಲ. ಮದೋದಕವಿಲ್ಲದ ಆನೆಯ ಗಂಡಸ್ಥಲವನ್ನು ಭ್ರಮರ 
ಗಳು ಅನಾದರಿಸುವಂತೆ ನನ್ನನ್ನು ದರಿದ್ರನೆಂದು ತಿಳಿದು ಅತಿಥಿಗಳು 
ಬಾರದೆಹೋದಾರಲ್ಲಾ ಎನ್ನುವ ದುಃಖವೊಂದೇ ನನ್ನನ್ನು ಬಾಧಿಸು 
ವುದು. 

ವಿದೂಷಪಕ--ಮಿತ್ರನೇ, ಕ್ಷಣಿಕವಾದ ಈ ಕೆಟ್ಟದ್ರವ್ಯವು ಎಲ್ಲಿ ವ್ಯಯ 
ವಿಲ್ಲವೋ ಅಲ್ಬಯೇ ಹೋಗಿ ಸೇರುವುದು. 

ಚಾರುದತ್ತ--ನಿಜ. ಆದರೆ... 


ಕಂದ ॥ ಸಿರಿಪೋದುದೆ೦ದು ಮನದೊಳ" | 
ಕೊರಗೆನದ್ಯೆತರ್ಪುವಂತದೃಪ್ಪದವಶದಿಂ ॥ 
ತೆರಳ್ಳ ಪುದತಿಥಿಗಳಿನ್ನ೦ | 
ದರಿದ್ರವೆ೦ದರಿದು ತೊರೆವರೆಂಬುದೆ ದುಃಖಂ ॥ 


ಗೃಹಡೇವತೆರಳಿಗೆ ಪೂಜೆಮಾಡಿದುದಾಯಿತು. ನೀನು ಹೋಗಿ 
ರಾಜಮಾರ್ಗದಲ್ಲಿರುವ ದೇವತೆಡಳಿಗೆ ಪೂಜೆಮಾಡಿ ಬಾ. 

ವಿದೂಪಕ- _ನಾನು ಹೋಗುವುದಿಲ್ಲ. 

ಚಾರುದತ್ತ--ಎಕೆ ? 

ವಿದೂಪಕ--ಎಷ್ಟು ಪೂಜೆಮಾಡಿದರೂ ನಿನಗೆ ಯಾವ ದೇವ 
ತೆಯೂ ಅನುಗ್ರಹಮಾಡಲಿಲ್ಲ. ಆದುದರಿಂದ ದೇವರನ್ನು ಪೂಜೆಮಾಡಿ 
ಪ್ರಯೋಜನವೇನು? 

ಚಾರುದತ್ತ--ಮಿತ್ರನೆ, ಹಾಗೆ ಹೇಳಬೇಡ. ಗೃಹಸ್ಥ ಸಿಗೆ ಇದು 
ನಿತ್ಯಕರ್ಮವು. ಮನೋವಾಕ್ಕಾಯಗಳಿಂದೆ ನಾವು ಮಾಡಿದ ಪೂಜೆಗೆ 
ದೇವತೆಗಳು ಸಂತುಪ್ಪ ರಾಗುವರು. ಬರಿಯ ವಿಚಾರದಿಂದೇನು ಪ್ರಯೋ 
ಜನ? ನೀನು ಹೋಗಿ ಪೂಜೆಯನ್ನು ನೆರಷೇರಿಸಿಕೊಂಡು ಬಾ. 

ವಿದೂಪಕ--ಅಯ್ಯಾ, ನಾನು ಹೋಗುವುದಿಲ್ಲ. ಇನ್ನಾರಿ 
ಗಾದರೂ ಆಜ್ಞಾಪಿಸು. ಕನ್ನಡಿಯಲ್ಲಿ ಎಡಗಡೆಯದು ಬಲಗಡೆಗೂ, ಬಲ 
ಗಡೆಯದು ಎಡಗಡೆಗೂ ಕಾಣುವಂತೆ ಬ್ರಾಹ್ಮಣನಾದ ನನಗೆ ಎಲ್ಲವೂ 
ವಿಪರೀತವಾಗಿಯೇ ತೋರುವುದು. ಮತ್ತು ಈ ಸಾಯಂಕಾಲದಲ್ಲಿ 
ಸೂಳೆಯರೂ, ವಿಟರೂ, ಚೇಟರೂ, ರಾಜವಲ್ಲಭರಾದ ಪುರುಪರೂ ರಾಜ 
ಮಾರ್ಗದಲ್ಲ ಸಂಚರಿಸುವರು. ಈಗ ನಾನು ಅವರಿದಿರಾಗಿ ಹೋದರೆ 
ಕಪ್ಪೆಯನ್ನು ಹುಡುಕುತ್ತಿರುವ ಕಾಲಸರ್ಪಕ್ಕೆ ಇಲಿ ಸಿಕ್ಕಿದಂತಾಗುವುದು. 

ಚಾರುದತ್ತ--ಇರಲಿ, ನೀನು ಇಲ್ಲಿಯೇ ಇರು. ನಾನು ಆಪ್ಲಿಕ 
ವನ್ನು ನೆರವೇರಿಸುವೆನು. (ಹೋಗುವರು). 

(ಸ್ಥಾನ--ಬೀದಿ.) 
ಶಕಾರ--(ತೆರೆಯಲ್ಲಿ) ನಿಲ್ಲು. ವಸಂತಸೇನೆಯ್ಲೇ, ನಿಲ್ಲು. 
(ವಸಂತಸೇನೆ, ವಿಟ, ಶಕಾರ, ಚೇಟರ ಪ್ರವೇಶ.) 

ವಿಟ--ಎಲೆ ವಸಂತಸೇನೇ, ಜಾಗ್ರತೆಯಾಗಿ ಓಡುತ್ತಾ ಸುಕು 
ಮಾರಗಳಾದ ನಿನ್ನೆ ಈ ಚರಣಗಳನ್ನು ಏಕೆ ಬಳಲಿಸುವೆ? ಜಿನ್ನಟ್ಟಿ 
ಬರುವ ಬೇಡನನ್ನು ಕಂಡು ಭಯಪಟ್ಟ ಹೆಣ್ಣು ಜಿಂಕೆಯಂತೆ ಭಯ 
ಚ೦ಚಲದೃಷ್ಟಿ ಯಿಂದ ನೋಡುತಾ ಏಕೆ ಓಡುವೆ? ನಿಲ್ಲು ನಿಲ್ಲು. 

ಶಕಾರ-- ಎಲೆ ಹುಡುಗಿ, ವಸಂತಸೇನೆ, ನಿಲ್ಲು ನಿಲ್ಲು. ಏಕೆ ಓಡುವೆ? 
ಏಕೆ ಜಾಗ್ರತೆಯಾಗಿ ಪಲಾಯನಮಾಡುವೆ? ನೀನೇನೂ ಸಾಯುವುದಿಲ್ಲ. 
ಬೆಂಕಿಯು ಮಾಂಸವನ್ನು ಸುಡುವಂತೆ ಕಾಮಾಗ್ನಿಯು ನನ್ನನ್ನು ದಪಿಸು 
ಶ್ರಿ ರುವುದು, ನಿಲ್ಲು ನಿಲ್ಲು. 

ಚೇಟ--ಆರ್ಯಳೆ, ನಿಲ್ಲು ನಿಲ್ಲು. ಗ್ರೀಪ್ಶಕಾಲದಲ್ಲಿ ಭಯಪಟ್ಟ 
ನವಿಲಿನಂತೆ ನೀನು ಓಡುಪೆ. ಸ್ವಾಮಿಯಾದ ಶಕಾರನು ಕಾಡಿನಲ್ಲಿ 
ಹೋಗುವ ನಾಯ ಮರಿಯಂತೆ ನಿನ್ನನ್ನೇ ಅನುಸರಿಸುತ್ತಿರುವನು. 

ಶಕ್ಷಾರ--ಎಲೇ, ಒಡವೆಗಳನ್ನು ರುಣರುಣ ಎಂದು ತಬ್ದ 
ಮಾಡುತ್ತಾ ರಾಮನನ್ನು ಕಂಡು ಹೆದರಿದ ದ9)ಪದಿಯಂತೆ ಓಡಬೇಡ. 
ವಿಶ್ಯಾವಸುವಿನ ತಂಗಿಯಾದ ಸುಭದ್ರೆಯನ್ನು ಹನುಮಂತನು ಅಪಹರಿಸಿ 
ಕೊಂಡು ಹೋದಹಾಗೆ ನಾನು ನನ್ನ ಶಕ್ತಿಯನ್ನೆಲ್ಲ ತೋರಿಸಿ ನಿನ್ನನ್ನು 
ಅಪಹರಿಸಿಕೊಂಡೇ ಹೋಗುವೆನು. 

ಚೇಟ--ರಾಜವಲ್ಲಭನಾದ ಶಕಾರನೊಡನೆ ಕ್ರೀಡಿಸು. ನಿನಗೆ 
ಬೇಕಾದಷ್ಟು ಮತ್ಸ್ಯಮಾಂಸಗಳು ಸಿಕ್ಕುವುವು. 

ವಸಂತಸೇನೆ--ಪಲ್ಲ.ಕೆ ! ಪಲ್ಪವಿಕೆ ! ಪರಭೃತಿಕೆ ! ಪರಭೃತಿಕೆ | 

ಶಕಾರ. ಅಲ್ಲ ಅಲ್ಲ, ಮನುಷ್ಯರು. 

ವಿಟ--(ವಸಂತಸೇನೆ ಯನ್ನು ಕುರಿತು) ಕೆದರಬೇಡ ಹೆದರಬೇಡ. 

ವಸಂಶಸೇನೆ. . ಮಾಧವಿಕೆ ! ಮಾಧವಿಕೆ | 

ವಿಟ-- (ನಕ್ಕು) ಎಲಾ ಮೂರ್ಬ, ಪಲ್ಲವಿಕೆಯೆಂದರೆ ಚಿಗುರೆಂದೂ 
ಪರಭೃತಿಕೆಯೆಂದರೆ ಕೋಗಿಲೆಯೆ೦ದೂ ತಿಳಿದುಕೊಂಡೆಯಾ? ಅಯ್ಯೋ ! 
ಮರುಳೇ, ಅವಳು ತನ್ನ ಸೇವಕರನ್ನು ಕೂಗುತ್ತಾಳೆ ; ಕಾಣೋ. 

ಶಕಾರ--ಸ್ತ್ರೀಯರನ್ನು ಕರೆಯುತ್ತಾಳೊ? . 

ವಿಟ--—ಅಹುದು, 

ಶಕಾರ-- ಕರೆಯಲಿ, ಆದರೇನು, ತೂರನಾದ ನಾನು ನೂರುಜನ 
ಹೆಂಗಸರು ಬಂದರೂ ಕೊಂದುಹಾಕಬಲ್ಲೆನು. 

ವಸಂತಸೇನೆ--(ಗಾಬರಿಯಿಂದ ಸುತ್ತಲೂ ನೋಡಿ) ಅಯ್ಯೋ ! 
ಕಪ್ಪ ಕಪ್ಪ ! ಪರಿಜನಗಳೂ ತಪ್ಪಿಸಿಕೊಂಡರೆ? ಈಗ ನನ್ನ ಶರೀರವನ್ನು 
ನಾನೇ ರಕ್ಷಿಸಿಕೊಳ್ಳಬೇಕಾಯಿತು. 

ಶಕಾರ--ಎಲೆ ವಸಂತಸೇನೆ, ಪಲ್ಲವಿಕೆಯನ್ನಾದರೂ ಕೂಗು. 
ಪರಭೃತಿಕೆಯನ್ನಾದರೂ ಕೂಗು. ಅಥವಾ ವಸಂತಖಯತುವನ್ನೇೇ ಕೂಗು, 
ಬೆನ್ನಟ್ಟಿ ಬರುತ್ತಿರುವ ನನ್ನನ್ನು ತಿರಸ್ಕರಿಸಿ ಯಾರುತಾನೆ ನಿನ್ನನ್ನು 
ರಕ್ಷಿಸುವರು ? ಆ ಜಮದಗ್ನಿಯ ಮಗನಾದ ಭೀಮಸೇನನೇ ಬರಲಿ. 
ಅಥವಾ ಕುಂತಿಯ ಮೈಗನಾಹ ಠಾವಣಾಸುರನೇ ಬರಲ. ನಿನ್ನೆ ತಲೆ 
ಕೂದಲುಗಳನ್ನು “ಹಿಡಿದು ದುಶ್ಶಾಸನನು ಮಾಡಿದಂತೆ ಮಾಡುವೆನು. 

ಬ M. 

ಓಡಜೇಡ ನಿಲ್ಲುನಿಲ್ಲು. ಇದೋ, ಮೋಡು, ಕತ್ತಿಯು ಹರಿತವಾಗಿರು 
ವುದು ನಿನ್ನ ತಲೆ ನನ್ನ ಕೈಗೆ ಸಿಕ್ಕಿದೆ, ಏನು? ಕತ್ತ ರಿಸಲೋ ? ಅಥವಾ 
ನಾನು ಹೇಳಿದಂತೆ ಕೇಳುವೆಯೊ ? 

ವಿಟ--ಆಃ 1 ಇವನೆಂತಹ ಶೂರ. ಭಾರತರಾಮಾಯಣಗಳನ್ನೆಲ್ಲಾ 
ತಲೆಕೆಳಗು ಮಾಡಿರುವಹಾಗೆ ಕಾಣುವುದು. 

 ವಸಂತಸೇನೆ--ಆರ್ಯನೆ, ನಾನು ಸ್ತ್ರೀ. 

ಶಕಾರ--ಆದುದರಿಂದಲೇ ನಿನ್ನನ್ನು ಕೊಲ್ಲದೆ ಬಿಟ್ಟುದು. 

ವಸಂತಸೇನೆ-- (ಸ್ವಗತ) ಇವನ ಸಮಾಧಾನೋಕ್ತಿಯೂ ಕೂಡ 
ಭಯವನ್ನೇ ಹುಟ್ಟಿಸುತ್ತಿರುವುದು. ಇರಲಿ. (ಪ್ರಕಾಶ) ಆರ್ಯನೆ, ಈ 
ಮಾತಿನಿಂದ ನನ್ನೆ ಒಡಪೆಗಳಲ್ಲಿ ನಿನಗಪೇಕ್ಷೆಯಿರುವಂತೆ ತೋರುವುದು. 

ವಿಟ--ತಿವತಿವ ! ವಸಂತಸೇನೆಯೆ | ಉದ್ಯಾನಲತೆಗಲಂಕಾರ 
ವಾಗಿರುವ ಹೂಗಳನ್ನು ಅಪಹರಿಸುವುದು ಯುಕ್ತವೆ? ಆದುದರಿಂದ 
ನಿನ್ನ ಒಡಪೆಗಳ ಮಾತು ಹಾಗಿರಲ. 

ವಸಂತಸೇನೆ- ಆದರೆ ಇನ್ನೇನು ? 

ಶಕಾರ--ನಾನು ದೇವಪುರುಪ, ಮನುಷ್ಯ, ವಾಸುದೇವ; ನನ್ನನ್ನು 
ವರಿಸು. 

ವಸಂತಸೇನೆ--( ಕೋಪದಿಂದ) ಚಃ ಚಃ ! ನಾನು ನಿನಗೆ ದುರ್ಲ 
ಭೆಯು, ಏತಕ್ಕೆ ಬಳಲುವೆ? ಹೋಗು. ಕೆಟ್ಟಮಾತನ್ನಾಡಜೇಡ. 

ಶಕಾರ--(ಚಪ್ಪಾಳೆಹಾಕಿ ನಕ್ಕು) ಎಲೋ ಭಾವ! ಈ ಸೂಳೆಯ 
ಮಗಳು ನನ್ನಲ್ಲಿ ವಿಶ್ವಾಸವಿಟ್ಟು ಹೇಳಿದ ಮಾತನ್ನು ಕೇಳಿದೆಯಾ? " ಶ್ರಮ 
ಪಟ್ಟಿದ್ದೀಯೆ, ಬಳಲಿದ್ದೀಯೆ '' ಎಂದು ಹೇಳುವಳು. ನಾನು ಯಾವ 
ಊರಿಗೂ ಹೋಗಲಿಲ್ಲ. ಯಾವ ಪಟ್ಟಣಕ್ಕೂ ಹೋಗಲಿಲ್ಲ. ನನಗೆ ನಿನ್ನ 
ಪಿ೦ದೆಪಿಂದೆ ಸುತ್ತುವ ಆಯಾಸವೊ೦ದೇ. 

ವಿಟ ವಸಂತಹೇನೆ, ನೀನು ಸೂಳೆಯರ ಪದ್ಧ ತಿಗೆ ವಿರುದ್ಧವಾಗಿ 
ಹೇಳುವೆ, ಕೇಳು :-- 


ಕಂದ ॥ ಆರಯೆ ಮಾರ್ಗದ ಲತೆಗಳ್‌ । 
ವಾರಾಂಗನೆಯರ್ಕಳವರೊಡಲ" ಧನಲಭ್ಯಂ | 

ಅರಾದೊಡೇನೊ ಧನಮಂ ॥ 
ಸೂರೆಯನಿತ್ತವನನಾದರಿಪ್ಪುದೆ ಧರ್ಮಂ | 


ವಸಂತಸೇನೆ--ಅನುರಾಗಕ್ಕೆ ಗುಣವೇ ಕಾರಣವಲ್ಲದೆ ಬಲಾತ್ಕಾರ 
ಲಪ ? 

ಶಕಾರ--ಎಲೋ, ಭಾವ, ಇವಳು ಕಾಮದೇವಾಯತನೋದ್ಯಾನ 
ಓದಲು ಮಾಡಿಕೊಂಡು ನಾನು ಜತೆಯಲ್ಲೇ ಬಂದರೂ ಲಕ್ಷ್ಯ 
ಸಾಡದೆ ಆ ದರಿದ್ರನಾದ ಚಾರುದತ್ತನಲ್ಲಿಯೇ ಅನುರಕ್ತೆಯಾಗಿ ನನ್ನನ್ನು 
ಇಪೇಕ್ಷಿಸಿರುವಳು. ಇನ್ನು ಜೆನ್ನಟ್ಟಿ ಹೋಗುವುದರಿಂದ ಫಲವಿಲ್ಲ. 
ದೋ ನೋಡು, ಎಡಗಡೆಯೇ ಅವನ ಮನೆ, ಅವಳು ತಪ್ಪಿಸಿಕೊಂಡು 
೪ಕ್ಕೆ ಹೋಗದಂತೆ ನಾವಿಬ್ಬರೂ ಪಿಡಿದುಕೊಳ್ಳೋಣ. 

ವಿಟ-( ಸ್ವಗತ) ಅಯ್ಯೋ |! ಈ ಗಾಢಾಂಧಕಾರದಲ್ಲ ಮನೆಯ 
ರುತು ತಿಳಿಯದೆ ಪೇಚಾಡುತ್ತಿದ್ದ ಇವಳಿಗೆ ಈ ಮೂರ್ಬನು ಅವನ 
ನೆ ಎಡಗಡೆ ಎಂದು ತಾನೇ ಹೇಳಿಕೊಡುವನಲ್ಲಾ ! ಇರಲಿ, ವಸಂತ 
ಕೀನೆಯು ಶ್ರೇಷ್ಠನಾದ ಚಾರುದತ್ತನಲ್ಲ ಅನುರಕ್ತೆಯಾಗಿರುವಳೇ? ರತ್ನವು 
ತ್ನದೊಡನೆ ಸೇರಿದರೆ ತಾನೆ ಶೋಭಿಸುವುದು. ಅವಳು ಹೊರಟು 
ಶೋಗಲಿ. ಈ ಮೂರ್ಜನನ್ನು ಕಟ್ಟಿ ಕೂಂಡೇನು ಫಲ. (ಪ್ರಕಾಶ) ಎಲೋ, 
ಅಮ್ಮಣ್ಣಿಯ ಮಗನೆ, ಆ ಸಾಹುಕಾರನ ಮನೆ ಎಡಗಡೆಯೇನೋ ? 

'ಶಕಾರ--ಅಹುದು. ಎಐಡಗಡೆಯೇ. ತಪ್ಪೇನು? 

ವಸಂತಸೇನೆ-ನನಗ ಅಪಕಾರಮಾಡಬೇಕೆಂದಿದ್ದರೂ ಎಡಗಡೆಯೇ 
ಅತನ ಮನೆಯೆಂದು ಹೇಳಿದುದರಿಂದ ಉಪಕಾರವೇ ಅಯಿತು. 

ಶಕಾರ--ಭಾವ, ಭಾವ, ಕತ್ತಲೆ ಬಲವಾಯಿತು. ಉದ್ದಿ ನ ರಾತಿ 
ಯಲ್ಲಿ ಬಿದ್ದ ಇದ್ದಲು ತುಂಟನಂತೆ ವಸಂತಕೇವೆಯು ಅಲ್ಲೋ ಮಾಯ 
ವಾದಳು. 

ವಿಟ...ನಿಜ, ಅ೦ಧಕಾರವು ಬಲವಾಯಿತು. ಕಣ್ಣು ಗಳನ್ನು ಬಿಟ್ಟು 
ಕೊಂಡಿದ್ದ ರೂ ಮುಚ್ಚಿ ಕೊ೦ಡಂತೆಯೇ ಇರುವುದು. 

ಶಕಾರ--ಭಾವ, ವಸಂತಸೇನೆಯನ್ನು ಹುಡುಕುವೆನು. 

ವಿಟ--ಎಲೋ, ಶಾಣೀಲಿ ಕೂಸೆ, ಅವಳು ಕತ್ತಲೆಯಲ್ಲಿದ್ದರೂ 

ನಮಗೆ ಗೊತಾಗುವ' ಹಾಗೆ ಏನಾದರೂ ಒಂದು ಗುರುತನ್ನು ಬಲ್ಲೆ 
ಯೇನೋ? 

ಶಕಾರ ಭಾವ, ಗುರುತೆಂದರೇನೊ? 

ವಿಟ--ಅಹ್ಯೋ? ಜಿಪ್ಪೆ ! ಗುರುತೆಂದರೆ ಕಾಲುಕಡಗದ ಶಬ್ದ. 
ಅಥವಾ ಅವಳು ಮುಡಿದಿರುವ ಪರಿಮಳದ ಹೂವಿನ ವಾಸನೆ. 

ಶಕಾರ--ವಾಸನೆಯಂತೂ ಕೇಳಿ ಉವುದು. ಮೂಗಿನಲ್ಲಿ ಕತ್ತಲೆ 
ಕವಿದುಕೊಂಡಿರುವುದರಿಂದ ಭೂಪಷಣತಬ್ಧವನ್ನು ನೋಡುವುದಕ್ಕೆ ಆಗು 
ವುದಿಲ್ಲ. 

ವಿಟ-“(ಗುಟ್ಟಾಗಿ) ವಸಂತಕೇನೆಯೆ, ಎಲ್ಲಿರುವೆ? ಮೇಘಮಧ್ಯ 
ದಲ್ಲಿ ಅಡಗಿಕೊಂಡಿರುವ ಮಿಂಚಿನೋಪಾದಿಯಲ್ಲಿ ನೀನು ಈ ಅಂಧಕಾರ 
ದಿಂದ ಕಾಣಿಸದಿದ್ದರೂ ಪುಪ್ಪಗಂಧವೂ ಭೂಪಣತಬ್ದವೂ ನಿನ್ನ ನೆಲೆ 
ಯನ್ನು ಸೂಚಸುವುವು. ನಾನು ಹೇಳಿದಮಾತು ಕೇಳಿಸಿತೊ? 

ವಸಂತಸೇನೆ-(ಗುಟ್ಟಾಗಿ) ಕೇಳಲೂ ಕೇಳಿದೆ. ಅದರ ಅಭಿಪ್ರಾಯ 
ವನ್ನೂ ತಿಳಿದುಕೂಂಡೆ. (ಒಡವೆಗಳನ್ನೆಲ್ಲ ಮೈಮೇಲಿಂದ ತೆಗೆದು ಗಂಟಿಕ್ಕಿ 
ಮುಂದೆ ನೋಡಿ) ಭಾಪು ಬಾಪು, ತಡವರಿಸುತ್ತ ಬಂದುದರಿಂದ ಈ ದಿಡ್ಡಿ ಯ 
ಬಾಗಿಲು ಪಿಕ್ಕಿ ತು. ಬಾಗಿಲು ಮಾತ್ರ ಮುಚಿ ರುವುದು. (ಹೋಗುವಳು) 

ಶಕಾರ--ಭಾವ, ವಸಂತಸೇನೆಯನ್ನು ಹುಡುಕುವೆನು. 

ವಿಟ--ಹುಡುಕು, ಹುಡುಕು. (ಹೋಗುವರು.) 

ಚಾರುದತ್ತ--(ಪ್ರವೇಶಿಸಿ) ಆಷ್ಲಿಕವೆಲ್ಲ ನೆರವೇರಿತು. ನೀನು 
ಹೋಗಿ ಮಾತೃದೇವತೆಗಳಿಗೆ ಬಲಿಯಿತ್ತು ಬಾ. 

ವಿದೂಪಕ--ಅಯ್ಥಾ, ನಾನು ಹೋಗುವುದಿಲ್ಲ. 

ಚಾರುದತ್ತ--ಅಯ್ಯೋ ಕಪ್ಪಕಪ್ಪ, ನನ್ನನ್ನು ನೋಡಿದರೆ ನಿನಗೂ 
ಅಲಕ್ಷ್ಯವಾಯಿತೆ? ಇದು ಸಹಜ. ಮನುಷ್ಯನಿಗೆ ದಾರಿದ್ರ ; ಬಂದಾಗ 
ಅವನ ಮಾತುಗಳನ್ನು ಬಂಧುಗಳೂ ಕೇಳುವುದಿಲ್ಲ. ಸ್ನೇಷಿತರು 
ಕೈಬಿಡುವರು 1 ಗಳೇ ಒದಗಿಬರುವುವು. ಅವನಿಗೆ ಸಕಲವೂ 
ನಪ್ಪ ವಾಗುವುದು. ಯಾರೋ ಆಕಾರ್ಯಮಾಡಿದರೆ ಅದು ಇವನ 
ಮೇಲೆಯೇ ಆರೋಪಿತವಾಗುವುದು 

ಕಂದ! ಬಡತನಮಡಖದಮಾನವ | 
ಮೊಡನಾರುಂ ನುಡಿಯೆರಲ್ಲೆ ಮಲಿನಾಂಬರನಾ ॥ 
ಗೆಡೆಯಾಡನಾತನದರಿಂ | 
ಬಡತನಮಾರವೆಯಪಾತಕಂ ಗಡ ಬಗೆಯಲ್‌ | 


ವಿದೂಪಕ-_-ನಾನು. ಹೋಗಬೇಕಾದರೆ ಜತೆಯಲ್ಲಿ ಈ ರದನಿಕೆ 
ಯನ್ನು ಕಳುಪಿಸು. 
ಚಾರುದತ್ತ-- ರದನಿಕೆ, ಮೈತ್ತೇಯನ ಸಂಗಡ ಹೋಗು. 
ವಿದೂಷಕ--ರದನಿಕೆ, ಬಲಿಯನ್ನೂ ದೀಪವನ್ನೂ ತೆಗೆದುಕೊ. 
ನಾನು ಬಾಗಿಲನ್ನು ತೆಗೆಯುವೆನು. (ಬಾಗಿಲು ತೆಗೆಯುವನು ) 
ವಸಂತಸೇನೆ--ನನ್ನ ಪುಣ್ಯದಿಂದ ಬಾಗಿಲು ತೆರೆದಿರುವುದು. ಒಳಕ್ಕೆ 
ಹೋಗುವೆನು. 
(ರದನಿಕೆ ದೀಪವನ್ನು ತರುವಳು ) 
ವಸಂತಸೇನೆ--ಹಾ ! ಕಪ್ಪಕಪ್ಪ! ಇದೇನು ದೀಪ! (ಸೆರಗಿನಿಂದ 
ಬೀಸಿ ಆರಿಸಿ ಒಳಕ್ಕ ಹೋಗುವಳು.) 
ಚಾರುದತ್ತ--ಮೈತ್ರೇಯನೆ, ಇದೇನು ? 
ವಿದೂಪಕ--ಏನೂ ಇಲ್ಲ. ಬಾಗಿಲನ್ನು ತೆರೆದೆ. ಬಿರುಗಾಳಿ 
ಬಂದು ದೀಪವು ಅರಿಹೋಯಿತು. ರದನಿಕ, ನೀನು ಈ ಬಾಗಿಲಲ್ಲಿ ನಿಲ್ಲು. 
ನಾನು ಒಳಗೆ ಹೋಗಿ ದೀಪವನ್ನು ಹೊತ್ತಿಸಿಕೊಂಡು ಬರುವೆನು. (ಚಾರು 
ದತ್ತನೊಡನೆ ಒಳಕ್ಕೆ ಹೋಗುವನು--ರದನಿಕೆ ಹೊರಗೆ ಬರುವಳು.) 
ತಕಾರ--(ಪ್ರಷೇಶಿಸಿ) ಭಾವ, ವಸೆಂತಸೇನೆಯನ್ನು ಹುಡುಕು 
ಕ್ತೀನೆ. 
ವಿಟ--ಹುಡುಕು, ಹುಡುಕು. 
ಶಕಾರ--(ಹುಡುಕುತ್ತ ವಿಟನನ್ನು ಪಿಡಿದು) ಭಾವ, ಭಾವ ! ಸಿಕ್ಕಿ 
ರಳು. 
ವಿಟ--ಅಯ್ಯೋ | ನಾನು ಕಾಣೊ ? 
ಶಕಾರ--ನೀನೆೆ? ಹಾಗಾದರೆ ನೀನು ಗೊತ್ತಾಗಿ ಇಲ್ಲಯೇ ನಿಲ್ಲು, 
ಪುನಃ ಹುಡುಕಿ ಚೇಟನನ್ನು ಹಿಡಿದು) ಎಲ್ಲೋ, ಸಿಕ್ಕಿದಳು. 

ಚೇಟ-- ಅಯ್ಯಾ ನಾನು ಚೇಟ, 

ಶಕಾರ--ಓಹೋ |! ಚೇಟನೆ? (ಇನ್ನೊಂದುಕಡೆ ನಿಲ್ಲಿಸಿ) ಇಲ್ಲ 
ಭಾವ, ಅಲ್ಲ ಚೇಟ. ಭಾವ-ಜೇಟ, ಚೇಟ-ಭಾವ: ನೀವಿಬ್ಬ ರೂ ಪೀಗಿರಿ. 
(ಪುನಃ ಹುಡುಕಿ ರದನಿಕೆಯನ್ನು ಹಿಡಿದು) ಎಲೋ, ಭಾವ, ವಸಂತ 
ಸೇನೆ ಸಿಕ್ಕಿದಳು. ಕತ್ತಲೆಯಲ್ಲಿ ಓಡಿಹೋಗುತ್ತಿದ್ದಳು. ಚಾಣಕ್ಯನು 
ದ್ರೌಪದಿಯ ಮುಂದಲೆಯನ್ನು ಹಿಡಿದುಕೊ೦ಡಂತೆ ಹಿಡಿದಿರುಪೆನು. 

ರದೆನಿಕೆ--ಅಯ್ಯಾ, ನನ್ನನ್ನೇಕೆ ಹಿಡಿದುಕೊಂಡಿರಿ ? 

ವಿಟ--ಎಲ್ಲೋ ಇದು ವೆಸಂತಸೇನೆಯ ಧ್ವನಿಯಲ್ಲ. ಜೀರೆಯಾಗಿ 
ಕಾಣುತ್ತದೆ 

ತಕಾರ--ಎಲೋ, ಭಾವ, ಕೆನೆಮೊಸರನ್ನು ಕುಡಿಯಲು ಯತ್ನಿ 
ಸಿದ ಹೆಣ್ಣುಜಿಕ್ಕಿನಂತೆ ವಸಂತಸೇನೆಯು ತನ್ನ ಧ್ವನಿಯನ್ನೇ ಮಾರ್ಪಡಿಸಿ 
ಕೊಂಡಿರುವಳು. 

ವಿಟ--ಧ್ಯನಿಯನ್ನು ಹೇಗೆ ಮಾರ್ಪಡಿಸಿಕೊ೦ಡಳು ! ಆಶ್ಚರ್ಯ ! 
ಅಥವಾ ಆಶ್ಚರ್ಯವೇನು ? ಅನೇಕ ವಿದ್ಯೆಗಳನ್ನು ಅಭ್ಯಾಸಮಾಡಿ ರಂಗ 
ಸ್ಥಳಕ್ಕೆ ಹೋದುದರಿಂದ ವಂಚನೆಯನ್ನು ಚೆನ್ನಾಗಿ ಕಲಿತೇ ಇರ 
ಬಹುದು. ಇಂತಹಳು ಧ್ವನಿಯನ್ನು ಮಾರ್ಪಡಿಸಿಕೊಂಡುದೊಂದು 
ದೊಡ್ಡದೇ ? 

ವಿದೂಪಕ--(ದೀಪವನ್ನು ಪಿಡಿದುಕೊಂಡು ಬಂದು) ಓಹೋ ! 
ಏನಿದು ? ಮ೦ದೆಯಿ೦ದ ತೆಪ್ಪಿಸಿಕೂಂಡು ಬಂದ ಅಡಿನ ಹೃದಯದಂಕೆ 
ಗಾಳಿಯಿ೦ದ ದೀಪವು ಪುರುಪುರುಗುಟ್ಟುತ್ತಿ ರುವುದು. (ರದನಿಕೆಯನ್ನು 
ಕಂಡು) ಎಲೆ ರದನಿಕೆ, ಆರ್ಯ ಚಾರುದತ್ತನು ದರಿದ್ರನಾದನೆಂದು ಹೀಗೆ 
ಪರಪುರುಷರನ್ನು ಮನೆಗೆ ಪ್ರವೇಶಮಾಡಿಸುವುದು ನಿನಗೆ ಯುಕ್ತವಲ್ಲ. 

ರದನಿಕೆ--ಆರ್ಯ ಮೈತ್ರೇಯನೆ, ನೋಡು. ನನಗೆ ಅಪಮಾನ 
ಮಾಡುವರು. 

ವಿದೂಪಕ--ನಿನಗೆ ಅಪಮಾನವೋ ? ನಮಗೂ? 

ರದನಿಕೆ--ನಿಮೆಗೇ ಅಪಮಾನ. 

ವಿದೂಪಕ--ನಮಗೇ? ಆದರೇನು? ಬಲಾತ್ಕಾರವೊ? 


ಮೊದಲನೆಯಂಕ೦ 15 


ರದನಿಕೆ-- ಅಹುದು. 
ವಿದೂಪಕ--ನಿಶ್ಚಯವೊ? 
ರದನಿಕೆ--ನಿತ್ಚ ಯ. 


ವಿದೂಪಕ--(ಕೋಪದಿಂದ ಕಟ್ಟಿಗೆಯನ್ನು ಮೇಲಕ್ಕೆತ್ತಿ) ತನ್ನ 
ಮನೆಯಲ್ಲಿದ್ದಾಗ ನಾಯಿಯೂ ಕೋಪಮಾಡುವುದು. ನಾನು ಬ್ರಾಹ್ಮಣ, 
ಹೇಳತಕ್ಕದೇನು? ಇದೋ ನೋಡು, ನಮ್ಮ ಅದೃಪ್ಟದ೦ತೆ ವಕ್ರವಾದ 
ಈ ದಂಡಕಾಪ್ತ ದಿಂದ ನಿನ್ನ ತಲೆಯನ್ಮೊಡೆದು ಹಾಕುಷೆನು, 

ವಿಟ--ಅಯ್ಯಾ, ಮಹಾಬ್ರಾಹ್ಮಣನೆ, ಕ್ಷಮಿಸು ಕ್ಷಮಿಸು, 

ವಿದೂಪಕ--(ವಿಟನನ್ನು ನೋಡಿ) ಈತನು ನಮಗೆ ಅಪರಾಧ 
ಮಾಡಿದವನಲ್ಲ. (ತಕಾರನನ್ನು ನೋಡಿ) ಇವನೇ ಇದನ್ನು ಮಾಡಿದುದು. 
ಲಲ ರಾಜಶ್ನಾ ್ಯಾಲಕ, ಸಂ; ಸಂಸ್ಥಾ ವಿಕ, ದುರ್ಜನ, ದುರಾಚಾರ, ದುರ್ಮ 
ನುಪ್ಯ, ಇದು pe ಯುಕ ಕ್ರವಲ್ಲ. ಆದ್ಯ  ಚಾರುದಕ; ನು ದರಿದ್ರ ನಾದ 
ಮಾತ್ರಕ್ಕೆ ತನ್ನ ಗುಣಗಳಿಂದ ಈ ಉಜ್ಜಯಿನೀಪಟ್ಟ ಣವನ್ನು ಅಲಂಕರಿಸು 
ವುದಿಲ್ಲಪೆ ? ನೀನು ಅವನ ಮನೆಗೆ ನುಗ್ಗಿ ಅವನ ಸೇವಕರನ್ನು ಅಪಮಾನ 
ಪಡಿಸಬಹುದೇ ? 

ವಿಟ--ಮಹಾಬ್ರಾಹ್ಮಣನೆ, ಕ್ಷಮಿಸು ಕ್ಷಮಿಸು. ಯಾರೋ ಇತರ 
ರೆಂದು ಭ್ರಮಿಸಿ ಹೀಗೆ ಮಾಡಿದೆವು. ಅಹಂಕಾರದಿಂದ ಮಾಡಲಿಲ್ಲ. 
ನಮ್ಮಲ್ಲನುರಕ್ತೆಯಾದವಳನ್ನು ಹುಡುಕುತ್ತಿದ್ದೆವು. 

ವಿದೂಪಕ--ಏನು, ಇವಳೇಯೋ? 

ವಿಟ--ಶಿವಶಿವ ! ಇವಳಲ್ಲ. ಮತ್ತೊಬ್ಬ ಯುವತಿ. ಅವಳೆಲ್ಲೋ 
ತಪ್ಪಿಸಿಕೊಂಡಳು. ಅವಳೇ ಆಗಿರಬಹುದೆಂದು ಇವಳನ್ನು ಹಿಡಿದು 
ಕೊಂಡೆವು. ನಮ್ಮಿಂದ ಅಪರಾಧವಾಯಿತು. ಕ್ಷಮಿಸಬೇಕು. (ಕತ್ತಿಯನ್ನು 
ಕೆಳಗಿಟ್ಟು ಕಾಲಮೇಲೆ ಬೀಳುವನು.) 

ನಿದೂಪಕ--ಅಯ್ಯಾ ಏಳು, ನಾನು ತಿಳಿಯದೆ ನಿನ್ನನ್ನು ನಿಂದಿಸಿ 
ದೆನು. 

ವಿಟ--ಈ ವೃತ್ತಾಂತವನ್ನು ಆರ್ಯ ಚಾರುದತ್ತನಿಗೆ ನೀನು 
ದಯವಿಟ್ಟು ತಿಳಿಸದೆ ಇರಜೇಕೆಂದ: ಬೇಡುತ್ತೇನೆ. 

ವಿದೂಷಕ-- ತಿಳಿಸುವುದಿಲ್ಲ. 

ತಕಾರ--(ಅಸೂಖೆಯಿ೦ದ) ಭಾವ, ದುಷ್ಕನಾದ ಈ ಹುಡುಗನ 
ಕಾಲುಗಳಿಗೆ ಬಿದ್ದು ಏಕೆ ಜೀಡಿಕೊಂಡೆ ? 

ವಿಟ--ಭಯಪಟ್ಟು. 

ತಕಾರ--ಯಾರಿಗೆ ? 

ಉಟಿ--ಆ ಚಾರುದತ್ತನ ಗುಣಗಳಿಗೆ. 

ತಕಾರ--ಅವನೆ ಗುಣಗಳೇನು ? ಮನೆಗೆ ಹೋದರೆ ಹಿಟ್ಟಿಗೆ 
ಗತಿಯಿಲ್ಲ. 

ವಿಟ--ಹಾಸೆನ್ನಬೇಡ. ಆತನು ತನ್ನ ಉಚ್ಛಾYಯಕಾಲದಲ್ಲಿ 
ಯಾರಿಗೂ ಅಪಮಾನಮಾಡಿದವನಲ್ಲ. ಬಿಸಿಲುಕಾಲದಲ್ಲ ಸರೋವರವು 
ತನ್ನ ಜಲದಿಂದ ಎಲ್ಲರಿಗೂ ದಾಹತಾಂತಿಮಾಡಿ8ತುಪ್ಕವಾಗುವಂತೆ ತನ್ನ 
ಐಶ್ವರ್ಯವನ್ಮೆಲ್ಲ ನಮ್ಮ ೦ತಹವರಿಗೆ ವ್ಯಯಮಾಡಿ ದರಿದ್ರನಾದನು. 

ಶಕಾರ--ಅವನಾವನೋ ಆ ತೊತ್ತಿನಮಗ, ಪಾಂಡುಪುತ್ರನಾದ 
ಶ್ರೇತಕೇತುವೊ? ಇಂದ್ರನಿಂದ ರಾಧೆಯ ಹೊಟ್ಟೆಯಲ್ಲಿ ಜನಿಸಿದ ರಾವ 
ಣಾಸುರನೊ? ಕುಂತಿಯ ಹೊಟ್ಟೆಯಲ್ಲಿ ಹುಟ್ಟಿದ ಅತ್ವತ್ಥಾಮನೋ ? 
ಅಥವಾ ಯಮನ ಮಗನಾದ ಜಟಾಯುವೋ ? 

ವಿಟ--ಮೂರ್ಣನೆ, ಅವನು ಯಾರೂ ಅಲ್ಪ. ಸಕಲಗುಣ 
ಸಂಪನ್ನನಾದ ಆರ್ಯ: ಚಾರುದತ್ತ. ಅದುದರಿಂದ ನಾವಿನ್ನು ಹೊರಟು 
ಹೋಗೋಣ ನಡೆ. 

ಶಕಾಠ-ವಸಂತಸೇನೆಯನ್ನು ಕರೆದುಕೊಳ್ಳದೆಯೇ ಹೋಗುವುದೇ ? 

ವಿರ್ಟ-ವಸಂತಸೇನೆಯು ಹೋದಳು. 

ಶಕಾರ--ಹೇಗೆ ಹೋದಳು ? 

ಬಿಟಿ 


ಕಂದ ಕುರುಡನ ಕಣ್ಗಳವೋಲಾ | 
ತುರನ ತನೂಪುಷ್ಪಿಯಂತೆ ಮೂರನ ಮತಿವೋಲ್‌ ॥ 
ಪರಮವ್ಯಸನಿಯ ವಿದ್ಯವೊ | 
ಲರದ್ಯೆದಿದಳುಳಿದು ನಿನ್ನನಾಸುಂದರಿ ತಂ ॥ 

ಶಕಾರ--ವಸೆಂತಸೇನೆಯನ್ನು ಕರೆದುಕೊಳ್ಳದೆ ನಾನು ಬರುವುದಿಲ್ಲ 
ವಿಟ 


ಶ್ಲೋಕ ॥ ಆಲಾವೇ ಗೃಹ್ಯತೇ ಹಸ್ತೀ | ವಾಜೀವಲ್ಲಾಸು ಗೃಹೃತೆ | 
ಹೃದಯೇ ಗೃಹ್ಯತೇ ನಾರೀ ॥ 


೦ಬ ನೀಶಿಯಂ೦ತೆ ಮನಸ್ಸಿಲ್ಲದ ಸ್ತ್ರೀಯನ್ನು ಕಟ್ಟಿ ಕೊ೦ಂಡೇನು? 

ಶಕಾರ--ನೀನು ಹೋಗುವುದಾದರೆ ಹೋಗು, ನಾನು ಬರುವುದಿಲ್ಲ. 

ವಿಟ---ಆದರೆ ಹೋಗುವೆನು (ಹೋಗುವನು.) 

ಶಕಾರ--ಭಾವ ಹಾಳಾಗಿಯೇ ಹೋದ (ವಿದೂಪಕನ ಸಮಾಪಕ್ಕೆ 
ಬಂದು) ಎಲೋ, ಹುಡುಗ, ದುಷ, ಕುಳಿತುಕೊ. 

ವಿದೂಪಕ--ಕುಳ್ಳಿರಿಸಿಯೇ ಇದ್ದಾನೆ. 

ತಕಾರ--ಯಾರು? 

ವಿದೂಪಕ--ಯಮ. 

ತಕಾರ--ಹಾಗಾದರೆ ಏಳುಏಳು, 

ವಿದೂಪಕ---ಏಳುಪೆನು. 

ತಕಾರ--ಯಾವಾಗ ? 

ವಿದೂಪಕ--ಪುನಃ ದೈವವು ಅನುಕೂಲಿಸಿದಾಗ. 

ತಕಾರ--ಆದರೆ ಅಳು ಆಳು, 

ವಿದೂಪಕ--ಅಳಿಸುತ್ತಲೇ ಇದೆ. 

ಶತಕಾರ--ಯಾವುದು ? 

ವಿದೂಪಷಕ-- ಬಡತನ. 

ಶಕಾರ--ಎಲ್ಲೋೊ ನಗುನಗು. 

ವಿದೂಪಕ--ನಗುವೆನು. 

ತಕಾರ--ಯಾವಾಗ ? 

ವಿದೂಪಕ--ತಿರುಗಿ ನಮ್ಮ ಚಾರುದತ್ತನಿಗೆ ಐಶ್ವರ್ಯ ಬ೦ದಾಗ. 

ಶಕಾರ. ಎಲಲ, ತಲೆಹೋಕ ! ಇರಲಿ, ಅವನಿಗೆ ತಿಳಿಸು 
ವಸಂತಸೇನೆಯೆಂಬ ಸೂಳೆಯರ ಹುಡುಗಿಯು ಚಿನ್ನದ ಒಡವೆಗಳನ್ನು 


3 M, 

ಧರಿಸಿಕೊಂಡು ಕಾಮದಡೇವಾಯತನೋದ್ಯಾನದಿಂದ ನಿನ್ನಲ್ಲೇ ಅನುರಕ್ತೆ 
ಯಾಗಿ ನಾನು ಅನುಸರಿಸಿ ಬಂದರೂ ಲಕ್ಷ್ಯವಿಡದೆ ಬಂದಿರುವಳು. ಅವ 
ಳನ್ನು ನೀನು ಕರೆದುಕೊಂಡು ಬಂದು ನನಗೊಪ್ಪಿಸಿದರೆ ನ್ಯಾಯಾಸ್ಥಾ ನ 
ದಲ್ಲ ವ್ಯವಹಾರವಿಲ್ಲದೆ ನನಗೂ ನಿನಗೂ ನಡತೆ ಸರಿಯಾಗಿದ್ದೀತು. ಇಲ್ಲ 
ವಾದರೆ ಕು೦ಬಳಕಾಯ ತೊಟ್ಟಿಗೆ ಸೆಗಣಿ ಸವರಿದ್ದರೆ ಆ ಕುಂಬಳಕಾಯಿ 
ಹೇಗೆ ಕೆಟ್ಟುಹೋಗುವುದಿಲ್ಲವೋ ಹಾಗೆ ಎಷ್ಟು ದಿನವಾದರೂ ನಿನಗೂ 
ನನಗೂ ಮೈರಹೋಗುವುದಿಲ್ಲ--ಎಂದು ಆ ದರಿದ್ರ ಚಾರುದತ್ತನಿಗೆ ನಾನು 
ಹೇಳಿದೆನೆಂಬುದಾಗಿ ಹೇಳು ಚೆನ್ನಾಗಿ ಹೇಳು. ನಮ್ಮ ಮನೆಯ ಕಪೋ 
ತದಮೇಲೆ ಕುಳಿತಿದ್ದರೆ ಅಲ್ಲಿಗೂ ಕೇಳಿಸುವಂತೆ ಹೇಳು, ಎಚ್ಚರಿಕೆ! ಇಲ್ಲ 
ದಿದ್ದರೆ ಕದದ ಅಡಿಗೆ ಸಿಕ್ಕಿದ ಬೇಲದಬುರುಡೆಯಂತೆ ನಿನ್ನ ತಲೆಯನ್ನು 
ಒಂದೇ ಏಟಿಗೆ ಪುಡಿಪುಡಿ ಮಾಡುವೆನು. 

ವಿದೂಪಕ--ಅಯ್ಯಾ ! ನೀನು ಕೈಯಲ್ಲಿ ಕತ್ತಿ ಹಿಡಿದಿಲ್ಲವೆ? ತಲೆ 
ಹೊಡೆಯುವುದರಲ್ಲಿ ಸಮರ್ಥನೆಂದು ನಾನು ಕಾಣಿನೆ | ಅವಶ್ಯಕವಾಗಿ 
ಹೇಳುವೆನು. 

ತಕಾರ--ಚೇಟ, ನಡೆ ಹೊರಟುಹೋಗೋಣ., 

ಜೇಟ--ಆದರೆ ನೀನು ಕತ್ತಿಯನ್ನು ತೆಗೆದುಕೊ. 

ಶಕಾರ--ನಿನ್ನ ಕೈಯಲ್ಲೇ ಇರಲಿ. 

ಚೇಟ--ನೀನು ನಮ್ಮ ಸ್ವಾಮಿಯಲ್ಲವೆ? ನಿನ್ನ ಕೈಯ್ಯಲ್ಲೇ 
ಇರಜೇಕು. 

ಶಕಾರ--(ಕತ್ತಿಯನ್ನು ತಲೆಕೆಳಕಾಗಿ ಪಿಡಿದುಕೊಂಡು ಚೇಟ 
ನೊಡನೆ ಹೋಗುವನು). 

ವಿದೂಪಕ--ರದನಿಕೆ, ಈ ಅಪಮಾನ ನಿನಗಲ್ಲ. ಪೂಜ್ಯನಾದ 
ಚಾರುದತ್ತನಿಗೆ. ಆತನಿಗೆ ಈ ವೃತ್ತಾಂತವನ್ನು ತಿಳಿಸಬೇಡ. ತಿಳಿಸಿದರೆ 
ಮೊದಲೇ ದಾರಿದ್ರ್ಯದಿಂದ ಸ೦ಕಟಪಡುತ್ತಿರುವ ಆ ನನ್ನ ಮಿತ್ರನು 
ಇನ್ನೂ ಹೆಚ್ಚಾಗಿ ಸಂಕಟಪಡುವನು. 

ರದನಿಕೆ--ಅಯ್ಯಾ, ಮೈತ್ರೇಯನೆ, ಹೇಳುವುದಿಲ್ಲ. ಬಾಯಿ 
ಮುಚ್ಚಿಕೊಂಡೇ ಇರುವೆನು. (ಹೋಗುವರು.) 

ಚಾರುದತ್ತ--(ಪ್ರಷೇತಿಸಿ ತಲೆಬಾಗಿಸಿಕೊಂಡು ವಸಂತಸೇನೆ 
ಯನ್ನು ರದನಿಕೆಯೆ೦ದು ಭಾವಿಸಿ) ರದನಿಕೆ, ಈ ಸಾಯಂಕಾಲದ ಗಾಳಿಯು 
ತಣ್ಣಗೆ ಬೀಸುತ್ತಿರುವುದು. ರೋಹಸೇನನನ್ನು ಒಳಕ್ಕೆ ಕರೆದುಕೊಂಡು 
ಹೋಗು. ಬಪಿರ್ಭಾಸವನ್ನು ಹೊಡೆಯಿಸು (ಬಹಿರ್ಯಾಸವನ್ನು ಕೊಡುವನು .) 

ವಸ೦ತಸೇನೆ--(ಸ್ವಗತ) ಈತನು ನನ್ನನ್ನು ಹೇವಕಳೆಂದು 
ಭ್ರಮಿಸಿ ಹೀಗೆ ಹೇಳಿರಬಹುದು. ಆಶ್ಚರ್ಯ ಆತ್ಚರ್ಯ ! ಇಷ್ಟು ದಾರಿದ್ರ್ಯ 
ದಲ್ಲಿಯೂ ತನ್ನ ಪೂರ್ವದ ಸೊಗಸನ್ನು ಬಿಟ್ಟಿಲ್ಲವಲ್ಲಾ |! (ಬಹಪಿರ್ವಾಸ 
ವನ್ನು ಹೊದೆದುಕೊಳ್ಳುವಳು). 

ಚಾರುದತ್ತ--ರದನಿಕೆ, ರೋಹಸೇನನನ್ನು ಒಳಕ್ಕೆ ಕರೆದುಕೊಂಡು 
ಹೋಗು. 

ವಸಂತಸೇನೆ--(ಸ್ವಗತ) ನಿರ್ಭಾಗ್ಯಳಾದ ನಾನು ನಿಮ್ಮ ಮನೆ 
ಯೊಳಕ್ಕೆ ಹೋಗುವಷ್ಟು ಪುಣ್ಯವತಿಯೇ ? 

ಚಾರುದತ್ತ--ರದನಿಕೆ, ನನಗೆ ಉತ್ತರವೇ ಇಲ್ಲವೊ ? ಕಪ್ಪಕಪ್ಪ. 
ಐಶ್ವರ್ಯ ಹೋದಾಗ ಮಿತ್ರರೆಲ್ಲರೂ ತತ್ರುಗಳಾಗುವರು. ಬಹುಕಾಲದಿಂದ 
ವಿಶ್ವಾಸಿಗಳಾಗಿದ್ದ ಜನರೂ ಕೂಡ ದೂರವಾಗುವರು. 

ವಿದೂಪಕ--(ರದನಿಕೆಯೊಡನೆ ಬಂದು) ಇದೊ, ಇವಳು ರದನಿಕೆ. 

ಚಾರುದತ್ಮ--ಇವಳೇ ರದನಿಕೆ |! ಆದರೆ ಅವಳಾರು ? ತಿಳಿಯದೆ 
ನನ್ನ ಬಪಿರ್ವಾಸವನ್ನು ಪರಸ್ತ್ರೀಯ ಕೈಗೆ ಕೊಟ್ಟೆ ನಲ್ಲಾ. 

ವಸಂತಹೇನೆ--(ಸ್ವಗತ) ಪರಸ್ತ್ರೀಯಲ್ಲ. ಸ್ಪಸ್ಟ್ರೀಯೇ. 

ಚಾರುದತ್ತ--ಆಃ| ಇವಳು ಈ ಬಹಿರ್ವಾಸವನ್ನು ಹೊದೆದು 
ಕೊಂಡಿದ್ದರೆ ತರತ್ಕಾಲದ ಮೇಘದಿಂದ ಪರಿವೃತವಾದ ಚಂದ್ರರೇಖೆಯಂತೆ 
ಕಾಣುವಳೆಲ್ಲಾ. ಅಥವಾ ಪರಸ್ಟ್ರೀಯನ್ನು ನೋಡುವುದು ಯುಕ್ತವಲ್ಲ. 

ವಿದೂಪಕ--ಅಯ್ಯಾ, ನಿನಗೆ ಪರಸ್ತ್ರೀಯೆಂಬ ಶಂಕೆ ಜೇಡ. 
ಇವಳು ವಸಂತಸೇನೆ. 

ಚಾರುದತ್ತ--ವಸಂತಸೇನೆಯೇ? 

ವಿದೂಷಕ--ಅಹುದು, ರಾಜಶ್ಯಾಲಕನಾದ ಶಕಾರನು ನಿನಗೆ 
ಒಂದು ಮಾತನ್ನು ತಿಳಿಸುವಂತೆ ಹೇಳಿರುವನು. 

ಚಾರುದತ್ತ--ಅದೇನು ? 

ವಿದೂಪಕ--/«« ಈ ವೆಸಂತಸೇವೆಯು ನಾನು ಎಪ್ಪು ಬಲಾತ್ಮರಿಸಿ 
ದರೂ ಸ್ವಾಧೀನಳಾಗಪ ನಿಮ್ಮ ಮನೆಗೆ ಬಂದಿರುವಳು ಅವಳನ್ನು 
ನನಗೆ ಒಪ್ಪಿ ಸಿದರೆ ಸರಿ, ಇಲ್ಲದಿದ್ದರೆ ನಿನಗೂ ನೆನಗೂ ಆಹ್‌ 
ವಾಗಿ ದ್ವೇಷವು ತಪ್ಪ ಹೆ ಕು ಹೇಳಿರುವನು, 

ವಸಂತಸೇನೆ--(ಸೈಗತ) ಬಲಾತ್ಮರಿಸಿದರೂ ಸ್ಯಾಧೀನಳಾಗಲಿಲ್ಲ 
ದೆಂಬ ಮಾತಿನಿಂದ ನನಗೆ ಬಹಳ ಸಂತೋಷವಾಯಿತು. 

ಚಾರುದಕ್ತ--ಏನು ಶಕಾರನೊ ಅಜ್ಜ | (ಸ್ವಗತ) ನಾನು 
ತಿಳಿಯದೆ ಒಳಕ್ಕೆ ಹೋಗೆಂದು ಹೇಳಿದರೂ ಈಕೆಯು ಒಳಕ್ಕೆ ಹೋಗಲಿಲ್ಲ. 
ಪರಪುರುಪರೆಷ್ಟು ನಿರ್ಬಂಧಮಾಡಿದರೂ ವಿಶೇಷವಾಗಿ ಆವ ಮಾತನ್ನೂ 
ಆಡಲಿಲ್ಲ. ಏಪ್ಪು ಶ್ಲಾಫ್ಯಳು ! (ಪ್ರಕಾಶ) ವಸಂತಸೇನೆಯೇ, ಬಹಳವಾಗಿ 
ಅಪರಾಧವತಾಡಿದೆನು. 


ರಾಗ | ತಾಳ॥ 


ಕ್ಹಮಿಸೀಗನೀ೦ | ರಮಣೀಮಣಿ ॥ ಪ॥ 
ಭ್ರ ಮೊಯಿಂದನಾ | ಕ 5 ಮಮಾರಿದೆ ॥ ಅ ॥ 
ಜಲಜಾಂಬಕಿ | Pe | ಬಲುತಪ್ಪಿತಂ। ಗಳಗೈದೆನು lol 


ವಸಂತಿಸೇನೆ- 
ಭಿನ್ನವೇಪದಿಂ। ನಿನ್ಮಕಂಡೆನು। ನನ್ನದೋಷವಂ। ಮನ್ನಿಸ್ಯೈಪ್ರಿಯ ॥೨॥ 


ಚಾರುದತ್ತ SRN 
ಪತಿಗ್ವದತ। ಪ್ಪಿತಸ್ಯೆಸುವುದೆ! ಸತಿಯರ್ಗೆಕೇಳ"। ಗತಿಯಾದುದು ೩1 


ವಸಂತಸೇನೆ 
ಅಸಿಮಿತ್ತವಾ। ದನುತಾಪಕೆ | ಮನದನ್ನನಿ | ನನುಗ್ಯೆದೆನು ॥೪॥ 
(ಸ್ವಗತ) ಓಹೋ ! ಮರೆತೆ. ಈತನಿಗೆ ನನ್ನ ಒಡವೆಗಳನ್ನು 
ಕೊಟ್ಟು ಹೋಗಬೇಕೆಂದಲ್ಲವೆ ನಾನು ಬಂದುದು, ಮಾತನಾಡುವ ಸಂಭ್ರ 
ಮೆದಲ್ಲ ಇಷ್ಟುಹೊತ್ತಾದರೂ ತೋರಲಲ್ಲ. ಈಗಲಾದರೂ ಜಾಗ್ರತೆ 
ಮಾಡ-ತನು. (ಪ್ರಕಾಶ) ಅರ್ಯನೆ ನೀನು ನನ್ನನು ರಕ್ಷಿಸುವುದಾದರೆ 


ಮೊದಲನೆಯಂಕಂ ೧] 


ಈ ಒಡವೆಗಳನ್ನು ಇಲ್ಲಿಯೇ ಇಟ್ಟು ಕೊಂಡಿರಬೇಕು. ಏಕೆಂದರೆ ಒಡವೆ 
ಗಳಿಗೋಸ್ಮರವೇ ಆ ಪಾಪಿಪ್ಟರು ನನ್ನನ್ನು ಪೀಡಿಸುವರು. 

ಚಾರುದತ್ತ ನಿನ್ನ ಒಡವೆಗಳನ್ನು ಭದ್ರ ಪಡಿಸುವುದಕ್ಕೆ ಇದು 
ಯೋಗ್ಯವಾದ ಮನೆಯಲ್ಲವಲ್ಲಾ | 

ವಸಂತಸೇನೆ--ಲೋಕದಲ್ಲ ಜನರನ್ನು ನೋಡಿ ಒಡವೆಗಳನ್ನು 
ಇಡುವರೇ ಹೊರತು ವ.ನೆಯನ್ನು ನೋಡಿ ಅಲ್ಲವಪ್ಪೆ ? 

ಚಾರುದತ್ತ--ಮೈಪ್ರೇಯನೆ, ಈ ಒಡವೆಗಳನ್ನು ತೆಗೆದುಕೊ. 

ವಸೆಂತಸೇನೆ--ನಾನು ಧನ್ಯಳಾದೆನು. (ಒಡವೆಗಳನ್ನು ಕೊಡು 
ವಳು ) 

ವಿದೂಷಕ (ತೆಗೆದುಕೊ೦ಡು) ವಸಂತಸೇನೆಯೆ, ನೀನು ತಣ್ಣ 
ಗಿರು, 

ಚಾರುದತ್ತ--ಎಲಾ ಮೂರ್ಜನೆ, ಈ ಒಡವೆಗಳನ್ನು ಕಲವುದಿನ 
ಇಟ್ಟಿ ರುವುದಕ್ಕೆ ಕೊಟ್ಟಿ ರುವಳು. 

ವಿದೂಷಕ--(ಸ್ವಗತ) ಅಯ್ಯೋ ! ನನಗೇ ಕೊಟ್ಟಳ್ಳೇನೊ ಎಂದು 
ತಿಳಿದುಕೊಂಡಿದ್ದೆ . ಹಾಗಾದರೆ ಯಾರಾದರೂ ಕಳ್ಳರು ಕದ್ದುಕೊಂಡು 
ಹೋಗಲಿ! 

ಚಾರುದತ್ತ--ಕೆಲವು ದಿನಗಳಲ್ಲೆ 

ವಿದೂಷಕ--ಹೋಗುವುವೊ? 

ಚಾರುದತ್ತ--ಇಲ್ಲ. ಹಿಂದಕ್ಕೆ ಕೂಡಬೇಕು. 

ವಸಂತಸೇನೆ--ಆರ್ಯನೆ, ನನ್ನ ಸಂಗಡ ಈತನನ್ನು ಕಳುಪಿಸಿ 
ಕೊಟ್ಟ ರೆ ಮನೆಗೆ ಹೋಗುವೆನು. 

ಚಾರುದಸ್‌ --ಮೈತ್ರೇಯನೆ, ವಸಂತಸೇನೆಯ ಹಿಂದೆ ಹೋಗು. 

ವಿದೂಪಕ--ನೀನು ರಾಜಹಂಸ, ಈಕೆ ಕಲಹಂಸಗಾಮಿನಿ. ನೀವಿ 
ಬ್ಬರೂ ಜತೆಯಲ್ಲಿ ಹೋದರೆ ಚೆನ್ನಾಗಿರುವುದು. ನಾನು ಬಡಬ್ರಾಹ್ಮಣ. 
ನಾನು ಹೋದರೆ ನಾಲ್ಕು ದಾರಿ ಕೂಡಿದ ಸ್ಸ ಳದಲ್ಲ ಹಾಕಿದ ಅನ್ನವನ್ನು 
ನಾಯಿಗಳ್ಳು ತಿನ್ನುವಂತೆ ನನ್ನನ್ನು ಜನಗಳು ಕಿತ್ತು ತಿ೦ದುಹಾಕುವರು, 


ಬಾರ, ದತ್ತ--ಹಾಗೆಯೇ ಆಗಲಿ, ನಾನೇ ಹೋಗುವೆನು. 

ವಿದೂಪಕ--ಎಲ್ಲೋ, ವರ್ಧಮಾನಕ, ದೀಪಗಳನ್ನು ಹೊತ್ತಿಸು. 
ಚಾರುದತ್ತ--ಮೈ್ಯಶ್ರೇಯನೆ, ದೀಪ ಬೇಡ ; ಏಕೆಂದರೆ, 


ಕಂದ! ತರುಣೀಕಪೋಲ ಪಾಂಡುರ। 
ಕರನೀಯಮೃತಾಂಶು ವುದಯಿಕುಂಗಡ ಜೊನ್ನಂ ॥ 
ಮೆರೆಗುಂ ಕಳ್ಕಲೆಯೊಳ" ಸುರು! 
ಚಿರಮೆನಿಪಾ ಪಾಲಧಾರೆ ಕೆಸರೊಳಗೆಸೆವೊಲ! ॥ 


ಆದುದರಿಂದ ಮಿತ್ರನೆ, ವಸಂತಸೇನೆಯನ್ನು ಅವಳ ಮನೆಗೆ ಬಿಟ್ಟುಬರು 
ವೆನು. ಈಗ ಅರ್ಧರಾತ್ರದ ಸಮಯ ; ಮಾರ್ಗದಲ್ಲಿ ಯಾರೂ ಇಲ್ಲ. 
ರಾಜದೂತರು ಮಾತ್ರ ಸಂಚರಿಸುತ್ತಿರುವರು. ವಂಚನಾಬುದ್ಧಿಯನ್ನು 
ಬಿಡದೇಕು. ರಾತ್ರಿಕಾಲದಲ್ಲೇ ಬಹು ದೋಷಗಳು ಸಂಭವಿಸುವುವು. 
(ನಡೆದು) ಈ ಒಡಪೆಯ ಗಂಟನ್ನು ರಾತ್ರಿವೇಳೆ ನೀನು ಕಾದುಕೊಂಡಿರ 
ಜೀಕು. ಹಗಲೆಲ್ಲಾ ವರ್ಧಮಾನಕನು ಕಾದುಕೊಂಡಿರುವನು. 
ವಿದೂಷಕ. -ಅಪ್ಪಣಿಯ ಪ್ರಕಾರ (ಎಂದು ಹೋಗುವರು). 


ಇದು 
ಅಲಂಕಾರನ್ಯಾಸಮೆಂಬ ಮೊದಲನೆಯಂಕಂ, 


ಲರಡನೆಯಂಕೆಂ 


ಹಾಟೂಘಾಒಕಜುರರಾರಿ ಉತರ್‌ ಲಲನ 


ಸಂವಾಹಕ.-(ಓಡಿಬಂದು) ಅಯ್ಯೋ ! ಜೂಜಾಡುವುದು ಬಹು 
ಕ್ಸ್‌, ಒಂದು ನಿಮಿಷದಲ್ಲಿ ಹತ್ತು ವರಹಗಳನ್ನೂ ಹೋತುಬಿಟ್ಟೆ ನಲ್ಲಾ | 
ನನ್ನ ಪುಣ್ಯದಿಂದ ಮಧ್ಯಸ್ಥನಾದ ಸಭಿಕನು ಏನೋ ಜ್ಞಾನದಲ್ಲಿ 
ದನು. ಅಡೇ ಸಮಯವೆಂದು ಮೆಲ್ಲಗೆ ತಪ್ಪಿ ಸಿಕೊಂಡು ಈ ರಾಜ 
ಮಾರ್ಗಕ್ಕೆ ಓಡಿಬಂದೆ. ಇನ್ನು ಯಾರನ್ನು ಮರೆಹೊಗಲಿ? ನನಗಾರು 
ದಿಕ್ಕು? ಈಗ ಮಧ್ಯಸ್ಥ ಗಾರನೂ ಜೂಜುಗಾರನೂ ನನ್ನನ್ನು ಹುಡುಕಿ 
ಕೊಂಡು ಬರುವರು. ಅಪ್ತರಲ್ಲಯೇ ನಾನು ಈ ಪಾಳುದೇವಸ್ಥಾನಕ್ಕೆ 
ಹಿಂದುಮುಖನಾಗಿ ಹೋಗಿ ದೇವರ ವಿಗ್ರಹದಂತೆ ನಿಂತುಕೊಳ್ಳುವೆನು. 
ಇಲ್ಲದೆ ಇದ್ದ ಪಕ್ಕದಲ್ಲಿ ಅವರು ಬೇರೆ ನನ್ನನ್ನು ಬಿಡುವುದಿಲ್ಲ. ಇನ್ನು 
ಈ ಜೂಜಾಟ ಜನ್ಮಜನ್ಮಾಂತರಕ್ಕೂ ಜೀಡ (ಎಂದು ಹೋಗಿ ವಿಗ | ಹದಂತೆ 
ನಿಂತುಕೊಳ್ಳುವನು) 

ಮಾಧುರ--(ಸಭಿಕನೊಡನೆ ಬಂದು) ಅಯ್ಯಾ, ಸಭಿಕನೆ, ಸೋತು 
ಓಡಿಹೋಗುತ್ತಿರುವವನನ್ನು ಹಿಡಿದುಕೊ, ಹಿಡಿದುಕೊ. 

ಸಭಿಕ--ಎಲೋ, ನೀಚ, ನೀನು ಪಾತಾಳಕ್ಕೆ ಹೋಗು ; ಅಥವಾ 
ಇಂಬ್ರನನ್ನು ಮರೆಹೊಗು. ಸಭಿಕನಿಗೆ ಷೋಸಮಾಡಿಹೋದ ನಿನ್ನನ್ನು 
ಆ ಫಾಲಾಕ್ಷನೂ ರಕ್ಷಿಸಲಾರನು. 

ಮಾಧುರ--ಎಲೋ, ಸಭಿಕನನ್ನು ವಂಚಿಸಿ ನಿನ್ನ ಕುಲದಮೇಲೂ 
ದೃಷ್ಟಿಯಿಲ್ಲದೆ ಏಕೆ ಓಡುವೆ? ನೀನೆಲ್ಲಿಗೆ ಹೋದರೆತಾನೆ ತಪ್ಪೀತು. 

ಸಭಿಕ--ಇದೊ. ಇಲ್ಲೇ ಹೋಗಿರುವನು. ಹಜ್ಜೆಯ ಗುರುತು 
ಇಲ್ಲಗೆ ಮ:ಗಿದಿರುವುದು, ನೋಡು. 

ಮಾಧುರ--(ಹಾಗೆಯೇ ಯೋಚಿಸಿ ನೋಡಿ) ಎಲಾ, ಈ ಹಜ್ಜೆ 
ಗಳು ಹಿಂದುಮುಖನಾಗಿ ನಡೆದುಕೊಂಡು ಹೋಗಿರುವಹಾಗೆ ಇಡೆ. ಈ 
ಗುಡಿಯಲ್ಲಿ ಏನೋ ಒಂದು ವಿಗ್ರಹ ಕಾಣಿಸುವುದು. ಇದುವರೆಗೆ ಎನೂ 

ಹಾ 


ಇರಲಿಲ್ಲ. (ಯೋಚಿಸಿ) ಸಭಿಕನೇ | ಗೊತ್ತಾಯಿತು. ಆ ಸಂವಾಹಕನು 
ಈಗತಾನೆ ಹೊರಕ್ಕೆ ಹೋದನೆಂದು ತಿಳಿಯುವಂತೆ ಪಿಂದುಮುಖನಾಗಿ 
ದೇವಸ್ಥಾ ನಕ್ಕೆ ಹೋಗಿರುವನು. 

ಸಭಿಕ--ಅಹಾ ಸರಿ; ಅವನು ದೊಡ್ಡ ಕಳ್ಳನು. ಪೀಗೆ ಹಜ್ಜೆ 
ಗಳನ್ನಿಟ್ಟುಕೊ೦ಂಡು ಈ ದೇವಾಲಯಕ್ಕೇ ಹೋಗಿರಬಹುದು. ಹೋಗಿ 
ನೋಡೋಣ ( ಇಬ್ಬರೂ ಬಂದು ಸನ್ಮೆಮಾಡಿ ಕೈಗಳಿಂದ ತೋರಿಸುವರು.) 

ಸಭಿಕ--ಇಡೇನು? ಮರದ ವಿಗ್ರಹವೊ? 

ಮಾಧುರ--ಅಲ್ಲ ; ಕಲ್ಲಿನದು. (ಸಂವಾಹಕನನ್ನು ಕೈಯಿಂದ 
ಅಲ್ಲಾಡಿಸಿ ಹೊಡೆದು) ಎಂತಹುದಾದರೂ ಆಗಲಿ, ಬಾರೋ ; ಇಲ್ಲೊಂ 
ದಾಟ ಹಾಕೋಣ (ಆಡುವರು). 

ಸಂವಾಹಕ--(ಸ್ವಗತ) ಇದನ್ನು ನೋಡಿದರೆ, ನನಗೂ ಸ್ವಲ್ಪ 
ಚಾಪಲ್ಯವುಂಟಾಗುವುದಲ್ಲ. ಏನುಮಾಡಲಿ ? 

ಸಭಿಕ--ಈ ಆಟವನ್ನು ನಾನು ಹೊಡೆಯುವೆನು. 

ಮಾಧುರ--ಅಲ್ಲ ಅಲ್ಲ. ಈ ಆಟ ನನ್ನದು. 

ಸಂವಾಹಕ--ಈ ಆಟವನ್ನು ನಾನು ಬಿಟ್ಟರೆತಾನೇ ನೀವಿಬ್ಬರೂ 
ಹೊಡೆಯುವುದು (ಮುಂದೆ ಬರುವನು). 

ಸಭಿಕ--ಕಳ್ಳ ಸಿಕ್ಕಿದ | 

ಮಾಧುರ--(ಪಿಡಿದುಕೊಂಡು) ಎಲೋ! ಭಂಡ, ಈಗ ನನ್ನ 
ಕೈಗೆ ಸಿಕ್ಕಿದ, ಮೊದಲು ಹತ್ತು ವರಹಗಳನ್ನು ಕೊಟ್ಟು ಆಚೆಗೆ ಹೋಗು, 
ಎಚ್ಚರಿಕ ! 

ಸಂವಾಹಕ--(ಸ್ಕಗತ) ಅಯ್ಯೋ ! ಸಿಕ್ಕಿ ಬಿಟ್ಟೆ ನಲ್ಲಾ | ನಾನು 
ಬಾಯಿಮ: ಚ್ಚಿಕೊಂಡು ಸುಮ್ಮನಿರಜೇಕಾಗಿತ್ತು. ಈ ಹಾಳು ಜೂಜಾಟಪೇ 
ಕೆಟ್ಟುದು. ನರಿ ಕಕ್ಕೆಕಾಯವ್ರತ ಷಿಡಿದಹಾಗೆ. (ಪ್ರಕಾಶ) ಅಯ್ಯಾ ! 
ಕೊಡುಪೆನು. 

ಮಾಧುರ--ಎಲೋ ಕಳ್ಳಾ ! ಮೊದಲು ಇಲ್ಲಹಾಕು, 

ಸಂವಾಹಕ--ಕೊಡುವೆನು. ಸ್ವಲ್ಪತಾಳು. 

ಮಾಧುರ--ಕೊಡು. ಎಷ್ಟು ಮಾತನಾಡುತ್ತೀಯೆ? 

ಸಂವಾಹಕ--ನನಗೇಕೊ ತಲೆತಿರುಗುವುದು (೩ಂದು ಬೀಳುವನು) 
(ಸಭಿಕ ಮಾಧುರರು ಹೊಡೆಯುವರು). 

ಮಾಧುರ--ಎಲೋ, ಇನ್ನುಮೇಲೆ ನಿನ್ನನ್ನು ಲಂಡದಿಗೂ ಜೂಜಿಗೆ 
ಸೇರಿಸಿಕೊಳ್ಳುವುದಿಲ್ಲ ನೀನು ಭಂಡ, 

ಸಂವಾಹಕ--ಅಯ್ಯಾ |! ನಾನು ಭಂಡನಲ್ಲ ; ಕೊಡದೇ ಇರುವುದು 
ಆಟಗಾರರ ಧರ್ಮವಲ್ಲ. "ಎಲ್ಲಿಂದ ಕೊಡಲಿ' |! ಎಂದು ಯೋಟಚಸು 
ತ್ರಿರುಷೆನು. 

ಮಾಧುರ--ಎಲೋ  ತೊತ್ತಿನಮಗನೆ, ಕಂತುಮಾಡಿಕೊಳ್ಳೋ, 
ಕಂತಿನಪ್ರಕಾರ ಕೊಡೋ. 

ಸಂವಾಹಕ--ಹಾಗೆಯೇ ಮಾಡುವೆನು (ಸಭಿಕನ ಸಮೀಪಕ್ಕೆ 
ಬಂದು) ಅಯ್ಯಾ, ಸಭಿಕನೆ ! ಅರ್ಧಹಣವನ್ನು ನಿನ್ನ ವಶಕ್ಕೆ ಕೊಡುವೆನು, 
ಇನ್ನರ್ಥವನ್ನು ನನಗ ಬಿಟ್ಟು ಕೊಡಜೇಕು. 

ಸಭಿಕ--ಹಾಗೆಯೇ ಆಗಲಿ, ಸದ್ಯಃ ಅಪ್ಪ್ರಾದರೂ ಬಂದರೆ ಸಾಕು. 

ಸಂವಾಹಕ--(ಮಾಧುರನೊಡನೆ) ಅಯ್ಯಾ, ಅರ್ಧವನ್ನು ನನಗೆ 
ನೀನು ಬಿಟ್ಟರೆ ಇನ್ನರ್ಥಕ್ಕೆ ಕಂತುಮಾಡಿಕೊಳ್ಳುವೆನು. 

ಮಾಧುರ--ಅದಕ್ಕ (ನು, ಹಾಗೆಯೇ ಆಗಲಿ. 

ಸಂವಾಸಕ--ಅಯ್ಯಾ, ಮಾಧುರನೆ! ನೀನು ಅರ್ಧವನ್ನು 
ಬಿಟ್ಟೆಯೊ 9 

ಮಾಧುರ-ಇಬಿಟ್ಟೆ. 

ಸ೨ವಾಹಕ--ಅಯ್ಯಾ, ನೀನು ಅರ್ಧವನ್ನು ಬಿಟ್ಟೆ ಯೊ? 

ಸಭಿಕಬಿಟ್ರೆ 

ಸ೦ವಾಹಕ..._ ಸ್ಟಾಮಿ, ನೀವೆಲ್ಲಾ ಕೇಳಿ. ಇನ್ನು ನಾನು ಹೋಗು 
ಹೆನು. (ಹೊರಡಲು ಯತ್ನಿಸುವನು.) 

ಮಾಧುರ--ಏನೋ ? ಮೆಲ್ಲನೆ ಯುಕ್ತಿ ತೆಗೆದೆ! ಇದೇನು! 
ನಿಮ್ಮಪ್ಪ ಹೇಳಿಕೊಟ್ಟುದೋ? ಒಳ್ಳೆಯ ಮಾತಿನಲ್ಲಿ ಆ ಹತ್ತು ವಂಹೆ 
ಕೊಟ್ಟು ಆಚೆಗೆ ಹೋಗು. ಏಎಲಂಎಲಾ |! ಕಲಿತ ಡರುಡಿಯಲ್ಲೆ ಸಾಧಕ 
ತೋರಿಸುವನು | 

4 M. 

ಸಂವಾಹೆಕ--ಅಯ್ಯಾ ಪ್ರಣ್ಯಾತ್ಮರೆ, ನೋಡಿನೋಡಿ. ಇವನು 
ಅರ್ಧ ಹಣವನ್ನು ಬಿಟ್ಟು, ಇನ್ನರ್ಧಕ್ಕೆ ಕಂತುಮಾಡಿಕೊಂಡ. ಆದರೂ 
ಎಲ್ಲಾ ಹಣವನ್ನೂ ಈಗಲೇ ಕೊಡು ಎಂದು ಕೇಳುವುದು ಯುಕ್ತವೆ? 


ಮಾಧುರ--.ಎಲ್ಲೋೊ ನಾನು ಯಾರೆಂದು ತಿಳಿದಿದ್ದೀಯೆ? 
ಮಾಧುರ ಕಾಣೊ (ಎಂದು ಭುಜವನ್ನು ತಟ್ಟಿಕೊಂಡು) ಮೊದಲು 
ಕೊಟ್ಟು ಮುಂದೆ ಹೋಗು. 

ಸಂವಾಹಕ--ಎಲ್ಲಿಂದ ಕೊಡಲ ? | 

ಮಾಧುರ-- ಎಲ್ಲಿಂದ ಕೊಡುವುದೇ? ನಿಮ್ಮ ಪ್ಪನನ್ನು ಮಾರಿಕೊಡು. 

ಸಂವಾಹಕ--ನನಗೆ ಅಪ್ಪನೆಲ್ಲದ್ದಾನೆ? 

ಮಾಧುರ--ಇಲ್ಬದಿದ್ದರೆ ನಿಮ್ಮಮ್ಮನನ್ನು ಮಾರಿ ಕೊಡು. 

ಸಂವಾಹಕ--ಅವಳು ತಾನೆ ಎಲ್ಲಿದ್ದಾಳೆ? 

ಮಾಧುರ--ನೀನಿದ್ದೀಯಲ್ಲಾ. ನಿನ್ನನ್ನೇ ಮಾರಿಕೊಂಡು ಕೊಡು. 

ಸಂವಾಹಕ--ಹಾಗೆಯೇ ಅಗಲಿ, ನನ್ನನ್ನು ರಾಜಮಾರ್ಗಕ್ಕೆ 
ಕರೆದುಕೊಂಡು ಹೋಗಿ. ` 

ಮಾಧುರ--ನಡೆ. 

ಸಂವಾಹಕ--ಇಡೊ, ಹೊರಟೆ (ಎ೦ದೆಲ್ಲರೂ ಹೋಗುವರು). 


(ಸ್ಥಾನ--ಬೀದಿ) 

ಸಂವಾಹಕ--(ಸಭಿಕ ಮಾಧುರರೊಡನೆ ಪ್ರವೇಶಿಸಿ) ಅಯ್ಯಾ ! 
ಮಹಾತ್ಮರೇ? ಈ ಸಭಿಕನಿಗೆ ನಾನು ಕೊಡಬೇಕಾಗಿರುವ ಹತ್ತು ವರಹ 
ಗಳನ್ನು ಕೊಟ್ಟು, ಯಾರಾದರೂ ನನ್ನನ್ನು ಕೊಂಡುಕೊಳ್ಳಿ. (ಆಕಾಶ 
ವನ್ನು ನೋಡಿ) ಏನು ಏನು? ಹೆತ್ತು ವರಹಗಳನ್ನು ಕೊಟ್ಟು ನಿನ್ನನ್ನು 
ಕೊಂಡುಕೊಂಡರೆ, ನೀನೇನು ಕೆಲಸಮಾಡುಷೆ-ವಿಂದು ಕೇಳುವಿರೋ ? 
ನಿಮ್ಮ ಮನೆಯಲ್ಲಿ ನೀವು ಹೇಳಿದ ಕೆಲಸವನ್ನೆಲ್ಲಾ ಮಾಡುವೆನು. 
(ನೋಡಿ) ಇದೇನು, ಇವನು ಮಾತನಾಡದೆ ಹೊರಟುಹೋದ ಇರಲಿ, 
ಮತ್ತೊಬ್ಬನನ್ನು ಕೇಳುವೆನು. (ಮಶ್ತೊಂದುಕಡೆ ತಿರುಗಿ ಮೊದಲಿನಂತೆ 
ಹೇಳಿ) ಇದೇನು |! ಇವನೂ ನನ್ನನ್ನು ಲಕ್ಷ್ಯಮಾಡದೆ ಹೊರಟು 

ಹೋದನು. ಆರ್ಯಚಾರುದತ್ತನಿಗೆ ಸಂಪತ್ತಿದ್ದರೆ ನನಗಿ೦ತಹ ಕಪ್ಪಬರು 
ತ್ತಿದ್ದಿತೆ? ಇನ್ನೂ ಬದುಕಿರುವೆನಲ್ಲಾ ! ನಾನೆಷ್ಟು ನಿರ್ಭಾಗ್ಯ! 
ಮಾಧುರ--ಇರಲಿ ಕೊಡೊ. 
ಸಂವಾಹಕ--ಎಲ್ಲಿಂದ ಕೊಡಲಿ? (ಎ೦ದು ಬೀಳುವನು.) 
ಮಾಧುರ--(ಎಳೆಯುವನು). 
ಸಂವಾಹಕ--ಆರ್ಯರೇ, ರಕ್ಷಿಸಿ ರಕಿಸಿ. 


ಷ್ಠ 


(ದರ್ದುರಕನ ಪ್ರವೇಶ) 

ದರ್ದುರಕ-- ಅಯ್ಯಾ |! ಜೂಜೆಂಬುದು ಪುರುಪನಿಗೊಂದು ರಾಜ್ಯ 
ವೇಸರಿ. ಆದರೆ ಸಿಂಹಾಸನಮಾತ್ರವಿಲ್ಲ ದ್ರವ್ಯಸಂಪಾದನೆಯಾಗಬೇಕಾ 
ದರೆ ಜೂಜಿನಿಂದಲೇ. ಹೆಂಡತಿ, ಮಕ್ಕಳು, ಮನೆ, ಎಲ್ಲಾ ಜೂಜಿನಿಂ 
ದಲೇ. ಕೊಡುವುದೂ ತೆಗೆಯುವುದೂ ಜೂಜಿನಿಂದಲೆ. ಕಡೆಗೆ ಹೆಂಡತಿಯ 
ತಾಳಿಯನ್ನು ಮಾರಿ, ಮನೆಹಾಳುಮಾಡಿಕೊ೦ಡು ಹೋಗುವುದೂ ಜೂಜಿ 
ನಿಂದಲೇ. ಆಹಾ | ಈ ಹಾಳು ಜೂಜಿಗೆ ಆಸೆಪಟ್ಟು ಹಾಳಾಗುವವರಿಗಿಂತ 
ಬೇರೆ ಮೂರ್ಬರು ಲೋಕದಲ್ಲುಂಟೆ? ಅವರಿಗೆ ಮಾನ, ಅಪವಾನ 
ವೆನ್ನುವುದು ಇಲ್ಲವೇ ಇಲ್ಲ: ಜೂಜುಗಾರರಲ್ಲಿ ಜಗಳವೆನ್ನುವುದು ಸಿದ್ಧ 
ವಾಗಿರ.ವುದು. ಅಂತಹವರಲ್ಲಿ ನ್‌ ನೊಬ್ಬ--ಎಂದು ಹೇಳಿಕೊಳ್ಳಲಾರೆ, 
(ನೋಡಿ) ನಮ್ಮ ಪೂರ್ವಸಭಿಕನಾದ ಮಾಧುರನು ಇತ್ತಕಡೆಯೇ ಬರು 
ತ್ರಿರುವನು. ಈಗ ನಾನು ತಪ್ಪಿಸಿಕೊಂಡು ಹೋಗುವುದಕ್ಕಾಗುವುದಿಲ್ಲ. 
ಆದುದರಿಂದ ಅವನಿಗೆ ಕಾಣದಂತೆ ಈ ಬಹಿರ್ವಾಸದಿಂದ ತುಂಬಾ 
ಮುಸುಕುಹಾಕಿಕೊಳ್ಳುವೆನು. ಯ(ಬಹಿರ್ವಾಸವನ್ನು ಬಿಚ್ಚಿ) ಈ ವಸ್ತ್ರವು 
ಬರಿ ಹರಕು, ಇದನ್ನು ಹೊದೆದುಕೆೊಳ್ಳುವುದಕ್ಕಾಗ:ವುದಿಲ್ಲ. ಕಂಕುಳಲ್ಲೇ 
ಇದ್ದರೆ ಗಂಭೀರ, ಅಥವಾ ಆ ಪರದೇಶಿ | ನನ್ನನ್ನೇನುಮಾಡಿಯಾನು. 

ಮಾಧುರ--ನನ್ನ ಹಣವನ್ನು ಯಾರ ಕೈಯ್ಯಲ್ಲಿ ಕೊಡಿಸುವೆಯೋ 
ಕೊಡಿಸು. 

ಸಂವಾಹಕ--ಯಾರಿ೦ದ ಕೊಡಿಸಲಿ ? 

ಮಾಧುರ--(ಎಳೆಯುವನು). 

ಸಂವಾಹಕ--ಅಯ್ಯೋ | ಈ ಮಾಧ:ರನು ನನ್ನನ್ನು ಎಳೆಯು 
ತಾನೆ ಯಾರೂ ಬಿಡಿಸುವವರೇ ಇಲ್ಲವಲ್ಲಾ (ಎಂದು ಗೋಳಾಡು 
ವನು,) 

ದರ್ದುರಕ-- ಇದೇನು ಮುಂದೆ ಜನದ ಕೋಲಾಹಲ? ಎಏನೆಂದೆ, 
ಈ ಮಾಧುರನು ನನ್ನ ಮಾನವನ್ನು ಕಳೆಯುತ್ತಾನೆ. ನನ್ನನ್ನು 
ಯಾರೂ ಬಿಡಿಸುವವರೇ ಇಲ್ಲವಲ್ಲ ಎಂದು ಹೇಳುಷೆಯೋ ? ಹೆದರಬೇಡ 
ಹೆದರಬೇಡ, ಈ ದರ್ದುರಕನು ನಿನ್ನನ್ನು ಬಿಡಿಸುವನು. (ಸಮಾಶಕ್ಕೆ 
ಬಂದು) ಓಹೋ | ಇವನು ದುಪ್ಪನಾದ ಮಾಧುರ, ಇವನು ಬಡಪಾಯಿ 
ಯಾದ ಸಂವಾಹಕ. ಇರಲಿ; ಸಮಾಧಾನಪಡಿಸುವೆನು (ಎಂದು ಸಮಾ 
ಪಕ್ಕೆ ಬಂದು) ಮಾಧುರನೆ, ನಮಸ್ಕಾರ. 

ಮಾಧುರ--ಒಂದಕ್ಕೆ ಸಾವಿರ. 

ದರ್ದುರಕ--ಇಡೇನಿದು ? 

ಮಾಧುರ- ಈ ಸಂವಾಹಕನು ನನಗೆ ಹತ್ತು ವರಹಗಳನ್ನು ಕೊಡ 
ಬೇಕು. 

ದರ್ದುರಕ--ಅಯ್ಯೋ ! ಇಪ್ಪೇನೆ! ಗೋಪಾಳ ! 

ಮಾಧುರ--(ದರ್ದುರಕನ ಕಂಕುಳಲ್ಲಿದ್ದ ವಸ್ತ್ರವನ್ನೆಳೆದು) ಇಯ್ಯಾ, 
ನೋಡಿ ನೋಡಿ ; ಬಟ್ಟೆಗೆ ಗತಿಯಿಲ್ಲದೆ ಜೂಲುಬಟ್ಟೆಯನ್ನು ಹೊದೆದು 
ಕೊಂಡಿರುವ ಇವನಿಗೆ ಹತ್ತು ವರಹಗಳು ಗೋಪಾಳವಂತೆ | 

ದರ್ದುರಕ--ಎಲೋ ಮೂರ್ಬ! ಒಂದಾಟ ಹೊಡೆದು ನಿನ್ನ 
ಹತ್ತು ವರಹಗಳನ್ನು ಬಿಸಾಡುವೆನು. ದುಡ್ಡಿಟ್ಟು ಕೊಂಡಿರುವವನು 
ಕೈಯಲ್ಲೇ ಗಂಟುಕೆಟ್ಟಿ ಕೂಂಡಿದ್ದು ತೋರಿಸುವನೋ? ಈ ಹತ್ತು ವರಹ 
ಗಳಿಗೋಸ್ಕರ ಒಬ್ಬ ಮನುಷ್ಯನನ್ನು ಕೊಲ್ಲುವೆಯೊ ? 

ಮಾಧುರ--ಅಯ್ಯಾ, ಈ ಹತ್ತು ವರಹ ನಿನಗೆ ಸ್ವಲ್ಪ; ನನಗೆ ಅದೇ 
ದೊಡ್ಡ ದು. 

ದರ್ದುರಕ--ಹಾಗಾದರೆ ನನ್ನ ಮಾತನ್ನು ಕೇಳು, ಬೇರೆ ಇನ್ನು 
ಹತ್ತು ವರಹಗಳನ್ನು ಇವನಿಗೆ ಕೊಡು 

ಮಾಧುರ--ಕೊಟ್ಟ ಕೇಸು? 

ದೆರ್ದುರಕ-- ಇವನು ಆಡಿ ಗೆದ್ದರೆ ನಿನ್ನ ಹಣವನ್ನು ನಿನಗೆ ಕೊಟ್ಟೇ 
ಕೂಡುವನು. 

ಮಾಧುರ--ಒಂದುವೇಳೆ ಗೆಲ್ಲದಿದ್ದರೆ? 

ದರ್ದುರಕ--ಹೆಣಷೇ ಇಲ್ಲ. 

ಮಾಧುರ--ಎಲೋ ನೀಚ ! ಇಷ್ಟೆಲ್ಲಾ ಹೇಳುಷೆಯಲ್ಲಾ ! ನೀನೇ 
ಕೊಡೋ. ಅರೆಕಾಸಿಗೆ ಗತಿಯಿಲ್ಲದ ನೀನು ಬಾಯಿಗೆಬಂದಹಾಗೆ ಹರಟ: ಪೆ. 

ದರ್ದುರ:--ಎಲೋ ಯಾರೋ? ನೀಚ! 

ಮಾಧುರ--ನೀನೇ, ಇನ್ನಾರು. 

ದರ್ದುರಕ-- ನಾನಲ್ಲ, ನಿಮ್ಮಪ್ಪ ಕಾಣೊ. 

ಮಾಧ ರ--(ಕೋಪದಿಂದ) ಸೂಳೆಯಮಗನೆ, ನೀನು ಪೀಗೆಯೊ 
ಜೂಜಾಡುವುದು ? 

ದರ್ದುರಕ--ಅಹುದು, ನಾನಾಡುವುದು ಹೀಗೆಯೆ. ನೀನಾರೋ 
ಕೇಳುವುದಕ್ಕೆ. 

ಮಾಧುರ--ಎಲೋ, ಸಂವಾಹಕ |! ಹಣಕೊಡು. 

ಸಂವಾಹಕ-- ಕೊಡುವೆನು. 

ಮಾಧುರ...(ಸಂವಾಹಕನನ್ಮು ಎಳೆಯುವನು.) 

ದರ್ದುರಕ. ಎಲೋ ಮೂರ್ಜ, ನನನಿಲ್ಬದಿದ್ದರೆ ನೀನು ಏನಾ 
ದರೂ ಮಾಡಬಹುದಾಗಿದ್ದಿ ತು. ನನ್ನಿದಿರಾಗಿ ಪೀಗೆಲ್ಲಾ ಮಾಡಿದರೆ ನಾನು 
ಸುಮ್ಮನಿರುವೆನೆ 

ಮಾಧುರ--(ಸಂವಾಹಕನ ಮೂಗಿನಪ್ಲೇಲೆ ಗುದ್ದುವನು.) 

ಸಂವಾಹಕ--(ರಕ್ತವನ್ನು ಕಾರುತ್ತ ಜ್ಞಾನತಪ್ಪಿ ನೆಲದಮೇಲೆ 
ಬೀಳುವನು.) 

ದರ್ದುರಕ--(ಜೀಗಬ೦ದು ಬಿಡಿಸುವನು, ಮಾಧುರನು ದರ್ದುರ 
ಕನನ್ನು ಹೊಡೆಯುವನು.) 

ದರ್ದುರಕ. (ಮಾಧುರನನ್ನು ಹೊಡೆಯುವನು.) 

ಮಾಧುರ--ಎಲೋ ದುಪ್ಪ ಇದಕ್ಕೆ ತಕ್ಕ ಫಲವನ್ನು ಅನುಭವಿ 
ಸುವೆ. 

ದರ್ದರಕ--ಎಲೋ ಮೂರ್ಜ, ನನ್ನನ್ನು ಬೀದಿಯಲ್ಲಿ ಹೊಡೆದೆ. 
ನಾಳೆ ಜೆಳಕುಹರಿದರೆ ನಾನು ನಿನ್ನನ್ನು ನ್ಯಾಯಾಸ್ಕಾನದಲ್ಲಿ ಹೊಡೆಯು 
ವೆನು, ನೋಡುವೆಯಂತೆ. 

ಮಾಧುರ--ಇರಲಿ ಹೋಗು, ನಾನೂ ನೋಡುವೆನು. 

ದರ್ದರಕ--ನೀನು ಹೇಗೆ ನೋಡುವೆಯೋ ನೋಡೋಣ. 
ಪೂರ್ಫೋತ್ತರ ಮುಂದಿದೆ. 

ಮಾಧುರ--(ಕಣ್ಣುಗಳನ್ನು ಚೆನ್ನಾಗಿ ತೆರೆದು) ಇದೊ, ಹೀಗೆ 
ನೋಡುವೆನು. 

ದರ್ದುರಕ--(ಮಾಧುರನ ಕಣ್ಣಿ ಗೆ ಮಣ್ಣಿ ರಚಿ, ಓಡಿಹೋಗೆಂದು 
ಸಂವಾಹಕನಿಗೆ ಸನ್ನೆಮಾಡುವನು ) 

ಮಾಧುರ-- (ಕಣ್ಣು ಗಳನ್ನು ಮುಚ್ಚಿಕೊಂಡು) ಆಹಾ! (ಎಂದು 
ಕೆಳಕ್ಕೆ ಬೀಳುವನು.) 

ಸಂವಾದಕ--(ಓಡಿಹೋಗುತ್ತ) ಇಲ್ಲಿ ಯಾವುದೋ ಒಂದು 
ಮನೆ ಇರುವುದು. ಈ ದಿಡ್ಡಿಯ ಬಾಗಿಲಿನಿಂದ ಒಳಕ್ಕೆ ಹೋಗಿ ಅವಿತು 
ಕೊಳ್ಳುವೆನು. 

ದರ್ದುರಕ--(ಸ್ಟಗತ) ಪ್ರಧಾನಸಭಿಕನಾದ ಮಾಧುರನಲ್ಲಿ ದ್ವೇಷ 
ಮಾಡಿಕೊಂಡು ಇನ್ನಿಲ್ಲರುವುದು ಸರಿಯಲ್ಲ ಆರ್ಯಕನೆಂಬ ಗೊಲ್ಲರ 
ಹುಡುಗನು ಥೊರೆಯಾಗುವನೆಂಬುದಾಗಿ ಒಬ್ಬ ಸಿದ್ಧಪುರುಪನು ಹೇಳಿದ 
ನೆಂದು ನನಗೆ ಪ್ರಿಯಮಿತ್ರ ನಾದ ತರ್ಪಿಳಕನು ಹೇಳಿದ್ದನು. ನಮ್ಮಂ 
ತಹರೆಲ್ಲರೂ ಆರ್ಯಕನನ್ನೇ ಆಶ್ರಯಿಸುತ್ತಿರುವುದರಿಂದ ನಾನೂ ಆತನ 
ಸಮಾಪಕ್ಕೆ ಹೋಗುವೆನು. (ಎಂದು ಹೋಗುವನು.) 

ಮಾಧುರ...(ಕಣ್ಣೊರಸಿಕೊಂಡು) ಎಲೋ ! ಕೊಡು ಕೊಡು. 

ಸಭಿಕ--ನಾವು ದರ್ದುರಕನೊಡನೆ ಜಗಳವಾಡುತ್ತಿದ್ದಾಗ, ಸಂವಾ 
ಹಕನೆಲ್ಲೋ ತಪ್ಪಿಸಿಕೊಂಡು ಓಡಿಹೋದನು. 

ಮಾಧುರ--ನಾನು ಆ ಸಂವಾಹಕನ ಮೂಗಿನಮೇಲೆ ರಕ್ತ ಸುರಿ 
ಯುವಂತೆ ಹೊಡೆದೆ. ಇದೊ, ನೋಡು ರಕ್ತವನ್ನು ಸುರಿಸಿಕೊಂಡು 
ಹೋಗಿರುವನು, ನಾವು ಇದೇ ಮಾರ್ಗದಲ್ಲಿ ಹೋಗಿ ಹಿಡಿಯೋಣ. 

ಸಭಿಕ--ಎಲೋ, ಆ ಸಂವಾಹಕನು ವಸಂತಸೇನೆಯ ಮೆನೆಗೆ 
ಹೋಗಿರಬಹುದು. 

ಮಾಧುರ--ಇನ್ನು ನಮ್ಮ ಹಣ ಬಂದಂತೆಯೇ ಆಯಿತು. 

ಸಭಿಕ--ನ್ಯಾಯಾಸ್ಕಾ ನಕ್ಕೆ ಹೋಗಿ ಹೇಳೋಣ. 

ಮಾಧುರ--ಜೇಡ ಜೇಡ, ನಾವು ಅಲ್ಲಿಗೆ ಹೋದರೆ ಇವನೆಲ್ಲಾ 
ದರೂ, ತಪ್ಪಿ ಸಿಕೊ೦ಡು ಓಡಿಹೋದಾನು. ಇಲ್ಲಿಯೇ ಕಾದುಕೊಂಡಿದ್ದು 
ಹಿಡಿಯೋಣ. 

(ಸ್ಥಾನ--ವಸಂತಸೇನೆಯ ಮನೆ) 
(ವಸಂತಸೇನೆ ಮದನಿಕೆಯೊಡನೆ ಪ್ರವೇಶ ) 


ವಸಂತಸೇನೆ-- 
॥ ರಿಇಗ ॥ 
ಸಖಿಯೇಗೈೆವೆನೀಗಕ ಟಿ | ಸುಖಮಿಂತಾಗೆ ನಾಂ ಸ್ಫುಪೆನೆ 1 ಪ|| 
ಮಲಗೆ ನಿದೈಯೆಬಾರದು | ಕಲಕಿತಂಗವ ಬೇಸರ | 
ಚಲವೇಕಿ೦ತು ಪೇಳೆನ್ನೊಳು ॥ ೧ | 
ಮನದನ್ನನೆನ್ನೀಪರಿ | ಕನಸಿನಲ್ಲಿಯುಕಾಣದೆ | 
ಮನವಾಂತಿರ್ಪ ಸ೦ತೋಷಕೆ ॥೨॥ 


ಎಲೆ ಸಖ, ಆಮೇಲಾಮೇಲೆ, 

ಮದನಿಕೆ--ಆರ್ಯಳೆ, ಏನೂ ಮಾತನಾಡಲಿಲ್ಲವಲ್ಲಾ |! ಅಮೇ 
ಲಾಮೇಲೆ ಎಂದೇಕೆ ಕೇಳುವೆ? 

ವಸಂತಪೇನೆ--ಈಗ ನಾನು ಏನೆಂದೆ? 

ಮದನಿಕೆ. ಅಮೇಲೆ, ಆಮೇಲೆ ಎಂದೆ. 

ವಸಂತಸೇನೆ--ಅಹುದು. 

ಚೇಟಿ--(ಪ್ರವೇಶಿಸಿ) ವಸಂತಸೇನೆಯೆ, ನೀನು ಬೇಗ ಸ್ಥಾನ 
ಮಾಡಿ ದೇವರಪೂಜೆಯನ್ನು ಬೇಗನೆ ತೀರಿಸದೇಕೆಂದು ನಿಮ್ಮ ತಾಯಿಯು 
ಅಪ್ಪಣ್‌ ಕೊಟ್ಟಿರುವಳು. 

ವಸಂತಸೇನೆ-- ಎಲೆ ಚೇಟಿ, ಈಗ ನಾನು ಸ್ನ್ಮಾನಮಾಡುವುದಿಲ್ಲ. 
ಆದುದರಿಂದ ಬ್ರಾಹ್ಮಣನಿಂದಲೇ ಪೂಜೆಮಾಡಿಸೆಂದು ನಮ್ಮ ತಾಯಿಗೆ 


ವಿಜ್ಞಾ ಪಿಸು. 

ಚೇಟಿ--ಅಪ್ಪಣಿ (ಎಂದು ಹೋಗುವಳು.) 

ಮದನಿಕೆ--ಆರ್ಯಳೆ, ನಾನು ನಿನ್ನ ನ್ನು ಆಕ್ಷೇಪಿಸುವುದಲ್ಲ, ವಿಶ್ವಾಸ 
ದಿಂದ ಕೇಳುವೆನು. ಇದೇನು ನಿನ್ನ ರೀತಿಯೇ ಬೇರೆ ವಿಧವಾಗಿ ಕಾಣು 
ವುದು? 

ವಸಂತಸೇನೆ--ನಾನು ಹೇಗೆ ಕಾಣುವೆನು ? 

ಮದನಿಕೆ. ಮನಸ್ಸಿನಲ್ಲಿ ಏನನ್ನೋ ಚಿಂತಿಸುತ್ತಿರುವಂತೆ ಕಾಣುವೆ, 

ವಸಂತಸೇನೆ-- ನೀನು ಚೆನ್ನಾಗಿ ಊಹಿಸಿದೆ. ನೀನು ಪರಹೃದಯ 
ಗ್ರಹಣಪಂಡಿತೆಯಾದ ಮದನಿಕೆಯಲ್ಲವೆ? 

ಮದನಿಕೆ--ಆರ್ಯಳೆ, ನೀನು ಈಗ ಯಾರನ್ನು ಕುರಿತು ಚಿಂತಿ 
ಸುಷೆ? ಬ್ರಾಹ್ಮಣನನ್ನೋ, ರಾಜನನ್ನೋ? 

ವಸಂತಸೇನೆ---ಯಾರನ್ನೂ ಅಲ್ಲ, ನನ್ನ ಸಂಗಡ ನೀನು ಮದ 
ನೋದ್ಯಾನಕ್ಕೆ ಬಂದಿರಲಿಲ್ಲವೆ? 

ಮದನಿಕೆ--ಬಂದಿದ್ದೆ. 

ವಸ೦ತಸೇನೆ--ಆದರೆ ಕಾಣದವಳಂತೆ ನನ್ನನ್ನೇಕೆ ಕೇಳುವೆ? 

ಮದನಿಕೆ--ತಿಳಿಯಿತು, ತಿಳಿಯಿತು. ನೀನು ತರಣಾಗತೆಯಾದಾಡ 
ನಿನಗೆ ಅನುಗ್ರ ಸಮಾಡಿದನಪ್ಟೆ ? ಆತನನ್ನೆಯೋ ? 

ವಸಂತಸೇನೆ--ಆತನ ಹೆಸರೇನು ಹೇಳು. 

ಮದನಿಸೆ-- ಅತನು ವರ್ತಕರಬೀದಿಯಲ್ಲಿ ವಾಸಮಾಡುತ್ತಿರುವನು, 

ವಸಂತಸೆ*ನೆ--ನಾನು ಅತನ ವಾಸಸ್ಥಾ ನವನ್ನು ಕೇಳಲಲ್ಲ. ಹೆಸ 
ರನ್ನು ಕೇಳಿದೆನು. 

ಮದನಿಕೆ--ಆತನ ಹೆಸರು ಚಾರುದತ್ತನೆಂದು. 

ವಸಂತಸೇನೆ--ಭಾಪು! ಮದನಿಕೆ, ಭಾಪು! ನೀನು ಚೆನ್ನಾಗಿ 
ತಿಳಿದೆ. 

ಮದನಿಕೆ--ಆತನು ಬಹು ದರಿದ್ರನೆಂದ: ಹೇಳುವರಲ್ಲಾ. 

ವಸಂತಸೇನೆ-- ಆದುದರಿಂದಲೆ ನಾನು ಆತನನ್ನು ಬಿಡದೆ ಇರು 
ವುದು. ಲೋಕದಲ್ಲಿ ಬಡವನಲ್ಲಿ ಅನುರಕ್ತೆಯಾದ ಸೂಳೆಗೆ ಅಪವಾದ 
ಬರುವುದಿಲ್ಲ. 

ಮದನಿಕೆ--ಆರ್ಯೆ, ಇದೇನು ಹೀಗೆ ಹೇಳುಪೆ? ಹೂವಿಲ್ಲದಿ 
ರುವ ಮಾವಿನ ಮರವನ್ನು ಮಧುಪಗಳು ಸೇವಿಸುವುಡುಂಟೆ ? 

ವಸಂತಸೇನೆ--ಆದುದರಿಂದಲೇ ಅವಕ್ಕೆ ಮಧುಪಗಳೆಂದು ಹೆಸರು, 

ಮದನಿಕೆ--ಮಧುಪಗಳೆಂದರೆ ಮದ್ಯಪಾಯಿಗಳೆಂದೋ ೨ ಆದರೆ 
ನೀನು ಅತನಬಳಿಗೇಕೆ ಹೋಗುವುದಿಲ್ಲ? 

ವಸಂತಸೇನೆ--ಈಗ ಆತನು ನನಗೆ ಪ್ರತ್ಯುಪಕಾರಮಾಡಲು ಅಸ 
ಮರ್ಥನಾಗಿರುವುದರಿಂದ ನನ್ನನ್ನು ಕಂಡರೆ ಸಂಕೋಚಪಡುವನಲ್ಲಾ 
ಎಂದು ಹೋಗದೆ ಇರುವೆನು ? 

ಮದನಿಕೆ--ಆದುದರಿಂದಲೆಯೋ ನೀನು ಆತನ ವಶಕ್ಕೆ ಒಡವೆ 
ಗಳನ್ನು ಕೊಟ್ಟು ಬ೦ದುದು, 

ವಸಂತಸೇವೆ--ಸಖ, ಮುಖ್ಯತತ್ಯವನ್ನೇ ಹೇಳಿದೆ. 
(ತೆರೆಯಲ್ಲಿ) ಅಯ್ಯಾ, ಯಜಮಾನ, ನೋಡು ನೋಡು. 
ಜೂಜಾಡಿ ಹತ್ತುವರಹಗಳನ್ನು ಸೋತು ಕೊಡದೆ ಮೋಸದಿಂದ ಓಡಿ 
ಹೋಗುತ್ತಿರುವನು. ಹಿಡಿದುಕೊ ! ಪಿಡಿದುಕೊ! ಎಲೋ, ಓಡಿಹೋಗು 
ವೆಯಾ? ನಿಲ್ಲು ನಿಲ್ಲು. 

ವಸಂತಸಪೇನೆ--(ಭಯದಿಂದ) ಎಲೆ ಸಖ, ಇದೇನು ಕೋಲಾ 
ಹಲ? (ಎಂದು ಹೋಗುವರು.) 

ಸಂವಾಹಕ--(ಓಡಿಬಂದು--ವಸಂತಸೇನೆಯು ಮದನಿಕೆಯೊಡನೆ 
ಕುಳಿತಿರುವುದನ್ನು ನೋಡಿ) ಆರ್ಯೆ, ತರಣಾಗತನಾಗಿರುವೆನು. 

ವಸಂತಸೇನೆ--ಹೆದರಬೇಡ ಹೆದರಬೇಡ. ಯ್ಯಮದನಿಕೆಗೆ ಸನ್ನೆ 
ಮಾಡುವಳು.) 

ಮದನಿಕೆ--ಆರ್ಯನೆ, ನೀನು ಯಾರು ? ಎಲ್ಲಂದ ಬಂದೆ? ನಿನ್ನ 
ವೃತ್ತಿಯೇನು ? ಯಾರಿಗೆ ಹೆದರಿಕೊಂಡು ಹೀಗೆ ಓಡಿಬಂದೆ? 

ಸಂವಾಹಕ--ಆರ್ಯೆ ಕೇಳು :--ಪಾಟಲೀಪುರದಲ್ಲ ನಾನು ಜನಿಸಿ 
ದೆನು. ನನ್ನದು ವೈತಾಳಿಕಜಾತಿ.: ಕಾಲೊತ್ತುವುದೇ ನನ್ನ ವೃತ್ತಿ. 

ವಸಂತಸೇನೆ--ಆಃ! ಸರ್ವೋತ್ತಮವಾದ ವೃತ್ತಿಯನ್ನೇ ಅನುಸರಿ 
ಸಿರ-ಪೆ? 

ಠ್ರ M. 

ಸಂವಾಹಕ--ಆರ್ಯೆ, ಅದೊಂದು ವಿಡೈಯೆ೦ದು ಭಾವಿಸಿ ಕೇ 
ತೆನು. ಅದೇ ಜೀವನಕ್ಕೆ ಉಪಯೋಗಿಸಿತು. 

ಮದನಿಕೆ--ಆರ್ಯನೆ, ಬಲು ಚೆನ್ನಾಗಿ ಪ್ರತ್ಯುತ್ತರವನ್ನು ಹೇಳಿದ 
ಆಮೇಲಾಮೇಲೆ ? 

ಸಂವಾಹಕ--ಆಮೇಲೆ ಈ ದೇಶವು ಬಲುಚೆನ್ನಾ ಗಿರುವುದೆಂದ 
ಕೇಳಿ, ನೋಡಬೇಕೆ೦ಬ ಅಭಿಲಾಷೆಯಿಂದ ಇಲ್ಲಿಗೆ ಬಂದು, ಈ ಉಜ್ಜಯಿನಿ 
ಪಟ್ಟಣದಲ್ಲ ಒಬ್ಬನ ಸೇವೆಯನ್ನು ಮಾಡಿಕೊಂಡಿದ್ದೆನು. ಆತನು ಮಹ 
ತ್ಮನು. ಜನರಿಗೆ ಉಪಕಾರವನ್ನೇ ಮಾಡತಕ್ಕ ವನು. ಪರರಿಗೆ ಮಾಡಿರ 
ಉಪಕಾರವನ್ನು ಬಾಯಿಂದಲೂ ಹೇಳತಕ್ಕವನಲ್ಲ, 

ಮದನಿಕೆ--ಆರ್ಯೆ, ಈ ಉಜ್ಜಯಿನೀ ಪಟ್ಟಣದಲ್ಲಿ ಇಷ್ಟು ಮೇ 
ವಂತನಾದ ಪುರುಷನಾವನಿರುವನು ? 

ವಸಂತಸೇನೆ--ಭಾಪು ! ಮದನಿಕೆ, ಭಾಪು ! ನಾನೂ ಮನಸ್ಸಿನ 
ಅದನ್ನೇ ಯೋಚಿಸುತ್ತಿದ್ದೆನು. 

ಮದನಿಕೆ--ಆಮೇಲಾಮೇಲೆ ? 

ನಂವಾಹಕ--ಆರ್ಯೆ, ಆತನು ಕೇವಲ ದಯೆಯಿಂದ ತನ್ಮಲ್ಲಿದ್ಧ 
ದ್ರವ್ಯವನ್ನು ಎಲ್ಲರಿಗೂ ಕೊಟ್ಟು ಕೂಟ್ಟೂ-- 

ವಸಂತಸೇನೆ--ಏನು, ಸ೦ಪತ್ಕೆಲ್ಫಾ ಹೋಯಿತೆ? 

ಸಂವಾಹಕ--ಆರ್ಯೆ, ನಾನು ಹೇಳುವುದಕ್ಕೆ ಮೊದಲೇ ನಿನಗ 
ಹೇಗೆ ತಿಳಿಯಿತು ? 

ವಸಂತಸೇನೆ--ಮುಖ್ಯವಾಗಿ ಐಶ್ವರ್ಯಸುಗುಣಗಳು ಒಂದೆಡೆಯ್ಯ; 
ಇರುವುದಿಲ್ಲ. ಉಪ್ಪುನೀರಿನ ಕೆರೆಯು ಬೇಗ ಒಣಗಿಹೋಗುವುದಿಲ್ಲವಪ್ಪೆ : 

ಮದನಿಕೆ--ಅರ್ಯನೆ, ಆತನ ಹೆಸರೇನು? 

ಸಂವಾಹಕ--ಆರ್ಯೆ, ಭೂಮಿಯಲ್ಲಿ ಚಂದ್ರನಂತೆ ಪ್ರಕಾಶಿಸುತಿ 
ರುವ ಅತನ ಹೆಸರನ್ನು ಯಾರುತಾನೆ ಅರಿಯರು? ವರ್ತಕರ ಬೀದಿ 
ಯಲ್ಲಿ ವಾಸಮಾಡುವ ಆತನ ಹೆಸರು ಆರ್ಯ ಚಾರುದತ್ತನೆಂದು. 

ವಸಂತಹೇನೆ--(ಸಂತೋಪದಿಂದೆದ್ದು ಆರ್ಯನೆ, ಇದೂ ನಿನೈ 
ಮನೆಯೇ. ಮದನಿಕೆ, ಈತನಿಗೆ ಪೀಠವನ್ನು ತಂದು ಹಾಕು. “ಬೀಸಿ 
ಣಿಗೆಯನ್ನು ತಂದು ಬೀಸು. ಬಹಳೆ ಶ್ರಮಪಟ್ಟಿರುವನು. 

ಮದನಿಕೆ--( ಪೀಠವನ್ನು ಹಾಕುವಳು.) 

ಸಂವಾಹಕ--(ಸ್ವಗತ) ಇದೇನು, ನಾನು ಆ ಚಾರುದತ್ತನ ಹೆಸ 
ರನ್ನು ಹೇಳಿದ ಮಾತ್ರದಿಂದಲೇ ಈಕೆಯು ನನ್ನನ್ನು ಇಷ್ಟು ಆದರಿಸು 
ವಳು. ಭಾಪ! ಆರ್ಯ ಚಾರುದತ್ತನೇ, ಭಾಪು! ಭೂಮಿಯಲ್ಲಿ ನೀನು 
ಬದುಕಿರುವುದು ಸಾರ್ಥಕ. ಇತರರು ಬದುಕಿದ್ದರೂ ಇಲ್ಲದಹಾಗೆಯೇ 
ಸರಿ, (ಪ್ರಕಾಶ) ಆರ್ಯೆ, ಪೀಠದಮೇಲೆ ಕುಳಿತುಕೊ, 

ವಸಂತಸೇನೆ--(ಕುಳಿತು) ಆಮೇಲಾಮೇಲೆ? 

ಸಂವಾಹೆಕ--ಆಮೇಲೆ ನಾನು ಆತನ ಪಾದಸೇವೆಯನ್ನು ಮಾಡಿ 
ಕೊಂಡಿದ್ದೆನು. ಈ ದಿನ ಜೂಜಿನಲ್ಲಿ ನನ್ನ ಗ್ರಹಚಾರವಶದಿಂದ ಹತ್ತು 
ವರಹಗಳನ್ನು ಸೋತೆನು. 

ಮಾಧುರ--(ತೆರೆಯಲ್ಲಿ) ನನಗೆ ಮೋಸಮಾಡಿದನು. ನಾನು 
ಕೆಟ್ಟೆನು. 

ಸಂವಾಹಕ....(ಕೇಳಿ) ಆರ್ಯೆ, ಸಭಿಕನೂ ದ್ಯೂತಕನೂ ನನ್ನನ್ನು 
ಹುಡುಕಿಕೊಂಡು ಬಂದಿರುವರು. ಇನ್ನೇನು ಮಾಡಬೇಕೋ ನನಗೆ 
ತಿಳಿಯದು. ನೀನೇ ರಕ್ಷಿಸಬೇಕು. 

ವಸಂತಸೇನೆ. -ಮದನಿಕೆ, ಈಗ ಸಾಯಂಕಾಲವಾಗುತ್ತಾ ಬಂತು. 
ಆದುದರಿಂದ, ಜಾಗ್ರತೆಯಾಗಿ ಹೋಗಿ ಸಂವಾಹಕನೇ ಕೊಟ್ಟನೆಂದು 
ಹೇಳಿ ಈ ಹಸ್ತಾಭರಣವನ್ನು ಆ ಸಭಿಕದ್ಯೂತಕರ ವಶಕ್ಕೆ ಕೊಟ್ಟು ಬಾ. 
(ಕೊಡುವಳು.) (ಮದನಿಕೆ ತೆಗೆದುಕೊ೦ಡು ಹೋಗುವಳು.) 

ಮಾಧುರ- (ತೆರೆಯಲ್ಲಿ) ನನಗೆ ಮೋಸಮಾಡಿದ ! ನಾನು ಮುಳು 
ಗಿದೆನು. 

ಮದನಿಕೆ_ (ಬಂದು ಆರ್ಯೆ, ಕೊಟ್ಟು ಬಂದೆನು. 

ವಸಂತಸೇನೆ- ಅವರು ಏನು ಹೇಳಿದರು? 

ಮದನಿಕೆ-- ನಮಗೆ ನಿನ್ನ ಹಣ ಬಂತು. ಪುನಃ ಜೂಜಾಡುವುದಕ್ಕೆ 
ಬರಬಹುದು,--ಬಂದು ಹೇಳಿದರು. 

ಸಂವಾಹಕ--ನಮೋನಮಃ. ಜನ್ಮಜನ್ಮಾ೦ಂತರಕ್ಕೂ ಅವರ ಸಹ 
ವಾಸವೇ ಬೇಡ. ಆ” ಹಾಳು ಜೂಜಾಟವನ್ನು ಕಣ್ಣಿನಿಂದ ನೋಡ 

ದಿದ್ದರೆ ಸಾಕು. ನನಗೆ ತುಂಬಾ. ಅನುಭವವಾಗಿದೆ. ಮತ್ತೆ ಜೂಜಿಗೆ 
ಪೇರುವವನಿಗಿಂತ ಅವಿಷೇಕಿಗಳು ಯಾರೂ ಇಲ್ಲ. ಚೆನ್ನಾಗಿ ಬುದ್ದಿ 
ಬಂತು. ಜೆ 
ಮದನಿಕೆ--ಅರ್ಯನೆ, ಇನ್ನು; ಧೈರ್ಯವಾಗಿ ನಿನ್ನ ಮನೆಗೆ ಹೋಗು. 
ಸಂವಾಹಕ--ಆರ್ಯೆ, ನಾನು ನಿನ್ನನ್ನು ಸೇವಿಸಿಕೊಂಡು ಇಲ್ಲಿಯೇ 
ಇರುವೆನು. 

ವಸಂತಸೇನೆ- ನೀನು ಈವರೆಗೆ ಎಲ್ಲಿದೆಯೋ, ಅಲ್ಲಿಯೇ ಆತ 
ನನ್ನೇ ಸೇವಿಸಿಕೊಂಡಿರುವುದು ಯುಕ್ತ. 

ಸಂವಾಹಕ--(ಸೈಗತ) ಈಕೆಯು ಮೆಲ್ಲಗೆ ತಪ್ಪಿಸಿಕೊಂಡಳು. 
ಈಕೆಗೆ ಹೇಗೆ ಪ್ರತ್ಯುಪಕಾರಮಾಡಲಿ? (ಪ್ರಕಾಶ) ಆರ್ಯ, ಈ 
ಸಭಿಕನು ನನಗೆ ಮಾಡಿದ ಅಪಮಾನಕ್ಕಾಗ್ಸಿ ನಾನು ಜೈನಸನ್ಯಾಸಿ 
ಯಾಗುವೆನು. ಆದರೆ ಸಂವಾಹಕನೆಂಬ ಒಬ್ಬ ಜೂಜಾಡುವವನಿದ್ದ ಗಾ 
ಅವನು ಜೈನಸನ್ಯಾಸಿಯಾದನು,--ಎಂದು ನನ್ನ ಸ್ಮರಣಿೆಯಾದರೂ ನಿನ 
ಗಿರಲಿ. 

ವಸಂತಸೇನೆ--ಆರ್ಯನೆ, ಅಂತಹ ಸಾಹಸಕಾರ್ಯವನ್ನು ಮಾತ್ರ 
ಮಾಡಟೇಡ. 

ಸಂವಾಹಕ-- ಇಲ್ಲ ಇಲ್ಲ. ನಿಶ್ಚಯಿಸಿಬಿಟ್ಟಿ ರುಪೆನು. (ಎ೦ದು 
ಹೊರಟು) ಇದುವರೆಗೆ ಜೂಜು ಜನರಿದಿರಾಗಿ ನನ್ನನ್ನು ತಲೆತಗ್ಗಿ ಸುವಂತೆ 
ಮಾಡಿತ್ತು. ಈಗ ತಲೆಯೆತ್ತಿಕೊಂಡು ಥೈರ್ಯವಾಗಿ ರಾಜಮಾರ್ಗದಲ್ಲಿಯೇ 
ಹೋಗುವೆನು. (ಎಂದು ಹೊರಟುಹೋಗುವನು). 


(ತೆರೆಯಲ್ಲ ಕೋಲಾಹೆಲವಾಗುವುದು.) 
ಕುಂಭೀಲಕ--(ಪ್ರಷೇಶಿಸಿ) ತಾಯೆ, ಕುಂಟಮೋಡಕವೆಂಬ 
ತಮ್ಮ ತುಂಟಾನೆಯು ಸರಪಳಿಯನ್ನು ಬಿಡಿಸಿಕೊಂಡು ತನ್ನ ಸೊಂಡಲಿ 
ನಿಂದ ಒಬ್ಬ ಸನ್ಯಾಸಿಯನ್ನು ಎತ್ತಿಕೊಂಡು ರಾಜಮಾರ್ಗ ದಲ್ಲಿ ಜನರಿಗೆ 
ಭೀತಿಯನ್ನು ೦ಟುಮಾಡುತ್ತಾ ಬರುತ್ತಿತ್ತು. ಅಪ್ಪರಲ್ಲಿಯೇ ನಾನು ಜೇಗ 
ಹೋಗಿ ಬಹಳ ಧೈರ್ಯದಿಂದ ಆ ಸನ್ಯಾಸಿಯನ್ನು ಬಿಡಿಸಿ ಅದನ್ನು ಕಟ್ಟಿಹಾಕಿ 
ದೆನು, ನನ್ನ ಸಾಹಸಕ್ಕಾಗಿ ಅಲ್ಲಿದ್ದ ಒಬ್ಬ ಬ್ರಾಹ್ಮಣನು ತನ್ನಲ್ಲಿ ಯಾವ 

ಪದಾರ್ಥವೂ ಇಲ್ಲದಕಾರಣ ತಾನು ಹೊದೆದಿದ್ದ ಘು ಬಪಿರ್ವಾಸವನ್ನು 
ನನಗೆ ಬಹುಮಾನಕೊಟ್ಟನು. (ಎಂದು ಬಪಿರ್ವಾಸವನ್ನು ಮುಂದಿರಿಸು 
ವನು.) 

ವಸಂತಸೇನೆ--ಆಹ ! ಇದು ನಮ್ಮ ಆರ್ಯ ಚಾರ್‌ದತ್ತನದು. 
ನನ್ನಲ್ಲರಲಿ. (ಎಂದ: ಹೊದೆದು ಕೊಂಡು) ನಿನ್ನ ಸಾಹಸಕ್ಕೆ ಈ ಬಹ 
ಮಾನವನ್ನು ತೆಗೆದುಕೊ. (ಎಂದು ಕೈಯಲ್ಲಿದ್ದ ಆಭರಣವನ್ನು ಕೊಟ್ಟು) 
ಲೆ ಮದನಿಕೆ, ನಾವು ಉಪ್ಪರಿಗೆಯ ಮೇಲಕ್ಕೆ ಹೋಗಿ ಆರ್ಯ ಚಾರುದತ್ತ 
ನನ್ನು ನಿರೀಕ್ಷಿಸಿಕೊಂಡಿರೋಣ, ನಡೆ. (ಎಂದು ಹೋಗುವರು, . 


ಇದು 
ದ್ಯೂತಕರ ಸಂವಾಹಕಮೆ೦ಬ ಎರಡವೆಯಂಕಂ, 


ಮೂರನೆಯಂಕಂ 


(ಸ್ಥಾನ. _ಚಾರುದತ್ತನ ಮನೆ) 


ವರ್ಧಮಾನಕ--(ಪ್ರವೇಶಿಸಿ) ಸಂಗೀತವನ್ನು ಕೇಳುವುದಕ್ಕಾಗಿ 
ಹೋದ ಆರ್ಯ ಚಾರುದತ್ತನು ಅರ್ಧರಾತ್ರಿಸಮಯವಾದರೂ ಏಕೆ ಬರ 
ಲಿಲ್ಲ? ಹಾಸಿಗೆಯನ್ನು ಸಿದ್ಧ ಪಡಿಸಿರುವೆನು. (ನೋಡಿ) ಓಹೋ! ಆರ್ಯ 
ಚಾರುದತ್ತನು ಮೈತ್ರೇಯನೊಡನೆ ಬರುತಿ ರುವನು. 

ಚಾರುದತ್ತ--(ವಿದೂಪಕನೊಡನೆ ಪ್ರವೇಶಿಸಿ) ಅಯ್ಯಾ, ಮೈತ್ರೇ 
ಯನೆ, ವಿದ್ವಾಂಸನಾದ ರೇಭಿಲನು ಬಲುಚೆನ್ನಾಗಿ ಗಾನಮಾಡಿದನು. 
ಪುರುಷನು ಗಾನಮಾಡಿದರೆ ಇಷ್ಟು ಮನೋಹರವಾಗಿರಲಾರದು. ಆದುದ 
ರಿ೦ದ ಪುರುಷಷೇಷವನ್ನು ಧರಿಸಿದ ಸ್ತ್ರೀಯೇ ಇರಬಹುದೆಂದು 
ತೋರುವುದು, 

ವಿದೂಪಕ--ಮಿತ್ರನೈೆ, ನಿನಗೆ ಸಂಗೀತದ ಯೋಚನೆ ; ನನಗೆ 
ನಿದ್ರೆಯ ಯೋಚನೆ, ಅಂಸಡಿ ಬೀದಿಯಲ್ಲಿ ನೋಡಿದರೆ, ನಾಯಿಗಳೆಲ್ಲಾ 
ಮಲಗಿ ನಿದ್ರೆ ಮಾಡುತ್ತಿವೆ. ಇದೋ, ಈ ಚಂದ್ರನೂಕೂಡ ಕತ್ತಲೆಗೆ 
ಅವಕಾಶವನ್ನು ಕೊಡುತ್ತಾ ಅಂತರಿಕ್ಷಪೆಂಬ ಉಪ್ಪರಿಗೆಯಿಂದ ಇಳಿಯು 
ತ್ರಿರುವನು. 

ಚಾರುದತ್ತ--(ನೋಡಿ) ಅಹುದು, ಬಲು ಚೆನ್ನಾಗಿ ಹೇಳಿದೆ. 
(ಕಾಲನ್ನು ತೊಳೆದುಕೊಂಡು ಬಂದು) ಏನೆಯ್ಯಾ? ಮೈೈತ್ರೇಯನೇ, 
ಕಾಲು ತೊಳೆಯದೆ ಅಗಲೆ ಮಲಗಿದೆ? 

ವಿದೂಪಕ--ನನಗೇನು? ಮಂಚಷೇ? ಹಾಪಿಗೆಯೇ? ಕತ್ತೆಯ 
ಹಾಗೆ ನೆಲದಮೇಲೆ ಹೊರಳಾಡುವ ನಾನು ಕಾಲುತೊಳೆದುಕೊಳುವುಡೇಕೆ? 

ವರ್ಧಮಾನಕ--(ವಿದೂಷಕನನ್ನು ಕುರಿತು) ಇಡೋ, ಒಡ 
ವೆಯ ಗಂಟು. ನಾನು ಹಗಲು ಕಾದಿರಬೇಕು. ನೀನು ರಾತ್ರಿ ಕಾದಿರ 

ಬೇಕೆಂದಲ್ಲವೆ ಆರ್ಯ ಚಾರುದತ್ತನು ಆಜ್ಞಾ ಪಿಸಿರುವುದು ? ಅದುದರಿಂದ 
ತೆಗೆದುಕೊ (ಕೊಟ್ಟುಹೋಗುವನು.) 

ವಿದೂಪಕ- (ತೆಗೆದುಕೊಂಡು) ಈ ಹಾಳು ಒಡವೆ ಇನ್ನೂ ಇದೆ. 
"ಇಷ್ಟು ದೊಡ್ಡ ಪಟ್ಟಣದಲ್ಲಿ ಒಬ್ಬ ಕಳ್ಳನೂ ಗತಿಯಿಲ್ಲಪೆ? ನಾನು ನಿದ್ದೆ 
ಮಾಡುವಾಗ ಯಾವನಾದರೂ ಕದ್ದು ಕೊಂಡು ಹೋಗಬಾರದೆ ? 
ಇದು ನನ್ನ ಕೈ ತಪ್ಪಿದ ಹೊರತು ನನಗೆ ಚೆನ್ನಾಗಿ ನಿದ್ರೆಬರಲವಕಾಶ 
ವಿಲ್ಲ. ಅಯ್ಯಾ, ಈ ಒಡವೆಯ ಡಂಟನ್ನು ಒಳಗಣ ತೊಟ್ಟಿಯಲ್ಲಡುವೆನು. 

ಚಾರುದತ್ತ--ಜೀಡಜೀಡ, ಆ ವಸಂತಸೇನೆಗೆ ಕೊಡುವವರೆಗೂ 
ನಿನ್ನ ಹತ್ತಿರವೇ ಉಚ್ಚರಿಕೆಯಿಂದ ಇಟ್ಟುಕೊ೦ಡಿರು. (ಮಲಗಿಕೊಂಡು) 
ರೇಭಿಲನು ಎಷ್ಟು ಚೆನ್ನಾಗಿ ಹಾಡಿದನು ! 

ಎದೂಪಕ-._ ನಿನಗೆ ನಿದ್ದೆ ಬರಲಲ್ಲವೊ ? 

ಚಾರುದತ್ತ---ಇಲ್ಲ. ಬರುವುದು, ಬಂದರೇನು ? 

ವಿದೂಷಕ--ಆದರೆ ನಾನೂ ನಿದ್ರಿಸುವೆನು. (ಮಲಗುವನು.) 

ಶರ್ವಿಳಕ--(ಪ್ರವೇಶಿಸಿ) ಓಹೋ! ಚಂದ್ರನು ಅಸ್ತಂಗತನಾ 
ದನು. ಆದುದರಿಂದ ಆ ಹಾಳು ಬಿಲ್ಲೆಯವರ ಕಾಟವೂ ಇಲ್ಲ. ಪಿತ್ತಲಕಡೆ 
ಯಿಂದ ಒಳಕ್ಕೆ ಬಂದಿರುವನು, ಇನ್ನು ಇಲ್ಲ ಕನ್ನಹಾಕಿ ಈ ತೊಟ್ಟಿ 
ಯೊಳಕ್ಕೆ ಹೋಗುವೆನು. ಜನರು ಮಲಗಿ ನಿದ್ದೆಮಾಡುವಾಗ ಒಳಕ್ಕೆ 
ನುಗ್ಗಿ ದ್ರವ್ಯವನ್ನು ಅಪಹರಿಸಿಕೊಂಡು ಹೋಗುವುದು ಬಹು ನೀಚ 
ಕಾರ್ಯವೆಂದು ಹೇಳುವರು. ಧನಿಕರ ಪಿಂಡೆಮುಂದೆ ಸುತ್ತಿ ಅವರನ್ನು 
ಸ್ತೋತ್ರಮಾಡಿ, ಅದರಿಂದ ಹೊಟ್ಟೆ ಹೊರೆಯು ವುದಕ್ಕಿಂತಲೂ, ಈ 
ಚ5ರ್ಯಪೇ ಉತ್ತಮವೆಂದು ನನ್ನ ಮತ. ಆದುದರಿಂದ ಈಗ ಕನ್ನವನ್ನು 
ಯಾವಸ್ಥಳದಲ್ಲಿ ಕೊರೆಯಲಿ? (ಗೋಡೆಯನ್ನು ಚೆನ್ನಾಗಿನೋಡಿ) 
ಈ ಗೋಡೆಯು ಬಚ್ಚಲುನೀರಿನಿ೦ದ ನನೆದಿರುವುದು. ಉಪ್ಪುಮಣ್ಣು 
ಉದುರುತ್ತಿರುವುದು. ಹೆಗ್ಗಣಗಳು ಬಗೆದಿರುವುದರಿಂದ ಗೋಡೆಯು 
ಜೀರ್ಣವಾಗಿರುವುದು. ಭಾಪು ಭಾಪು! ಇಲ್ಲ ನನ್ನೆ ಕಾರ್ಯ ಸಿದ್ಧಿಯಾಗ 
ಬಹುದು. ಸುಟ್ಟಿಟ್ಟಗೆಯ ಗೋಡೆಯಾಗಿದ್ದರೆ ಮೊದಲು ಒಂದಿಟ್ಟಿಗೆ 
ಯನ್ನು ಬಿಡಿಸಿಕೊಂಡು ಆಮೇಲೆ ಮಿಕ್ಕ ಇಟ್ಟಿಗೆಗಳನ್ನು ಒಂದೊಂದ 

ನ್ನಾಗಿ ಬಿಡಿಸಿಕೊಳ್ಳುವುದು. ಹಸಿ ಇಟ್ಟಿಗೆಯಾಗಿದ್ದರೆ ಭೇದಿಸುವುದು ; 
ಮಣ್ಣುಹೆಂಟೆಯ ಗೋಡೆಯಾಗಿದ್ದ ರೆ. ನೀರಿನಿಂದ ನನೆಯಿಸುವುದು ; 
ಮರದ ಗೋಡೆಯಾಗಿದ್ದರೆ ಕಿತ್ತುಹಾಕುವುದು--ಈ ಪ್ರಕಾರವಾಗಿ 
ಕನಕಶಕ್ತ್ವಾಚಾರ್ಯರು ಕನ್ನಹಾಕುವುದಕ್ಕೆ ನಾಲ್ಕು ವಿಧವಾದ ಉಪಾಯ 
ನಳನ್ನು ಹೇಳಿರುವರು. ಇದು ಸುಟ್ಟಿ ಟ್ರಿ ಗೆಯ ಗೋಡೆಯಾದುದರಿಂದ 
ಪೂರ್ಣಕು೦ಭವೆಂಬ ಕನ್ನವನ್ನು ಹಾಕಿ, ಇಟ್ಟಿಗೆಗಳನ್ನು ಎಳೆದುಕೊಳ್ಳು 
ವೆನು. ಯಾರಕಣ್ಣಿಗೂ ಕಾಣದಂತೆಯೂ, ಶಸ್ತ್ರವನ್ನು ಪ್ರಯೋಗಿಸಿ 
ದರೆ ತಪ್ಪಿ ಸಿಕೊಳ್ಳುವಂತೆಯೂ, ಅನುಗ್ರಪಿಸಿರುವ ಕನಕಶಕ್ತ್ವಾ ಚಾರ್ಯರೇ, 
ನಮಿಸುಷೆನು. (ನಮಸ್ಕರಿಸಿ) ಅಯ್ಯೋ ! ಅಳತೆಯ ದಾರವನ್ನು ಮರೆತು 
ಬಿಟ್ಟು ಬಂದೆನಲ್ಲಾ ! (ಯೋಚಿಸಿ) ಇರಲಿ ! ನನ್ನ ಜನಿವಾರವಿದೆಯಪ್ಪೆ ಟೆ 
ಇದರಿಂದಲೇ ಅಳೆಯುವೆನು. ಇದು ಸಮಯದಲ್ಲಿ, ನನ್ನ೦ತಹರಿಗೆ 
ಬಹು ಉಪಯೋಗಕರವಾದುದು. ಇದರಿಂದ ಅಳತೆ ಮಾಡಬಹುದು. 
ಅಡ್ಡಿಕೆ, ಗುಂಡು ಮೊದಲಾದುವನ್ನು ಕಟ್ಟಬಹುದು, ಬಾಗಿಲು ಹಾಕಿದ್ದರೆ 
ಇದನ್ನು ಹಾಕಿ ಅಗಳಿಯನ್ನು ತೆಗೆಯಬಹುದು. ಹಾವು ಕಡಿದರೆ ವಿಷವೇರ 
ದಂತೆ ಸುತ್ತಿಕೊಳ್ಳಬಹುದು. (ಅಳತೆಮಾಡಿ ಕನ್ನವನ್ನು ಕೊರೆದು 
ನೋಡಿ) ಆಹ ! ಇದೇನು ಒಳಗೆ ದೀಪಜೇರೆ ಉರಿಯುತ್ತಿದೆ ಇನ್ನೊ೦ದು 
ಇಟ್ಟಿಗೆ ಎಳೆದರಾಯಿತು. ಅಯ್ಯೋ ! ಕಪ್ಪಕಪ್ಪ, ಏನುಮಾಡಲಿ ? ಹಾವು 
ಕಚ್ಚಿ ತಲ್ಲಾ ! (ಜನಿವಾರವನ್ನು ಕೈಗೆ ಬಿಗಿದು) ಈ ವಿಷಪೇಗವನ್ನು ಸೈಸು 
ವುದು ಕಪ್ಪ ! (ಔಷಧಿಯನ್ನು ಹಾಕಿ) ಆಃ! ಈಗ ಸುಖವಾಯಿತು. (ಪುನಃ 
ಕನ್ನವನ್ನು ಕೊರೆದುನೋಡಿ) ಇನ್ನು ಕನ್ನದ ಕೆಲಸವೆಲ್ಲಾ ಮುಗಿಯಿತು. 
ಒಳಕ್ಕೆ ಹೋಗುವೆನು. (ಎಂದು ಒಳಕ್ಕೆ ಹೋಗಿ ಸುತ್ತಲೂನೋಡಿ) 
ಇಲ್ಲಿ ಇಬ್ಬ ರು ಮಲಗಿರುವರು. ಇರಲಿ, ನಾನು ತಪ್ಪಿ ಸಿಕೊಂಡು ಓಡಿ 
ಹೋಗುವುದಕ್ಕೋಸ್ಕರ ಮೊದಲು ಈ ಬಾಗಿಲನ್ನು ತೆರೆಯುವೆನು 
(ತೆರೆದು) ಈ ಕದವು ಹಳೆಯದಾದುದರಿಂದ ತಿರುಗಣಿಯು ಸದ್ದಾ ಗು 
ವುದು. ಇದಕ್ಕಿಷ್ಟು ನೀರನ್ನಾದರೂ ತಂದು ಎರಚುವೆನು. (ಹುಡುಕಿ 
ನೀರನ್ನು ತಂದು ಎರಚಿ ಕದವನ್ನು ತೆರೆದು) ಇವರಿಬ್ಬರೂ ಕಪಟನಿದ್ರೆ 
ಯೆಲ್ಲರುವರೋ ಅಥವಾ ನಿಶ್ಚಯವಾಗಿಯೂ ನಿದ್ರೆಮಾಡುವರೋ ತಿಳಿ 

ಯದು, ಇರಲ ಪರೀಕ್ಷಿಸುವೆನು (ಸದ್ದುಮಾಡಿ ನೋಡಿ) ಇವರು 
ನಿಶ್ಚಯವಾಗಿಯೇ ನಿದ್ರೆಮಾಡುತ್ತಿರಬಹುದು. ಇಲ್ಲದಿದ್ದರೆ ಈ ನಿಶ್ಚಾ 
ಸವೂ ಈ ಕೈಕಾಲುಗಳೂ ಹೀಗಿರಲಾರವು. (ಸುತ್ತಲೂ ನೋಡಿ) 
ಇದು ಮದ್ದಳೆ, ಇದು ವೀಣೆ, ಇದು ಪುಸ್ತಕ, ಇದನ್ನೆಲ್ಲಾ ನೋಡಿದರೆ 
ನಾಟ್ಯಾಚಾರ್ಯನ ಮನೆಯಾಗಿರಬಹುಡೆ೦ದು ತೋರುವುದು. ಮನೆ 
ದೊಡ್ಡದಾಗಿರುವುತೆ೦ದು ನಾನು ಭ್ರಾ೦ತಿಪಟ್ಟು ಬಂದೆನು. ಈತನು ನಿಶ್ಸೈ 
ಯವಾಗಿ ದರಿದ್ರನೋ ಅಥವಾ ಕಳ್ಳರು ಕದ್ದು ಕೊಂಡು ಹೋದಾರೆಂದು 
ಹಣವನ್ನೆಲ್ಲಾ ನೆಲದಲ್ಲಿ ಹುಗಿದಿಟ್ಟಿರುವನೊ ? 

ವಿದೂಷಕ--( ಕನವರಿಸುತ್ತಾ) ಅಯ್ಯಾ, ಚಾರುದತ್ತನೆ, ಕನ್ನ 
ದಂತೆ ಕಾಣಬರುವುದು ! ಕಳ್ಳನು ಬಂದಿರುವಹಾಗೂ ತೋರುವುದು |! ಆದ 
ಕಾರಣ ನೀನು ಕೊಟ್ಟಿದ್ದ ಒಡವೆಯ ಗಂಟನ್ನು ತೆಗೆದುಕೊ. 

ಶದ್ವಿಳಕ--(ಕೇಳಿ ಹೆದರಿ) ಇದೇನು ! ಇವನು ನನ್ನನ್ನು ಹಾಸ್ಯ 
ಮಾಡುವನೋ ? ಅಥವಾ ಕನವರಿಸುವನೋ ; (ಚೆನ್ನಾಗಿನೋಡಿ) 
ಇಲ್ಲ ಇಲ್ಲ, ಹರಕು ಬಟ್ಟೆಯಲ್ಲಿ ಕಟ್ಟಿರುವ ಒಡವೆಗಳು ದೀಪದ ಬೆಳಕಿನಿಂದ 
ಥಳಥಳಗುಟ್ಟುತ್ತಿ ರುವುವು. ಇರಲಿ ತೆಗೆದುಕೊಳುವೆನು. (ಯೋಜಿಸಿ) 
ಅಯ್ಯೋ ಪಾಪ! ನನ್ನಂತೆಯೇ ಈತನೂ ದರಿದ್ರನು. ನಿದ್ರೆಯಲ್ಲ ಕೊಟ್ಟು 
ದನ್ನು ತೆಗೆದುಕೊಂಡು, ಇವನನ್ನು ಏಕೆ ಸಂಕಟಪಡಿಸಬೇಕು ? 
ಹೊರಟುಹೋಗೋಣ. 

ವಿದೂಪಕ..(ಕನವರಿಸುತ್ತಾ) ಅಯ್ಯಾ ಮಿತ್ರನೆ, ಈ ಒಡವೆಯ 
ಗಂಟನ್ನು ನೀನು ತೆಗೆದುಕೊಳ್ಳದಿದ್ದರೆ ಗೋವುಗಳಮೇಲೂ, ಬ್ರಾಹ್ಮಣರ 
ಮೇಲೂ ಆಣಿ ಇದೆ. ಇದನ್ನು ನಾನು ಭದ್ರಪಡಿಸಲಾರೆನು. 

ಶರ್ಮಿಳಕ--ಇವನು ಗೋಬ್ರಾಹ್ಮಣರಮೇಲೆ ಆಣಿಯಿಡುವನು. 
ಆದುದರಿಂದ ನಾನು ತೆಗೆದುಕೊಳ್ಳಲೇಬೇಕು. ಆ! ದೀಪದೇರೆ ಉರಿಯು 
ಶ್ರಿರುವುದಲ್ಲಾ ! ಹೇಗೆ ತೆಗೆದುಕೊಳ್ಳಲಿ ? ಇರಲಿ ನನ್ನ ಸಮಾಪದಲ್ಲರುವ 
ಹುಳುಗಳನ್ನು ಬಿಡುವೆನು (ಬಿಟ್ಟು ದೀಪವನ್ನಾರಿಸಿ) ಓಹೋ ! ಇದೇನು 
ಹುಳುಗಳು ಆಗಲೇ ದೀಪವನ್ನಾರಿಸಿ ಕತ್ತಲೆಯನ್ನು ಮಾಡಿದುವು! ಅಥವಾ 
ಅವು ಮಾಡಿದುದೇನು !- ನಮ್ಮ ಬ್ರಾಹ್ಮಣಕುಲಕ್ಕೆ ನಾವೇ ಕತ್ತಲೆಯ 

ನ್ನುಂಟುಮಾಡಿದೆನು. ನಾನು ನಾಲ್ಕು ಪೇದಗಳನ್ನೂ ತಿಳಿದ ಬ್ರಾಹ್ಮಣನ 
ಮಗನಾಗಿದ್ದರೂ ಸೂಳೆಯಾದ ಆ ಮದನಿಕೆಗೋಸ್ಕರ ಈ ಕೆಟ್ಟಕೆಲಸವನ್ನು 
ಮಾಡುತ್ತಿರುಪೆನು. ಈ ಬ್ರಾಹ್ಮಣನು ಒಡಪೆಯ ಗಂಟನ್ನು ತೆಗೆದುಕೂ 
ಎ೦ದು ನನ್ನನ್ನು ಬಲಾತ್ಮರಿಸುತ್ತಿರುವನು. ಆದುದರಿಂದ ಇವನ 
ಮಾತನ್ಮು ಮಾರಬಾರದು. (ಗ೦ಟನ್ನು ತೆಗೆದುಕೊಳ್ಳಲು ಯತ್ನಿಸುವನು.) 

ವಿದೂಷಕ--ಅಯ್ಯಾ, ಮಿತ್ರನೆ, ಇದೇನು ನಿನ್ನ ಕೈ ತಣ್ಣಗಿರು 
ವುದು? 

ಶರ್ಮಿಳಕ--ಆಃ ! ಪ್ರಮಾದ ಪ್ರಮಾದ | ತಿರುಗಣಿಗೆ ನೀರು ಚೆಲ್ಲ 
ದ್ವುದರಿಂದ ನನ್ನ ಕೈ ತಣ್ಣಗಾಯಿತು. ಇರಲಿ ಕೈಯ್ಯನ್ನು ಕಂಕುಳಲ್ಲಿಟ್ಟು 
ಸ್ವಲ್ಪ ಬೆಚ್ಚಗೆ ಮಾಡಿಕೊಂಡು ಅನಂತರ ತೆಗೆದುಕೊಳ್ಳುವೆನು. (ಕಂಕುಳಲ್ಲಿ 
ಕೈಯ್ಯನ್ನಿಟ್ಟು, ತೆಗೆದು ಒಡವೆಗಳನ್ನು ತೆಗೆದುಕೊಳ್ಳುವನು.) 

ವಿದೂಪಕ--ತೆಗೆದುಕೊಂಡೆಯಾ ? 

ಶರ್ವಿಳಕ--ದ್ರಾಹ್ಮಣನ ಮಾತನ್ನು ಮಾರಕೂಡದು, ಆದುದರಿಂದ 
ತೆಗೆದುಕೊಂಡೆನು. 

ವಿದೂಪಕ--ಇನ್ನುಮೇಲೆ ನಾನು ಸುಖವಾಗಿ ನಿದ್ರೆಮಾಡುವೆನು. 

ಶರ್ಮಿಳಕ--ಬ್ರಾಹ್ಮಣನೆ, ನೂರುರ್ಮ್‌ ಪರ್ಯಂತರವೂ, ಪೀಗೆಯೇ 
ಮಲಗಿ ನಿದ್ದೆಮಾಡು. ಪ್ರಕೃತದಲ್ಲ ನಾನು, ಆ ಮದನಿಕೆಗಾಗಿ 
ಇಂತಹ ಅಕಾರ್ಯವನ್ನು ಮಾಡಿ, ಬ್ರಾಹ್ಮಣ ಕುಲವನ್ನೇ ಹಾಳುಮಾಡಿದೆನು. 
ಅಥವಾ ನಾನೇ ಕೆಟ್ಟೆನು೩ ಇನ್ನು ಜಾಗ್ರತೆಯಾಗಿ ವಸಂತಸೇನೆಯ ಮನೆಗೆ 
ಹೋಗಿ ಅವಳಿಗೆ ಕೊಡಬೇಕಾದ ಹಣವನ್ನು ಕೊಟ್ಟು ಮದನಿಕೆಯನ್ನು 
ಬಿಡಿಸಿಕೊಂಡು ಬರುವೆನು. (ಹೊರಟು ಹಾಗೆಯೇ ನಿಂತು) ಏನು | 
ಹಜ್ಜೆಯ ಸದ್ದಾಗುವುದು ! ಬಿಲ್ಲೆ ಯವರಲ್ಲವಷ್ಟೆ ! ಆಗಲಿ ಅಲ್ಲಾಡದೆ 
ಸ್ತ೦ಭದಂತೆ ನಿಲ್ಬುವೆನು. 

ರದನಿಕೆ....(ಬಂದು) ಅಯ್ಯೋ ! ಇನ್ನೇನುಗತಿ ! ವರ್ಧಮಾನ 
ಕನು ಬೀದಿಯ ಜಗುಲಿಯಮೇಲೆ ಮಲಗಿರುವ ಪದ್ಧತಿಯುಂಟು. ಅವನೂ 
ಇಲ್ಲವಲ್ಲಾ ! ಆಗಲಿ, ಆರ್ಯ ಮೈತ್ರೇಯನನ್ನಾದರೂ ಕೂಗಿ ಎಬ್ಬಿಸುವೆನು. 
(ಮುಂದಕೆ. ಬರುವಳು.) 

ಶದ್ಮಿಳಕ--(ರದನಿಕೆಯನ್ನು ನೋಡಿ) ಈಗ ಇವಳನ್ನು 
ಕೊಲ್ಲಲೇ ? ಏನೋ ಹೆಂಗಸು. ಇವಳನ್ನೇಕೆ ಕೊಲ್ಲಬೇಕು ? ಹೊರಟು 
ಹೋಗುಪೆನು, (ಎಂದು ಓಡಿಹೋಗುವನು.) 

ರದನಿಕೆ--(ಭಯದಿಂದ) ಅಯ್ಯಾ | ಮೈತ್ರೇಯನೆ, ಏಳುಏಳು, 
ನಮ್ಮ ಮನೆಗೆ ಕಳ್ಳನು ಕನ್ನಹಾಕ ಓಡಿಹೋದನು. 

ವಿದೂಷಕ--(ಗಾಬರಿಯಿಂಡೆದ್ದು ) ಏನೆಂದೆ? ಕನ್ನ ಕಳ್ಳಹಾಕಿ 
ಓಡಿಹೋಯಿತೆ ? 

ರದನಿಕೆ--ಸಾಕುಸಾಕು, ಹಾಸ್ಯಮಾಡಬೇಡ, ನೀನು ಇದನ್ನು 
ನೋಡಲಿಲ್ಲಪೆ ; 

ವಿದೂಪಕ--ಅಯ್ಯಾ, ಚಾರುದತ್ತನೆ, ಏಳುಏಳು ; ಕಳ್ಳನು 
ನಮ್ಮ ಮನೆಗೆ ಕನ್ನವನ್ನು ಹಾಕಿ ಓಡಿಹೋದನು, 

ಚಾರುದತ್ತ--ಅಯ್ಯಾ, ಇರಲಿ ಹಾಸ್ಯಮಾಡಬೇಡ. 

ವಿದೂಪಕ--ಹಾಸ್ಯವಲ್ಲ. ನೀನೇ ನೋಡು. 

ಚಾರುದತ್ತ--(ಎದ್ದು) ಯಾವಸ್ಥಳದಲ್ಲ ? 

ವಿದೂಕ'ಕ- ಇದೊ ಇಲ್ಲೆ ಈ, 

ಚಾರುದತ್ತ- (ನೋಡಿ ಸ್ವಗತ) ಆಃ ಈ ಕನ್ನವು ಎಪ್ಟು ಮನೋ 
ಹೆರವಾಗಿರುವುದು. ಇದರಲ್ಲಿಯೂ ಒಂದು ಕೌತಲವಿರಬಹುದು. ಹಾಕಿ 
ದವನು ಎಪ್ಪು ಬುದ್ಧಿ ವಂತನೊ ? ಎಷ್ಟು ದೊಡ್ಡಮನುಪಷ್ಯನೊ? 
(ಬಂದುನೋಡಿ) ಬಹು ಪ್ರಯಾಸಪಟ್ಟು ಕನ್ನಹಾಕಿರುವನು, ಏನೂ ಸಿಕ್ಕ 
ಲಿಲ್ಲವಲ್ಲಾ ! ಅಯ್ಯೋ ಪಾಪ |! ಅವನು ದೊಡ್ಮಸಾಹುಕಾರನ ಮನೆಗೆ 
ಕನ್ನಹಾಕಿದನು. ಅಲ್ಲಿ ಅವನಿಗೇನೂ ಸಿಕ್ಕಲಿಲ್ಲ--ಎಂದು ತನ್ನ ಸ್ಲೇಪಿತರ 
ಮುಂದೆ ಲಜ್ಜೆಯಿಲ್ಲದೆ ಹೇಗೆತಾನೆ ಹೇಳಿಯಾನು, 

ವಿದೂಪಕ--ಮಿತ್ರನೆ, ಸುಮ್ಮನೆ ಏತಕ್ಕೆ ಆ ಕಳ್ಳನನ್ನು ಶ್ಲಾಘಿಸುವೆ. 
ಇದು ದೊಡ್ಡಮನೆ ! ಚಿನ್ನದ ಗಂಟೋ ರತ್ನದ ಗಂಟೋ, ಸಿಕ್ಕು ವುದು-- 
ಎಂದು ಇಲ್ಲಿಗೆಬಂದ. ಏನೂ ಇಲ್ಲದೆ ಹೊರಟುಹೋಗಜೇಕಾಯಿತು. 
(ಸ್ವಗತ) ಅದು ಸಶಿ. ನನ್ನ ಕೈಗೆ ಕೊಟ್ಟಿದ್ದ ಒಡವೆಯ ಗಂಟು ಏನಾ 
ಯಿತು? (ಯೋಜಿಸಿ) ಆಃ ಈಗ ಜ್ಞಾಪಕಕ್ಕೆ ಬಂತು. ಚಾರುದತ್ತನ ಕೈಗೆ 

ಕೊಟ್ಟೆನು. (ಪ್ರಕಾಶ) ಅಯ್ಯಾ, “ಮೈತ್ರೇಯನು ಮೂರ್ಪ ! ಬುದ್ಧಿ 
ವಂತನಲ್ಲ '' ಎಂದು ಪದೇಪದೇ ನನ್ನನ್ನು ನಿಂದಿಸುತ್ತಿದ್ದೆ, ನಾನು ಜಾಣ 
ನಾದುದರಿಂದ ರಾತ್ರಿಯೇ ಒಡವೆಯ ಗಂಟನ್ನು ನಿನ್ನ ಕೈಗೆ ಕೊಟ್ಟೆನು, 
ಇಲ್ಲದಿದ್ದರೆ ಕಳ್ಳನು ಅಪಹರಿಸಿಕೊ೦ಡು ಹೋಗುತ್ತಿದ್ದನು. 

ಚಾರುದತ್ತ--ಸುಮ್ಮನೆ ಏತಕ್ಕೆ ಹಾಸ್ಯಮಾಡುವೆ ? 

ವಿದೂಷಕ--ಇಂತಹ ಸಮಯದಲ್ಲಿ ಹಾಸ್ಯವೆ ? 

ಚಾರುದತ್ತ--ಹಾಗಾದರೆ ಯಾವಾಗ ಕೊಟ್ಟೆ ? 

ವಿದೂಪಕ--ನಿನ್ನೆ ಕೈ ತಣ್ಣಗಿದೆ, ಎಂದು ಹೇಳಿದೆನಲ್ಲಾ ಆಗ 
ನಾನು ಕೊಟ್ಟುದು. 

ಚಾರುದತ್ತ--ಏನು, ನಿಜವಾಗಿ ನನ್ನ ವಶಕ್ಕೆ ಕೊಟ್ಟೆಯಾ ? 

ವಿದೂಪಕ--ನಿಜವಾಗಿಯೂ ಕೊಟ್ಟೆನು, ನಮ್ಮಪ್ಪನಾಣಿಗೂ 
ಕೊಟ್ಟೆನು. ನೀನು ತೆಗೆದುಕೊಳ್ಳುವಾಗ ನಿನ್ನ ಕೈ ತಣ್ಣಗಿಡೆ--ಎಂದು 
ಹೇಳಿಕೊಟ್ಟೆನಲ್ಲಾ ! ಈಗಲಾದರೂ ಜ್ಞಾಪಕ ಬಂತೆ ? 

ಚಾರುದತ್ತ--ಏನೋ, ಇರಬಹುದೇನೊ ! ಹಾಗಾದರೆ ಕಳ್ಳನು 
ಕದ್ದು ಕೊಂಡುಹೋದನು. 

ವಿದೂಪಕ--ಅದಕ್ಕೆ ನಾವು ಸಂತೋಷಪಡದೇಕಯ್ಯಾ. 'ಬಂದ 
ಕಳ್ಳನು ನಿಪ್ಪಲವಾಗಿ ಹೋಗಲಿಲ್ಲವಪ್ಪ 9 

ಚಾರುದತ್ತ--ಅದು ನನ್ನದಾಗಿದ್ದರೆ ಹಾಗೆಯೇಸರಿ, ಕಂಡವರ 
ಒಡವೆ ವ್ಯರ್ಥವಾಗಿ ಹೋಯಿತಲ್ಲಾ. (ಎಂದು ಮೂರ್ಛೆಹೋಗುವನು.) 

ವಿದೂಪಕ--ಅಯ್ಯಾ, ಮಿತ್ರನೆ, ಸಮಾಧಾನಮಾಡಿಕೊ, ಕಂಡ 
ವರ ಒಡಷೆಯನ್ನು ಕಳ್ಳನು ತೆಗೆದುಕೊಂಡುಹೋದರೆ ನೀನೇಕೆ ವ್ಯಸನ 
ಪಡಬೇಕು ? 

ಚಾರುದತ್ತ -—(ಸಂತವಿಸಿಕೊಂಡು) ಮಿತ್ರನೆ, ನಮಗಿಂತಹ ಬಡ 
ತನ ಬಂದಕಾಲದಲ್ಲಿ, ಕಳ್ಳರು ಒಡವೆಯ ಗಂಟನ್ನು ಕದ್ದು ಕೊಂಡು 
ಹೋದರೆಂದರೆ ಯಾರುತಾನೇ ನಂಬಿಯಾರು. ಅಯ್ಯೋ ಕಪ್ಪಕಪ್ಪ 
ಕ್ರೂರವಾದ ದೈವವು ನನ್ನ ಐಶ್ವರ್ಯವನ್ನು ಮಾತ್ರ ಅಪಹರಿಸಿತು ಈಗ 
ಯಶಸ್ಸನ್ನೂ ಅಪಹರಿಸಿತಲ್ಲಾ ! 

ವಿದೂಪಕ--ಅಯ್ಗಾ ಏಕಿಷ್ಟು ಅಧೈರ್ಯಪಡುವೆ ? ಕೊಟ್ಟ ವ 
ರಾರು? ತೆಗೆದುಕೊಂಡವರಾರು ? ಸಾಕ್ಷಿಯಾರು ? ಎಂದು ನಾನು 
ಬಾಯಿ ಬಡಿಯುವೆನು. 

ಚಾರುದತ್ತ--ಮೈತ್ರೇಯನೆ, ಭಿಕ್ಷವನ್ನಾದರೂ ಮಾಡಿ ಆ ಪದಾ 
ರ್ಥಕ್ಕೆ ತಕ್ಕ ಹಣವನ್ನು ಕೊಡುವೆನೇ ಹೊರತು ನಾನೆಂದಿಗೂ ಸುಳ್ಳಾಡು 
ವುದಿಲ್ಲ 

ವಿದೂಪೆಕ--ಸುಳ್ಳಲ್ಲದಿದ್ದರೆ ಈ ಕಾಲದಲ್ಲ ಬದುಕುವುದೇ ಕಪ್ಪ. 

ಧೂತಾಡೇವಿ--(ರದನಿಕೆಯೊಡನೆ ಬಂದು) ಅರ್ಯಪುತ್ರನಿಗೂ 
ಮೈತ್ರೇಯನಿಗೂ ಏನೂ ಫಾಸಿಯಾಗಲಿಲ್ಲವಪ್ಟೆ ? 

ರದನಿಕೆ--ನಿತ್ಚಯವಾಗಿಯೂ ಏನೂ ಇಲ್ಲ. ಆದರೆ ವಸಂತ 
ಸೇನೆಯ ಒಡಷೆಮಾತ್ರ ಹೋಯಿತು. 

ಧೂತಾದೇವಿ--ಅಯ್ಯೋ |!  ಇನ್ನೇನುಗತಿ (ಮೂರ್ಛೆ ಬೀಳು 
ವಳು.) 

ರದನಿಕೆ--ಆರ್ಯೆ, ಸಂತ್ಯೆಸಿಕೊ, ಸಂತ್ಕೆಸಿಕೊ. 

ಧೂತಾದೇವಿ-- 


ಮಟ್ಟು ॥ ರಾಗ ॥ ಮಾಂಡ್‌! ತಾಳ॥ 
ದೈವೇಚ್ಛೆಯಂ ಕಾಂಬರಾರ: | 
ನಾಷ್ಕೆಸಲೇ ಪುಣ್ಯಹೀನರು ॥ಪ॥ 
ಅಸೆಯೊಳನ್ಯರ ವಸ್ತುವನಾ೦ತೂ ಮೋಸಗ್ವವರೆೇ ॥ 
ಲ್ಲೇಸಾಗದೆಂಬರೆಲ್ಲರೂ | ನಾಷ್ಯೊಸಲೇ ಪುಣ್ಯಪೀನರು ॥೧॥ 


(ನಿಟ್ಟುಸಿರುಬಿಟ್ಟು) ರದನಿಕ್ಕೆ ಬಡತನದಿಂದ ; ಕೊಟ್ಟಿದ್ದ ಒಡವೆಗೆ ಮೋಸ. 
ಮಾಡಿದರೆಂದು ಈ ಉಜ್ಜಯಿನಿಯಲ್ಲ ಇರುವ ಜನರೆಲ್ಲರೂ ಆಡಿಕೊಳ್ಳುವ 
ಹಾಗಾಯಿತಲ್ಲಾ (ನಿಟ್ಟುಸಿರು ಬಿಟ್ರು) ಆಹಾ! ದೈವದೆ, ನಮಗಿಂತಹ . 
ದುರ್ದಶೆಯನ್ನು ಕೊಟ್ಟೆಯಾ ? ನಮ್ಮ ತಾಯಿಯ ಮನೆಯಲ್ಲಿ ಮುತ್ತಿನ 
ಹಾರವನ್ನು ಕೊಟ್ಟಿರುವರು ; ಒಂದುಷೇಳೆ ನಾನಿದನ್ನು ಕೊಟ್ಟ ರೂ 
ಆರ್ಯಪುತ್ರನು ತೆಗೆದುಕೊಳ್ಳುವನೋ ಇಲ್ಲವೋ? ಮೈತ್ರೇಯನೆ, 
ವಿದೂಪಕ--(ಬಂದು) ನಿನಗೆ ಶುಭವಾಗಲಿ, ಮತ್ತೇನು ? 

ಧೂತಾದೇವಿ--ನಾನು ರತ್ನಪಷ್ಕೀವ್ರತೋಪಾಸವನ್ನು ಮಾಡಿ 
, ಡ್ವೈನು, ಅದುದರಿಂದ ಬ್ರಾಹ್ಮಣನಿಗೆ ಹಾರವನ್ನು ದಾನಕೊಡದೇಕಾಗಿತ್ತು, 
ಈಗ ಅದಕ್ಕೆ ತಕ್ಕ ಸಮಯ ; ಈ ರತ್ನಹಾರವನ್ನು ತೆಗೆದುಕೊ. 
ವಿದೂಪಕ--(ತೆಗೆದುಕೊಂಡು) ನಿನಗೆ ಮಂಗಳವಾಗಲಿ, ನಾನು 
ಹೋಗಿ ಮಿತ್ರನಾದ ಚಾರುದತ್ತನಿಗೆ ತಿಳಿಸುವೆನು, 
ಧೂತಾದೇವಿ--ನಾನು ಲಜ್ಜೆ ಪಡುವಹಾಗೆ ಮಾತ್ರ ಮಾಡಬೇಡ. 
(ಎಂದು ಹೋಗುವಳು.) 
ವಿದೂಪಕ--ಆಹಾ ! ಈಕೆ ಎಂತಹ ಮಹಾತ್ಮಳು |! 
ಚಾರುದತ್ತ --ಮೈತ್ರೇಯನೇಕೆ ಇನ್ನೂ ಬರಲಿಲ್ಲ. ಮೈತ್ರೇಯ, 
ಮೈತ್ರೇಯ. 
ವಿದೂಪಕ--ಬಂಡೆ, ಈ ಹಾರವನ್ನು ತೆಗೆದುಕೊ (ಕೊಡುವನು) 
ಚಾರುದತ್ತ--(ನೋಡಿ) ಎನಿದು ? 
ವಿದೂಪಕ--ಇದು ನಿನಗೆ ಅನುಗುಣಿಯಾದ ಪತ್ನಿಯು ದೊರೆ 
ತಿರುವುದರ ಫಲ. 
ಚಾರುದತ್ನ--ಎನು ! ದೇವಿಗೆ ನನ್ನಲ್ಲಿ ದಯೆಯುಂಟಾಯಿತೆ ? 
ಈಗಲೀಗ ನಾನು ನಿಜವಾಗಿಯೂ ದರಿದ್ರನಾದೆನು. ಲೋಕದಲ್ಲಿ ತನ್ನ 
ಸಂಪತ್ತನ್ನು ಹಾಳುಮಾಡಿಕೊಂಡು, ಸ್ತ್ರೀದ್ರವ್ಯದಿಂದ ಜೀವಿಸುವನು 
ಪುರುಷನಾದರೂ ಸ್ತ್ರೀಯೇ ಸರಿ: ಅಥವಾ ನಾನು ದರಿದ್ರನಲ್ಲ. ಏಕೆಂ 
ದರೆ, 
ಕಂದ ॥ ಸಿರಿಯಂ ಪರಿಗಣಿಸದ ಸತಿ | 
ವರಮಿತ್ರ೦ ಕಪ್ಪಮೆಣಿಸದಂ ನಿನ್ನನ್ನಂ ॥ 
ಸುರುಚಿರ ಸತ್ಯವ್ರತಮುಂ | 
ದರಿದ್ರನಾದ೦ಗದೆ೦ತು ಕರವಶಮಕ್ಕುಂ ॥ 


ಮೈತ್ರೇ ಸುನೆ, ಈ ರತ್ನಹಾರವನ್ನು ತೆಗೆದುಕೊಂಡುಹೋಗಿ ನೀನಿಟ್ಟಿದ್ದ 
ಒಡವೆಯ ಗಂಟನ್ನು ನಮ್ಮವೆಂದು ತಿಳಿದು ಜೂಜಿನಲ್ಲಿ ಸೋತುಬಿಟ್ಟೆ ವು. 
ಆದುದರಿಂದ ಅದಕ್ಕೆ ಪ್ರತಿಯಾಗಿ ಈ ರತ್ನಹಾರವನ್ನು ಕೊಟ್ಟು ಬಾರೆಂದು ' 
ಚಾರುದತ್ತನು ಹೇಳಿರುವನು--ಎಂದು ಆ ವಸಂತ್ಸಸೇನೆಗೆ ಹೇಛ್ಗ ಹಾರ 
ವನ್ನು ಕೊಟ್ಟು ಬಾ. 

ವಿದೂಪಕ--ತಿಂದುದಲ್ಲ  ಉಂಡುದಲ್ಲ ಸ್ವಲ್ಪ ಜೆಲೆಯದು. 
ಅದೂ ಕಳ್ಳರು ಕದ್ದುಕೊಂಡುಹೋದುದು. ಅದಕೆ ಆ ಲೋಕೋತ್ಮರವಾದ 
ಈ ರತ್ನಹಾರವನ್ನು ಕೊಡುವುದೆಂದರೇನು ? ಬೇಡಬೇಡ. 

ಚಾರುದತ್ತ--ಅಯ್ಯಾ, ಹಾಗೆ ಹೇಳಬೇಡ. ಇದನ್ನು ಕೊಡು 
ವುದು ಒಡಪೆಗೋಸ್ಕ ರವಲ್ಲ. ಅವಳು ಯಾವ ನಂಬಿಕೆಯಿಂದ ನಮ್ಮ ಕೈಗೆ 
ಕೊಟ್ಟಿದ್ದಳೋ ಆ ನಂಬಿಕೆಗಾಗಿ. ಆದುದರಿಂದ ಈ ಒಡವೆಯನ್ನು 
ವಸಂತಸೇನೆಗೆ ಕೊಟ್ಟು ಬಂದರ ಸರಿ, ಇಲ್ಲದಿದ್ದರೆ ನನ್ನಮೇಲೆ ಆಣ್‌ 
ಯಿದೆ, 

ವಿದೂಪಕ--ಅಪ್ಪಣೆಯ ಪ್ರಕಾರ. ( ಎಂದು ಹೋಗುವನು.) 


ಇದು 
ಸಂಧಿಛೇದಮೆಂಬ ಮೂರನೆಯಂಕಂ, 


Nd 

(ವಸೆಂತಸೇನೆ ಮದನಿಕೆಯೊಡನೆ ಪ್ರಪೇಶಿಸುವಳು.) 
ವಸಂತಸೇನೆ-- 
| ರಾಗ। ತಾಳ 
ರಾಜಪನೀ ಪ್ರಾಣಾಧಾರಾ। ಮನೋಹಾರಾ | ಸದಾಸ್‌ೌಮ್ಸಾ, 
ಕಾರಾ | ವನೇಜಾಸ್ತಾಧಾರಾ | ಮನೋಹಾರಾ ॥ಅ॥ 
ನಿತ್ಯಾನಂದಯುತಾ | ನಿರುಪಾಧಿಕ ಚರಿತಾ | ಸುರುಚಿರ ಸುಗು 


ಣಯುತಾ | ಸು೦ಂದರತಾ | ಪ್ರಖ್ಯಾತಾ lal 


ಸಖ, ಮದನಿಕ್ಕೆ ಚಾರುದತ್ತನ ಈ ಭಾವಚತ್ರವು ಎಪ್ತು ಚೆನ್ನಾಗಿರು 
ವುದು | 

ಮದನಿಕೆ--ಬಲು ಚೆನ್ನಾಗಿರುವುದು. 

ವಸಂತಸೇನೆ--ಚೆನ್ನಾಗಿರುವುದೆಂದು ನೀನು ಹೇಗೆ ತಿಳಿದೆ ? 

ಮದನಿಕೆ--ಪ್ರೀತಿಪೂರ್ವಕವಾಗಿ ನೀನು ಮೋಡುತ್ತಿ ದ್ದುದ 
ರಿಂದಲೇ ಗೊತ್ತಾಯಿತು. 

ವಸಂತಸೇನೆ--ಸೂಳೆಗೇರಿಯಲ್ಲ ಇರುವುದರಿಂದ ಪೀಗೆ ಹೇಳು 
ವೆಯೋ ? 

ಮದರಿಕೆ--ಆರ್ಯೆ, ಇದ್ದೇನು ಹೀಗೆ ಹೇಳುವೆ ! ಸೂಳೆಗೇರಿಯಲ್ಲ 
ರತಕ್ಕವರೆಲ್ಲರೂ ಸುಳ್ಳಾಡುವರೆ ? 

ವಸಂತಸೇನೆ--ಮದನಿಕೆ, ಅನೇಕ ಪುರುಷರ ಸಂಬಂಧದಿಂದ 
ಸೂಳೆಯರಿಗೆ ಸುಳ್ಳಾಡುವುದೂ, ಮೋಸಮಾಡುವುದೂ ತಮಗೆ ತಾವೇ 
ಬರುವುವು. 

ಚೇಟಿ--(ಬಂದು) ಆರ್ಯೆ, ರಥವು ಸಿದ್ಧವಾಗಿರುವುದು. ಹೊರಡ 
ಬೇಕೆಂದು ನಿಮ್ಮ: ತಾಯಿ ಅಪ್ಪಣಿಕೊಟ್ಟಿ ರುವಳು. 

ವಸಂತಸೇನೆ-- ಏನು ! ಆರ್ಯ ಚಾರುದತ್ತನು ಕಳುಷಿಸಿರುವನೊ। 

ಚೇಟಿ--ಅಲ್ಲ ಅಲ್ಲ, ಮತ್ತೊಬ್ಬನು ಹತ್ತುಸಾವಿರ ವರಹಗಳೊಡನೆ 
ಕಳುಪಿಸಿರುವನು. 

ವಸಂತಸೇನೆ--ಅವನಾರು ? 

ಚೇಟಿ--ರಾಜತಾಲಕನಾದ ತಕಾರನಿರುವನಪ್ಪೆ ? ಅವನು. 

ವಸಂತಸೇನೆ--(ಕೋಪದಿಂದ) ಚಃ | ಚಃ 1 ಹೋಗು. ನನ್ನಿದಿ 
ರಾಗಿ ನಿಲ್ಬದೇಡ. ಪುನಃ ಇಂತಹ ಮಾತನ್ಮಾ ಡಿಡೆಯಾದರೆ ನಾನು ಸುಮ್ಮೆ 
ನಿರುವವಳಲ್ಲ. 

ಚೇಟಿ--ಆರ್ಯೆ, ಕ್ಷಮಿಸು ಕ್ಷಮಿಸು. ನಿಮ್ಮ ತಾಯ ಆಜ್ಞೆಯನ್ನು 
ನಾನು ತಿಳಿಸಿದೆನು. 

ವಸಂತಶೇನೆ--ಅವಳ ಆಜ್ಞೆ ಗಾಗಿಯೇ ನಾನು ಕೋಪಿಸಿಕೊಂ 
ಡದು. 

ಚೇಟಿ--ಆದರೆ ನಿಮ್ಮ ತಾಯಿಗೆ ನಾನು ಏನೆಂದು ವಿಜ್ಞಾಪಿ 
ಸಲಿ? 

ವಸಂತಸೇನೆ--ನಾನು ಬದುಕಿರಬೇಕೆಂಬ ಅಪೇಕ್ಷೆ ನಿನಗಿದ್ದರೆ 
ಪುನಃ ಹೀಗೆ ಆಜ್ಞಾ ಹಿಸಜೇಡದೆಂದು ವಿಜ್ಞಾ ಹಿಸು. 

ಚೇಟಿ--ಅಪ್ಪಣಿಯ ಪ್ರಕಾರ. (ಎಂದು ಹೋಗುವಳು.) 

ವಸಂತಸೇನೆ--ಮದನಿಕೆ ಈ ಭಾವಚಿತ್ರವನ್ನು ತೆಗೆದುಕೊಂಡು 
ಹೋಗಿ, ನನ್ನ ಶಯ್ಯಾಗೃಹದಲ್ಲಿರಿಸಿ ಜಾಗ್ರತೆಯಾಗಿ ಬೀಸಣಿಗೆಯನ್ನು 
ತೆಗೆದುಕೊಂಡು ಬಾ. 

ಮದನಿಕೆ--ಅಪ್ಪಣಿ. (ಎಂದು ಹೋಗುವಳು.) 

ವಸಂತಸೇನೆ--(ಉಪ್ಪರಿಗೆಯಮೇಲೆ ಕುಳಿತು) 


ರಾಗ ॥ ಜುಂಜೋಟಿ ! 
ಸುಮಶರವೇ ನಿನಗೀ ಸಾಸವೇಪಾಪೀ ॥ ಪ॥ 
ಕಾಂತನವಿರಹದಿ | ಚಿಂತಿಪುತಾ ಲು | ಭ್ರಾಂತಳಾದೀ ನಾರಿ 
ಯಲ್ಲಿ | ಪಂತವ | ನಾಂತುನೀ | ಕಂತುವೇ।ಇಂತು ಬಾಧಿಪೇ | ೧॥ 
ಸ್ತೀಯರ ಹೃದಯವ! ಮೋಯಿಪುದೇನಿದು! ತೋಯಜಾಸ್ತ್ರ 
ಧಾರೆಯಿಂದ | ಸಾಯದೇ! ಮೋಯದಡೇ।ಮಾಯದೇ!ನೀಯಿಡೆಯಾಂತು॥೨ಥ 
(| M 

ಶ್ವಿಳಕ-- (ಉಪ್ಪರಿಗೆಯ ಕೆಳಭಾಗದಲ್ಲಿ ಪ್ರವೇಶಿಸಿ) ಆ ಮದನಿಕೆ 
ಗೋಸ್ಕರ ನೆನ್ನೆ ರಾತ್ರಿ ಬಹಳ ಸಾಹಸಕಾರ್ಯವನ್ನು ಮಾಡಿಡೆನು. ಇದೇ 
ಆ ವಸ೦ತಸೇನೆಯ ಮನೆ, ಇವಳ ಮನೆಯಲ್ಲಿ ಮದನಿಕೆ ಎಲ್ಲಿರುವಳೋ 
ಕಾಣಿನಲ್ಲಾ, 
(ಮದನಿಕೆಯು ಬೀಸಣಗೆಯನ್ನು ತರುತ್ತಿರುವಳು) 
ತದ್ಮಿಳಕ--ಇಡೊ, ಮದನಿಕೆ ಇಲ್ಲೆ ಬರುತ್ತಿರುವಳು. 
ಮದನಿಕೆ--(ಮೋಡಿ) ಏನು ಶದ್ವಿಳಕನೋ 1 ಎಲ್ಲಿಂದ ಬಂದೆ ? 
ತರ್ಚಿಳಕ--ಹೇಳುವೆನು. (ಇಬ್ಬರೂ ಪರಸ್ಪರ ನೋಡುವರು). 
ವಸಂತಸೇನೆ--ಏಕೋ ಇಷ್ಟು ಹೊತ್ತಾದರೂ ಮದನಿಕೆ ಬರಲಿಲ್ಲ. 
ಉಲ್ಲಿದ್ದಾಳು ? (ಗವಾಕ್ಷವನ್ನು ತೆರೆದುನೋಡಿ) ಅತಿ ಪ್ರೇಮದಿಂದ 
ಯಾವನೋ ಒಬ್ಬ ಪುರುಷನೊಡನೆ ಮಾತನಾಡುತ್ತಿರುವಳು. ಪ್ರಾಯಶಃ 
ಈ ಪುರುಷನು ಇವಳ ಸೇವಾವೃತ್ತಿಯನ್ನು ತಪ್ಪಿಸುವೆನೆಂದು ಹೇಳಿರ 
ಬಹುದು ; ಸುಖವಾಗಿರಲಿ. ನಾವು ಯಾರ ಸಂತೋಷಕ್ಕೂ ಭಂಗಮಾಡ 
ಬಾರದು. 

ಮದನಿಕೆ--ಶರ್ಮಿಳಕನೆ, ಹೇಳು ಹೇಳು. 

ಶರ್ವಿಳಕ--(ಭಯದಿಂದ ಸುತ್ತಲೂ ನೋಡುವನು.) 

ಮದನಿಕ--ನೀನೇತಕ್ಕೆ ಭಯಪಡುಷೆ ? 

ತರ್ಜಿಳಕ--ನಿನ್ನ ಸಂಗಡ ಒಂದು ರಹಸ್ಯವನ್ನು ಹೇಳಬೇಕು. ಇಲ್ಲಿ 
ಯಾರು ಇಲ್ಲವಪ್ಪ ? 

ಮದನಿಕೆ--ಇಲ್ಲ, ಇಲ್ಲ. 

ವಸಂತಸೇನೆ--ಏನೋ ರಹಸ್ಯವಂತೆ, ನಾನೇಕೆ ಕೇಳಲಿ? 

ಶರ್ಮಿಳಕ--ಮದನಿಕ, ನೀನು ವಸಂಶಸೇನೆಗೆ ಕೊಜಬೇಕೇನದ 
ಹಣವನ್ನು ಕೊಟ್ಟ ರೆ ಆಕೆ ನಿನ್ನನ್ನು ಬಿಟ್ಟಾಳೆ? 

ವಸಂತಸೇನೆ- ಇದೇನೋ ನನ್ನ ಪ್ರಸ್ತಾಪಷೀ ನಡೆಯುತ್ತಿರು 
ವುದು. ಆದುದರಿಂದ ಈ ಗವಾಕ್ಷದಲ್ಲಿ, ಮರೆಯಾಗಿ ನಿಂತು ಕೇಳುವೆನು. 

ಮದನಿಕೆ--ಶರ್ವಿಳಕ, ಹಣವನ್ನು ಕೊಟ್ಟರೆ ನನ್ನನ್ನು ಬಿಟ್ಟು 
ಕೊಡುವೆಯಾ--ಎ೦ದು ವೆಸಂತಸೇನೆಯನ್ನು ನಾನು ಕೀಳಿಕೊಂಡರೆ, 

ನನ್ನ ಮನಸ್ಸುಬಂದರೆ ಹೆಣವನ್ನು ಕೊಡದಿದ್ದರೂ ಬಿಡುವೆನೆಂದು ಆಕೆ 
ಹೇಳಿಯಾಳು. ಅದು ಸರಿ; ನನ್ನನ್ನು ಬಿಡಿಸಿಕೊಂಡು ಹೋಗುವಪ್ಪು 
ಹಣ ನಿನಗೆಲ್ಲಿ ಬಂತು? 

ಶರ್ಬಿಳಕ___ ನಿನ್ನಲ್ಲಿ ನನಗೆ ಬಹಳ ಪ್ರೇಮವಿರುವುದು. ಕೊಡ 
ಬೇಕಾದ ಹಣಕ್ಕೆ ಮಾತ್ರ ಗತಿಯಿಲ್ಲ. ಅದುದರಿಂದ ನಿನಗೋಸ್ಕರ ನೆನ್ನೆ 
ರಾತ್ರಿ ತು೦ಬಾ ಸಾಹಸವನ್ನು ಮಾಡಿದೆನು. 

ವಸಂತಸೇನೆ-- ಈತನ ಮುಖವನ್ನು ನೋಡಿದರೆ ಬಹು ಸೌಮ್ಯ 
ವಾಗಿರುವುದು. ಸಾಹಸಕಾರ್ಯಪೆಂದರೆ ಭಯವುಂಟಾಗುವುದು. 

ಮದನಿಕ್ಸೆ _ಸ್ತ್ರೀಗೋಸ್ಕರ ಎರಡನ್ನೂ ಕೆಡಿಸಿಕೊಂಡೆಯಲ್ಲಾ. 

ಶರ್ಮಿಳಕ--ಅವಾವುದನ್ನು 1 

ಮದನಿಕೆ--ಶರೀರವನ್ನೂ, ಯಶಸ್ಸನ್ನೂ. 

ಶರ್ಚಿಳಕ._ ಮೂಢಳೆ, ವಿನಗೆ ತಿಳಿಯದು. ಸಾಹಸ ಮಾಡದಿದ್ದರೆ 
ದ್ರವ್ಯ ಹೇಗೆ ಲಭಿಸೀತು ) 

ಮದನಿಕೆ--ನೀನು ಇದುವರೆಗೂ ಬಹಳ ಯಶೋವಂತನಾಗಿದ್ದೆ. 
ಈಗ ನನಗಾಗಿ ಇಂತಹ ಸಾಹಸಕಾರ್ಯವನ್ನು ಮಾಡಿದುದು ಬಹಳ 
ಅಸ೦ಗತವು. 

ಶರ್ವಿಳಕ___ಹಾಗೆನ್ನ ಬೇಡ. ನಾನು ಒಡಷೆಯಾಸೆಯಿಂದ ಅಲಂ 
ಕಾರ ಮಾಡಿಕೊಂಡಿರುವ ಸ್ತ್ರೀಯನ್ನು ಅಪಹರಿಸಿದವನಲ್ಲ. ಬ್ರಾಹ್ಮಣನ 
ಸೃತ್ತಿಗೆ ಆಸೆಪಟ್ಟವನಲ್ಲ. ಮಕ್ಕಳ ಮೇಲಿದ್ದ ಒಡವೆಗಳನ್ನು ಕದ್ದು 
ಕೊಂಡು ಅವರಿಗೊ೦ದು ಅಪಾಯವನ್ನು ಬಗೆದವನಲ್ಲ. ಕಳ್ಳತನ 
ಮಾಡುವುದರಲ್ಲಿಯೂ ನನಗೆ ಯುಕ್ತಾಯುಕ್ತ ಪರಿಜ್ಞಾನವುಂಟು. 
ಆದುದರಿಂದ ಅಳತೆಕೊಟ್ಟು ಮಾಡಿಸಿರುವಂತೆ ಸರಿಯಾಗಿರುವ ಈ ಆಭ 
ರಣವನ್ನು ನನ್ನಲ್ಲಿ ವಿಶ್ವಾಸವಿಟ್ಟು ನೀನು ಧರಿಸಬೇಕು. ಆದರೆ 
ಯಾರಿಗೂ ತೋರಿಸದಂತೆ ಗುಟ್ಟಾಗಿಟ್ಟುಕೊ೦ಡಿರತಕ್ಕುದು--.ಂದು ಆ 
ವಸಂತಸೇನೆಗ ವಿಜ್ಞಾ ಪಿಸು. 

ಮದ.ಕ--ಇದೇನು ? ಗುಟ್ಟಾಗಿರತಕ್ಕುದೆಂದು ಹೇಳುವೆ? ಎಲ್ಲಿ 
ಕೊಡು, ನೋಡೋಣ. 

ಶಠ್ಮಿಳೆಕ--ಇದೊ, ತೆಗೆದುಕೊ. (ಭಯದಿಂದ ನಾಲ್ಕು ಕಡೆಯೂ 
ನೋಡುತ್ತ ಕೊಡುವನು.) 
ಮದನಿಕೆ--(ನೋಡಿ) ಈ ಒಡವೆಯನ್ನು ನಾನೆಲ್ಲೋ ನೋಡಿದ 
ಹಾಗಿದೆ. ಇದು ನಿನಗೆ ಎಲ್ಲಿಂದ ಬಂದಿತು? 
ಶಠ್ಮಿಳಕ--ಅದೆಲ್ಲೂ ನಿನಗೇಕೆ? ತೆಗೆದುಕೊ. 
ಮದನಿಕೆ--(ಕೋಪದಿಂದ) ಇಪ್ಪು ತಿಳಿಸುವುದಕ್ಕೂ ನನ್ನಲ್ಲಿ 
ನಂಬಿಕೆಯಿಲ್ಬದ ಬಳಿಕ ನನ್ನನ್ನೇಕೆ ಬಡಿಸಿಕೊಳ್ಳಬೇಕು ? 
ಶದ್ಮಿಳಕ--ನಿನ್ನೊಡನೆ ವಂಚನೆಯೇನು. ನಾನು ಒಡವೆ ತಂದ 
ಮನೆಯು ಚಾರುದತ್ತನದೆಂದು ಮರುದಿನ ಕೇಳಿದೆನು. 
(ವಸಂತಸೇನೆಯೂ, ಮದನಿಕೆಯೂ ಮೂರ್ಛೆ ಹೊಂದುವರು.) 
ಶದ್ವಿಳಕ--ಮದನಿಕೆ, ಸಂತ್ಕೆಸಿಕೊ, ಸಂತೈೆಸಿಕೊ, ನಿನ್ನನ್ನು ಬಿಡಿಸಿ 
ಕೊಂಡು ಹೋಗುವುದಕ್ಕೋಸ್ಕರ ನಾನು ಇಷ್ಟು ಸಾಹಸವನ್ನು ಮಾಡಿ 
ದೆನು. ಅಯ್ಯೋ ಪ್ರಾಣಿ |! ನನಗೋಸ್ಕರ ಇಷ್ಟು ಕಪ್ಪಪಟ್ಟೆಯಾ ? ಎಂದು 
ಸ್ವಲ್ಪವೂ ಕನಿಕರತೋರದೆ, ನೀನು ಹೀಗೆ ವಿಷಾದಪಡಬಹುದೆ? 
ಮದನಿಕ. ಅಲ್ಲಿ ಯಾರನ್ನೂ ಕೊಲ್ಲಲಲ್ಲವಪ್ಪೆ 1 
ತರ್ವಿಳಕ--ಈ ಶರ್ವಿಳಕನು ಭಯಪಟ್ಟವರನ್ನೂ, ಮಲಗಿರುವವ 
ರನ್ನೂ, ಎಂದಿಗೂ ಕೂಲ್ಯತಕ್ಕ ವನಲ್ಲ. 
ಮದನಿಕ--ನಿತ್ಚಯವೋ? 
ಶದ್ವಿಳಕ-- ನಿಶ್ಚಯ. 
ವಸಂತಸೇನೆ--ಅಹಾ |! ಈಗ ನಾನು ಬದುಕಿದೆನು. 
ಮದನಿಕೆ--ಸಂತೋಪ, ಸಂತೋಷ. 
ಶಠ್ಮಿಳಕ--ಸತ್ಕುಲಪ್ರಸೂತನಾದ ನಾನು ನಿನೆಗೋಸ್ಕರಪೇ 
ಇಂತಹ ಅಕಾರ್ಯವನ್ನು ಮಾಡಿದರೂ 'ಸ್ವಲ್ಪವೂ ಸ೦ತೋಪಪಡದೆ 
ಯಾರನ್ನೂ ಕೊಲ್ಲಲಿಲ್ಲವಪ್ಪೆ ? ಎಂದು ಮತ್ತೊಬ್ಬ ರ ಕ್ಷೇಮವನ್ನು ವಿಚಾರಿ 
ಸುಷೆಯಲ್ಲಾ, ಆಹ! ಲೋಕದಲ್ಲಿ ಸ್ತ್ರೀಯರನ್ನು ನಂಬಬಾರದು. ಏಕೆಂದರೆ- 


ಕಂ॥ ಜಲಧಿತರಂಗದವೋಲ" ಚಂ | 
ಚಲೆಯರ" ಬಹುಕಪಟಹೃದಯೆಯರ್‌ ಕಇಮಿನಿಯೆರ್‌ ॥ 

ಸೆಳೆದ್ಯೆದೆ ಪುರುಷನರ್ಥಮ | 
ನಲತಿಗೆಯಂ ಪಿಂಡಿ ಬಸುಡುವಂತಿರೆ ಕಳೆವರ" | 


ಇಪ್ಪು ಮಾತ್ರವೇ ಅಲ್ಲ. 
ಶ್ಲೋಕ॥ ಸ್ತ್ರೀಷು ನರಾಗಃ ಕಾರ್ಯೋರಕ್ತಂ ಪುರುಷಂ ಸ್ತ್ರಿಯಃಪರಿಭವಂತಿ | 

ರಕ್ತೆ ವಹಿ ರಂತವ್ಯಾ ವಿರಕಭಾವಾತುಹಾತವ್ಯಾ ॥ 
ಎ೦ದು ಕವಿಗಳು ಹೇಳಿರುವ ನೀತಿಯು ನನಗೆ ಈಗ ಚೆನ್ನಾಗಿ ಅನುಭವಕ್ಕೆ 
ಬಂದಿತು. (ಕೋಪದಿಂದ) ಆಹಾ! ದುರಾತ್ಮನೆ, ಚಾರುದತ್ತನೆ, ಇದೆಲ್ಲಾ 
ನಿನ್ನ ಕೃಶ್ರಿಮವೇ ಸರಿ; ಇರಲಿ. ನಿನಗೆ ತಕ್ಕುದ್ದನ್ನು ಮಾಡುವೆನು. 
(ಎಂದು ಮೂರು ಹೆಜ್ಜೆಗಳನ್ನಿ ಡುವನು). 

ಮದನಿಕೆ--(ಶರ್ಮಿಳಕನನ್ನು ಹಿಡಿದು ಯಾವುದೂ ತಿಳಿಯದೆ 
ಬಾಯಿಗೆ ಬಂದಂತೆ ಮಾತನಾಡುತ್ತಾ ಏಕೆ ಕೋಪಮಾಡುಪೆ ? 

ಶರ್ಮಿಳೆಕ--ಅದೇನು ನನಗೆ ತಿಳಿಯದೆ ಇರುವುದು? 

ಮದನಿಕೆ ಏನೆ? ಈ ಒಡವೆಯು ವಸಂತಸೇನೆಯುದೆಂಬ 
ಸಂಗತಿ. 

ಶದ್ದಿಳಕ--ಅದು ಹೇಗೆ? 

ಮದನಿಕೆ--ಈ ಒಡವೆಯನ್ನು ವಸಂತಸೇನೆಯು ಚಾರುದಶನ 
ಕೈಗೆ ಕೊಟ್ಟಿದ್ದಳು. 

ಶರ್ಮಿಳಕ--ಅಯ್ಯೋ |! ನಾನು ಈ ಕಾರ್ಯವನ್ನು ಮಾಡಿದುದು 
ಬಹಳ ಅಸಂಗತವಾಯಿತು. 

ವಸಂತಹೇವೆ--ಇವನೂ ಸಂತಾಪಪಡುವಂತಿದೆ. ಆದುದರಿಂದ 
ಈ ಕಾರ್ಯವನ್ನು ತಿಳಿಯದೆ ಮಾಡಿದ್ದಾನು. 

ಶರ್ಮಿಳಕ--ಮಾರಿದ ಕಾರ್ಯಕ್ಕೆ ಈಗ ಏನು ಮಾಡಬೇಕು? ಹೇಳು. 

ಮದನಿಕೆ--ಈ ವಿಷಯದಲ್ಲಿ ನೀನೇ ಪಂಡಿತನು. ನೀನೇ ಹೇಳ 
ಬೇಕು. 

ಶರ್ವಿಳಕ--ಹಾಗಲ್ಲ, ಕೇಳು; ಸ್ತ್ರೀಯರು ಸ್ಯಭಾವತಃ ಪಂಡಿತೆ 
ಯರು. ಪುರುಪರಿಗೆ ಶಾಸ್ತ್ರವನ್ನು ಅಭ್ಯಾಸಮಾಡಿದ ಹೊರತು ಪಾಂಡಿತ್ಯ 
ವುಂಟಾಮುವುದಿಲ್ಲ. ; ಆದುದರಿಂದ ನೀನೇ ಹೇಳಬೇಕು. 

ಮದನಿಕೆ--ಶರ್ಮಿಳಕ, ನೀನು ನನ್ನ ಮಾತನ್ನು ಕೇಳುವೆಯಾದರೆ 
ಈ ಒಡವೆಗಳನ್ನು ಪುನಃ ಚಾರುದತ್ತನಿಗೆ ಕೊಟ್ಟು ಬಿಡು. 

ಶರ್ಬಿಳಕ. ನಾನು ಹಾಗೆ ಮಾಡಿದುದಾದರೆ ಚಾರುದತ್ತನು ನ್ಯಾಯ 
ಸ್ಥಾನಕ್ಕೆ ತಿಳಿಸುವನು. 

ಮದನಿಕೆ ಎಂದಿಗಾದರೂ ಚಂದ್ರನಿಂದ ಬಿಸಿಲು ಹುಟ್ಟು ವುದು೦ಟೆ? 

ವಸಂತಸೇನೆ ಎ. ಭಾಪು! ಮದನಿಕೆ, ಭಾಪು! ಒಳ್ಳೆಯ ಮಾತನ್ನು 
ಹೇಳಿದೆ. 

ಶರ್ವಿಳಕ...-ಮದನಿಕೆ, ನಾನು ದೊರೆಗೂ ಹೆದರತಕ್ಕವನಲ್ಲ. ಆದರೆ 
ಆ ಚಾರುದತ್ತನ ಮನೆಯಲ್ಲಿಯೇ ಕದ್ದುತಂದು, ಮತ್ತೆ ಆತನ ಕೈಗೇ 
ಕೊಡುವುದೆಂದರೆ ನನ್ನಿಂದಾಗದು. ಮತೊಂದುಪಾಯವನ್ನು ಯೋಚಿಸು. 

ಮದನಿಕೆ___ಹಾಗಾದರೆ ನಾನು ಚಾರುದತ್ತೆನ ಕಡೆಯವನು. ಈ 
ಒಡವೆಯನ್ನು ವಿನಗೆ ಕೊಟ್ಟುದಾರೆಂದು ಆತನೇ ಕಳುಪಿಸಿರುವನು.... 
ಏಂದು ಹೇಳಿ, ವಸಂತಪೇನೆಗೆ ಕೊಡು. 

ಶರ್ಬಿಳಕ ಹಾಗೆ ಮಾಡು ವುದರಿಂದ ಏನು ಫಲ? 

ಮದನಿಕೆ. ಏನೇ? ನೀನು ಕಳ್ಳನೆಂಬ ಅಪವಾದ ತಪ್ಪುವುದು. 
ಚಾರುದತ್ತನೂ ಖುಣಮುಕ್ತನಾಗುವನು. ಒಡವಪೆಯವರಿಗೇ ಒಡವೆ 
ಸೇರುವುದು. 

ಶರ್ಜಿಳಕ. _ಮದನಿಕೆ, ಒಳ್ಳೆಯುಪಾಯವನ್ನು ಯೋಜಿಸಿದೆ. ನಿನ್ನಿಂದ 
ಈಗ ನಾನು ಬದುಕಿದೆನು. 

ಮದನಿಕೆ. ಆದರೆ ನೀನು ಇಲ್ಲಿಯೇ ಕುಳಿತಿರು. ನಾನು ಹೋಗಿ 
ನೀನು ಬಂದಿರುವ ಸಂಗತಿಯನ್ನು ವಸಂತಸೇನೆಗ ತಿಳಿಸಿಬರುವೆನು. 

ಶರ್ಮಿಳಕ- ಹಾಗೆಯೇ ಆಗಲಿ. 

ಮದನಿಕೆ-_(ವಸಂತಸೇವೆಯ ಬಳಿಗೆ ಹೋಗಿ) ಆರ್ಯೆ, ಚಾರು 
ದತ್ಮನು ಒಬ್ಬ ಬ್ರಾಹ್ಮಣನನ್ನು ಕಳುಷಿಸಿರುವನು. 

ವಸಂತಸೇನೆ- ಆತನೇ ಕಳುಪಿಸಿರುವನೆಂದು ನೀನು ಹೇಗೆ ಬಲ್ಲೆ? 

ಮದನಿಕೆ_.ಆರ್ಯೆ, ನಮ್ಮ ಮನೆಯವರನ್ನು ನಾನು ಕಾಣಿನೆ ? 

ವಸಂತಸೇನೆ(ತಲೆಯನ್ನು ಅಲ್ಲಾಡಿಸುತ್ತಾ ನಕ್ಕು) ಯುಕ್ತ, 
ಕರೆದುಕೊಂಡು ಬಾ. (ಉಪ್ಪರಿಗೆಯಿಂದ ಇಳಿಯುವಳು.) 


ಇ) * 

ಮದನಿಕೆ--ಅಪ್ಪಣಿಯ ಪ್ರಕಾರ (ಎಂದು ಹೋಗಿ ಕರೆದುಕೊಂಡು 
ಬರುವಳು.) 

ಶರ್ಮಿಳ ಕ--ಆರ್ಯೆ, ನಿನಗೆ ಮಂಗಳವಾಗಲಿ. 

ವಸಂತಸೇನೆ--ಆರ್ಯನೆ ನಮಸ್ಕರಿಸುವೆನು, ಬಾ, ಕುಳಿತುಕೊ. 

ತರ್ಕಿಳಕ--ಮನೆಯು ಬಹಳ ಶಿಥಿಲವಾಗಿರುವುದರಿಂದ, ಈ ಒಡವೆ 
ಗಳನ್ನು ಭದ್ರ ಪಡಿಸುವುದಕ್ಕಾ ಗುವುದಿಲ್ಲ. ನಿನ್ನ ಒಡವೆಗಳನ್ನು ನೀನೇ 
ತೆಗೆದುಕೊ-- ಎಂದು ಆರ್ಯಚಾರುದತ್ತನು ವಿಜ್ಞಾ ಪಿಪಿರುವನು. ಆದುದ 
ರಿಂದ ಈ ಒಡಪೆಯನ್ನು ತೆಗೆದುಕೊ. (ಒಡವೆಗಳನ್ನು ಮದನಿಕೆಗೆ 
ಕೊಟ್ಟು) ಇನ್ನು ಹೋಗುವೆನು. (ಎ೦ದು ಹೊರಡುವನು.) 

ವಸಂತಶೇನೆ--ಆಅರ್ಯನೆ, ನಿಲ್ಲುನಿಲ್ಲು. ಆರ್ಯಚಾರುದತ್ತನಿಗೆ ಹೇಳ 
ಬೇಕಾದುದು ಒಂದು ಮಾತಿದೆ. 

ಶದ್ವಿಳಕ-(ಸ್ಯೈಗತ) ಮತ್ತೆ ಇದೇನು ಗ್ರಹಚಾರ. (ಪ್ರಕಾಶ) 
ಅದೇನು ? 

ವಸಂತಸೇನೆ--ಮದನಿಕೆಯನ್ನು ಪರಿಗ್ರ ಹಸು. 

ಶರ್ಮಿಳಕ__ಹಾಗೆಂದರೇನ್ಲೋ ನನಗೆ ತಿಳಿಯಲಿಲ್ಲ. 

ವಸಂತಸೇನೆ--ನಾನು ಬಲ್ಜೆನು. 

ತರ್ವಿಳಕ--ಅದು ಹೇಗೆ? 

ವಸಂತಸೇನೆ--ಈ ಒಡವೆಯನ್ನು ತಂದುಕೊಟ್ಟವನಿಗೆ ಮದನಿಕೆ 
ಯನ್ನು ಕೊಡಬೇಕೆಂದು ಚಾರುದತ್ತನು ಆಜ್ಞಾಪಿಸಿದ್ದನು. ಈಗ 
ಆತನೇ ಕೊಟ್ಟನಂದು ತಿಳಿದು ಈಕೆಯನ್ನು ಪರಿಗ್ರಹಿಸು. 

ಶದ್ಧಿಳಕ--(ಸ್ಯಗತ) ನನ್ನ ಅಭಿಪ್ರಾಯವನ್ನು ಈಕ ಹೇಗೆ ತಿಳಿದು 
ಕೊಂಡಳು ? (ಪ್ರಕಾಶ ಭಾಪು ! ಆರ್ಯಚಾರುದತ್ತ ನೆ, ಭಾಪು! 

ವಸ೦ತಸೇನೆ--ಮದನಿಕೆ, ಈ ಬ್ರಾಹ್ಮಣನಿಗೆ ನಿನ್ನನ್ನು ಕೊಟ್ಟರು 
ವೆನು. ಈತನೊಡನೆ ಹೋಗು. ನನ್ನನ್ನು ಸ್ಮರಿಸಿಕೊಳ್ಳುತ್ತಿರುವೆಯೊ ? 

ಮದನಿಕೆ--ಆರ್ಯೆ, ನಾನು ಹೋಗಿಬರಲೆ? (ನಮಸ್ಕರಿಸುವಳು.) 

ವಸ೦ತಸೇನೆ--ಮದನಿಕೆ, ಏಳು ಎಳು, ನೀನು ಬ್ರಾಹ್ಮಣನಿಗೆ 
ಪತ್ನಿಯಾದುದರಿಂದ ಈಗ ನಾನೇ ನಿನಗೆ. ನಮಸ್ಕರಿಸಬೇಕಾಗಿದೆ. 

ಆತನೊಡನೆ ಜಾಗ್ರತೆಯಾಗಿ ರಥವನ್ನು ಹತ್ತು. ನನ್ನನ್ನು ಮಾತ್ರ ನೀನು 
ಪದೇಪದೇ ಸ್ಮರಿಸುತ್ಮಿರು. (ವಸಂತಸೇನೆ ಉಪ್ಪರಿಗೆಯ ಮೇಲಕ್ಕೆ 
ಹೋಗುವಳು.) 

ಶರ್ವಿಳಕ--ವಸಂತಸೇನೆಯೆ,, ನಿನಗೆ ಮಂಗಳವಾಗಲಿ. (ಮದನಿಕೆ 
ಯೊಡನೆ ರಥದಲ್ಲ ಕುಳಿತು ಹೊರಡಲು ಯತ್ನಿಸುವನು.) 

ತೆರೆಯಲ್ಲಿ--ಎಲ್ಲರೂ ಕೇಳಿ, ಈ ದೇಶದಲ್ಲ ಆರ್ಯಕನೆಂಬ ಗೊಲ್ಲರ 
ಹುಡುಗನಿಗೆ ದೊರೆತನವಾಗುವುದೆಂದು ಸಿದ್ಧನು ಹೇಳಿದ್ದ ಮಾತಿಗೆ ಭಯ 
ಪಟ್ಟು, ದೊರೆಯಾದ ಪಾಲಕಮಹಾರಾಜನು ಹಳ್ಳಿಯಿಂದ ಆರ್ಯಕ 
ನನ್ನು ಪಿಡಿದುತರಿಸಿ, ಸೆರೆಯಲ್ಲಿಡಿಸಿರುವನು. ಆದುದರಿಂದ ನಿಮ್ಮ ನಿಮ್ಮ 
ಕಾರ್ಯಗಳಲ್ಲಿ ನೀವು ಬಹಳ ಜಾಗರೂಕತೆಯಿಂದ ಇರಬೇಕೆಂದು ಶಕಾ 
ರನು ಅಜ್ಞಾಪಿಸಿರುವನು. 

ತರ್ಮಿಳಕ--(ಕೇಳಿ) ಏನು ! ನನಗೆ ಪರಮಮಿತ್ರನಾದ ಆರ್ಯಕನನ್ನು 
ಪಾಲಕಮಹಾರಾಜನು ಸೆರೆಯಲ್ಲಿಡಿಸಿರುವನೆ ? ಅಯ್ಯೋ ! ಕಪ್ಪಕಪ್ಪ. 
ಈಗಲೇ ಹೋಗಿ ಆರ್ಯಕನನ್ನು ಬಿಡಿಸೋಣವೆಂದರೆ ಈ ಸಂಸಾರ ಬೇರೆ 
ಒಂದು ಗಂಟು ಬಿದ್ದಿತು ; ಅಥವಾ ಲೋಕದಲ್ಲಿ ಪುರುಷನಿಗೆ ಸ್ತ್ರೀಯೂ, 
ಮಿತ್ರನೂ, ಇವೆರಡು ವಸ್ತುಗಳೇ ಪ್ರೇಮಪಾತ್ರಗಳು. ಪ್ರಕೃತದಲ್ಲ 
ಈ ಆರ್ಯಕನನ್ನು ಕಂಡರೆ ನನಗೆ ನನ್ನ ಸ್ತ್ರೀಯಲ್ಲಿರುವುದಕ್ಕಿಂತಲೂ 
ಹೆಚ್ಚಾದ ವಿಶ್ಫಾಸವಿರುವುದು. ಆದುದರಿಂದ ಹೋಗಿ ಬಿಡಿಸುವೆನು. 
(ರಥದಿಂದಿಳಿಯುವನು.) 

ಮದನಿಕೆ--(ಕಣ್ಣೀರುಪಾಕುತ್ತ, ಕೈಮುಗಿದು) ಆರ್ಯನೆ, 
ನನ್ನನ್ನು ಗುರ.ಜನಗಳ ಸಮಾಪಕ್ಕೆ ಕಳುಹಿಸು. 

ಶರ್ಮಿಳಕ--ಭಾಪು | ಪ್ರಿಯೆ, ಭಾಪು! ನನ್ನ ಮನಸ್ಸಿನಲ್ಲಿದ್ದ ೦ಶೆಯೇ 
ನೀನೂ ಹೇಳಿದೆ. ನಿನ್ನನ್ನು ನನ್ನ ಪ್ರಿಯಮಿತ್ರನಾದ ರೇಭಿಲನ ಮನೆ 
ಯಲ್ಲಿ ಬಿಟ್ಟು ಹೋಗುವೆನು. 

ಮದನಿಕೆ--ಹಾಗೆಯ ಆಗಲಿ ನೀನುಮಾತ್ರ ಬಹಳ ಜಾಗರೂಕ 


ನಾಗಿರು. 
ಶ್ಮಿಳಕ--ಕಈಗ ನಾನು ಪಾಲಕನ ಜ್ಞಾತಿಗಳನ್ನೂ ವಿಟರನ್ನೂ 


ನಾಲ್ಕವೆಯಂಕಂ ದ್ರಿ? 


ಇನ್ನೂ ತುಂಟರಾಗಿರತಕ್ಕವರನ್ನೆಲ್ಲಾ ಎತ್ತಿಕಟ್ಟಿ, ಪಾಲಕನನ್ನು ಅವರು 
ಹೆಚ್ಚಾಗಿ ದ್ಯೇಪಿಸುವಂತೆಮಾಡಿ, ಮಿತ್ರನಾದ ಆರ್ಯಕನನ್ನು ಬಿಡಿಸುವೆನು. 
(ಉಂದು ಹೋಗುವನು). 

ಚೇಟಿ_(ಬಂದು) ಆರ್ಯೆ ನಿನಗೆ ಮಂಗಳವಾಗಲಿ. ಆರ್ಯ 
ಚಾರುದತ್ತ ನ ಸಮಾಪಓಂದ ಮೈತ್ರೇಯನು ಬಂದಿರುವನು. 

ವಸಂತಸೇನೆ--ಎಲೌ, ಇದು ಸುದಿವಸ; ಮೈತ್ರಯನನ್ನು 
ಜಾಗ್ರತೆಯಾಗಿ ಕರೆದುಕೊಂಡು ಬಾ. 

ಜೇಟಿ-ಇಅಪ್ಪಣಿಯ ಪ್ರಕಾರ. (ಹೋಗಿ ಕರೆತರುವಳು). 

ವಿದೂಪ ಪಕ--(ಬಂದು) "ಪೂಜ್ಯ ಛೆ, ನಿನಗೆ ಶುಭವಾಗಲಿ, 

ವಸಂತಸೇನೆ--ಓಹೋ ! ಮೈಶ್ರೇಯುನು ಬಂದನು ! (ಜಾಗ್ರತೆ 
ಯಾಗಿ ಎದ್ದು) ಮೈುತ್ರೇಯನೆ, ನಿನಗ ಕ್ಷೇಮವೆ? ಈ ಪೀಠದಷ್ಟೇಲೆ 
ಕುಳಿತುಕೊ. 

ವಿದೂಪಕ-- ಒಳ್ಳೆಯದು. (ಇಬ್ಬರೂ ಕುಳಿತುಕೊಳ್ಳುವರು). 

ವಸಂತಸೇನೆ--ಮೈ ಶ್ರೇಯನೆ, ಚಾಲುದತ್ತನಿಗೆ ಕುಶಲಪೆ ? 

ವಿದೂಪಕ--ಕುಶಲವಾಗಿರುವನು. 

ವೆನಂತಸೇನೆ--ಅಯ್ಯಾ, ನೀನು ಬಂದುದೇಕೆ ; 

ವಿದೂಷಕ ನೀನು ನಮ್ಮಲ್ಲ ಕೊಟ್ಟಿದ್ದ ಒಡವೆಯನ್ನು ಜೂಜಾಡಿ 
ಸೋತುಬಿಟ್ವ ವು ಅದನ್ನು ತೆಗೆದುಕೊಂ'* ಜೂಜುಗಾರನು ಎಲ್ಲೋ 
ಹೋದನು. ಎಪ್ತು ಹುಡುಕಿದರೂ ಗೊತ್ತಾಗಲಿಲ್ಲ. 

ಚೇಚಿ ಅರ್ಯ, ನಿನ್ನ ಪುಣ್ಯವೇ ಸುಣ್ಯ. ಆರ್ಯಚಾರುದತ್ತನು 
ಜೂಜುಗಾರನಾದನಂತೆ. 

ವಸಂತಸೇನೆ--(ಸ್ಕಗತ) ಇವನಲ್ಲವೆ ಮಹಾನುಭಾವನು, ನಂಬಿ 
ಕೆಗೆ ತಕ್ಕವನು. ಆದುದರಿಂದಲೇ ಆತನಲ್ಲಿ ನನಗೆ ಅಷ್ಟು ಪ್ರೇಮ. 
(ಪ್ರಕಾಶ) ಆಮೇಲೆ? 

ವಿದೂಪಕ--ಅದುದರಿಂದ ಅದಕ್ಕೆ ಪ್ರತಿಯಾಗಿ ಈ ರತ್ನಹಾರ 
ವನ್ನು ತೆಗೆದುಕೊ--ಎಂದು ಆರ್ಯಚಾರುದತ್ತ ನು ವಿಜ್ಞಾಪಿಸಿರುವನು. 

ಸಂತಸೇನೆ-ಒಈತನು ಹೀಗೆ ಹೇಳುವನಲ್ಲಾ! ಒಳ್ಳೆಯದು. 
8 14, 

ಈಗಲೇ ಈ ಅಭರಣಗಳನ್ನು ತೋರಿಸಲೇ ? ಅಥವಾ ಬೇಡ. ಏಕೆ ತೋರಿಸ 
ಬೇಕು? 

ವಿದೂಷಕ--ಏನು ! ಈ ರತ್ನಹಾರವನ್ನು ನೀನು ತೆಗೆದುಕೊಳ್ಳುವು 
ದಿಲ್ಲವೋ. 

ವಸಂತಸೇನೆ--(ನಕ್ಕು, ಸಖಿಯ ಮುಖವನ್ನು ಮೋಡುತ್ತ) 
ಮೈತ್ರೇಯನೆ, ತೆಗೆದುಕೊಳ್ಳದೆ ಏನು? (ತೆಗೆದುಕೊಂಡು) ಪ್ರದೋಪ 
ಕಾಲಕ್ಕೆ ಸರಿಯಾಗಿ ನಾನು ಬರುಜಿನೆಂದು ನನ್ನ ವಿಜ್ಞಾಪನೆಯನ್ನು 
ದ್ಯೂತಕರನಾದ ಆ ಚಾರುದತ್ತನಿಗೆ ತಿಳಿಸು. 

ವಿದೂಪಕ. (ಸ್ವಗತ) ಇವಳಿಗೆ ಈ ರತ್ನಹಾರ ಸಾಲದೇನೋ? 
ಇನ್ನೂ ಅಲ್ಲ ಬಂದು ಪುನಃ ಏನನ್ನೋ ಸಂಗ್ರಪಿಸಿಕೊಂಡು ಬರಜೇಕೆಂದಿರು 
ವಂತಿಡೆ, ಇವರ ಕೈಗೆ ಸಿಸ್ಕಿದಮೇಲೆ ಸರಿ ತಲೆಯೆತ್ತು ವುದಿಲ್ಲ. (ಪ್ರಕಾಶ) 
ಆಯೆ, ಹಾಗೆಯೇ ಆಗಲ, ಹೇಳುವೆನು. (ಎಂದು ಹೋಗುವನು.) 

ವಸಂತಸೇನೆ-- ಎಲಾ ರತ್ನಹಾರವನ್ನು ತೆಗೆದುಕೊ. ಆರ್ಯ 
ಚಾರುದತ್ತನನ್ನು ನೋಡುವುದಕ್ಕೆ ಹೋಗೋಣ. 

ಚೇಟಿ--ಆರ್ಯೆ, ನೋಡುನೋಡು ! ಅಕಾಲದಲ್ಲಿ ಮೇಘೋ 
ದಯವಾಗಿರುವುದು ! 


ವಸಂತಸೇಷೆ-- 
ಕಂದ | ಉದಯಿಕೆ ಮೇಪ್‌ವಳಿ ನಿಶೆ 
ಯೊದವುಗೆ ಮೇಣ" ಕರೆಗೆ ಬಿರುಮಳೆಯಾಗಳ: | 
ಅದನೆನಸುಂ ಪರಿಗಣಿಸದು 
ಹೃದಯಂ ದಯಿತಾಭುಮುಖತೆಯಾಂತಿರ್ಪುದರಿಂ ॥ 
ಆದುದರಿಂದ ರತ್ನಹಾರವನ್ನು ತೆಗೆದುಕೊಂಡು ಜಾಗ್ರತೆಯಾಗಿ ಬಾ. 
(ಎಂದು ಇಬ್ಬರೂ ಹೋಗುವರು,) 


ಇದು 
ಮದನಿಕಾಶರ್ವಿಳಕಡು೦ಬ ನಾಲ್ಕವೆಯಂಕ೦ 


ಐದನೆಯೆಂಕಂ 


ಭಲಾ ಸಾವಿರ 


ವಿದೂಪಕ--(ಬಂದು) ಎನಾತ್ಚರ್ಯ | ಸೂಳೆಯರಿಗೆ ಎಷ್ಟು ಜಿಪುಣ 
ತನೆ! ದಾಕ್ಷಿಣ್ಯಪೆನ್ನುವುದು ಇಲ್ಲವೇ ಇಲ್ಲ. ವಿಶ್ವಾಸದಿಂದ ನನ್ನ ಸಂಗಡ 
ಒ೦ದು ಮಾತನ್ನೂ ಆಡದೆ ಮ.ತ್ಮಿನಹಾರವನ್ನು ಮಾತ್ರ ತೆಗೆದುಕೊಂಡಳು, 
ಇನ್ನೇನೂ ಹೆಚ್ಚಾಗಿ ಬೇಡ, ಮೈತ್ರೇಯನೆ, ಬಂದೆಯಾ? ಕುಳಿತುತೊ 
ಎಂದು ಕೂಡಾ ಹೇಳಲಿಲ್ಲವಲ್ಲಾ ? ಇರಲಿ, ಇನ್ನುಮೇಲೆ ನಾನು ನನ್ನ 
ಪ್ರಾಣವಿರುವವರೆಗೂ ಅವಳ ಮುಖವನ್ನೇ ನೋಡುವುದಿಲ್ಲ ವಂಚನೆ 
ಮಾಡದೆ ಇರುವ ವರ್ತಕನೂ, ಕಳದೆ ಇರುವ ಅಕ್ಕಸಾಲಿಗನೂ, 
ದಾತೃತ್ವವುಳ್ಳ ಸೂಳೆಯೂ--ದುರ್ಲಭವೆಂಬ ಲೋಕೋಕ್ತಿ ಯು ನಿಶ್ಚ ಯಪೇ 
ಸರಿ. ಆದುದರಿಂದ ಈಗ ಹೋಗಿ, ಆ ಚಾರುದತ್ತನಿಗೆ ಚೆನ್ನಾಗಿ 
ಜೋಧಿಸಿ, ಇನ್ನುಮೇಲೆ ಅವನು ಸೂಳೆಯರ ಸುದ್ದಿಗೇ ಹೋಗದಂತೆ 
ಮಾಡುವೆನು, (ಮುಂದೆ ನೋಡಿ) ಇದೊ, ನನ್ನ ಮಿತ್ರನು ನನ್ನನ್ನೇ 
ನೋಡುತ್ತಾ ಇತ್ತ ಲಾಗಿಯೇ ಬರುತಿ ರುವನು, (ಸಮಾಪಕ್ಕೆ ಹೋಗಿ) 
ಮಿತ್ರನೆ, ನಿನಗೆ ಮಂಗಳವಾಗಲಿ, 

ಚಾರುದತ್ತ--ಮಿತ್ರನೆ, ಸುಖವಾಗಿ ಬಂದೆಯಾ? ಬಾ, ನೀನು 
ಹೋಗಿದ್ದ ಕಲಸಷೇನಾಯಿತು ? 

ವಿದೂಪಕ--ಆಗುವುದೇನು ? ಹಾಳಾಗಿಯೇ ಹೋಯಿತು! 

ಚಾರುದತ್ತ--ಏನು? ರತ್ನಹಾರವನ್ನು ತೆಗೆದುಕೊಳ್ಳಲಿಲ್ಲವೋ? 

ವಿದೂಪಕ--ಅಯ್ಯೋ ! ಅಯ್ಯೋ ! ನಾವು ಅಷ್ಟು ಪುಣ್ಯವಂತರೇ ? 
ಕೈಮುಗಿದು-ದಮ್ಮಯ್ಯ ! ದಮ್ಮಯ್ಯ ! ಎಂದು ತೆಗೆದುಕೊಂಡಳು, 

ಚಾರುದತ್ತ--ಮತ್ತೇಕೆ ಹಾಳಾಗಿಹೋಯಿತೆಂದು ಹೇಳಿದೆ? 

ವಿದೂಪಕ--ಹೇಗೆ ಹಾಳಾಗಲಿಲ್ಲ ನೀನೇ ಹೇಳು, ನಾವು 
ತಿಂದುದಲ್ಲ. ಉಂಡ್ದುದಲ್ಲ, ಕಳ್ಳನು ಕದ್ದುಕೊಂಡುಹೋದುದು. ಅದೂ 

ಸ್ವಲ್ಪ ಕ್ರಯಬಾಳತಕ್ಕುದು. ಅಂತಹ ಒಡವೆಗೆ ಲೋಕೋತ್ತರವಾದ 
ರತ್ನಹಾರವನ್ನು ಕೊಟ್ಟಮೇಲೆ ಹಾಳಾಗಿತಾನೆ ಹೋಯಿತು, 

ಚಾರುದತ್ತ--ಮಿತ್ರನೇ, ಹಾಗಿಲ್ಲ. ಅವಳು ಯಾವ ನಂಬಿಕೆ 
ಯಿಂದ ನಮ್ಮಲ್ಲಿ ಆ ಪದಾರ್ಥವನ್ನು ಇಟ್ಟಿ ದ್ವಳೋ ಆ ನಂಬಿಕೆಯನ್ನು 
ಉಳಿಸಿಕೊಳುವುದಕ್ಕೋಸ್ಕರ ಕೊಟ್ಟು ದು. 

ವಿದೂಪಷಕ-- ನನಗೆ ದುಃಖಪಡುವುದಕ್ಕೆ ಇಡೊಂದೇ ಅಲ್ಲ. 
ಇನ್ನೂ ಒಂದು ಕಾರಣವಿರುವುದು. 

ಚಾರುದತ್ತ-- ಅದೇನು : 

ವಿದೂಪಕ---ಅಡೇನೋ ತನ್ನ ಸಖಯೊಡನೆ ಸನ್ನೆಮಾಡುತ್ತಾ 
ಸೆರಗಿನಿಂದ ಬಾಯನ್ನು ಮುಚ್ಚಿಕೊಂಡು ನನ್ನನ್ನು ಹಾಸ್ಯಮಾಡಿದಳು. 
ನಾನು ಬ್ರಾಹ್ಮಣ. ಆದರೂ ಚಿಂತೆಯಿಲ್ಲ, ನಿನ್ನ ಕಾಲನ್ಮಾದರೂ 
ಕಟ್ಟಿ ಕೊಳ್ಳುವೆನು. ಈ ಹಾಳುಸೂಳೆಯರ ಸಂಗವನ್ನು ಮಾತ್ರ ಬಿಟ್ಟು 
ಬಿಡು, ಸೂಳೆಯರು ಪಾದರಕ್ಷೆಯಲ್ಲ ಸಿಕ್ಕಿಕೊಂಡಿರುವ ಮಣ್ಣಿನ ಹೆಂಟೆ 
ಯಂತೆ ಮನುಪ್ಯನ ಪ್ರಾಣವನ್ನೇ ತೆಗೆಯುವರು ; ಅಲ್ಲಡೆ ಸೂಳೆ, 
ಶಾನುಭಾಗ, ಆನೆ, ಭಿಕ್ಷು, ಕತ್ತೆ ..-ಇವುಗಳಿದ್ದ ಕಡೆ ದುಸ್ಕ್‌ ರೂ ಕೂಡ ಸುಳಿ 
ಯುವುದಿಲ್ಲವೆಂಬುದನ್ನು ಕೇಳಿದ್ದೀಯೋ ಇಲ್ಲವೋ? 

ಚಾರುದತ್ತ--ಮಿತ್ರನೆ, ಸೂಳೆಯರ ಸಹವಾಸವನ್ನು ಬಿಡು-ಎಂದು 
ನೀನೇನೂ ಹೇಳಕೆಲಸವಿಲ್ಲ. ನನ್ನ ಅವಸ್ಥೆಯೇ ಅದನ್ನು ಬಿಡುವಂತೆ 
ಮಾಡಿದೆ. 

ವಿದೂಪಕ--ಅಯ್ಯ್ಯಾ ಈ ಸಾಯಂಕಾಲಕ್ಕೆ ಬರುಷೆನಿಂದು ಆ 
ವಸಂತಸೇನೆ ಹೇಳಿರುವಳು. ಈಗ ನೀನು ಕೊಟ್ಟುಕಳುಹಿಸಿರುವ 
ರತ್ನಾವಳಿ ಸಾಲದೆ ಇನ್ನೂ ಏನನ್ನೋ ಸಂಗ್ರಹಿಸಿಕೊಂಡು ಹೋಗುವು 
ದಕ್ಕಾಗಿಬರುವಂತೆ ತೋರುತ್ತದೆ. 

ಚಾರುದತ್ತ--ಬರಲಿ, ಸಂತೋಪವಾಗಿ ಬಂದು ಹೋಗಲಿ. 

ಕುಂಭೀಲಕ-- ಬಂದು), ವಸಂತಹೇನೆಯು ತಾನು ಬಂದಿರುವ 
ವೃತ್ತಾಂತವನ್ನು ಆರ್ಯಚಾರುದತ್ತನಿಗೆ ತಿಳಿಸೆಂದು ನನಗಾಜ್ಞಾ ಪಿಸಿದಳು. 
ಇದೊ, ಚಾರುದತ್ತನು ದುಪ್ಪನಾದ ಈ ಬಾಲಕನೊಡನೆ ಇಲ್ಲೇ 

ಇರುವನು. ಒಳ್ಳೆಯದು, ಈ ದುಪ್ಪ ನನ್ನು ಎಚ್ಚರಗೊಳಿಸುಪೆನು. (ವಿದೂ 
ಪಕನ ಮೇಲೆ ಮಣ್ಣುಹೆಂಟೆಯನ್ನು ಬೀಸುವನು.) 

ವಿದೂಪಕ___ ಬೇಲಿಯೊಳಗಿರುವ ಜೀಲದಮರಕ್ಕೆ ಬೀರುವಂತೆ, 
ನನ್ನಮೇಲೆ ಯಾವನೋ ಕಲ್ಲುಗಳನ್ನು ಬೀರುವನು. 

ಚಾರುದತ್ತ-_(ನೋಡಿ) ಅಯ್ಯಾ, ಲೋಪದೆಯಲ್ಲರುವ ಮಣ್ಣು 
ಹೆಂಟೆಗಳನ್ನು ಪಾರಿವಾಳದ ಹಕ್ಕಿಗಳು ಕೆಡಪಿರಬಹುದು. 

ವಿದೂಪಕ_ಎಲೆ ಪಾರಿವಾಳದ ಹಕ್ಕಿಯೇ. ಈಗ ನೋಡು. 
ಈ ದಂಡಕಾಪ್ಶ್ಕದಿಂದ ₹ಕ್ಯವಾದ ಮಾವಿನಹಣ್ಣನ್ನು ಕೆಡಹುವಂತೆ ನಿನ್ಮನ್ನು 
ಕೆಳಕ್ಕೆ ಬೀಳಿಸುವೆನು. (ಎಂದು ದಂಡಕಾಪ್ಳ್ಫ ವನ್ನು ತೆಗೆದುಕೊ೦ಡು 
ಓಡುವನು.) 

ಚಾರುದತ್ತ ನರ(ಯಜ್ಞೋಪವೀತವನ್ನುಹಿ ಡಿದುಕೊಂಡು, ಮಿತ್ರನೆ, 
ಬೇಡಜೀಡ. ಅಯ್ಯೋ ಪಾಪ! ಅದೇನು ಮಾಡೀತು. 

ಕುಂಭೀಲಕ--ಪಾರಿವಾಳದ ಹಕ್ಕಿಯನ್ನು ನೋಡುವನೇ ಹೊರತು 
ನನ್ನನ್ನು ನೋಡುವುದೇ ಇ. ಇರಲಿ. ಮತ್ತೊಂದು ಮಣ್ಣುಹೆಂಟೆ 
ಯನ್ನು ಹಾಕುವೆನು (ಎಂದು ಪುನಃ ಮತ್ತೊಂದು ಹೆಂಟೆಯನ್ನು ಬೀಸು 
ವನು). 

ವಿದೂಪಕ--(ಸುತ್ತಲೂ ನೋಡಿ) ಏನು ಕುಂಭೀಲಕನೋ? 
(ಕದವನ್ನು ತೆರೆದು) ಎಲೋ, ಕುಂಭೀಲಕ ಬಾ. ಹುಳಿತುಕೊ, 

ಕುಂಭೀಲಸ- _ ಆರ್ಯನೆ, ವಂದಿಸುವೆನು. 

ವಿದೂಷಕ. ಎಲೋ, ಮೋಡ ಮುಚ್ಚಿಕೊ೦ಡಿದೆ. ಈ ಕತ್ತಲೆಯಲ್ಲಿ 
ಎಲ್ಲಿ೦ದ ಬಂದೆ? 

ಕುಂಬೀಲಕ. ಅವಳು. 

ವಿದೂಪಕ-- ಯಾರವಳು ? 

ಕುಂಭೀಲಕ- ಅವಳು. 

ವಿದೂಪಕ-- ನೀರು ಸುಮ್ಮನೆ ಅವಳು ಅವಳು-ಎನ್ನುವೆ. ಸರಿ 
ಯಾಗಿ ಹೇಳು. 

ಕುಂಭೀಲರ್ಕು-(ಸ್ವಗತ) ಇರಲಿ, ಹೀಗೆ ಹೇಳುವೆನು, (ಪ್ರಕಾಶ) 
ಎಲೈೈ, ನಾನು ನಿನಗೆ ಒಂದು ಪ್ರಶ್ನೆಯನ್ನು ಕೊಡುವೆನು. 

ವಿದೂಷಕ ನಾನು ನಿನ್ನ ತಲೆಯಮೇಲೆ ನನ್ನ ಕಾಲನ್ನಿಡುವೆನು. 

ಕುಂಭೀಲಕ--ಇರಲಿ, ಮಾವಿನಮರಗಳು ಚಿಗುರುವ ಕಾಲವಾ 
ವುದು? 

ವಿದೂಪಕ--ಎಲೋ, ನನಗೆ ತಿಳಿಯದೋ ಗ್ರೀಷ್ಮ, 

ಕುಂಭೀಲಕ--(ನಗುತ್ತ) ಆಃ! ಎಷ್ಟು ಚೆನ್ನಾಗಿ ಹೇಳಿದೆ! 

ವಿದೂಪಕ--(ಸ್ಕಗತ) ಅದಲ್ಲವಂತೆ. ನಾನು ಇನ್ನೇನು ಹೇಳಲಿ! 
(ಯೋಚಿಸಿ, ಪ್ರಕಾಶ) ಲೋ, ಸ್ವಲ್ಪ ತಾಳು. (ಚಾರುದತ್ತನ ಸಮಾ 
ಪಕ್ಕೆ ಬಂದು ಅಯ್ಯಾ, ಮಾವಿನ ಮರಗಳು ಚಿಗುರುವ ಕಾಲವಾವುದು 

ಚಾರುದತ್ತ--ಮೂರ್ಜ ನೆ, ವಸಂತ. 

ವಿದೂಷಕ... (ಕುಂಭೀಲಕನನ್ನು ಕುರಿತು) . ಮೂಖನನೆ, 
ವಸಂತ.'' 

ಕುಂಭೀಲಕ--ಇದನ್ನು ಹೇಳಿದೆಯೋ |! ಇನ್ನೊಂದು ಪ್ರಶ್ನೆಯನ್ನು 
ಕೊಡುವೆನು. ದೊಡ್ಡ ಪಟ್ಟಣಗಳನ್ನು ಸಂರಕ್ಷಣಿಮಾಡುವುದು ಯಾವುದು? 

ವಿದೂಪಕ--ಎಲೋ(, ದಾರಿ. 

ಕುಂಭೀಲಕ--(ನಗುತ್ತ) ಅಯ್ಯೋ, ಮಂಕೆ, ಅದಲ್ಲ. 

ವಿದೂಪಕ-..(ಸ್ವಗತ) ಒಳ್ಳೆಯ ಸೆಂಶಯಬಂತಣ್ಯ. ಒಳ್ಳೆಯದು, 
ಪುನಃ ಚಾರುದತ್ತನನ್ನೇ ಕೇಳಿಕೊಂಡು ಬರುಷೆನು, (ಚಾರುದತ್ತನ 
ಬಳಿಗೆ ಬಂದ.) ಮಿತ್ರನೆ, ದೊಡ್ಡದೊಡ್ಡ ಪಟ್ಟ ಣಗಳನ್ನು ಸಂರಕ್ಷಣೆ 
ಮಾಡುವುದಾವುದು ? 

ಚಾರುದತ್ತ-._ಅಯ್ಯಾ, ಸೇನೆ. 

ವಿದೂಪಕ--(ಕು೦ಭೀಲಕನನ್ನು ಕುರಿತು) "" ಅಯ್ಯಾ, ಸೇನೆ,'' 

ಕುಂಭೀಲಕ--ಎರಡನ್ನೂ ಹೇರಿಸಿ ಜಾಗ್ರತೆಯಾಗಿ ಹೇಳು. 

ವಿದೂಪಕ--ಸೇನೆವಸಂತ. 

ಕುಂಭೀಲಕ_-ಅಲ್ಲ ತಲೆಕೆಳಕಾಗಿ ಹೇಳು. 

ವಿದೂಪಕ--(ತಲೆಯನ್ನು ಕೆಳಕ್ಕೆ ಊರಿಕೊಂಡು, ಸಫೇನೆವಸಂತ. 

ಕುಂಭೀಲಕ--ಅಯ್ಯೋ ನಾನು ಇಂತಹ ಜಿಪ್ಪನನ್ನು ಎಲ್ಲೂ 
ಕಾಣಲಿಲ್ಲ. ಪದಗಳನ್ನು ತಿರುಗಿಸಿ ಹೇಳು, 

ವಿದೊಪಕ--(ಕಾಲುಗಳನ್ನು ತಿರುಗಿಸಿಕೊಂಡು) ಸೇನೆವಸಂತ. 

ಕುಂಭೀಲಕ--ಪದಗಳೆಂದರೆ ನಿನ್ನ ಕಾಲುಗಳನ್ನಲ್ಲ. ಶಬ್ದಗಳನ್ನು 
ತಿರುಗಿಸಿ ಹೇಳು- ಎಂದೆನು. 

ವಿದೂಪಕ--ಹಾಗೋ ? ಇದಕ್ಕೇತಕ್ಕೆ ಇಷ್ಟು ಪೇಚಾಡಿಸಿದೆ. 
ವಸಂತಸೇನೆ. 

ಕುಂಭೀಲಕ--ಅದೆ. ಅವಳ ಸಮಾಪದಿಂದಲೇ ನಾನು ಬಂದುದು. 

ವಿದೂಪಕ--ಆದರೆ ಹೋಗಿ ಚಾರುದತ್ತನಿಗೆ ತಿಳಿಸುಪೆನು. (ಚಾರು 
ದತ್ತನ ಸಮಾಪಕ್ಕೆ ಬಂದು) ಅಯ್ಯಾ, ಚಾರುದತ್ತನೆ. ನಿನ್ನ ಸಾಹು 
ಕಾರನು ಬಂದನು. 

ಚಾರುದತ್ತ- -ನನ್ನ ಸಾಹುಕಾರನಾರು ? 

ಕುಂಭೀಲಕ--ಪೂಜ್ಯವೆ, ಬಾಗಿಲಲ್ಲ ವಸಂತಸೇನೆ ಬ೦ದಿರುವಳು. 

ವಿದೂಪಕ- ಸಾಹುಕಾರ ತಂದಿರುವ ರತ್ನವನ್ನು ನೋಡಿಡೆಯೋ? 
ನಾಹುಕಾರನೆಂದಮಾತ್ರಕ್ಕ  ಕೋಪಿಸಿಕೊಂಡೆಯಲ್ಲಾ, ಈಗೇತಕ್ಕೆ 
ನಗುವೆ? 

ಚಾರುದತ್ತ -- ಇದು ನಿಜವೆ? 

ವಿದೂಪಕ... ನನ್ನ ಮಾತಿನಲ್ಲಂತೂ ನಿನಗೆ ನಂಬಿಕೆಯಿಲ್ಲ. ಈತನ 
ಮಾತಿನಲ್ಲೂ ನಿನಗೆ ನಂಬಿಕೆಯಿಲ್ಲವೆ? ಇದೊ, ನೋಡು. 

ವಸಂತಸೇನೆ-- (ಬಂದು) ಅಯ್ಯಾ ನಿಮ್ಮ ಜೂಜುಗಾರನೆಲ್ಲ? 

ವಿದೂಪಕ-- (ಸ್ವಗತ) ಜೂಜುಗಾರನೆಂದು ಚಾರುದತ್ತ ನನ್ನು 
ಹಾಸ್ಯಮಾಡುವಳು. (ಪ್ರಕಾಶ) ಆರ್ಯೆ, ಆತನು ತುಷ್ಕೋದ್ಯಾನ 
ದಲ್ಲಿರುವನು, 

ವಸಂತಸೇನೆ--ನಿಮ್ಮ ತುಷ್ಕೋದ್ಯಾನವಾವುದು ? 

ವಿದೂಪಕ-- ತಿನ್ನುವುದಕ್ಕೂ, ಕುಡಿಯುವುದಕ್ಕೂ ಎಲ್ಲಿ ಇಲ್ಲವೋ 
ಅದೇ ತುಷ್ಕೋದ್ಯಾನ. 

ವಸಂತಹಪೇನೆ. (ನಗುವಳು). 

ಚಾರುಬತ್ತ--ಓಹೋ 9 ವಸಂತಸೇನೆ ಬಂದಳು, (ಎದ್ದು 
ಬಂದು) ಇದುವರೆಗೂ ಪ್ರದೋಪಕಾಲಗಳಲ್ಲ, ನಿದ್ರೆಯಿಲ್ಲದೆ ನಿಟ್ಟುಸಿರು 

ಬಿಡುತ್ತಾ ರಾತ್ರಿಗಳನ್ನು ಕಳೆಯುತ್ತಿದ್ದೆನು, ಈಗ ನಿನ್ನ ಸಾಮಾಪ್ಯದಿಂದ 
ಈ ಪ್ರದೋಪಕಾಲವು ಬಹಳ ಸುಖಕರವಾಗಿರುವುದು, ಸುಖವಾಗಿ 
ಬಂದೆಯಾ? ಬಾ, ಕುಳಿತುಕೊ. 

ವಿದೂಪಕ-.- ಆರ್ಯ, ಜೆಳದಿಂಗಳೂ ಇಲ್ಲ. ಇಷ್ಟು ಕತ್ತಲೆ! 
ಮಳೆ ! ಇಂತಹುದರಲ್ಲ ನೀನು ಬಂದುದೇನು ? 

ಚೇಟಿ--ಏನೋ ಬ್ರಾಹ್ಮಣ, ಏನೂ ತಿಳಿದವನಲ್ಲ. 

ವಸಂತಸೇನೆ_-ಹಾಗಲ್ಲ, ಬುದ್ಧಿ ವಂತನೆಂದು ಹೇಳು. 

ಚೇಟಿ--ಆ ರತ್ನಾವಳಿಯ ಬೆಲೆಯನ್ನು ಕೇಳುವುದಕ್ಕೋಸ್ಕರ 
ಈಗ ಬಂದುದು. 

ವಿದೂಪಕ--(ಮರೆಯಾಗಿ) ಅಯ್ಯಾ ಆ ಒಡಣೆಗೆ ರತ್ನಾವಳಿ 
ಸರಿಬಾಳದೆಂದು ಇನ್ನೇನನ್ನಾದರೂ ಸಂಗ್ರಪಿಸಿಕೊಂಡು ಹೋಗುವುದ 
ಕ್ಕೋಸ್ಕರ ವಸಂತಸೇನೆಯು ಬರುವಳೆಂದು ನಾನು ಹೊದಲೇ ಹೇಳ 
ಲಿಲ್ಲಪೆ ? 

ಚೇಟಿ._ಆರ್ಯನು ಕೊಟ್ಟ ರತ್ನಹಾರವನ್ನು ತನ್ನ ದೆಂದು ತಿಳಿದು 
ನಮ್ಮ ಒಡತಿಯ: ಜೂಜಿನಲ್ಲಿ ಸೋತುಬಿಟ್ಟಳು ತೆಗೆದುಕೊಂಡವನೆಲ್ಲೋ 
ಹೊರಟುಹೋದನು. ಎಷ್ಟು ಹುಡುಕಿದರೂ ಸಿಕ್ಕಲಿಲ್ಲ. 

ವಿದೂಪಕ--ಆರ್ಯೆ, ಇಡೇನು ! ನಾನು ಹೇಳಿದ ಮಾತನ್ನೇ 
ಹೇಳುವೆ) 

ಚೀಟಿ--ನಾವು ರತ್ನಹಾರವನ್ನು ಹುಡುಕ ತರುವವರೆಗೂ ಈ 
ಒಡವೆಯ ಗಂಟು ನಿಮ್ಮಲ್ಲೇ ಇರಲ. (ಬಡವೆಯ ಗಂಟನ್ನು ರೋರಿ 
ಸುವಳು 

ವಿದೂಪಕ--(ನೋಡಿ ಯೋಚಿಸುವನು,) 

ಚೀಟಿ--ಆಯ್ಯಾ, ಇದೇನು) ಬಹಳವಾಗಿ ನೋಡುವಿ) ಇದ 
ನ್ನೆಲ್ಲಾದರೂ ಪೂರೃದಲ್ಲಿ ನೋಡಿದ್ದೆಯೊ? 

ವಿದೂಪಕ--ಈ ಒಡವೆಗಳಿಗೆ ಮಾಡಿರುವ ಕೆಲಸ ಚೆನ್ನಾಗಿತು 
ಆದುದರಿಂದ ನೋಡಿದೆನು, 

ಚೇಟಿ--ಅಯ್ಯೋ ಪಾಪ! ನಿನಗೆ ಚೆನ್ನಾಗಿ ಕಾಣಿಸುವುದಿಲ್ಲ, 

ಮೊದಲು ನಮ್ಮಲ್ಲದ್ದ ಒಡವೆ ಇರೇ ಆಗಿರಬಹುದೇ ? ನೋಡು. 

ವಿದೂಪಕ--(ಸಂತೋಪದಿಂದ) ಆಹಾ ! ಅಹುದಹುದು. ನಮ್ಮ 
ಮನೆಯಲ್ಲ ಕಳ್ಳರು ಕದ್ದುಕೊಂಡು ಹೋಗಿದ್ದುದು ಇದನ್ನೇ. 

ಚಾರುದತ್ತ--ಅದೇ ಆಗಿದ್ದರೆ ನನಗೆ ಬಹಳ ಸಂತೋಪ, 

ವಿದೂಪಕ- -(ಮರೆಯಾಗಿ) ಅಯ್ಯಾ, ಈ ಒಡವೆ ಎಲ್ಲಿಂದ ಬಂದಿ 
ತೆಂದು ವಿಚಾರಿಸಲೆ ? 

ಚಾರುದತ್ತ. ಅದಕ್ಕೇನು ? ವಿಚಾರಿಸು. 

(ವಿದೂಪಕ ಚೇಟಿಯ ಕಿವಿಯಲ್ಲ ಹೇಳುವನು). 

ಚೇಟಿ--(ವಿದೂಪಕನ ಕಿವಿಯಲ್ಲಿ ಹೇಳುವಳು). 

ಚಾರುದತ್ತ. ಇದೇನು ! ಶಿವಿಮಾತನಾಡಿಕೊಳ್ಳುವಿರಿ. ನಾವು 
ಕೇಳತಕ್ಕುದಲ್ಲವೋ ? 

ವಿದೂಪಕ. (ಚಾರುದತ್ತನ ಕಿವಿಯಲ್ಲಿ ಹೇಳುವನು). 

ಚಾರುದತ್ತ--ಎಲೆ ಮಂಗಳಾಂಗಿ, ಸತ್ಯವಾಗಿಯೂ ಇದು ಆ ಒಡ 
ಷೆಯೇ? 

ಚೇಟಿ--ಆರ್ಯನೆ, ಅದೇ ಒಡವೆ 

ಚಾರ.ದತ್ತ--ಪ್ರಿಯವಚನವನ್ನು ಹೇಳಿದವರಿಗೆ ನಾನು ಯಾವಾ 
ಗಲೂ ಏನನ್ನೂ ಕೊಡದೆ ಇರಲಿಲ್ಲ. ಆದುದರಿಂದ ಇದೊ, ಈ ಉ.ಗುರ 
ವನ್ನು ತೆಗೆದುಕೊ. (ಬರಿ ಬೆರಳನ್ನು ನೋಡಿಕೊಂಡು ನಾಚಿಕೊಳ್ಳು 
ವನು). 

ವಸಂತಸೇನೆ. ಸ್ಫಗತ) ಇಂತಹ ಔದಾರ್ಯ ಗುಣವಿರುವುದರಿಂದಲೇ 
ನಾನ: ನಿನ್ನನ್ನು ಆಶ್ರಯಿಸಿಕೊಂಡಿರುವುದು. 

ಚಾರುದತ್ತ. (ಸ್ವಗತ) ಅಯ್ಯೋ ! ಬಡತನವೆನ್ನುವುದು ಬಹು 


ಅಚ 
ಷ್ಟ 


ಕಂದ | ಧನರಹಿತಂ ಶುಷ್ಕದ್ರುಮ | 
ವನದವೂಲಾ ಪಲ್ಲ ೪ಿಲ್ಲದುರಗ೦ಬೆೊಲ್‌ ಜೀ || 
ವನಮಿಲ್ಬದ ಕೊಳನವೂಲೆಸೆ | 
ಯನೆರಂಕೆಗಳುದಿರ್ದ ಪಕ್ಷಿಯೆ೦ತಿರಲಿಳಯೊಳ" | 

ವಿದೂಪಕ--(ಮರೆಯಾಗಿ) ಅಯ್ಯಾ, ಏಕೆ, ಸಂಕೆಟಪಡುವೆ ? 
ಸುಮ್ಮನಿರು. (ಪ್ರಕಾಶ) ಆರ್ಯೆ, ಈ ಒಡವೆಗಳನ್ನು ಕಟ್ಟಿದ್ದ ವಸ್ತ್ರವು 
ನಾನು ಸ್ಥಾನಕಾಲದಲ್ಲ ಉಪಯೋಗಿಸತಕ್ಕುದು. ಅದನ್ನು ಮೊದಲು 
ಇಲ್ಲ ಕೊಡು. 

ವಸಂತಸೇನೆ--ಆರ್ಯನೆ, ಇಂತಹ ರತ್ನಾವಳಿಯನ್ನು ಧರಿಸುವು 
ದಕ್ಕೆ ನಾನು ಯೋಗ್ಯಳೆ ? 

ಚಾರುದತ್ತ--ವಸಂತಸೇನೆ, ನೀನು ಹೇಳಿದುದೇನೋ ಯುಕ್ತವೇ 
ಸರಿ. ಆದರೂ ಈಗ ನಮಗೆ ಬಂದಿರುವ ದಾರಿದ್ರ್ಯಾವಸ್ಥೆ ಯಲ್ಲ ನಿನ್ನ 
ಒಡವೆಗಳನ್ನು ಕಳ್ಳನು ಕದ್ದು ಕೊಂಡು ಹೋದನೆಂದರೆ ಯಾರುತಾನವೇ 
ನಂಬಿಯಾರು. ಲೋಕಾಪವಾದಲಕ್ಕೆ ಹೆದರಿ ಇದನ್ನು ಕೊಟ್ಟು ಕಳು 
ಹಿಸಿದೆನು. 

ವಿದೂಷಕ... ಎಲೆ ಚೇಟಿ, ನೀನೂ ಇಲ್ಲಯೇ ಮಲಗಿಕೊಳ್ಳ ಬೇಕೋ? 

ಚೇಟಿ- (ನಕ್ಕು) ಮೈೊತ್ತೀಯನೆ, ಎನು? ಎನ್ನ ಗೃಹಸ್ಸಧರ್ಮ 
ವನ್ನು ತೋರಿಸುಪೆ 

ವಿದೂಪಕ ಕುಳಿತು ಕೂಳ್ಳುವುದಕ್ಕೂ ಇಲ್ಯದಂತೆ ಈ ಮೇಘಗಳರಿ 
ಪುನಃ ವರ್ಷಿಸುವುದಕ್ಕೆ ಪ್ರಾರಂಭಿಸಿದುವು. 

ಚಾರುದತ್ತೆ--ಆಹುದು. ನಾನಿನ್ನು ಒಳಕ್ಕೆ ಹೋಗೋಣ ಬನ್ನಿ 

(ಎಲ್ಲರೂ ಹೋಗುವರು) 


ಇದು 
ದುರ್ದಿನಮೆ೦ಬ ಐದನೆಯಂಕಂ 


ಅರನೆಯಂಕಂ 





( ಸ್ಥಾನ-ಚಾರುದತ್ತ ನ ಶಯ್ಯಾಗೃಹೆ) 

ಚೇಟಿ--(ಒ೦ದು) ಇದೇನು! ಇಷ್ಟು ಹೊತ್ತಾದರೂ ನಮ್ಮೊ 
ಡತಿಗೆ ಇನ್ನೂ ಎಚ್ಚರವೇ ಆಗಲಿಲ್ಲ! ಇರಲಿ ಹೋಗಿ ಎಚ್ಚರಗೊಳಿಸು 
ವೆನು. (ವಸಂತಸೇನೆಯನ್ನು ಕುರಿತು) ಆರ್ಯೆ, ಏಳುಎಳು. ಬೆಳ 
ಗಾಯಿತು. 

ವಸಂತಸೇನೆ--( ಎಚ್ಚತ್ತು) ಏನು! ಜಿಳಗಾಯಿತೆ? 

ಜೇಟಿ--ಆರ್ಯೆ, ಇದು ನಮಗಂತೂ ಪ್ರಾತಃಕಾಲ, ನಿನ್ನ 
ಭಾಗಕ್ಕೆ ರಾತ್ರಿಯೇ ಸರಿ 

ವಸಂತಸೇನೆ. .ಎಲೌ, ಆ ನಿಮ್ಮ ಜೂಜುಗಾರನೆಲ್ಲ ? 

ಚೇಟಿ--ಆರ್ಯೆ, ಆರ್ಯ ಚಾರುದತ್ತನು ನಿನ್ನನ್ನು ಪುಪ್ಪಕರಂಡಕ 
ಜೀರ್ಣೋದ್ಯಾನಕ್ಕೆ ಕರೆತರುವುದೆ೦ದು ವರ್ಧಮಾನಕನಿಗೆ ಆಜ್ಞಾ ಪಿಸಿ 
ಅಲ್ಲಿಗೇ ಹೊರಟುಹೋದನು. 

ವಸಂತಸೇನೆ--ಏನೆಂದಾಜ್ನಾ ಪಿಸಿದನು? 

ಚೇಟಿ--ನಿನ್ನನ್ನು ಅಲ್ಲಿಗೆ ಕರೆದುಕೊಂಡು ಬಾರೆಂದು. 

ರದನಿಕೆ. (ರೋಹಹೇನನೊಡನೆ ಬಂದು) ಮಗುವೆ, ಬಾ. ಬಂಡಿ 
ಯನ್ನು ತೆಗೆದುಕೊಂಡು ಆಡೋಣ. 

ರೋಹಸೇನ--ರದನಿಕೆ, ಈ ಮಣ್ಣಿನ ಬಂಡಿ ಜೇಡ. ನನಗೆ 
ಚಿನ್ನದ ಬಂಡಿಯೇ ಬೇಕು. 

ರದನಿಕೆ ಅಯ್ಯೋ ! ಕಂದ, ಚಿನ್ನವು ನಮಗೆಲ್ಲ ಬಂದೀತು? ಪುನಃ 
ಆರ್ಯ ಚಾರುದತ್ತನಿಗೆ ಐಶ್ವರ್ಯ ಬಂದರೆ ಆಗ ಚಿನ್ನದ ಬಂಡಿಯನ್ನು 
ತೆಗೆದುಕೋಡು ಆಡುವೆಯಂತೆ. ಈಗ ಈ ಮಣ್ಣಿನ ಬಂಡಿಯನ್ನೇ 
ತೆಗೆದುಕೊ೦ಡು ಆಡು. ವಸ೦ತಸೇನೆಯ ಸಮಾಪಕ್ಕೆ ಹೋಗೋಣ. 

ಬಾ. (ವಸಂತಸೇನೆಯ ಬಳಿಗೆ ಬಂದು) ವಸಂತಸೇನೆಯೇ ವಂದಿಸು 
ವೆನು. 

ವಸಂತಸೇನೆ--ರದನಿಕೆ, ಈ ಬಾಲಕನಾರು? ಅಲಂಕಾರವಿಲ್ಲ 
ದಿದ್ದರೂ ಚಂದ್ರಸದ್ಭತವಾದ ಮುಖದಿಂದ ನನ್ನ ಹೃದಯಕ್ಕೆ ಆನಂದವನ್ನುಂ 
ಟುಮಾಡುತ್ತಿ ರುವನು | 

ರದನಿಕೆ. ಇವನು ಆರ್ಯ ಸಾರುದತ್ತನೆ ಮಗ. ಇವನ ಹೆಸರು 
ರೋಹಸೇನನೆಂದು. 

ವಸಂತಸೇನೆ--(ಕೈಗಳನ್ನು ನೀಡಿ) ಅಪ್ಪಾ, ಮಗುವಿ, ಬಾ! 
(ಆಲಂಗಿಸಿಕೊಂಡು) ಈ ಮಗುವಿನ ರೂಪವು ತಂಡೆಯ ರೂಪದ ಹಾಗೆಯೇ 
ಇರುವುದು. 

ರದನಿಕೆ-ರೂಪ:ಾತ್ರವೇ ಅಲ್ಲ. ಸ್ವಭಾವವೂ ಹಾಗೆಯೇ. ಆರ್ಯೆ 
ಚಾರುದತ್ತನು ಈಗ ಇವನ ಮುಖವನ್ನು ನೋಡಿಕೊಂಡೇ ಕಾಲವನ್ನು 
ಕಳೆಯುತ್ತಿರುವನು. 

ವಸಂತಸೇನೆ._ ಅದು ಸರಿ. ಇವನೇಕೆ ಅಳುತಿ ರುವನು? 

ರದನಿಕೆ--ಇವನಿಗೆ ಆಡುವುದಕ್ಕಾಗಿ ನೆರೆಮನೆಯಿಂದ ಒಂದು 
ಚಿನ್ನದ ಬಂಡಿಯನ್ನು ತಂದುಕೊಟ್ಟಿದ್ದೆವು. ಅವರು ಅದನ್ನು ತೆಗೆದು 
ಕೊಂಡು ಹೋದರು. ಆಮೇಲೆ ಇವನು ಅಳುತ್ತಿದ್ದುದನ್ನು ನೋಡಿ ಈ 
ಮಣ್ಣಿ ನ ಬಂಡಿಯನ್ನು ಮಾಡಿಕೊಟ್ಟೆ ನು; ಈಗ ನನಗೆ ಮಣ್ಣಿ ನ ಬಂಡಿ 
ಬೇಡ. ಚಿನ್ನದ ಬಂಡಿಯೇ ಬೇಕು-ಎಂದು ಅಳುತ್ತಿರುವನು. 

ವಸಂತಸೇನೆ--ಹಾ | ವಿಧಿಯೆ! ನೀನು ಜನಗಳ ಸರ್ಯಸ್ಯವನ್ನೂ 
ಅಪಹರಿಸಿಕೊಂಡು ಅವರು ಬಡತನದಿಂದ ಸಂಕಟಪಡುತ್ತಿದ್ದರೆ ಅದನ್ನು 
ನೋಡಿಯೂ ಸಪಿಸಿಕೊಂಡಿರಲಾರೆಯಾ? (ಕಣ್ಣಿ (ರು ಸುರಿಸುತ್ತ) ಮಗುವೆ, 
ಅಳಬೇಡ ಅಳಬೇಡ. ಪುನಃ ಚಿನ್ನದ ಬಂಡಿಯನ್ನೇ ಇಟ್ಟು ಕೊಂಡು 
ಅಡುಪೆ. 

ರೋಹಸೇನ--ರದನಿಕೆ, ಈಕೆ ಯಾರು? 

ವಸಂತಸೇನೆ--ನಿಮ್ಮ ತಂದೆಯ ಗುಣಗಳಿಗೆ ಸೋತಿರುವ ದಾನಿ. 

ರದನಿಕೆ--ಅಪ್ಪಾ , ಈಕೆಯೂ ನಿಮ್ಮ ತಾಯಿ. 

ರೋಸಸೇನ--ರದನಿಕೆ, ನೀನು ಹೇಳುವ ಮಾತು ಸುಳ್ಳು. ನಮ್ಮ 
ತಾಯಿಗೆ ಒಡವೆಯೆಲ್ಲಂದ ಬಂದೀತು? 

ವಸಂತಸೇನೆ--ಮಗುಷೆ, ನಿನ್ನ ಮುದ್ದುಮಾತನ್ನು ಕೇಳಿದರೆ ನನ್ನ 
ಮನಸ್ಸು ಕರಗಿಹೋಗುವುದು. (ಒಡವೆಗಳನ್ನು ತೆಗೆದು ಅಳುತ್ತ) ಈಗ 
ನಾನು ನಿಮ್ಮ ತಾಯಾದೆನು. ಈ ಒಡಷೆಗಳನ್ನು ತೆಗೆದುಕೊಂಡು ಚಿನ್ನದ 
ಬಂಡಿಯನ್ನು ಮಾಡಿಸಿಕೊ. 

ರೋಹಸೇನ--ಹೋಗು ಹೋಗು, ನಾನು ತೆಗೆದುಕೊಳ್ಳುವುದಿಲ್ಲ. 
ನೀನು ಅಳುತ್ತೀಯೆ. 

ವಸಂತಹಸೇನೆ. (ಸ್ವಗತ) ಅಯ್ಯೋ, ನಾನು ಅತ್ತರೆ ಒಡವೆಯನ್ನು 
ಕೊಡಲಾರದೆ ಅತ್ತೆನೆಂದು ಈ ಮಗು ತಿಳಿದುಕೊಂಡಿತಲ್ಲ. (ಕಣ್ಣೀರ 
ನ್ನೊರಸಿಕೊಂಡು) ಮಗುಷೆ, ನಾನು ಅಳುವುದಿಲ್ಲ. ಚಿನ್ನದ ಬಂಡಿ 
ಯನ್ನು ಮಾಡಿಸಿಕೊಂಡು ಅಡು; ಹೋಗು. (ಒಡವೆಯನ್ನು ಮಣ್ಣಿನ 
ಬಂಡಿಯಲ್ಲಿ ಶುಂಬುವಳು.) 

ರದನಿಕೆ--(ಮಗುವಿನೊಡನೆ ಹೋಗುವಳು) 

ವರ್ಧಮಾನಕ--(ಬಂದು) ರದನಿಕೆ, ಬೀದಿಯ ಬಾಗಿಲಲಿ ರಥವು 
ಸಿದ್ಧವಾಗಿರುವುದೆ೦ದು ವಸಂತಸೇನೆಗೆ ತಿಳಿಸು. 

ರದನಿಕೆ--(ವಸಂತಸೇನೆಯನ್ನು ಕುರಿತು) ಆರ್ಯ, ರಥವು 
ಸಿದ್ದವಾಗಿರುವುದೆಂದು ವರ್ಧಮಾನಕನು ವಿಜ್ಞಾ ಪಿಸುವನು. 

ವಸಂತಸೇನೆ--ರದನಿಕೆ, ಸ್ವಲ್ಪ ತಾಳು. ಅಲಂಕಾರಮಾಡಿ 
ಕೊಳ್ಳುಪೆನು. 

ರದನಿಕೆ-- (ಪುನಃ ಬ೦ದು) ವರ್ಧಮಾನಕನೆ, ವಸಂತಸೇನೆ ಅಲಂ 
ಕರಿಸಿಕೊಳ್ಳುವವರೆಗೂ ಸ್ವಲ್ಪ ನಿಲ್ಲು. 

ವರ್ಧಮಾನಕ-ಆಹಾ । ನಾನು ರಥದಲ್ಲಿ ಹಾಸುವ ಹಾಸಿಗೆ 
ಯನ್ನು ಮರೆತುಬಂಡೆನು. ಈ ರಥವನ್ನು ತೆಗೆದುಕೊಂಡು ಹೋಗಿ 
ಅದನ್ನು ಜಾಗ್ರತೆಯಾಗಿ ತೆಗೆದುಕೊಂಡು ಬರುವೆನು. (ರಹದೊಡನೆ 
ಹಿಂದಕ್ಕೆ ಹೋಗುವನು). 

ಸ್ಥಾ ವರಕ--[ಶಕಾರನ ರಥವನ್ನು ತೆಗೆದುಕೊಂಡು ಬಂದು) ರಥ 

ವನ್ನು ತೆಗೆದುಕೊಂಡು ಪುಪ್ಪಕರಂಡಕ ಜೀರ್ಣೋದ್ಯಾನಕ್ಕೆ ಬಾರೆಂದು 
ಶಕಾರನು ನನಗಾಜ್ಞಾಪಿಸಿದ್ದನು. ಆದುದರಿಂದ ಅಲ್ಲಿಗೆ ಹೋಗುವೆನು. 
(ಸ್ವಲ್ಪ ದೂರ ಹೋಗಿ ನೋಡಿ) ಈ ದಾರಿಯಲ್ಲಿ ಹೋಗುವುದಕ್ಕೆ ಸ್ವಲ್ಲವೊ 
ಅವಕಾಶವಿಲ್ಲದಂತೆ ಬಂಡಿಗಳು ಹೋಗುತ್ತಿರುವುವಲ್ಪ. ಏನು ಮಾಡಲಿ? 
ಎಲೋ | ಅಲ್ಲ ಯಾರು? ದಾರಿ ಬಿಡಿ! ಏನು? ಈ ರಥವು ಯಾರ 
ಮನೆಯದೆಂದು ಕೇಳುವಿರೋ? ರಾಜಶ್ಯಾಲಕನಾದ ಶಕಾರನ ರಥ. 
ಬೇಗ ದಾರಿಬಿಡಿ! ಏನು? ನೀನು ಬಂದು ಸ್ವಲ್ಪ ಚಕ್ರವನ್ನು ತಳ್ಳು 
ಏಂದು ಹೇಳುವೆಯೋ? ನಾನು ರಾಜಶ್ಯಾಲಕನೂದ ಶಕಾರನ ಸಾರಥಿ. 
ನಾನು ಬಂದು ನಿನ್ನ ಬಂಡಿಯ ಚಕ್ರವನ್ನು ತಳ್ಳಲೊ? ಅಥವಾ ಏನೋ 
ಪಾಪ! ಒಬ್ಬನೇ ಇರುವೆ. ಈ ರಥವನ್ನು ಆರ್ಯಚಾರುದತ್ತನ 
ಮನೆಯ ಬಾಗಿಲಲ್ಲಿ ನಿಲ್ಲಿಸಿ, ಅಲ್ಲಿ ಬಂದು ಸ್ವಲ್ಪ ಸಹಾಯಮಾಡುವೆನು. 
(ಚಾರುದತ್ತನ ಮನೆಯ ಬಾಗಿಲಲ್ಲಿ ರಥವನ್ನು ನಿಲ್ಲಿಸಿ, ಇಡೊ, 
ಬ೦ದೆನು. (ಎಂದು ಹೋಗುವನು). 

ರದನಿಕೆ--ಆರ್ಯೆ, ಇದೇನು ) ಚಕ್ರಗಳ ಸದ್ದಾಗುವುದು. ರಥ 
ಬಂದಿರಬಹುದು. 

ವಸಂತಸೇನೆ--ರದನಿಕೆ. ಜಾಗ್ರತೆಯಾಗಿ ನಡೆ, ಕೋಗೋಣ. 
(ಎಂದು ರಥದ ಸವಿಸಾಪಕ್ಕೆ ಬಂದು) ರದನಿಕೆ, ನೀನು ಹೋಗಿ ವಿಶ್ರ 
ಮಿಸಿಕೊ. 

ರದನಿಕೆ--ಅಪ್ಪ ಣಿ. (ಎಂದು ಹೋಗುವಳು). 

ವಸಂತಸೇನೆ--(ರಥವನ್ನು ಹತ್ತಿ) ಇದೇನು! ನನ್ನ ಬಲಗಣ್ಣು 
ಅದುರುವುದು. ಅಥವಾ ಇವಕ್ಕೆಲ್ಲ ನಾನೇಕೆ ಯೋಚಿಸಬೇಕು. ಆರ್ಯ 
ಚಾರುದತ್ತನ ದರ್ಶನವೇ ಈ ದುಶ್ಶಕುನಗಳನ್ನೆಲ್ಲ ಪರಿಹರಿಸಬಲ್ಲುದು. 

ಸ್ಥಾವರಕ--(ಬಂದು) ಬಂಡಿಗಳನ್ನು ತಳ್ಳಿ ದಾರಿ ಬಿಡಿಸಿರುವೆನು. 
ಇನ್ನು ಸೋಗಬಹುದು, (ರಥವನ್ನು ಹತ್ತಿ ನಡೆಯಿಸುತ್ತ) ಇದೇನು? 
ರಥವು ಸ್ವಲ್ಪ ಭಾರವಾಗಿರುವಂತೆ ತೋರುವುದು |! ಅಥವಾ ನಾನು ಚಿಕ್ರ 
ವನ್ನು ತಳ್ಳಿ ಶ್ರಮಪಟ್ಟು ಬಂದುದರಿಂದ ನನಗೆ ಪೀಗೆ ತೋರುವುದೋ 
ಏನೋ ! (ಮುಂದಕ್ಕೆ ನಡೆಯಿಸುವನು). 

ತೆರೆಯಲ್ಲಿ--ಅಯ್ಯಾ, ದ್ವಾರಪಾಲಕರಿರಾ, ನಿಮ್ಮ ನಿಮ್ಮ ತಾಣ 
ಗಳಲ್ಲ ನೀವು ಬಹಳ ಜಾಗರೂಕರಾಗಿರಬೇಕು. ಬಂಧನದಲ್ಲಿದ್ದ ಆರ್ಯಕನು 
ಅಲ್ಲಿದ್ದ ಕಾವಲುಗಾರರನ್ನು ಹೊಡೆದು, ಸಂಕರೆಯನ್ನು ಕಿತ್ತು ಕೊಂಡು 
ತಪ್ಪಿಸಿಕೊ೦ಡಿರುವನು, ಅವನೆಲ್ಲಿಗೂ ಓಡಿಹೋಗದಂತೆ ಹುಡುಕ ಪಿಡಿಯಿರಿ. 

ಆರ್ಯಕ--( ಕಾಲನ ಸಂಕಲೆಯೊಡನೆ ಮುಸುಕುಹಾಕ ಕೊಂಡು 
ಓಡಿಬಂದು) ಪಾಲಕಮಹಾರಾಜನು ಸಿದ್ಧನ ಮಾತಿಗೆ ಹೆದರಿ ನನ್ನನ್ನು 
ಹಳ್ಳಿಯಿಂದ ಹಿಡಿತರಿಸಿ, ಸೆರೆಮನೆ ಸುಲ್ಲಿಟ್ಟಿದ್ದನು, ಮಹಾತ್ಮನಾದ ಶರ್ಮಿಳ 
ಕನು ಅತಿ ಸಾಹಸವನ್ನು ಮಾಡ ಒಂದು ಕಾಲಿನ ಸಂಕಲೆಯನ್ನು 
ಮಾತ್ರ ಕತ್ತರಿಸಿ ನನಗೆ ಸೆರೆಯನ್ನು ತಪ್ಪಿಸಿದನು. (ಕಣ್ಣೀರನ್ನು ಬಿಟ್ಟು) 
ನಾನುಬೇರ ಪಾಲಕನನ್ನು ದ್ವೇಷಿಸಿ ಅವನ ಹೊರೆತನಕ್ಕೆ ಆಸೆಪಟ್ಟವನಲ್ಲ. 
ನನಗೆ ರಾಜ್ಯಪ್ರಾಪ್ಮಿಯಾಗುವಹಾಗೆ ದ್ಯೈವಸಂಕಲ್ಪಎದೆಯೆಂದು ಸಿದ್ಧನು 
ಹೇಳಿದುದಕ್ಕೆ ನನ್ನದೇನು ಅಪರಾಧ? ಅಯ್ಯೋ |! ನನ್ನನ್ನು 
ಅನ್ಯಾಯವಾಗಿ ಸೆರೆಯಲ್ಲಟ್ಟಿದ್ದನಲ್ಲಾ | ನಿರ್ಭಾಗ್ಯನಾ- ನಾನು ಈಗೆಲ್ಲ 
ಹೋಗಲಿ? (ಮುಂದೆ ನೋಡಿ) ಗೋಡೆಗಳಲ್ಲಾ ಬಿದ್ದು ಶಿಥಿಲ 
ವಾಗಿರುವ ಈ ದೊಡ್ಡಮನೆ ಯಾವನೋ ಒಬ್ಬ ಸಾಸುಕಾರನದಾಗಿರ 
ಬಹುದು. ಈ ಮನೆಯವನೂ ನನ್ನಂತೆಯೇ ಕಪ್ಪಪಡುತ್ತಿರಬಹುದು. 
ಇಲ್ಲ ಹೋಗಿ ರಹಸ್ಯವ:ಗಿ ಅವಿತುಕೂಳ್ಳುವೆನು. (ಬಂಡಿಯ: ಸದ್ದನ್ನು 
ಕೇಳಿ) ಒಹೋ |! ರಥವು ಇತ್ತಕಡೆ ಬರುತ್ತಿದೆ. ಇದು ಇಲ್ಲಿಗೆ ಹೋಗ 
ತಕ್ಕುದೊ ? ಯಾವ ದೊಡ್ಡ ವ.ನುಪ್ಯನದೊ? ಯಾರಾದರೂ ಆಗಲಿ ; 
ಇದನ್ನು ದೈವವೇ ನನಗನ:ಕೂಲಮಾಡಿಕ..ಟ್ರ ಹಾಗಾಯಿತು. 

ವರ್ಧಮಾನಕ--(ಬಂಡಿಯನ್ನು ಹೊಡೆದುಕೊಂಡು ಬ೦ದು) ರದ 
ವಿಕೆ, ರಥವು ಸಿದ್ಧವಾಗಿರುವುದು. ಪುಷ್ಪಕರಂಡಕ ಜ್ನೀರ್ಣೋದ್ಯಾನಕ್ಕೆ 
ಹೊರಡಬಹುದೆಂದು ವಕಂತಸೇನೆಗೆ ತಿಳಿಸು. 

ಆರ್ಯುಕ-- (ಕೇಳಿ) ಈಗ ತಿಳಿಯಿತು. ಇದು ಪೂಳೆಯರ ಬಂಡಿ. 
ಆಗಲಿ; ಹತ್ತುಪೆನು. (ಮುಂದೆ ಬರುವನು). 

ವರ್ಧಮಾನಕ--(ಸರಷಣಿಯ ಸದ್ದನ್ನು ಕೇಳಿ, ಸ್ವಗತ) 
ಇದೇನು |! ಕಾಲಕಡಗದ ಸದ್ದಾಗುವುದು, ವಸಂತಸೇನೆ ಬಂದಿರಬಹುದು, 

(ಪ್ರಕಾಶ) ವಸಂತಸೇನೆ, ಎತ್ತುಗಳು ಜೆದರುವುವು. ಆದುದರಿಂದ 
ರಥವನ್ನು ಸಿ೦ಭಾಗದಿ೦ದಲೇ ಹತ್ತು. 
ಆರ್ಯಕ--(ಹಿಂಭಾಗದಿಂದ ರಥವನ್ನು ಹತ್ತುವನು). 
ವರ್ಧಮಾನಕ- -ಕಾಲುಕಡಗದ ಶಬ್ದವು ಕೇಳಿಸಿತು. ರಥವು 
ಭಾರವಾಗಿರುವುದು. ವಸಂತಸೇನೆಯು ರಥವನ್ನು ಹತ್ತಿ ದ್ದಾ ಛು, ಇನ್ನು 
ಬಂಡಿಯನ್ನು ಮುಂದಕ್ಕೆ ಬಿಡುಹೆನು. (ಎಂದು ಬಿಡುವನು), 
ವೀರಕ--(ಬಂದು) ಅಯ್ಯಾ ಮಾನಕಭದ್ರಕರೇ, ಸೆರೆಯಲ್ಲಿದ್ದ 
ಆರ್ಯಕನು ಸಂಕಲೆಯನ್ನು ಕಿತ್ತುಕೊಂಡು ಎಲ್ಲೋ ಪಲಾಯನ 
ಮಾಡಿದನು, ಇದನ್ನು ಕೇಳಿ ಪಾಲಕಮಹಾರಾಜನು ಟಹಳ ಚಿಂತಾ 
ಕ್ರಾಂತನಾಗಿರುವನು, ಆದುದರಿಂದ ನೀವು ಬಹಳ ಜಾಗರೂಕರಾಗಿರಿ. 
ನಾಲ್ಕು ದಿಕ್ಲಿನಲ್ಲಿಯೂ ಹುಡುಕಿ ಅವನನ್ನು ಹಿಡಿಯಿರಿ. ನಾನೂ ಚಂದ 
ನಕನೂ ಈ ಕೋಟೆಯಮೇಲೆ ಹತ್ತಿ ನೋಡುಪೆವು. (ಎಂದು ಹೇಳಿ) 
ಚಂದನೆಕ |! ಚ೦ದನಕ | (ಎಂದು ಕೂಗುವನು). 
ಚಂದನಕ...(ಗಾಬರಿಯಿಂದ ಬಂದು) ಅಯ್ಯಾ, ಮಾನಕಪ್ರಭೃತಿ 
ಗಳಿರಾ, ಆರ್ಯಕನು ಸೆರೆಮನೆಯಿಂದ ತಪ್ಪಿಸಿಕೊಂಡು ಎಲ್ಲೋ ಓಡಿ 
ಹೋಗಿರುವನು. ಅವನನ್ನು ಅಂಗಡಿಬೀದಿಗಳಲ್ಲಿಯೂ, ಹಳ್ಳಿಗಳಲ್ಲಯೂ, 
ಇತರ ಸ್ಸ ಛಗಳಲ್ಲಯ ಇ ಹುಡುಕ ಪಿಡಿದು, ನಮ್ಮ ಪಾಲಕಮಹಾರಾಜನಿಗೆ 
ದೊರೆತನ ಹೋಗದಂತೆ ಮಾಡಬೇಕು. (ಮುಂದಕ್ಕೆ ಬಂದು ಬಂಡಿ 
ಯನ್ನು ನೋಡಿ) ಎಲೋ ವೀರಕ, ನೋಡು ನೋಡು. ಈ ರಾಜ 
ಮಾರ್ಗದಲ್ಲ ಒಂದು ಬಂಡಿಯು ಹೋಗುತ್ತಿರುವುದು. ಇದು ಯಾರದು? 
ಎಲ್ಲಿಂದ ಬಂದಿತು? ಎಲ್ಲಿಗೆ ಹೋಗುವುದು ? ವಿಚಾರಿಸು. 
ವೀರಕ_ ಎಲೋ, ಬಂಡಿಯವನೆ, ನಿಲ್ಲಿಸು; ಈ ಬಂಡಿ ಯಾರದು? 
ಇದರಲ್ಲಿ ಕುಳಿತಿರುವವರಾರು ? ಎಲ್ಲಿಗೆ ಹೋಗುವುದು! 
ವರ್ಧಮಾನೆಕ--ಇದು ಚಾರುದತ್ತನ ರಥ. ಇದರಲ್ಲಿ ವಸಂತ 
ಸೇನೆ ಕುಳಿತಿರುವಳು. ಇದನ್ನು ಪುಷ್ಪಕರಂಡಕ ಜೀರ್ಣೋದ್ಯಾನದಲ್ಲಿ 
ರುವ ಚಾರುದತ್ತನೆ ಸಮಾಪಕ್ಕೆ ತೆಗೆದುಕೊಂಡು ಹೋಗುವೆನು. 
ಚಂದನಕ---ಹಾಗಾದರೆ ಹೊರಟುಹೋಗಲಿ. 

ವೀರಕ--ನಾವು ನೋಡದೆಯೇ ? 

ಚಂದನಕ--ನೋಡುವುಡೇನು? 

ವೀರಕ--ಯಾವ ನಂಬಿಕೆಯಿಂದ ನೋಡದೆ ಬಿಡುವುದು ? 

ಚಂದನಕ--ಚಾರುದತ್ತನ ನಂಬಿಕೆಯಿ೦ದ. 

ವೀರಕ--ಚಾರುದತ್ತನಾರು? ವಸಂತಸೇನೆ ಯಾರು! ಬಂಡಿಯನ್ನು 
ನೋಡದೆ ಬಿಡುವುದೆಂದರೇನು ? 

ಚಂದನಕ... ಚಾರುದತ್ತ ನನ್ನೂ  ವಸಂತಸೇನೆಯನ್ನೂ ನೀನು 
ಕಾಣದಪಕ್ಷದಲ್ಲಿ ಚ೦ದ್ರಿಕಾಸಪಿತನಾದ ಚಂದ್ರನನ್ನೂ ನೀನು ಕಾಣಿ. 

ವೀರಕ--ಎಲೋ, ಚಂದನಕ, ಚಾರುದತ್ತನನ್ನೂ ಬಲ್ಲೆನು. ವಸಂತ 
ಸೇನೆಯನ್ನೂ ಬಲ್ಲೆನು. ಆದರೆ ರಾಜಕಾರ್ಯ ಬಂದಾಗ ಮಾತ್ರ ತಂದೆ 
ಯನ್ನೂ ಕಾಣ್‌ನು. 

ಚಂದನಕ--ನೀನು ದೊರೆಗೆ ಬಹಳ ಅಪ್ಪನಾದ ಸೇನಾಪತಿ. ಆದುದ 
ರಿಂದ ನಾನು ಎತ್ತುಗಳನ್ನು ಹಿಡಿದುಕೊಳ್ಳುಪೆನು. ನೀನು ರಥದ 
ಮೇಲಕ್ಕೆ ಹತ್ತಿ ಯಾರು ಇರುವರೋ ನೋಡು. 

ವೀರಕ--ಹಾಗಲ್ಲ ಹಾಗಲ್ಲ. ನೀನು ಹೇಳಿದ ಮಾತಿನಲ್ಲೇ ದೊರೆಗೆ 
ನಂಬಿಕೆ ಹೆಚ್ಚು. ನೀನೇ ನೋಡು. 

ಚಂದನಕ--ನಾನು ನೋಡಿದುದಾಯಿತು. ನೀನೇ ಮೋಡ 
ಬೇಕು. 

ವೀರಕ--ಸರಿ. ನೀನು ನೋಡಿದಮೇಲೆ ದೊರೆಯೇ ನೋಡಿದ 
ಹಾಗಾಯಿತು. 

ಚ೦ದನಕ--(ರಥದ ಮೇಲಕ್ಕೆ ಹತ್ತು ವನು). 

ಆರ್ಯಕ-ಆರ್ಯನೇ, ನಿನಗೆ ಶರಣಾಗತನಾಗಿರುವೆನು, 

ಚ೦ದನಕ- ಹೆದರಬೇಡ ಹೆದರಬೇಡ. (ಸ್ವಗತ) ಈ ಆರ್ಯಕನು 
ನಮ್ಮ ಕೈಗೆ ಸಿಕ್ಕಿದುದು ಗಿಡಗನಿಗೆ ಹೆದರಿ ಹಾರಿಹೋಗುವ ಹಕ್ಕಿಯು 
ಬೇಡನಕ್ಕಾಗೆ ಸಿಕ್ಕಿದಹಾಗಾಯಿತು. ಈತನು ದೊರೆಗೆ ಅಪರಾಧಮಾಡಿದವ 
ನಲ್ಲ. ಇದಲ್ಲದೆ ನಮ್ಮ ತರ್ವಿಳಕನಿಗೆ ಪರಮಮಿತ್ರನಾದವನು. ಈತನನ್ನು 
ಬಿಟ್ಟುಬಿಡೋಣಪೆ೦ದರೆ,. ರಾಜಾಜ್ಞೆಯನ್ನು ಮಾರಿದಂತಾಗುವುದು ; 

10 M. 

ಈಗೇನುಮಾಡಲಿ? (ಎಂದು ಯೋಚಿಸಿ) ಅಥವಾ ಇನ್ನೇನು ಮಾಡ 
ತಕ್ಕುದು ? ಆದುದಾಗಲಿ ; ಮೊದಲೇ ಇವನಿಗೆ ಅಭಯಪ್ರದಾನಮಾಡಿರು 
ವೆನು. (ಎಂದು ರಥದಿಂದ ಇಳಿದು) ಅಯ್ಯಾ, ವೀರಕನೆ, ಆರ್ಯಕನನ್ನು 
ನೋಡಿದೆನು, ಅಲ್ಲ ಅಲ್ಲ; ಆರ್ಯೆಯನ್ನು “ ನಾನು ಚಾರುದತ್ತನ 
ಸಮಾಪಕ್ಕೆ ಹೋಗುತ್ತಿರುವಾಗ ನನ್ನನ್ನು ತಡೆದು ರಾಜಮಾರ್ಗದಲ್ಲಿ 
ಹೀಗೆ ಅವಮಾನಮಾಡುವುದು ಯುಕ್ತವಲ್ಲ'' ಎಂದು ಈ ವಸಂತ 
ಸೇನೆಯು ಹೇಳುವಳು. 

ವೀರಕ--ಅಯ್ಯಾ, ಚ೦ದನತನೆ, ಈ ವಿಷಯ ನಲ್ಲಿ ನನಗೇನೋ 
ಸಂಹೇಹವುಂಚಾಗಿರುವುದು. 

ಚಂದನಕ--ನಿನಗೇಕೆ ಸಂದೇಹ? 

ವೀರಕ--ಇದೇನಯ್ಯಾ ; ಮೊದಲು ನೀನು  ಆರ್ಯಕನನ್ನು 
ನೋಡಿದೆನು '' ಎಂದೆ. ಆಮೇಲೆ ಗಾಬರಿಯಿಂದ, "" ಆರ್ಯೆಯನ್ನು 
ನೋಡಿದೆನು'' ಎನ್ನುವೆ. ನನಗೇನೊ ಸಂದೇಹವಾಗಿದೆ. ಆದುದರಿಂದ 
ನಾನೇ ನೋಡುವೆನು. ನನ್ನಲ್ಲಿಯೇ ದೊರೆಗೆ ನಂಬಿಕೆ. 

ಚ೦ದನಕ--ಆದರೆ ನನ್ನಲ್ಲಿ ನಂಬಿಕೆಯಿಲ್ಲವೋ ? 

ವೀರಕ--ಅದೇನೋ? ರಾಜಾಜ್ಞೆ ಯನ್ನು ಸರಿಯಾಗಿ ನೆರವೇರಿಸ 
ಬೇಕು. 

ಚ೦ದನಕ-- (ಸ್ಟಗತ) ಆರ್ಯಕನು ಚಾರುದತ್ತನ ರಥದಮೇಲೆ ಹತ್ತಿ 
ಓಡಿಹೋಗುತ್ತಿದ್ದನೆಂದು ನಾವು ಹೇಳಿದರೆ ಹೊರೆಯು ಚಾರುದತ್ತ 
ನನ್ನು ಶಿಕ್ಷಿಸದೆ ಬಿಡನು. ಇದಕ್ಕೇನುಪಾಯಮಾಡಲಿ? (ಯೋಚಿಸಿ) 
ಇರಲ, ಇದಕ್ಕೆ ತಕ್ಕುದನ್ನು ಮಾಡುವೆನು, (ಪ್ರಕಾಶ) ಎಲೋ, ನಾನು 
ನೋಡಿದುದನ್ನು ಪುನಃ ನೋಡುವುದಕ್ಕೆ ನೀನಾರು ? 

ವೀರಕ- ನನ್ನನ್ನು ತಡೆಯುವುದಕ್ಕೆ ನೀನಾರು? 

ಚ೦ದನಕ--(ಕೋಪದಿ೦ಂದ) ನೀನು ಯಾರೋ?! ನಿನ್ನೆ ಜಾತಿ 
ಯನ್ನೂ ಕೂಡ ಸ್ಮರಿಸದೆ, ದೊಡ್ಡಮನುಪ್ಯನಂತೆ ನಟಿಸುಪೆ. 

ವೀರಕ--ಏನು ; ನನ್ನ ಜಾತಿ ಯಾವುದು? 

ಚಂದನಕ--ಹೇಳಲೋ? 

ವೀರಕ-- ಹೇಳು. 

ಚಂದನಕ--ಜೀಡಬೇಡ. ಮನಸ್ಸಿನಲ್ಲೇ ಇರಲ. ಬೇಲದ 
ಕಾಯಿ ಒಡೆದಮೇಲೆ ಹೋಯಿತು. 

ವೀರಕ--ಇಲ್ಲ ಇಲ್ಲ, ಹೇಳು, 

ಚ೦ದನಕ....(ಜೆರಲಿನಿಂದ ಕ್ಷೌರ ಕತ್ತಿ ಮಹೆಯುವಂತೆ ಸನ್ನೆ ಮಾಡಿ) 
ಇಂತಹ ನೀನು ಈಗ ಸೇನಾಪತಿಯಾಗಿರುವೆ | 

ವೀರಕ--ನಿನ್ನ ಜಾತಿಯೇನು ! ಬಹಳ ಶ್ರೇಷ್ಠವಾದುದೊ? 

ಚಂದನಕ--ಎಲ್ಲೋ, ನಮ್ಮ ಜಾತಿಯನ್ನೇನು ಹೇಳುವೆ? ಚಂದ್ರೆ 
ನಂತೆ ಬಹು ಪರಿತುದ್ಧವಾದುದು. 

ವೀರಕ--ಅದನ್ನು ನಾನು ಹೇಳಲೋ? 

ಚಂದನಕ- ಹೇಳು ಹೇಳು ? 

ವೀರಕ-- (ಪಾದರಕ್ಷೆ ಹೊಲಿಯುವಂತೆ ಸನ್ನೆಮಾಡಿ) ಆಃ | 
ಬಹಳ ಪರಿತುದ್ಧವಾದುದು. 

ಚಂದನಕ...ಅಹುದಯ್ಯಾ, ನಾನು ಚಮ್ಮಾರ. ನಾನು ನೋಡಿ 
ಪ್ರಯೋಜನವಿಲ್ಲ. ನೀನಾದರೆ ಕ್ಗೌರಕ, ನೀನೇ ನೋಡು. 

ವೀರಕ--ಎಲ್ಲೋ, ಸ್ವಲ್ಪ ಬಂಡಿಯನ್ನು ತಿರುಗಿಸು; ಮೋಡ 
ಜೀಕು. (ಹೋಗುವನು). 

ಚಂದನಕ--(ವೀರಕನನ್ನು ಜುಟ್ಟು ಹಿಡಿದೆಳದು, ಕೆಳಕ್ಕೆ ಕೆಡವಿ, 
ಒದೆದು) ನಾನು ನೋಡಿದುದನ್ನು ಪುನಃ ನೋಡುವುದಕ್ಕೆ ನೀನಾರು? 

ವೀರಕ-(ಕೋಪದಿಂದೆದ್ದು) ಎಲೋ, ರಾಜಾಜ್ಞೆ ಯನ್ನು ಮಾರ 
ಬಾರದೆಂದು ರಥವನ್ನು ಹತ್ತುತ್ತಿದ್ದರೆ ನನ್ನ ಜುಟ್ಟನ್ನು ಹಿಡಿದೆಳೆದು, 
ಕೆಳಕ್ಕೆ ಕೆಡವಿ, ಒಡೆದು, ಹೀಗೆಲ್ಲಾ ಮಾಡಿದ್ದೀಯೆ. ಇರಲಿ; ನಿನ್ನನ್ನು 
ನ್ಯಾಯಾಸ್ಕ್ಥಾನಕ್ಕೆ ಕರೆಯಿಸಿ, ನಿನಗೆ ತಕ್ಕುದನ್ನು ಮಾಡಿಸದೆ ಇದ್ದರೆ 
ನಾನು ವೀರಕನೇ ಅಲ್ಲ. 

ಚಂದನಕ-- ಲೋ, ನ್ಯಾಯಾಸ್ಥೂನಕ್ಕಾದರೂ ಹೋಗು. ರಾಜಾ 
ಸ್ಥಾನಕ್ಕಾದರೂ ಹೋಗು. ನೀನು ನಾಯಿ ! ನಿನ್ನಿಂದೇನಾದೀತು | 

ವೀರಕ-- ಇರಲಿ ಇರಲಿ. (ಎಂದು ಹೋಗುವನು). 

ಚಂದನಕ-- (ಸುತ್ತಲೂ ನೋಡಿ) ಎಲ್ಲೋ, ಬಂಡಿಯನ್ನು ಜಾಗ್ರತೆ 
ಯಾಗಿ ಮುಂದಕ್ಕೆ ಬಿಡು. ವಸಂತಸೇನೆ, ಯಾರಾದರೂ ದಾರಿಯಲ್ಲ 
ನಿನ್ನನ್ನು ಕೇಳಿದರೆ ಚಂದನಕವೀರಕರು ಪರೀಕ್ಷಿಸಿರುವರೆಂದು ಹೇಳಿ, 
ಈ ಗುರುತನ್ನು ತೋರಿಸು. (ಎಂದು ಕತ್ತಿಯನ್ನು ಕೊಡುವನು.) 

ಆರ್ಯಕ--(ತೆಗೆದುಕೊಂಡು, ಸಂತೋಪದಿಂದ ಸ್ವಗತ) ಭಾಪು | 
ಭಾಪು! ದೈವಯೋಗದಿಂದ ಈ ಕತ್ತಿಯೊಂದು ಸಿಕ್ಕಿತು. ಬಲದ ಭುಜವು 
ಚಲಿಸುತ್ತಿ ರುವುದು. ಇನ್ನು ನಾನು ಬದುಕದೆನು. 

ಚ೦ದನಕ--ವಸಂತಸೇನೆ, ನನ್ನನ್ನು ಮಾತ್ರ ಮರೆಯಬೇಡ. ನಿನ್ನ 
ಸ್ನೇಹವು ನನ್ನಲ್ಲಿ ಸಂಪೂರ್ಣವಾಗಿರಲಿ. 

ವರ್ಧಮಾನಕ-( ಗಾಡಿಯನ್ನು ಹೊಡೆದುಕೊಂಡು ಹೋಗುವನು). 

ಚಂದನೆಕ-- (ಮುಂದೆ ಮೋಡಿ) ಓಹೋ! ನಮ್ಮ ಶರ್ಮಿಳಕನು ಇಲ್ಲಿ 
ಹೋಗುತ್ತಿರುವನು. ನಮಗೆಲ್ಲಾ ಗೊತ್ತುಗಾರನಾದ ವೀರಕನು ಡೊರೆಗೂ 
ಜೀಕಾದವನು. ಅಂತಹನ ಸಂಗಡ ವಿರೋಧಮಾಡಿಕೊಂಡೆನು-- 
ಆದುದರಿಂದ ಈ ಶರದ್ಧೀ ಕನ ಸಂಗಡಲೇ ಹೊರಟುಹೋಗುಷಪೆನು. (ಎಂದು 
ಹೋಗುವನು.) 


ಇದು 
ಪ್ರವಹಣವಿಪರ್ಯಯೆಮೆ೦ಬ ಆರನೆಯಂಕಂ, 


ಲ್‌ ವಾಸಾ ಬರಾ: ಪಾಘಭಾಸಾಪಾಣ 


ಏಳನೆಯಂಕಂ 


ಕಂಖರದಸ್ರಾಾಪಾಲಾಣಾತಾಲರಬನುನಾದ 


(ಸ್ಥಾನ-ಉದ್ಯಾನ.) 

ಚಾರುದತ್ತ--(ವಿದೂಷಕನೊಡನೆ) ಮೈತ್ರೇಯನೆ, ವರ್ಧಮಾನಕ 
ನೇಕೆ ಇನ್ನೂ ಬರಲಿಲ್ಲ? | 

ವಿದೂಪಕ--ವಸಂತಸೇನೆಯನ್ನು ಜಾಗ್ರತೆಯಾಗಿ ಕರೆದುಕೊಂಡು 
ದಾರೆಂದು ನಾನೂ ಹೇಳಿದೆನು. ಅದರೂ ಇನ್ನೂ ಬರಲಿಲ್ಲ. 

ಚಾರುದತ್ತ--ಯಾವುದಾದರೂ ಮೆಲ್ಲಗೆ ಬರುತ್ತಿರುವ ರಥ 
ವನ್ನು ಅನುಸರಿಸಿ ರಥವನ್ನು ತರುತ್ತಿರುವನೋ? ಅಥವಾ ದೂರಿಯು 
ಮುರಿದುಹೋಯಿತೋ? ದಾರಿಯೇ ತಪ್ಪಿತೇ? ಎತ್ತುಗಳನ್ನು 
ಸ್ವಚ್ಛಂದವಾಗಿ ಬಿಟ್ಟು ಕೊಂಡು ಬರುತ್ತಿರುವನೋ 9 ಯಾವುದೂ ತಿಳಿ 
ಯದು. 

ವರ್ಧಮಾನಕ--.( ಬಂದು) ಆರ್ಯ ಮೈತ್ರೇಯನೆ. 

ವಿದೂಪಕ--ಮಿತ್ರನೆ, ನಿನಗೊಂದು ಸಂತೋಪ ವೃತ್ತಾಂತವನ್ನು 
ಹೇಳುವೆನು. ವರ್ಧಮಾನಕನ ಧ್ಯನಿಯಾಗುವುದು. ವಸಂತಸೇನೆ ಬಂದಿರ 
ಬಹುದು. 

ಚಾರುದತ್ತ--ಸಂತೋಪ ಸಂತೋಪ 

ವಿದೂಪಕ--ಎಲಾ, ಏಕಿಷ್ಟು ಸಾವಕಾಶಮಾಡಿದೆ ? 

ವರ್ಧಮಾನಕ--ಅಯ್ಯಾ ಕೋಪಮಾಡಜೇಡ. ರಥದಲ್ಲಿ ಹಾಸುವ 
ಹಾಸಿಗೆಯನ್ನು ಮರೆತು ಅದನ್ನು ತರುವುದಕ್ಕೆ ಹಿಂತಿರುಗಿ ಹೋಗಿ 
ಬಂದುದರಿಂದ ಹೊತ್ತಾಯಿತು. 

 ಚಾರುದತ್ತ--ವರ್ಧಮಾನಕನೆ, ರಥವನ್ನು ತಿರುಗಿಸು (ವಿದೂ 

ಪಕನನ್ನು ಕುರಿತು) ಎಲೈ ಮೈತ್ರೇಯನೆ, ವಸಂತಸೇನೆಯನ್ನು ಮೆಲ್ಲಗೆ 
ರಥದಿಂದ ಇಳಿಸು, 

ವಿದೂಪಕ--ಅವಳೇ ಇಳಿಯುವುದಕ್ಕೇನು ? ಅವಳ ಕಾಲಿಗೆ 
ಸಂಕಲೆ ಹಾಕಿದೆಯೇ? (ರಥವನ್ನು ಹತ್ತಿ ಬಾಗಿಲು ತೆರೆದುನೋಡಿ) 
ಮಿತ್ರನೆ, ಇಲ್ಲರುವವಳು ವಸಂತಸೇನೆಯಲ್ಲ, ವಸಂತಸೇನನು! 

ಚಾರುದತ್ತ--ಅಯ್ಯಾ ಹಾಸ್ಯಮಾಡಜೀಡ. ಅದಕ್ಕೂ ಸಮಯಾ 
ಸಮಯಗಳಿಲ್ಲವೆ? ಒಳ್ಳೆಯದಾಯಿತು ನಾನೇ ಇಳಿಸುವೆನು. (ರಥವನ್ನು 
ಹತ್ತಿ ನೋಡಿ ಸ್ವಗತ) ಓಹೋ, ಈ ಮಹಾತ್ಮನಾರು? ಈತನಲ್ಲಿ ರಾಜ 
ಲಕ್ಷಣಗಳೇ ಕಾಣುವುವು. ಇಂತಹನ ಕಾಲಿಗೆ ಸ೦ಕಲೆ ಹೇಗೆ ಬಂದಿತೋ? 
(ಪ್ರಕಾಶ) ಅಯ್ಯಾ, ನೀನು ಯಾರು? 

ಆರ್ಯಕ--(ಸ್ಯಗತ) ಇವನೇ ರಥಕ್ಕೆ ಯಜಮಾನನಾದ ಸತ್ಯ 
ವಂತನಾದ ಅರ್ಯ ಚಾರುದತ್ತನಿರಬಹುದು. ಇವನನ್ನು ಮರೆಹೊಗುವಿನು. 
(ಪ್ರಕಾಶ) ಆರ್ಯನೆ, ನಾನು ಆರ್ಯಕನೆಂಬ ಗೋಪಾಲಕನು. ನಿನಗೆ 
ತೆರಣಾಗತನಾಗಿರುವೆನು. (ಎಂದು ಕಾಲಿಗೆ ಬದ್ದು) 


ರಾಗ | 
ಶರಣಾಗತನಾದೆನು | ಕರುಣಿಸೆನ್ನನು | 
ಧರೆಯೊಳಿನ್ನುಜೀವಿಪ | ಪರಿಯಕಇಣಿನು | ೧| 
ಪಾಲಕನ ಬಾಧೆಯ | ಪರಿಹರಿಸುತ | 
ಪಾಲಿಸುವ ಸತ್ಯ ಹಾ | ಶಾಲಿ ನೀನೆಂದು ೨॥ 
ಮಾನವೇಂದನಿಂಡೆನಗೀ | ಹಾನಿಯಾದುದು । 
ದೀನರನ್ನು ಸಲಹುವಭಿ | ಮಾನಿ ನೀನೆಂದು ॥ ೩ | 


ಚಾರುದತ್ತ--ಪಾಲಕಮಹಾರಾಜನು ಹಳ್ಳಿಯಿಂದ ಹಿಡಿತರಿಸಿ, ಸೆರೆ 
ಯಲ್ಲಟ್ಟಿದ್ದುದು ನಿನ್ನೆನ್ನೆಯೋ ? 

ಆರ್ಯಕ--ಅಹುದು, 

ಚಾರುದತ್ತ--ದೈವವೇ ನಿನ್ನನ್ನು ಇಲ್ಲಿಗೆ ಕರೆದುಕೊಂಡು ಬಂದಿತು, 
ನಾನು ನನ್ನ ಪ್ರಾಣಗಳನ್ನಾದರೂ ಕೊಡುಪೆನೇ ಹೊರತು ಶರಣಾಗತನಾದ 
ನಿನ್ನನ್ನು ರಕ್ಷಿಸದೆ ಬಿಡುವುದಿಲ್ಲ. ಅಯ್ಯಾ, ವರ್ಧಮಾನಕನೆ, ಈತನ 
ಕಾಲಿನಲ್ಲಿರುವ ಸಂಕಲೆಯನ್ನು ತೆಗೆ. 

ವರ್ಧಮಾನಕ--ಅಪ್ಪಣೆಯ ಪ್ರಕಾರ, (ಎಂದು ಸಂಕಲೆಯನ್ನು 
ತೆಗೆಯುವನು.) 

ಆರ್ಯಕ ಅಯ್ಯಾ, ಈ ಸಂಕರೆಯಿ೦ದ ನಾನು ಮುಕ್ತ 
ನಾದರೂ ನಿನ್ನ ಸ್ನೇಹದಿ೦ದ ದೃಢವಾಗಿ ಬದ್ಧನಾದೆನು ಆದರೆ ಈ ರಥ 
ವನ್ನು ಹತ್ತಿ ಬಂದುದಕ್ಕೆ ನೀನು ಕ್ಷಮಿಸಜೀಕು. ಅಪ್ಪಣಿಯಾದರೆ 
ಬರುವೆನು. 

ಚಾರುದತ್ತ--ಮಿತ್ರನೇ, ಒಳ್ಳೆಯದು. ಈ ರಥದಲ್ಲಿ ಕುಳಿತು 
ಕೊಂಡು ಹೋಗು. ಏಕೆಂದರೆ, ಇಷ್ಟು ದಿನದವರೆಗೂ ನಿನ್ನ ಕಾಲಿನಲ್ಲಿ 
ಸ೦ಕಲೆಯಿದ್ದಿ ತು. ಅದನ್ನು ಈಗತಾನೆ ಕಳೆದಿದೆ, ಆದಕಾರಣ 
ನಿನ್ನಿ೦ದ ಜಾಗ್ರತೆಯಾಗಿ ನಡೆದುಕೊ೦ಡು ಹೋಗುವುದಕ್ಕಾಗುವುದಿಲ್ಲ. 
ಇ೦ತಹ ನಿನ್ನನ್ನು ಕಂಡು ರಾಜದೂತರು ಹಿಡಿದುಕೊ೦ಡಾರು. ಈ ರಥ 
ದಲ್ಲಿಯೇ ಕುಳಿತುಕೂ೦ಡು ಹೋಗು. 

ಅರ್ಯ ಕ--ಹಾಗೆಯೇ ಆಗಲಿ, 

ಚಾರುದತ್ತ--ಅಯ್ಯಾ, ನೀನು ಇನ್ನು ಸುಖವಾಗಿ ನಿನ್ನ ಬಂಧು 
ಗಳ ಸಮಾಪಕ್ಕೆ ಹೊರಡಬಹುದು. 

ಆರ್ಯಕ--ಅಯ್ಯಾ, ನನಗೆ ನೀನೇ ಬಂಧುವಲ್ಲವೆ ? 

ಚಾರುದತ್ತ--ಸಮಯಬಂದಾಗ ನಿನಗೆ ನನ್ನ ಜ್ಞಾ ಪಕವಿರಲಿ, 

ಆರ್ಯಕ--ಅಯ್ಯಾ, ನಾನು ನಿನ್ನನ್ನು ಮರೆತೇನೆ ? 

ಚಾರುದತ್ತ--ದಾರಿಯಲ್ಲಿ ಹೋಗುವಾಗ ನಿನ್ನನ್ನು ದೇವತೆಗಳು 
ಸಂರಕ್ಷಣೆಮಾಡಲಿ. ಪಾಲಕಮಹಾರಾಜನು ಚಾರರನ್ನು ಕಳುಪಿಸಿ 
ನಿನ್ನನ್ನು ಅಲ್ಲಲ್ಲಿ ಹುಡುಕುತ್ತಿರುವನು. ಆದುದರಿಂದ ಜಾಗ್ರತೆಯಾಗಿ 
ಹೊರಟುಹೋಗು. 

ಆರ್ಯಕ--ಹಾಗೆಯೇ ಆಗಲಿ, ಮತ್ತೆ ನಿನ್ನನ್ನು ಕಾಣುವೆನು. 
(ಏಂದು ಹೋಗುವನು). 

ಚಾರುದತ್ತ--ಮ್ಯೆತ್ರೇಯನೆ, ಪಾಲಕಮಹಾರಾಜನಿಗೆ ಅಪಿತವನ್ನು 
ಮಾಡಿ ನಾವಿಲ್ಲಿರುವುವು ಸರಿಯಲ್ಲ. ಈ ಸಂಕಲೆಯನ್ನು ಯಾರಾ 
ದರೂ ನೋಡಿಯಾರು ? ಆದುದರಿಂದ ಇದನ್ನು ಬೇಗ ಹಾಳುಭಾವಿಗೆ 

ಹಾಕು... ವಸಂತಸೇನೆಯನ್ನು ನೋಡಬೇಕೆಂಬ ಕುತೂಹಲವು ನನಗೆ 
ಬಹಳವಾಗಿರುವುದು. ಎಡಗಣ್ಣಾ ದರೋ ಸುಮ್ಮನೆ ಚಲಿಸುತ್ತಿರುವುದು. 
ನನ್ನ ಮನಸ್ಸಿಗೆ ಏನೋ ಭಯವನ್ನು೦ಟುಮಾಡುತ್ತಿರುವುದು. ಆದುದರಿಂದ 
ಹೊರಟುಹೋಗೋಣ ನಡೆ. (ಮುಂದೆ ನೋಡಿ) ಇದೇನು? ಹೊರಡು 
ವಾಗಲೇ ಜೈನಸನ್ಯಾಸಿ ಇದಿರಾಗಿ ಬರುಶ್ತಿರುವನು (ಎ೦ದು ಯೋಚಿಸಿ) 
ಬಂದರೆ ಬರಲಿ. ನಾವು ಹೊರಟುಹೋ ಗೋಣ (ಉ೦ದಿಬ್ಬರೂ ಹೋಗು 
ವರು.) 


ಇದು 
ಆರ್ಯಕಾಪಹರಣಮೆ೦ಬ ಏಳ ಮೆಯಂಕರಂ. 


ಕವಗಳತ ಭಾ ಬಾಸ ಸಮ ಪ ದ 4 


ಉರಿಟನೆಯೆಂಕರೆ 


ಪಾತು ಮಾಟಾವಲಶೇನನನಿ ಲಾರಾ 


(ಸ್ಥಾನ--ಉದ್ಯಾನ.) 
ಭಿಕ್ಷು--(ಕಾವಿಯ ಬಟ್ಟೆಯೊಡನೆ ಪ್ರವೇಶಿಸಿ) ಅಯ್ಯಾ, ದರ್ಮ 
ವನ್ನು ಸಂಪಾದಿಸಿ. ಈ ಶರೀರವು ಸ್ಥಿ ರವಾದುದಲ್ಲ. ಇಂದ್ರಿಯಗಳನ್ನು 
ನಿಗ್ರ ಪಿಸಿ. ಬುದ್ಧ ದೇವನನ್ನು ಸ್ಮರಿಸಿ. 


ರಾಗ 
. ಕೆಡಬೇಡಿರಿ ನೀವು | ಕಡುಮೋಹದೊಳು ಬಿದ್ದು | ಬಿಡದೆ ಬುದ್ಧ ನ ಭಜಿಸಿ ಪಃ 
ತನುವೇ ಸ್ಥಿರವೆಂದು | ತಪ್ಪುಮಾತುಗಳಾಡಿ | 
ನಿಜಮನವನು | ನಿಗ್ರಹಿಸದೆ ಸುಮ್ಮನೆ ॥೧॥ 
ಸ್ಮರಬಾಥೆಗಳಿಗೆ | ಗುರಿಯಾಗುತೆ ಪೋಗಿ 
ಪರತರುಣಿಯ ಭೋಗಕೆ | ಮರುಳಾಗುತ್ತ ॥೨। 
ಸಂಸಾರದೊಳಗದೇ೦ | ಸಾರಮಿರ್ಪದೊ ಕಣಿ | 
ಹಿಂಸೆಯ ಮಾಡುತ ನರಕವ ಸೇರಿ 1೩॥ 


ಈ ಬಟ್ಟೆ ಗಳನ್ನು ಈಗತಾನೆ ಕಾವಿಯಲ್ಲಿ ನನೆಸಿರುವೆನು. ಇದನ್ನು 
ತೆಗೆದುಕೊಂಡು ಹೋಗಿ ರಾಜಶ್ಯಾಲಕನಾದ ಶಕಾರನ ಉದ್ಯಾನವನದೊಳ 
ಗಿರುವ ಸರೋವರದಲ್ಲಿ ಜಾಗ್ರತೆಯಾಗಿ ಒಗೆದುಕೊಂಡು ಬರುವೆನು. 
(ಎ೦ದು ಹೊರಡುವನು.) 

ತೆರೆಯಲ್ಲ--ಎಲ್ಲೋ, ನೀಚನಾದ ಜೈನಸನ್ಯಾಸಿಯೇ, ನಿಲ್ಲು ನಿಲ್ಲು. 

ಭಿಕ್ಷು--ಓಹೋ ! ಇನ್ನೇನು ಗತಿ! ಶಕಾರನೇ ಬಂದನಲ್ಲಾ | 
ನಾನೊಬ್ಬ ಸನ್ಯಾಸಿ ಅಪರಾಧಮಾಡಿದೆನೆಂದು ತೋರಿದರೆ ಈ ಶಕಾರನು 
ಕಂಡಕಂಡ ಸನ್ಯಾಸಿಗಳಿಗೆಲ್ಲ ಶಿಕ್ಷೆಮಾಡದೆ ಬಿಡುವವನ್ನು. ಆದುದರಿಂದ 
ಅನಾಥನಾದ ನಾನು ಈಗ ಯಾರನ್ನು ಮರೆಹೊಗಲಿ? ಅಥವಾ ನನ್ನ 
ಭಾಗದ ಬುದ್ಧದೇವನಂತಿರುವ ಈ ವಿಟನೇ ನನಗೆ ಸಂರಕ್ಷಕನು. 

ಶಕಾರ (ಬಡ್ಗ ಧಾರಿಯಾಗಿ ವಿಟನೊಡನೆ ಬಂದು) ಎಲೋ, 
ದುಪ್ಪನಾದ ಸನ್ಯಾಸಿಯೇ ನಿಲ್ಲು ನಿಲ್ಲು. ಕೆಂಪುಮೂಲಂಗಿಯನ್ನು ಕತ್ತರಿಸು 
ವಂತೆ ನಿನ್ನ ತಲೆಯನ್ನು ಕತ್ತರಿಸುವೆನು. (ಹೊಡೆಯುವನು.) 

ವಿಟ--ಷೈರಾಗ್ಯದಿಂದ ಸನ್ಯಾಸವನ್ನು ತೆಗೆದುಕೊಂಡಿರುವ ಈತ 
ನನ್ನು ಹೀಗೆ ಹೊಡೆಯುವುದು ನಿನಗೆ ಯುಕ್ತವಲ್ಲ. 

ಭಿಕ್ಕು ಉಪಾಸಕನೆ, ಕೋಪಮಾಡಬೇಡ. 

ಶಕಾರ--ಎಲೋ, ನೋಡು ನೋಡು. ನನ್ನನ್ನು ಬಯ್ಯುವನು. 

ವಿಟ--ಏನೆಂದು ಬಯ್ದನು? 

ಶಕಾರ--ಉಪಾಸಕನೆಂದು ಬಯ್ಯುತ್ತಾನೆ. ನಾನೇನು ಕ್ಷಾರ 
ಕನೆ? 

ವಿಟ--ಅಲ್ಲ ಅಲ್ಲ. ನಿನ್ನನ್ನು ಬುದ್ಧದೇವನ ಉಪಾಸಕನೆಂದು 
ಸ್ತೋತ್ರಮಾಡುತಾ ನೆ. 

ಶಕಾರ-- ಇವನು ಇಲ್ಲಗೇಕ ಬಂದನು? 

ಭಿಕ್ಷು--ಈ ಕಾವಿಬಟ್ಟೆಯನ್ನು ಒಗೆಯುವುದಕ್ಕೋಸ್ಕರ ಬಂದೆನು. 

ತಿಕಾರ--ಎಲಾ, ದೊರೆ ಇರುವನಲ್ಲ । ನಮ್ಮ ಅಕ್ಕನ ಗಂಡ! 
ಅವನು ಎಲ್ಲಾ ಉದ್ಯಾನವನಗಳಿಗಿ೦ತಲೂ ಒಳ್ಳೆಯದೆ೦ದು ಇದನ್ನು ನನಗೆ 
ಕೊಟ್ಟಿ ರುವನು. ಈ ಕೊಳದಲ್ಲಿ ನಾಯಿನರಿಗಳು ನೀರು ಕುಡಿಯುವುಷೇ 
ಹೊರತು, ನಾನು--ಮನುಪ್ಯ--ಬಲು. ಗಟ್ಟಿ ಗ--ನಾನು ಕೂಡೆ ಇಲ್ಲ 
ಸ್ಮಾನಮಾಡುವುದಿಲ್ಲ. ಹೀಗಿರುವಾಗ ಈ ಹಾಳು ಕೊಳಕು ಬಟ್ಟೆಯನ್ನು 
ತಂದು ಇಲ್ಲ ಒಗೆಯುವೆಯಾ?? ಸರಿಯಾಗಿ ನಿಂತುಕೋ. ಒಂದೇಟು 
ಹೊಡೆಯುವೆನು. 

ವಿಟ--ಬಿಟ್ಟುಬಿಡು ಪಾಪ |! ಏನೋ ಹೊಸದಾಗಿ ಸನ್ಯಾಸ ತೆಗೆದು 
ಕೊಂಡಿರಬಹುದು, | 

ಭಿಕ್ಷು--ಆರ್ಯ, ಅಹುದು, ನಾನು ಮೊನ್ನೆ ತಾನೇ ಸನ್ಯಾಸವನ್ನು 
ಸ್ಟೀಕರಿಸಿದೆನು. 

ಶಕಾರ--ಇನ್ನೂ ಹುಡುಗನಾಗಿದ್ದು ಈಗಾಗಲೇ ಸನ್ಯಾಸವನ್ನೇಕೆ 
ತೆಗದುಕೊಂಡೆ ? (ಹೊಡೆಯುವನು.) 

ಭಿಕ್ಷು--ಬುದ್ಧೇಶ ! ಬುದ್ಧೇಶ |! (ಎ೦ದು ಕೂಗಿಕೊಳ್ಳುವನು.) 

ವಿಟ--ಇವನನ್ನೇಕೆ ಹೊಡೆಯುವೆ | ಅಯ್ಯೋ ಪಾಪ, ಬಿಟ್ಟು 
ಬಿಡು, ಹೋಗಲಿ. 

ತಕಾರ--ಎಲೋ, ನಾನು ಯೋಚಿಸುವವರೆಗೂ ಇಲ್ಲಿಯೇ ಇರು. 

ವಿಟ--ಯಾರಸಂಗಡ ಯೋಚಿಸುವೆ ? 

ತಕಾರ--ನನ್ನೆ ಮನಸ್ಸಿನ ಸಂಗಡ. 

ವಿಟ--ಹಾಗಾದರೆ ಯೋಚಿಸು. 

ತಕಾರ--ಎಲ್ಕೆ ಮನಸ್ಸೇ, ಈ ಜೈನಸನ್ಯಾಸಿಯು ಇರಲೋ ? 
ಹೊರಟುಹೋಗಲೋ ? 

ವಿಟ--ನಿನ್ನ ಮನಸ್ಸು ಏನು ಹೇಳಿತು? 

ಶಕಾ ರ--ಹೇಳುವುದೇನು ? ಇರಲೂ ಬೇಡ. ಹೋಗಲೂ ಜೇಡ. 
ಸಾಯಲೂ ಬೇಡ. ಬದುಕಲೂ ಬೇಡ. ಈ ನೆಲದಮೇಲೆ ಬಿದ್ದು ಹೊರಳಿ 
ಜಾಗ್ರತೆಯಾಗಿ ಪ್ರಾಣವನ್ನು ಬಿಡಲ--ಎಂದು ಹೇಳಿತು. 

ಭಿಕ್ನು--ಅಯ್ಯಾ, ಶರಣಾಗತನಾಗಿರುವೆನು. 

ಬ ಫೀ ಪಾಪ! ಹೋಗಲಿ ಬಿಡು, 

ತಕಾರ--ಹಾಗಾದರೆ ನಾನು ಹೇಳಿದಂತೆ ಮಾಡಿಬಿಟ್ಟು ಹೋಗಲಿ, 

ವಿಟ--ನೀನು ಹೇಳುವುದೇನು? 

ಶಕಾರ--ಕದಲದಂತೆ ನೀರನ್ನೆಲ್ಲಾ ಗುಡ್ಡೆಮಾಡಿ, ಕೆಸರನ್ನು 
ಏತ್ತಿಹಾಕಲ. ಇಲ್ಲದಿದ್ದರೆ ಕೆಸರನ್ನು ಗುಡ್ಡೆಮಾಡಿ, ನೀರನ್ನು ಎತ್ತಿ 
ಹಾಕಲಿ, 

ವಿಟ--(ಸ್ವಗತ) ಆಹ! ಏನು ಬುದ್ಧಿ ಶಾಲಿ! ಇಂತಹ ಮೂರ್ಬ 

ರಿಂದಲೇ ಭೂಮಿಗೆ ಬಹಳ ಭಾರವಾಗಿರುವುದು. (ಪ್ರ ಸ ಒಳ್ಳೆಯದು. 
ಸನ್ಯಾಸಿಯೇ, ಹೊರಟುಹೋಗು. 

ಭಿಕ್ಷು--ಈಗ ನಾನು ಬದುಕಿದೆನು. (ಎಂದು ಹೋಗುವನು.) 

ವಿಟ--ಅಯ್ಯಾ ಈ ಕಲ್ಲಿನಮೇಲೆ ಕುಳಿತುಕೊ. 

ಶಕಾರ--(ವಿಟನೊಡನೆ ಕುಳಿತುಕೊಂಡು) ಇನ್ನೂ ನನ್ನ ಮನಸ್ಸು 
ಆ ವಸಂತಸೇನೆಯನ್ನೇ ಸ್ಮರಿಸುತ್ತಿರುವುದು. 

ವಿಟ--(ಸ್ವಗತ) ಅಪ್ಪು ತಿರಸ್ಕರಿಸಿದರೂ ಇನ್ನೂ ಅವಳನ್ನೇ 
ಸ್ಮರಿಸುವನಲ್ಲಾ! 

ತಕಾರ--ಜಾಗ್ರತೆಯಾಗಿ ರಥವನ್ನು ತೆಗೆದುಕೊಂಡು ಬಾರೆಂದು 
ಸ್ಥಾವರಕನಿಗೆ ಹೇಳಿ ಬಂದೆನು. ಮಧ್ಯಾಹ್ನವಾಗುತ್ತ ಬಂದಿತು. ಇನ್ನೂ 
ಬರಲಿಲ್ಲ. ಬಿಫಿಲಲ್ಲ ನಡೆದುಕೊಂಡು ಹೋಗುವುದಕ್ಕೂ ಆಗುವುದಿಲ್ಲ. 
ಹೊಟ್ಟೆ ಬೇರೆ ಹಸಿಯುತ್ತಿರುವುದು. ಈಗೇನು ಮಾಡಲಿ? ಸ್ವಲ್ಪ ಗಾನ 
ವನ್ನಾದರೂ ಮಾಡುಷೆನು. 


ರಾಗ. 
ನೋಡೋ ತಲೆಮೇಲೆ ಸೂರ್ಯ ನಿಂತಿಹ ಚೆಂಕಿಹಾಗೇ ॥ಪ॥ 
ಕಾಡುತೀಬಿಸಿಲಂದ ಕಾಡಿನೊಳ್‌ ಕೋಪಗೊಂಡ | 
ಕೋತಿಯಂತೆ ಕಾಣುವ 1೧॥ 
ಹಕ್ಕಿಗಳ" ಮರಗಳ್ಳೆ ಹಾರುತಲೊಂದೊಂ೦ದಾಗಿ | 
ಸೊಕ್ಕಿಸೊಕ್ಕಿ ಬೀಳ್ವವು ಹಾ 1೨॥ 


ಅಯ್ಯಾ, ನಾನು ಹಾಡಿದುದನ್ನು ಕೇಳಿದೆಯೋ ? 

ವಿಟ--ಕೇಳುವುದೇನು, ನೀನು ಗಂಧರ್ಯನಲ್ಲಷೇ? 

ಶಕಾರ--ಎಷ್ಟೋ ಕೋಗಿಲೆಗಳನ್ನು ಕೊಂದಿರುವ ನಾನು ಗಂಧರೈ 
ನಲ್ಲವೆ? (ರಥದ ಶಬ್ದವನ್ನು ಕೇಳಿ) ಅಯ್ಯಾ, ರಥ ಬಂದಿತು. 

ವಿಟ--ಅದನ್ನು ಹೇಗೆ ತಿಳಿದೆ? 

ಶೆಕಾರ--ಮುದಿಹಂದಿಯಂತೆ ಫುರಫುರನೆ ಶಬ್ದ್ಧಮಾಡುತ್ತಾ 
ಬರುತ್ತಿರುವುದು. ನೋಡು. 


(ಸ್ಥಾ ವರಕನ ಪ್ರವೇಶ.) 
ವಿಟಿ--ಅಹುದಯ್ಯಾ, ಬಂದಿತು, 
ಶಕಾರ--ಅಯ್ಯಾ, ಮಗನೆ, ಸ್ಥಾವರಕನೆ, ಬಂದೆಯಾ ? 
ಸ್ಥಾವರಕ--ಬಂದೆನು. 
ತಕಾರ--ರಥವೊ ಬಂದಿತೊ ? 
ಸ್ಥಾವರಕ--ಬಂದಿತು. 

ಶಕಾರ-- ಎತ್ತುಗಳೂ ಬಂದುವೋ ? 

ಸ್ಥಾ ವರಕ-- ಬಂದುವು. 

ತಕಾರ--ನೀನೂ ಬಂಡೆಯೋ ? 

ಸ್ಥಾವ೦ಕ--(ನಗುತ್ತ್ವಾ) ನಾನೂ ಬಂದೆನು. 

ಶಕಾರ--ಆದರೆ ರಥವನ್ನು ಒಳಕ್ಕೆ ಬಿಡು. 

ಸ್ಸಾ ವರಕ--ಯಾವ ದಾರಿಯಿಂದ ಬಿಡಲಿ? 

ಶಕಾರ--ಈ ಗೋಡೆಯ ಮೇಲೆ ಬಿಡು. 

ಸ್ಥಾವರಕ--ಹಾಗಾದರೆ ಎತ್ತುಗಳು ಸತ್ತುಹೋಗುವುವು. ರಥವು 
ಮುರಿದು ನಾನೂ ಸಾಯುವಷೆನು. 

ಶಕಾರ-- ಎಲ್ಲೋ, ನಾನು ಥೊರೆಯ ಭಾವಮ್ಮೆದುನ. ಎತ್ತುಗಳು 
ಸತು ಹೋದರೆ ಜೇರೆ ಎತ್ತುಗಳನ್ನು ಕ್ರಯಕ್ಕೆ ತರಿಸುಪೆನು, ರಥವು 
ಮುರಿದುಹೋದರೆ ಇನ್ನೊಂದು ರಥವನ್ನು ಮಾಡಿಸುಷೆನು. ನೀನು 
ಸತ್ತುಹೋದರೆ ಮತ್ತೊಬ್ಬನನ್ನು ಇರಿಸಿಕೊಳ್ಳುವೆನು. 

ಸ್ಥಾವರಕ. ಎಲ್ಲವೂ ಆಗಬಹುದು. ನಾನು ಮಾತ್ರ ನಿಮ್ಮ ವನಾ 
ಗಿರುವುದಕ್ಕಿಲ್ಲದೆ ಹೋಗುವೆನು. 

ಶಕಾರ. ಹಾಗಾದರೆ ನಿನಗೆ ತೋರಿದಂತೆ ಮಾಡು. 

ಸ್ಕಾ ವರಕ---(ರಥವನ್ನು ಬಿಟ್ಟು ಕೊಂಡು ಬಂದು) ಅಯ್ಯಾ, ರಥ 
ಬಂದಿತು. 

ಶಕಾರ--ಅಯ್ಯಾ, ನೀನು ನನಗೆ ಗುರು. ಪರಮಗುರು. ಚೇಕಾ 
ದರೆ ನೀನೇ ರಥವನ್ನು ಮೊದಲು ಹತ್ತು. 

ವಿಟ ಹಾಗೆಯೇ ಆಗಲ. (ಹತ್ತಲು ಪ್ರಯತ್ನಿಸುವನು.) 

ಶಕಾರ-- ಎಲೋ, ಜೇಡ ಜೇಡ. ರಥವು ನಿಮ್ಮಪ್ಪನ ಮನೆ 
ಯದೋ ? ಈ ರಥಕ್ಕೆ ಯಜಮಾನನು ನಾನು, ನಾನು ಮುಂಚೆ 
ಹತ್ತಬೇಕು. 

ವಿಟ ಮತ್ತೆ ನನ್ನನ್ನೇಕೆ ಮೊದಲು ಹತ್ತು, ಎಂಡೆ? 

ಶಕಾರ... ಅಹುದು ಹೇಳಿದೆನು. ಆದರೆ ನೀನು " ಸ್ಟ್ಯಾಮಾ, 
ಯಜಮಾನರೇ, ನೀವೇ ಮುಂಚೆ ಹತ್ತಿ'' ಎಂದು ಹೇಳಜೇಕು. 

'ವಿಟ--(ನಕ್ಕು, ಸ್ವಗತ) ಇಂತಹವರ ಸಹವಾಸವು ಬಹು ಕಪ್ಪ. 
(ಪ್ರಕಾಶ) ಹಾಗೆಯೇ ಆಗಲ್ಲಿ ನೀನೇ ಹತ್ತು. 

ತಕಾರ--ಎಲೋ, ಸ್ಥಾವರಕನೆ, ರಥವನ್ನು ತಿರುಗಿಸು, 

ಸ್ಥಾವರಕ--(ತಿರುಗಿಸಿ) ಅಯ್ಯಾ, ಇನ್ನು ಹತ್ತ ಬಹುದು, 

ಶಕಾರ--(ಹತ್ತಿನೋಡಿ, ಭೀತನಾಗಿ ಓಡಿಬಂದು, ವಿಟನ ಕತ್ತಿನ 
ಮೇಲೆ ಕೈಹಾಕಿಕೊಂಡು) ಅಯ್ಯಾ, ನೀನು ಸತ್ತುಹೋಗುತ್ತೀಯೆ ! 
ನಾನೂ ಸತ್ತುಹೋಗುತ್ತೇನೆ! ರಥದಲ್ಲಿ ರಾಕ್ಷಸಿಯೋ ಚೋರನೋ 
ಯಾರೋ ಇರುವರು. 

ವಿಟ--ಹೆದರಬೇಡ ಹೆದರಬೇಡ. ಎತ್ತುಗಳನ್ನು ಕಟ್ಟಿರುವ ಈ 
ರಥದಲ್ಲಿ ರಾಕ್ಷಸಿ ಎಲ್ಲಿಂದ ಬ೦ದಾಳು. ಈಗ ಬಿಸಿಲ ಜಳದಿಂದ ನಿನಗೆ 
ಚೆನ್ನಾಗಿ ಕಾಣಲಿಲ್ಲ. ಸ್ಥಾ ವರಕನ ನೆಳಲನ್ನು ನೋಡಿ ನೀನು ಪೀಫೆ 
ತಿಳಿದುಕೊ೦ಡೆಯೋ ಏನೋ? 

ತಕಾರ--ಅಯ್ಯಾ, ಇಲ್ಲಿ ಯಾವಳೋ ಸ್ತ್ರೀಯು ಇರುವಳು. 
ನೀನೇ ನೋಡು. 

ವಸಂತಸೇನೆ--ಅಯ್ಯೋ | ಮೋಸಹೋದೆನು. ಇದೇನು! ನನಗೆ 
ವ್ಯಥೆಯನ್ನುಂಟುಮಾಡಿದ ಶಕಾರನು ಇಲ್ಲೇ ಇರುವನಲ್ಲಾ. ಇದರಿಂದ 
ನನ್ನ ಮನಸ್ಸಿಗೇನೋ ಭಯವುಂಟಾಗುವುದು. ನಿರ್ಭಾಗ್ಯಳಾದ ನಾನು 
ಇಲ್ಲಿಗೆ ಬಂದುದು ಊಪಷರಭೂಮಿಯಲ್ಲಿ ಬಿತ್ತಿದ ಬೀಜದಂತೆ ನಿಷ್ಪಲ 
ವಾಯಿತು. ಈಗ ಏನುತಾನೆ ಮಾಡಲಿ? ಯಾರನ್ನು ಮರೆಹೋಗಲಿ? 

ವಿಟ--ಆಗಲಿ, ಅದಕ್ಕೇನು? (ನೋಡುವನು.) 

ತಕಾರ( ನನಗಂತೂ ಭಯವಾಗುವುದು, ನಿನ್ನನ್ನು ಹಲ್ಲುಗಳಿಂದ 
ನೋಡಿ ಕಣ್ಣುಗಳಿಂದ ಕಿತ್ತುಕೊಂಡು ತಿನ್ನುವಪ್ಪರಲ್ಲಿಯೇ ನಾನು ಓಡಿ 
ಹೋಗುವೆನು. 

ವಿಟ--(ರಥವನ್ನು ಹತ್ತಿ, ವಸಂತಸೇನೆಯನ್ನು ನೋಡಿ, ವಿಷಾದ 
ಯುಕ್ತನಾಗಿ, (ಸ್ವಗತ) ಅಯ್ಯೋ ಕಪ್ಪ . ಈಕೆಯು ಈ ತಕಾರನ 
ಸಮಾಪಕ್ಕೆ ಬಂದುದು ಹೆಂಸೆಯು ರಾಜಹೆಂಸನನ್ನು ಬಿಟ್ಟು ಕಾಗೆಯ 
ಸಮಾಪಕ್ಕೆ ಬಂದಹಾಗಾಯಿತಲ್ಲಾ | (ಮರೆಯಲ್ಲ) ವಸಂತಸೇನೆಯೇ, 

ನಿನಗಿದು ಯುಕ್ತವಲ್ಲ. ಪೂರೃದಲ್ಲಿ ದ್ರವ್ಯಕ್ಕೆ ಆಸೆಪಟ್ಟು, ನಿಮ್ಮ 
ತಾಯಿ, ಶಕಾರನನ್ನು ವರಿಸೆಂದು ನಿನಗೆ ಹೇಳಿದುದಕ್ಕೆ ಮಾನದಮೇಲೆ 
ದೃಷ್ಟಿಯಿಟ್ಟು ಆಗ ತಿರಸ್ಕರಿಸಿ ಈಗ ಇವನನ್ನೇ ಹುಡುಕಿಕೊಂಡು 
ಬರಬಹುದೇ ? 

ವಸಂತಸೇನೆ--ರಥವು ನನ್ನದೆಂದು ಭ್ರಮಿಸಿ ಪೀಗೆ ಬಂದೆನು. 
ತರಣಾಗತೆಯಾಗಿರುವೆನು. ಕಾಪಾಡಬೇಕು. 

ವಿಟ--ಭಯಪಡಜೀಡ ಭಯಪಡದೇಡ, ಹೇಗಾದರೂ ಅವನಿಗೆ 
ಮೋಸಮಾಡಿ, ನಿನ್ನನ್ನು ರಕ್ಷಿಸುವೆನು, (ಶಕಾರನ ಸಮಾಪಕ್ಕೆ ಬಂದು) 
ಅಯ್ಯಾ, ನಿಶ್ಚಯವಾಗಿಯೂ ರಥದಲ್ಲಿ ರಾಕ್ಷಸಿಯೇ ಇರುವಳು. 

ಶಕಾರ--ರಾಕ್ಷಸಿಯೇ ಆಗಿದ್ದರೆ ನಿನ್ನನ್ನು ಏಕೆ ಕದಿಯಲಲ್ಲ? 
ಅಥವಾ ಕಳ್ಳನಾಗಿದ್ದರೆ ನಿನ್ನನ್ನು ಏಕೆ ಕೊಲ್ಲಲಿಲ್ಲ? 

ವಿಟ--(ಸ್ವಗತ) ಬಹಳ ಬುದ್ಧಿವಂತ, ಎಷ್ಟು ಚೆನ್ನಾಗಿ ಮಾತ 
ನಾಡುವನು |! (ಪ್ರಕಾಶ) ಹೇಗಾದರೂ ಆಗಲಿ. ಅಪ್ಪು ಪರೀಕ್ಷೆಯೇಕೆ ? 
ನಡೆದುಕೊಂಡೇ ಹೊರಟುಹೋಗೋಣ, 

ತಕಾರ--ಏಕೆ ನಡೆದುಕೊಂಡು ಹೋಗಬೇಕು? 

ವಿಟ--ಏಕೆ? ಎತ್ತುಗಳಿಗೆ ಆಯಾಸ ಕಡಮೆಯಾಗುವುದು. 
ನಮಗೂ ಕಾಲುಗಳಿಗೆ ಬಲವುಂಟಾಗುವುದು. 

ತಕಾರ--ಹಾಗೆಯೇ ಆಗಲ. ಎಲೋ, ಸ್ಥಾವರಕ, ರಥವನ್ನು 
ತೆಗೆದುಕೊಂಡು ಹೋಗು, ಜೇಡ ಜೇಡ, ದೊಡ್ಡವರಿದಿರಾಗಿ ನಾನು 
ನಡೆದುಕೊಂಡು ಹೋಗುವ ಸಂಪ್ರದಾಯೆವಿಲ್ಲ. ನಾನು ರಥದಮೇಲ 
ಹತ್ತಿ ಹೋಗುತ್ತಿರಬೇಕು. ಅವರೆಲ್ಲರೂ ನನ್ನನ್ನು ನೋಡಿ ರಾಜಶ್ಯಾಲಕ 
ಬ೦ದನು--ಎಂದು ನನಗೆ ಮರ್ಯಾಡೆಮಾಡಬೇಕು. ಇದು ನನ್ನ ಪದ್ಧತಿ 
ಯಾದ್ದ ರಿಂದ ರಥವನ್ನು ನಿಲ್ಲಿಸು. 

ವಿಟ--(ಸ್ವಗತ) ಈ ಮೂರ್ಬನನ್ನು ಒಪ್ಪಿಸುವುದು ಬಹು ಕಪ್ಪ. 
(ಪ್ರಕಾಶ) ವಸಂತಸೇನೆಯು ನಿನ್ನಲ್ಲ ಅನುರಕ್ಕೆಯಾಗಿ ಬಂದಿರುವಳು. 

ವಸಂತಸೇನೆ--ಶಿವತಿವ | (ಕಿವಿಗಳನ್ನು ಮುಚ್ಛಕೊಳ್ಳುವಳು). 

ಶಕಾರ--ಎಏನ್ನು ! ದೊಡ್ಡಮನುಷ್ಯನಾದ ನನ್ನಲ್ಲಯೋ ? 

ಬಿಟ--ಅಹುದು. 

ತಕಾರ--ಚಾರುದತ್ತನ ಮನೆಗೆ ಹೋಗುವಾಗ ಆ ವಸಂತಸೇನೆಗೆ 
ಕೋಪ ಬರುವಹಾಗೆ ಮಾಡಿದ್ದೆನು. ಈಗ ಹೋಗಿ ಅವಳ ಕಾಲಿಗೆ ಅಡ್ಡ 
ಬಿದ್ದು ಅವಳನ್ನು ಸಮಾಧಾನಪಡಿಸುವೆನು. 

ವಿಟ--ಸರಿಸರಿ, ಹಾಗೆಯೇ ಮಾಡು. 

ಶಕಾರ--(ವಸಂತಸೇನೆಯ ಸಮಾಪಕ್ಕೆ ಹೋಗಿ) ನಮ್ಮಮ್ಮಾ 
ತಾಯೆ, ನನ್ನ ವಿಜ್ಞಾಪನೆಯನ್ನು ಕೇಳು; ಪೂರ್ವದಲ್ಲಿ ನಾನು ನಿನಗೆ 
ಅನೇಕ ಅಪರಾಧಗಳನ್ನು ಮಾಡಿದ್ದೆನು. ಅದನ್ನು ಕ್ಷಮಿಸಿ ದಾಸನಾದ 
ನನ್ನಲ್ಲ ಅನುಗ್ರಹಮಾಡು. (ನಮಸ್ಕರಿಸುವನು.) 

ವಸಂತಸೇನೆ--ಚಃ ! ದೂರ ಹೋಗು, ಕೆಟ್ಟಮಾತನ್ನಾಡಬೇಡ. 
(ಒದೆಯುವಳು. ) 

ಶಕಾರ--(ಕೋಪದಿಂದ) ದೇವರಿಗೂ ಕೂಡ ನಮಸ್ಕರಿಸದೆ 
ಇರುವ ನಾನು, ನಮಸ್ಕರಿಸಿದರೆ ಇವಳು ನನ್ನನ್ನು ಒದೆದಳಲ್ಲ! ಎಲೋ, 
ಸ್ಥಾವರಕ, ಇವಳು ನಿನಗೆಲ್ಲ ಸಿಕ್ಕಿದಳು? 

ಸ್ಥಾ ವರಕ-- ಅಯ್ಯಾ, ನಾನು ಬರುವಾಗ ರಾಜಮಾರ್ಗದಲ್ಲಿ ಅವ 
ಕಾತವಿಲ್ಲದಂತೆ ಬಂಡಿಗಳು ನಿಂತಿದ್ದುವು. ಆಗ ಚಾರುದತ್ತ ನ ಮನೆ 
ಬಾಗಲಲ್ಲಿ ರಥವನ್ನು ನಿಲ್ಲಿಸಿ, ಮುಂದೆ ಬಂಡಿಯ ಚಕ್ರವನ್ನು ತಳ್ಳಿ 
ಬರುವಪ್ಪ ರಲ್ಲಿಯೇ, ಇವಳು ಇದನ್ನು ತನ್ನ ರಥಪೆಂದು ತಿಳಿದು ಕುಳಿತು 
ಕೊಂಡಿರಬಹುದು. 

ಶಕಾರ--ಓಹೋ |! ಅದರಿಂದಲೋ ಇವಳು ಬಂದುದು? ನನ 
ಗೋಸ್ಕರವಲ್ಲ. (ವಸಂತಸೇನೆಯನ್ನು ಕುರಿತು) ಎಲೆ ದಾಸಿ, ಬಂಡಿ 
ಯನ್ನು ಬಿಟ್ಟಿಳಿ ಆ ದರಿದ್ರ ಚಾರುದತ್ತನನ್ನು ಹುಡುಕಿಕೊಂಡು 
ಬರುತ್ತಾ, ನನ್ನ ಅತು ಗಳಿಗೆ ಆಯಾಸಮಾಡಿದೆಯಾ? ಇಳಿ, ಮೊದಲು 
ಇಳಿ, 

ವಸೆಂತಸೇನೆ-- (ಸ್ವಗತ) ಆರ್ಯ ಚಾರ:ದತ್ತನನ್ನು ಹುಡುಕ 
ಕೊಂಡು ಬಂದೆ--ಏಂಬ ಮಾತಿನಿಂದ ನನಗೆ ಬಹಳ ಸಂತೋಷ 
ವಾಯಿತು. ಇನ್ನೇನಾದರೂ ಆಗಲಿ. 

ತಕಾರ--ಈಗ ನಿನ್ನ ಮುಂದಲೆಯನ್ನು ಹಿಡಿದು ಜಟಾಯುವು 
ವಾಲಿಯ ಹೆಂಡತಿಗೆ ಮಾಡಿದಂತೆ ಮಾಡುವೆನು. (ಮುಂದಲೆಯನ್ನು 
ಹಿಡಿಯುವನು.) 

ವಿಟ ಅಯ್ಯಾ, ಇಂತಹ ಗುಣಾಢ್ಯರಾದ ಸ್ತ್ರೀಯರನ್ನು 
ಮುಂದಲೆಹಿಡಿದು ಎಳೆಯಬಾರದು. ವನೀನು ಸುಮ್ಮನಿರು; ನಾನು 
ರಥದಿಂದಿಳಿಸುವೆನು. ವಸಂತಸೇನೆಯೇ, ಇಳಿ. 

ವಸಂತಸೇನೆ_( ಇಳಿದು ಕುಳಿತುಕೊಳ್ಳುವಳು.) 

ಶಕಾರ--(ಸ್ವಗತ) ಪೂರ್ವದಲ್ಲಿ ಇವಳು ನನಗವಮಾನ ಮಾಡಿದ 
ಕೋಪಾಗ್ನಿಯು ಹೊಗೆಯಾಡುತ್ತಿದ್ದಿತು. ಈಗ' ನನ್ನನ್ನು ಒದೆದು 
ಅದನ್ನು ಉರಿಯುವಂತೆ ಮಾಡಿದಳು. ಆದುದರಿಂದ ಇವಳನ್ನು 
ಕೊಲ್ಲುವೆನು. (ಪ್ರಕಾಶ) ಅಯ್ಯಾ, ನಿನಗೆ ಬೇಕಾದುದನ್ನು ಕೊಡುವೆನು, 
ನನಗೋಸ್ಕರ ಒಂದು ಕಾರ್ಯವನ್ನು ಮಾಡು. 

ವಿಟ--ಅದು ಅಕಾರ್ಯವಲ್ಲದಿದ್ದರೆ ಮಾಡುವೆನು. 

ಶಕಾರ--ಅಕಾರ್ಯದ ಪ್ರಸ್ತಾಪವೇ ನನ್ನಲ್ಲಿಲ್ಲ. 

ವಿಟ--ಆದರೆ ಹೇಳು. 

ಶಕಾರ--ಈ ವಸಂತಸೇನೆಯನ್ನು ಕೊಲ್ಲು. 

ವಿಟ--ಶಿವಶಿವ | (ಕಿವಿಗಳನ್ನು ಮುಚ್ಚಿಕೊಂಡು) ಈ ಉಜ್ಜಯಿನೀ 
ಪಟ್ಟಣಕ್ಕೆಲ್ಲ ಅಲಂಕಾರಪ್ರಾಯಳಾಗಿಯೂ, ಸೂಳೆಯಾಗಿದ್ದರೂ ಸಚ್ಚ 
ರಿತ್ರೆಯಾಗಿಯೂ ಇರುವ ಈ ಸ್ತ್ರೀಯನ್ನು ಕೂ೦ದು, ನಾನು ಯಾವದಾರಿ 
ಯಿಂದ ಪರಲೋಕಕ್ಕೆ ಹೋಗಲಿ: 

ತಕಾರ__ ಎಲೋ, ಹುಚ್ಚ, ಪರಲೋಕವೆಂದರೇನು? ನಿನಗೆ 
ಬೇಕಾಗಿದ್ದರೆ ಪರಲೋಕಕ್ಕೆ ಹೋಗುವ ದಾರಿಯನ್ನು ನಾನು ಬೇರೆ 
ಮಾಡಿಸಿಕೊಡುವೆನು. ಇಷ್ಟಕ್ಕೂ ಇಲ್ಲ ನೀನು ಕೊಂದರೆ ಯಾರುತಾನೆ 
ಕಾಣುವರು. 

ವಿಟ--ಹಾಗೆನ್ನಬಹುದೆ? ದಶದಿಕ್ಕುಗಳೂ, ಸೂರ್ಯ ಚಂದ್ರರೂ, 
ವಸುರುದ್ರಾದಿ ದೇವತೆಗಳೂ, ಎಲ್ಲರೂ ನೋಡುವುದಿ್ಯವೆ ? 

ಶಕಾರ-- ಅದರೆ, ಬಟ್ಟೆಯಿಂದ ಮರೆಮಾಡಿಕೊಂಡು ಕೊಲ್ಲು. 

ವಿಟ__-ಮೂಢ, ನೀನು ಕೆಟ್ಟೆ. 

ತಕಾರ--ಈ ತಬ್ಬಲಿ--ಮುದಿಗೂಜೆ-ಅಧರ್ಮಕ್ಕೆ ಹೆದರುವನು. 
ಹೋಗಲಿ. ಸ್ಥಾ ವರಕನಿಗೆ ಹೇಳುವೆನು. ಸ್ಥ್ಫಾವರಕ, ಇವಳನ್ನು ಕೊಲ್ಲು. 

ಸ್ಥಾವರಕ--ಶಿವಶಿವ! ಅಯ್ಯಾ, ಕೋಪಮಾಡದೇಡ. ನೀಚನಾದ 
ನಾನು ಇವಳು ಗಾಡಿಯಲ್ಲಿ ಕುಳಿತುದನ್ನು ನೋಡಲಿಲ್ಲ. ನೋಡಿದ್ದರೆ 
ಕರೆದುಕೊಂಡು ಬರುತ್ತಿರಲಿಲ್ಲ. 

ಶಕಾರ--ನಾನು ನಿನಗೆ ಪ್ರಧುವಲ್ಲಪೆ? 

ಸ್ಥಾವರಕ-. ಅಹುದು. ನೀನು ಶರೀರಕ್ಕೆ ಪ್ರಭುಷೇ ಹೊರತು 
ಪುಣ್ಯಪಾಪಗಳಿಗಲ್ಲ. ಆದುದರಿಂದ ಕ್ಷಮಿಸು. ಇಂತಹ ಮಾತನ್ನು ಮಾತ್ರ 
ಹೇಳಬೇಡ. ನನಗೆ ಬಹಳ ಭಯವಾಗುವುದು. 

ಶಕಾರ--ಎಲೋ, ನಾನು ಹೇಳಿದಹಾಗೆ ಕೇಳುವುದಿಲ್ಲವೆ? (ಹೊಡೆ 
ಯುವನು.) 

ಸ್ಥಾವರಕ--ನೀನು ಇನ್ನೂ ಹೊಡೆ; ನನ್ನನ್ನು ಕೊಂದುಹಾಕು. 
ನಾನು ಜೇರೆ ಅಕಾರ್ಯವನ್ನು ಮಾಡುವುದಿಲ್ಲ. ಜನ್ಮಾಂತರದಲ್ಲಿ 
ಯಾವ ಪಾಪವನ್ನು ಮಾಡಿದ್ದೆನೋ ಅದರ ಫಲವಾಗಿ ಈಗ ನಿನಗೆ 
ದಾಸನಾಗಜೇಕಾಯಿತು. ಪುನಃ ಪಾಪಕೃತ್ಯವನ್ನು ವಫಾಡಲೇ ? 

ತಕಾರ--(ಸ್ವಗತ) ಈ ಮುದಿಗೂಜಿ ಅಧರ್ಮಕ್ಕೆ ಹೆದರುವನು. 
ಈ ಗರ್ಭದಾಸನು ಪುಣ್ಯಪಾಪಗಳಿಗೆ ಹೆದರುವನು ರಾಜಶ್ಯಾಲಕನಾದ 
ನನಗೆ ಯಾರ ಭಯವೂ ಇಲ್ಲ. (ಪ್ರಕಾಶ) ಎಲ್ಲೊ, ಸ್ಥಾವರಕ, ನೀನು 
ಹೋಗಿ ನೆಲಮಾಳಿಗೆಯಲ್ಲಿ ರಹಸ್ಯವಾಗಿ ವಿಶ್ರಮಿಸಿಕೊ. (ಸ್ಥಾವರಕನು 
ಹೋಗುವನು.) 

ಶಕಾರ--ಎಲೆ ವಸಂತಸೇನೆ, ನಿಲ್ಲು ನಿಲ್ಲು, ನಿನ್ನನ್ನು ಕೊಲ್ಲು 
ವೆನು, (ಕೊಲ್ಲುವುದಕ್ಕೆ ಹೋಗುವನು ) 

ವಿಟ--ಎಲೊ, ನನ್ನೆ ಮುಂದೆ ಕೊಲ್ಲುವೆಯಾ? (ಎಂದು ಹೊಡೆ 
ಯುವನು.) 

ತಕಾರ--(ನೆಲದಮೇಲೆ ಬಿದ್ದು) ಅಯ್ಯೋ, ನನ್ನೆನ್ನು ಕೊಲ್ಲು 
ವೆಯಾ? ಯ(ಮೂರ್ಛಿತನಾಗಿ ಚೇತರಿಸಿಕೊಂಡು, ಸೈಗತ) ಇವನು 


ಎಂಟವನೆಯಂಕ೦ ೧1 


ನನ್ನಿ೦ದಲೇ ಪೋಷಿತನಾಗಿ ನನ್ನ ಕಾರ್ಯ ಬಂದಾಗ ನನಗೇ ವೈರಿ 
ಯಾದನಲ್ಲ। (ಯೋ ಚಿಸಿ) ಇರಲಿ, ಇದಕ್ಕೊಂದುಪಾಯಮಾಡುವೆನು. 
(ಪ್ರಕಾಶ) ನೀನು ಇಲ್ಲಿದ್ದರೆ ಇವಳು ನಾಚಿಕೆಯಿಂದ ನನ್ನನ್ನು ಅಂಗೀ 
ಕರಿಸುವುದಿಲ್ಲ ಆದಕಾರಣ ಈಗ ಹೋಗಿ ನಾನು ಕಳುಪಿಸಿರುವ ಸ್ಕಾ ವರಕ 
ನನ್ನು ಕರೆದುಕೊಂಡು ಬಾ. 

ವಿಟ--(ಸ್ವಗತ) ಈಕೆಯು ನಾನಿಲ್ಲರಷೆನೆಂದ: ಈ ಮೂರ್ಬನ 
ಸಂಗಡ ಮಾತನಾಡುವುದಕ್ಕೆ ಸಂಕೋಚಪಡುವಳೋ ಏನೋ ! (ಪ್ರಕಾಶ) 
ಹಾಗೆಯೇ ಆಗಲಿ. (ಹೊರಡುವನು.) 

ವಸಂತಸೇನೆ--(ವಿಟನ ಸೆರಗನ್ನು ಪಿಡಿದು) ಅಯ್ಯಾ, ನಾನು 
ಶರಣಾಗತೆಯಾದೆನೆಂದು ಹೇಳಲಿಲ್ಲವೆ? 

ವಿಟ--ವಸಂತಸೇನೆ, ಹೆದರಬೇಡ. (ಶಕಾರನನ್ನು ಕುರಿತು) 
ಅಯ್ಯಾ, ಈ ವಸಂತಸೇನೆಯನ್ನು ನಿನ್ನ ಅಧೀನಕ್ಕೆ ಕೊಟ್ಟಿರುವೆನು. 
ಎಚ್ಚರಿಕೆ ! ಪುನಃ ನಾನು ಕೇಳಿದಾಗ ನನ್ನ ವಶಕ್ಕೆ ಕೊಡಬೇಕು. 

ಶಕಾರ--ಅದಕ್ಕೇನು? ಹಾಗೆಯೇ ಆಗಲ. ನೀನು ಕೇಳಿದಾಗ 
ಕೊಡುಪೆನು. 

ವಿಟ--ಈ ಮಾತು ನಿಶ್ಚಯವೂ? 

ಶಕಾರ-- ನಿಶ್ಚಯ. 

ವಿಟ (ಸ್ವಲ್ಪದೂರ ಹೋಗಿ) ನಾನು ಹೊರಟುಹೋದರೆ ಈ 
ನೀಚನು ಇವಳನ್ನು ಕೊಂದುಬಿಟ್ಟಾನೋ? ಇವನೇನು ಮಾಡುವನೋ 
ಮರೆಯಾಗಿ ನಿಂತು ಮೋಡುವೆನು. (ಮರೆಯಾಗುವನು.) 

ಶಕಾರ--ಇರಲಿ, ಕೊಲ್ಲುವುದಕ್ಕೆ ಇದೇ ಸಮಯ. ಅಥವಾ 
ಈಗ ಕೊಲ್ಲಬಾರದು. ವಿಟಬನು ಮಹಾ ಕಪಟಿ. ಮರೆಯಲ್ಲ ನಿಂತು 
ನೋಡುತ್ತಿದ್ದು ಆಮೇಲೆ ನನ್ನೆ ತಲೆಗೆ ತಂದಾನು ! (ಹೂಗಳನ್ನು 
ಕೊಯ್ದು ತೆಗೆದುಕೊಂಡು) ಎಲೆ ಹುಡುಗಿ, ವಸಂತಸೇನೆ, ಬಾಬಾ. 

ವಿಟ--ಓಹೋ ! ಇವನಿಗೆ ಈ ವಸಂತಸೇನೆಯಲ್ಲಿ ಅನುರಾಗ 
ವುಂಟಾಯಿತು. ಇನ್ನೇನೂ ಭಯವಿಲ್ಲವಪ್ಪೆ. (ಎಂದು ಹೊರಟು 
ಹೋಗುವನು.) 

ಶಕಾರ-- ಒಳ್ಳೆಯ ಒಡಪೆ, ಒಳ್ಳೆಯ ತಿಂಡಿ, ಇನ್ನೂ ನಿನಗೆ 
ಜೀಕಾದುದನ್ನೆಲ್ಲಾ ಕೊಡುವೆನು. ಇಷ್ಟು ಹೇಳಿದರೂ ನನ್ನ ಸಂಗಡ 
ಮಾತನಾಡುವುದಿಲ್ಲವಲ್ಲಾ. ನಾನು ಮನುಷ್ಯನೇ ಅಲ್ಲ! ಕಲ್ಲು! ಎಂದು 
ತಿಳಿದುಕೊಂಡೆಯೋ ? 

ವಸಂತಸೆಃವೆ--ಆಹಾ | ಅದಕ್ಕೆ ಸಂದೇಹಷೇನು. (ತಲೆಯನ್ನು 
ಬಗ್ಗಿ ಸಿಕೊ೦ಡು) ಚಃ! ನೀಚನೆ, ದ್ರವ್ಯದ ಆಸೆಯನ್ನು ಹುಟ್ಟಿಸಿ, ಮೋಸ 
ಮಾಡುವೆಯಾ? ಈವರೆಗೂ ಸೀಮಾವಿನ ಮರವನ್ನು ಆತ್ರಯಿಸಿದ್ದು 
ಈಗ ಮುಳ್ಳ್ಕುಮುತ್ತುಗದ ಮರವನ್ನು ಆತ್ರಯಿಸಲೇ? 

ಶಕಾರ--ಎಲೆ ಬಡ್ಡಿ, ಆ ದರಿದ್ರ ಚಾರುದತ್ತನು ಸೀಮಾವಿನ 
ಮರ. ನಾನು ಮುತ್ತುಗವೂ ಅಲ್ಲ, ಮುಳ್ಳುಮುತ್ತುಗವೊ ? ಹೀಗೆ 
ನನ್ನನ್ನು ಬಯ್ಯುತ್ತಾ ಇನ್ನೂ ಆ ನೀಚನ ಸ್ಮರಣಿಯನ್ನು ಬಿಡುವು 
ದಿಲ್ಲವೆ ) 

ವಸಂತಸೇನೆ- ಮನಸ್ಸಿನಲ್ಲಿಯೇ ಇರುವವನನ್ನು ಸ್ಮರಿಸದೆ ಹೇಗಿ 
ದ್ವೇನು? 

ಶಕಾರ--ಬಲೆ, ಇರಲಿ; ಆ ದರಿದ್ರನನ್ನೇ ಹಂಬಲಿಸುವ ನಿನ್ನನ್ನು 
ಈಗಲೇ ಸಂಹರಿಸುವೆನು. ನಿಲ್ಲು ನಿಲ್ಲು; ಎಲ್ಲ ಅವನು ಬಂದು 
ನಿನ್ನನ್ನು ಬಿಡಿಸಿಕೊಳ್ಳಲಿ ನೋಡೋಣ, 

ವಸಂತಸೇನೆ--ನನ್ನನ್ನು ಕಂಡರೆ ಬಿಡಿಸಿಕೊಂಡೇ ಹೋಗುವನು. 

ಶಕಾರ--ಭಾರತ ಯುದ್ಧದಲ್ಲಿ, ಚಾಣಕ್ಯನು ಸೀತೆಯನ್ನೂ, 
ಜಟಾಯುವು ದ್ರೌಪದಿಯನ್ನೂ ಕೊಂದಂತೆ ನಿನ್ನನ್ನು ಈಗಲೇ ಕೊಲ್ಲು 
ವೆನು. (ಹೊಡೆಯುವನು.) 

ವಸಂತಸೇನೆ--ಹಾ! ತಾಯೇ! ಎಲ್ಲಿರುವೆ? ಹಾ! ಆರ್ಯಚಾರು 
ದತ್ತನೆ | ಜಾಗ್ರತೆಯಾಗಿ ಬಂದು ನನ್ನನ್ನು' ಬಿಡಿಸಿಕೂ ! ಅಯ್ಯೋ ! ನನ್ನ 
ಕೋರಿಕೆಯನ್ನು ನೆರವೇರಿಸಿಕೊಳ್ಳುವುದಕ್ಕೆ ಮೊದಲೇ ಪ್ರಾಣಬಿಡುವ ಕಾಲ 
ಬಂದಿತಲ್ಲೂ! ಏನುಮಾಡಲಿ? ಗಟ್ಟಿಯಾಗಿ ಕೂಗಿಕೊಳ್ಳಲೇ ? ಅಥವಾ 
ಪಸಂತಹೇನೆಯು ಗಟ್ಟಿಯಾಗಿ ಕೂಗಿಕೊಂಡಳೆಂದರೆ ನನಗೇ ಅಪಮಾನ 
ವಲ್ಲಪೆ ? ಏನಾದರೂ ಅಗಲಿ. ಚಾರುದತ್ತನೆ, ನಿನಗೆ ವಂದಿಸುವೆನು, 

ಶಕಾರ--(ಕೋಪದಿಂದ ಕತ್ತನ್ನು ನುಲಿಯುತ್ತಾ) ಇನ್ನೂ ಆ 
ನೀಚನೆ ಹೆಸರನ್ನು ಹೇಳುವೆಯಾ? ಈಗ ಅವನನ್ನು ಸ್ಮರಿಸು ಸ್ಮರಿಸು. 
(ಎಂದು ಹೊಡೆಯುವನು ; ವಸಂತಸೇನೆಯು ಕೆಳಕ್ಕೆ ಬೀಳುವಳು.) ನಾನು 
ಅಪೇಕ್ಷಿಸುತ್ತಿ ದ್ದರೂ, ಇವಳು ನನ್ನನ್ನು ಅಪೇಕ್ಷಿಸಲಲ್ಲವಲ್ಲಾ ಏಂಬ 
ಕೋಪದಿಂದ ಇವಳ ಹೆಸರು ತೊಡೆದುಹೋಗುವಂತೆ ಮಾಡಿದೆನು. 
ಪ್ರಯೋಜನವೇನು? ಈಗ ನನ್ನ ತಾಯ್ತಂದೆಗಳಿದ್ದಿದ್ದರೆ ನನ್ನ ಪರಾ 
ಕ್ರಮವನ್ನು ಕಂಡು ಎಷ್ಟು ಕೊಂಡಾಡುತ್ತಿ, ದ್ವರೊ! "ಆಗಲಿ, ಅವರಿಗೇ 
ಪುಣ್ಯವಿಲ್ಲ. ಇನ್ನು ಆ ಹಾಳುವಿಟ-ಮುದಿಹಂದಿ-ಬರುವ ಹೊತ್ತಾಯಿತು, 
ಆದುದರಿಂದ ಈ ಸ್ಥಳವನ್ನು ಬಿಟ್ಟು ದೂರವಾಗಿರುವೆನು. 


(ವಿಟನು ಸ್ಥಾವರಕನೊಡನೆ ಬರುವನು ; ಶಕಾರನು 
ವಿಟನ ಕಾಲಿಗೆ ಬೀಳುವನು.) 

ವಿಟ--(ಸ್ವಗತ) ಇವನು ನನ್ನ ಕಾಲನ್ನು ಕಟ್ಟಿ ಕೊಳ್ಳುವುದನ್ನು 
ನೋಡಿದರೆ ಪ್ರಾಯಶಃ ವಸಂತಸೇನೆಯನ್ನು ಕೊಂಡೇ ಇರಬಹುದು. 
ಅಯ್ಯೋ ! ನೀಚ! ಎಂತಹ ಕೆಟ್ಟ ಕೆಲಸವನ್ನು ಮಾಡಿದನು! ಸ್ತ್ರೀವಥೆ 
ಯನ್ನು ಮಾಡಿದ ಪಾಪಿಷ್ಠನಾದ ಇವನ bE ನಾಷೆಲ್ಲರೂ 
ಪತಿತರಾದೆವಲ್ಲ! (ಪ್ರಕಾಶ) ಅಯ್ಯಾ! ಸ್ಕಾ ವರಕನನ್ನು ಸಮಾಧಾನಪಡಿಸಿ 
ಕರೆದುಕೊಂಡು ಬಂದಿರುವೆನು. 

ಶಕಾರ-- ನೀವಿಬ್ಬರೂ ಸುಖವಾಗಿ ಬಂದಿರಾ? 

ಸ್ಮಾವರಕ-- ಬಂದೆವು. 

ವಿಟ--ನಿನ್ನ ವಶಕ್ಕೆ ಕೊಟ್ಟಿದ್ದುದೆಲ್ಲಿ? 

ಶಕಾರ-- ಏನನ್ನು ಕೊಟ್ಟಿ ದ್ವ. 

ವಿಟ -ವಸ೦ತಸೇನೆಯನ್ನು, 

ತಕಾರ- -ಹೋದಳು. 

ವಿಟ--ಎಲ್ಲಿಗೆ ? 

ಶಕಾರ--ನಿನ್ನ ಹಿಂದೆಯೇ. 

ವಿಟ--ಅವಳು ಅತ್ತಕಡೆ ಬರಲಿಲ್ಲವಲ್ಲ ? 

ಶಕಾರ--ನೀನು ಯಾವ ದಿಕ್ಕಿಗೆ ಹೋದೆ? 

ವಿಟ--ಪೂರ್ವದಿಕ್ಕಿಗೆ. 

ಶಕಾರ--ಅವಳು ದಕ್ಷಿಣ ದಿಕ್ಕಿಗೆ ಹೋದಳು. 

ವಿಟ--ನೀನು ಹೇಳುವುದೇನೋ ಬಹಳ ಸಂದೇಹಾಸ್ಪದವಾಗಿರು 
ವುದು. ಅವಳನ್ನು ಏನುಮಾಡಿದೆ ಸತ್ಯವಾಗಿ ಹೇಳು. 

ಶಕಾರ-- ಇದೋ, ನೋಡು, ನನ್ನೆ ಕಾಲಿನಿಂದ ನಿನ್ನ ತಲೆಯನ್ನು 
ಮುಟ್ಟಿ ಚೆನ್ನಾಗಿ ಪ್ರಮಾಣಮಾಡುವೆನು. ನಿಶ್ಚಯವಾಗಿಯೂ ನಾನು 
ವಸಂತಸೇನೆಯನ್ನು ಕೊ೦ದುಹಾತಿದೆನು. ಇನ್ನು ನೀನು ಥೈರ್ಯ 
ವಾಗಿರು. 

ವಿಟ--(ವಿಪಾದಪಡುತ್ತ) ಅಯ್ಯೊ ! ನಿಶ್ಚಯವಾಗಿ ಕೊ೦ಂಡೆಯಾ? 

ತಕಾರ--ನನ್ನ ಮಾತಿನಲ್ಲಿ ನಿನಗೆ ನಂಬಿಕಯಿಲ್ಲದಿದ್ದರೆ ಇಲ್ಲಿ 
ಬಾ. ನನ್ನ ಪರಾಕ್ರಮವನ್ನು ನೋಡು. (ವಸ೦ತಸೇನೆಯನ್ನು ತೋರಿಸು 
ವನು.) 

ಏಟ---(ನೋಡಿ) ನಿರ್ಭಾಗ್ಯನಾದ ನಾನು ಕೆಟ್ಚೆನು. ಹಾಹಾ! 
(ಎ೦ದು ಮೂರ್ಛಿತನಾಗಿ ಕೆಳಕ್ಕೆ ಬೀಳುವನು.) 

ಸ್ಕಾವರಕ---ಆರ್ಯನೆ, ಸ೦ತ್ಯೆಸಿಕೊ ಸಂತ್ಯೆಸಿಕೊ. ವಸಂತಸೇನೆ 
ಯನ್ನು ಕೊಂದವರಾರೂ ಅಲ್ಲ. ವಿಚಾರಮಾಡದೆ ರಥವನ್ನು ತೆಗೆದು 
ಕೊಂಡು ಬಂದ ನಾನೇ ಅವಳನ್ನು ಕೊಂದವನು, 

ವಿಟ-ಹಾ ! ವಸಂತಸೇನೆಯೆ! (ವ್ಯಥೆಯಿಂದ) ಎಲೋ, ನೀನು 
ಬಹು ಪಾಪಿಪ್ಠ. ಸ್ತ್ರೀಯನ್ನು ಕೊಂದೆ, ಇನ್ನು ನಿನ್ನಲ್ಲಿರುವುದು ಸರಿಯಲ್ಲ. 
(ಎಂದು ಹೊರಡುವಪ್ಪರಲ್ಲ) 

ಶಕಾರ--(ಜಾಗ್ರತೆಯಾಗಿ ಪಿಡಿದುಕೊಳ್ಳುವನು.) 

ವಿಟ... -ಲಲ್ಲೋ | ಪಾಪಿ, ನನ್ನನ್ನು ಮುಟ್ಟಬೇಡ. ನಿನ್ನ ಸಹವಾಸ 
ಸಾಕು. ನಾನು ಹೊರಟುಹೋಗುವೆನು. 

ಶಕಾರ-_ ಎಲಾ, ಆ ವಸಂತಸೇನೆಯನ್ನು ನೀನೇ ಕೊಂದು 
ಆ ತಪ್ಪನ್ನು ನನ್ನ ತಲೆಯಮೇಲೆ ಹಾಕಿ ಹೊರಟುಹೋಗುವೆಯಾ ? 
(ಎ೦ದು ತಡೆಯುವನು.) 

ವಿರ್ಟಚಿಃ |! ನೀಚನೆ, ನೀನು ಹಾಳಾದೆ. 

ತಕಾರ__ಎಲೋ, ನಿನಗೆ ಕೋಟಿ ವರಹ ಚಿನ್ನವನ್ನೊ ಬೇಕಾದು 
ದನ್ನೆಲ್ಲವನ್ನೂ ಕೂಡುವೆನು. ಈ ಕಾರ್ಯವನ್ನು ಶಕಾರ ಮಾಡಿದನೆಂದು 
ಮಾತ್ರ ಯಾರಿಗೂ ಹೇಳಬೇಡ. 

ವಿಟ--ನೀನು ಕೊಡತಕ್ಕುದೆಲ್ಲಾ ನಿನ್ನಲ್ಲಯೇ ಇರಲಿ. 

ಸ್ಥಾವರಕ--ಶಿವಠಿವಾ | ಇಂತಹ ಕೆಟ್ಟ ಕೆಲಸವನ್ನು ಮಾಡಿ ತಪ್ಪಿಸಿ 
ಕೊಳ್ಳುವುದಕ್ಕು ಪಾಯಮಾಡುವನಲ್ಲ. 

ತಕಾರ--(ನಗುವನು. ) 

ವಿಟ--ಎಲಾ | ಪಾಪಿ! ಈ ಹಾಳು ನಗೆಯನ್ನು ಬಿಡು. ನಿನ್ನ 
ವಿಶ್ಮಾಸೆ ಸಾಕು. ಇನ್ನುಮೇಲೆ ನಿನ್ನ ಕೆಟ್ಟಸ್ನೇಹವೆಂದಿಗೂ ಜೀಡ. 

ಶಕಾರ. ಅಯ್ಯಾ, ಕೊಪಮಾಡಬೇಡ ; ಬಾ. ಸರೋವರಕ್ಕೆ 
ಹೋಗಿ ಆಡೋಣ. 

ವಿಟ--ನಾನು ಪತಿತನಲ್ಲದಿದ್ದರೂ ನಿನ್ನ ಸಹವಾಸದಲ್ಲದ್ದು ದರಿಂದ 
ನನ್ನನ್ನು ಜನರು ಪತಿತನೆಂದು ತಿಳಿದು ಕೊಳ್ಳುವರು. ಅಯ್ಯಾ | ಇಂತಹ 
ಸ್ಟ್ರೀಹತ್ಯಮಾಡಿದ ನಿನ್ನ ಜತೆಯಲ್ಲಿ ಪಟ್ಟಣಕ್ಕೆ ಬಂದು ನಾನು ನಗರ 
ದಲ್ಲಿರುವ ಸ್ತ್ರೀಯರಿಗೆ ಹೇಗೆ ಮುಖವನ್ನು ತೋರಿಸಲಿ? ಕನ! ವಸಂತ 
ಸೇನೆ, ನೀನು ಇನ್ನೊಂದು ಜನ್ಮ ದಲ್ಲಿಯಾದರೂ ಸೂಳೆಯಾಗದೆ ಸತ್ಕುಲ 
ದಲ್ಲಿ ಜನಿಸು. 

ಶಕಾರ ಫ್ರಪ್ಪಕರಂಡಕ ಜೀರ್ಣೋದ್ಯಾನದಲ್ಲ ವಸಂತಸೇನೆಯನ್ನು 
ಕೊಂದು ಈಗ ಎಲ್ಲಿಗೆ ಹೋಗುವೆ? ನಮ್ಮ ಭಾವನಾದ ಪಾಲಕಮಹಾ 
ರಾಜನ ಬಳಿಗೆ ಬಾ; ಅಲ್ಲ ವ್ಯವಹರಿಸುವೆನು. (ಉಂದು) ವಿಟನನ್ನು 
ಹಿಡಿಯುವನು. 

ವಿಟ--ಎಲೋ, ದುಪ್ಪನೆ, ಏನೆಂದೆ » (ಕತ್ತಿ ಯನ್ನು ಪಿರಿಯುವನು.) 

ತಕಾರ__ಎಲೋ, ನಾನೆಂದಮಾತಿಗೆ ಹೆದರಿಕೊಂಡೆಯೋ ? 
ಅದೇನೂ ಇಲ್ಲ. ಸುಮ್ಮನೆ ಹೇಳಿದೆನು. ಹೋಗು. 

ವಿಟ...(ಸ್ವಗತ) ಇನ್ನಿಲ್ಲರುವುದು ಸರಿಯಲ್ಲ. ಆದುದರಿ೦ದ ಅರ್ಯಕ, 
ಶರ್ಮಿಳಕ, ಚಂದನಕರಿರುವ ಸ್ಥಳಕ್ಕೆ ಹೊರಟುಹೋಗುಷೆನು. (ಬಂದು 
ಹೋಗುವನು.) 

ತಕಾರ--ಹಾಳಾಗಿಹೋಗು. ಎಲೋ, ಸ್ಥಾವರಕನೆ. ನಾನು ಮಾಡಿ 
ದುದು ಹೇಗಿದೆ? 

ಸ್ಥಾವರಕ--ನೀನು ಬಹಳ ಅಕಾರ್ಯವನ್ನು ಮಾಡಿದೆ. 

ಶಕಾರ... ಏನೆಂದೆ? ನಾನು ಮಾಡಿದುದು ಕೆಟ್ಟಕೆಲಸವೊ? 
ಹಾಗೆನ್ನ ಬೇಡ. ಈ ಆಭರಣವನ್ನು ತೆಗೆದುಕೊ. (ಕೊಟ್ಟು) ಇದು ನಾನು 
ಅಲಂಕರಿಸಿಕೊಳ್ಳುವಾಗ ಮಾತ್ರ ನನ್ನದು. ಇತರ ಕಾಲದಲ್ಲೆಲ್ಲಾ ನಿನ್ನದೇ. 

ಸ್ಥಾ ವರಕ.. ಇದು ನನಗೇಕೆ? ಇದಕ್ಕೆ ನೀನೇ ಯೋಗ್ಯನು. 

ಶಕಾರ--ಆದರೆ ನೀನು ರಥವನ್ನು ತೆಗೆದುಕೊ೦ಡುಹೋಗಿ ನೂನು 
ಬರುವವರೆಗೂ ಸುಮ್ಮನೆ ಉಪ್ಪರಿಗೆಯಮೇಲೆ ಕುಳಿತಿರು. 

ಸ್ಥಾ ವರಕ--ಅಪ್ಪಣಿಯ ಪ್ರಕಾರ. (ಎಂದು ಹೋಗುವನು.) 

ಶಕಾರ--ವಿಟನಂತೂ ಹೊರಟುಹೋದನು. ನಾನು ಜಾಗ್ರತೆ 
ಯಾಗಿ ಹೋಗಿ ಆ ಸ್ಥಾವರಕನಿಗೆ ಸ೦ಕಲೆಯನ್ನು ತೊಡಿಸಿ ಎಲ್ಲಿಗೂ 
ಹೋಗದಂತೆ ನನ್ನ ಮನೆಯ ಉಪ್ಪರಿಗೆಯಲ್ಲೇ ಇರಿಸಿಕೊಂಡಿರುವೆನು. 
ಈ ಯೋಚನೆಯೇ ಸರಿ. ಈಗ ಇನ್ನೊಂದು ಬಾರಿ ಹೋಗಿನೋಡಿ 
ಆ ವಸಂತಸೇನೆ ಸಾಯದಿದ್ದರೆ ಚೆನ್ನಾಗಿ ಕೊಂದುಬರುವೆನು. (ನೋಡಿ) 
ಓಹೋ | ಚೆನ್ನಾಗಿಯೇ ಸತು ಹೋಗಿರುವಳು. ಇರಲಿ, ಯಾರಿಗೂ 
ಇವಳ ಗುರುತು ಸಿಕ್ಕದಂತೆ ಈ ಬಹಿರ್ವಾಸದಿಂದ ತುಂಬಾ ಮುಸುಕು 
ಹಾಕುಷೆನು. (ಯೋಚಿಸಿ) ಇದು ಸರಿಯಲ್ಲ; ಚಾರುದತ್ತನ ಹೆಸರಿರು 
ವುದು. ಇದನ್ನು ಯಾರಾದರೂ ಕಂಡರೆ ಪ್ರಮಾದ -ಸಂಭವಿಸೀತು. 
ಆಗಲಿ, ಈ ತರಗೆಲೆಗಳಿಂದ ಮರೆವಾಡುಷೆನು. (ತರಗೆಲೆಯನ್ನು 
ಮುಚ್ಚಿ) ಚಾರುದತ್ತನು ದ್ರವ್ಯಕ್ಕೆ ಆಸೆಪಟ್ಟು ನಮ್ಮ ಪುಪ್ಪಕರಂಡಕ 
ಜೀರ್ಣೋದ್ಯ್ಧಾನದಲ್ಲಿ ವಸಂತಸೇನೆಯನ್ನು ಕೊಂದುಹಾಕಿರ:ವನೆ೦ದು 
ನ್ಯಾಯಾಸ್ಥಾನಕ್ಕೆ ಹೋಗಿ ಬರೆಯಿಸಿ ಅಲ್ಲ ವ್ಯವಹರಿಸುವೆನು. ಹೇಗೂ 
ಏನಾದರೂ ಕಪಟವನ್ನು ಮಾಡಿ ಆ ಚಾರುದತ್ತನ ಹೆಸರಿಲ್ಲದಂತೆ ಮಾಡ 
ಬೇಕು. (ಹೊರಟು, ಭಯದಿಂದ) ಅಯ್ಯೋ ! ನಾನು ಎಲ್ಲೆಲ್ಲ ಹೋದರೂ 
ಈ ಹಾಳು ಜೈನಸನ್ಯಾಸಿಯು ಕಾವಿಯ ಬಟ್ಟೆಯನ್ನು ತೆಗೆದುಕೊಂಡು ನನ್ನ 
ಇದಿರಾಗಿ ಬರುವನೆಲ್ಲಾ! ಇವನ: ನನ್ನನ್ನು ಕಂಡರೆ ತಕಾರನೇ ವಸಂತ 

ಸೇನೆಯನ್ನು ಕೊಂದನೆಂದು ನನ್ನಮೇಲೆ ಹೇಳಿಯಾನು ! ಆದುದರಿಂದ 
ಮರೆಯಾಗಿ ಹೋಗುವಿನು. (ಎಂದು ಹೋಗುವನು). 

ಭಿಕ್ಷು--(ಬಂದು) ಈ ಬಟ್ಟೆಯನ್ನು ಒಗೆದುದಾಯಿತು. ಮರಕ್ಕೆ 
ಕಟ್ಟಿ ಒಣಗಿಸುಷೆನೆಂದರೆ ಕಪಿಗಳಕಾಟ. ನೆಲದಮೇಲೆ ಹರಡುವು 
ದಕ್ಕೆ ಧೂಳು. ಇನ್ನೆಲ್ಲಿ ಒಣಗಿಸೆಲ? (ನೋಡಿ) ಇರಲ, ಈ ತರಗಿನ 
ಗುಡ್ಡೆಯಮೇಲೆ ಹರವಿ ಒಣಗಿಸುವೆನು.  (ತರಗಿನಷೇಲೆ ಹರವಿ) 
ಬುದ್ಧದೇವ, ನೀನೇ ಗತಿ. (ಎ೦ದು ಕುಳಿತು) ನಾನು ಜೂಜಿ 
ನಲ್ಲಿ ಸೋತ ಹತ್ತುವರಹಗಳನ್ನು ಕೊಡುವುದಕ್ಕೆ ಗತಿಯಿಲ್ಲದೆ ಸಂಕಟ 
ಪಡುತ್ತಿದ್ದ ಸಮಯದಲ್ಲಿ ಆ ವಸಂತಸೇನೆಯು ಹಸ್ತಾಭರಣವನ್ನು 
ಕೊಟ್ಟು ನನ್ನ ಕಪ್ಪವನ್ನು ಪರಿಹರಿಸಿದಳು. ಆದುದರಿಂದ ಆಕೆಯು 
ನನ್ನನ್ನು ಕ್ರಯಕ್ಕೆ ತೆಗೆದುಕೊಂಡಹಾಗಾಯಿತು. ಆಕೆಗೆ ನಾನು ಯಾವ 
ಪ್ರತ್ಯುಪಕಾರವನ್ನು ಮಾಡಿ ಖುಣಮುಕ್ತ ನಾಗಲಿ? (ತರಗಿನ ಸದ್ದನ್ನು ಕೇಳಿ) 
ಇದೇನು! ಈ ತರಗಿನಲ್ಲಿ ಉಸಿರಾಡುವ ಶಬ್ದಕೇಳಿಸುವುದು, ಸರಿ 
ಸರಿ ತಿಳಿಯಿತು. ಒಣಗಿದ ತರಗಿನಮೇಲೆ ಒದ್ದೆಯ ಬಟ್ಟೆ ಬಿದ್ದಿರುವುದರಿಂದ 
ಹೀಗೆ ಸದ್ಭಾಗುವುದು ! 

ವಸಂತಸೇನೆ--( ಹೊರಕ್ಕೆ ಕೈನೀಡುವಳು) 

ಭಿಕ್ಷು--ಇದೇನಿದು | ಅಲಂಕೃತವಾದ ಸ್ತ್ರೀಹಸ್ತ ! 

ವಸಂತಸೇನೆ-- (ಮತ್ತೊಂದು ಕೈ ನೀಡುವಳು) 

ಭಿಕ್ಷು--ಇದೇನು ! ಇನ್ನೊಂದು ಕೈ ಕಾಣುವುದಲ್ಲ! (ಚೆನ್ನಾಗಿ 
ನೋಡಿ) ಈ ಹಸ್ತವನ್ನು ಪೂರ್ವದಲ್ಲಿ ಎಲ್ಲೋ ಮೋಡಿದಹಾಗಿದೆ. 
ಅಥವಾ ಸಂಡೇಹಪೇಕೆ? ಜೂಜೂಗಾರನಿಗಾಗಿ ನೀನು ಹೆದರಡೇಡವೆಂದು 
ನನಗೆ ಅಭಯವನ್ನು ಕೊಟ್ಟ ಹಸ್ತಪೇ ಇದು. ಆಗಲಿ, ಚೆನ್ನಾಗಿ ನೋಡು 
ವೆನು, (ತರಗನ್ನು ತೆಗೆದು ನೋಡಿ) ಅಯ್ಯೋ ! ಇವಳು ವಸಂತಸೇನೆ. 

ವಸಂತಸೇನೆ--(ನೀರುಬೇಕೆಂದು ಸಂಜ್ಞೆ ಮಾಡುವಳು) 

ಭಿಕ್ಷು-ಇಅಯ್ಯೋ ! ನೀರು ಕೇಳುವಳಲ್ಲಾ ! ಸರೋವರವು ದೂರ 
ವಾಗಿರುವುದು. ಈ ಬಟ್ಟೆಯನ್ನಾದರೂ ಹಿಂಡುವೆನು. (ಬಟ್ಟೆಯನ್ನು 
ಹಿ೦ಡುವನು. ) 

ವಸಂತಸೇನೆ--(ಚೇತರಿಸಿಕೊಂಡು ಏಳುವಳು, ಭಿಕ್ಷು ಬಟ್ಟೆಯಿಂದೆ 
ಬೀಸುವನು). 

ವಸಂತಸೇನೆ--ನೀನು ಯಾರು $ 

ಭಿಕ್ಷು--ನನ್ನನ್ನು ಮರೆತೆಯಾ; ಹಸ್ತಾಭರಣವನ್ನು ಕೊಟ್ಟು ನೀನು 
ನನ್ನನ್ನು ಕೊಂಡುಕೊಳ್ಳಲಿಲ್ಲವೆ ? 

ವಸಂಶಸೇನ--ಅಹಾ | ಈಗ ಜ್ಞಾಪಕಕ್ಕೆ ಬಂದಿತು. 

ಭಿಕ್ಷು--ವಸಂತಸೇನೆ ! ಇದೇನು ? | 

ವಸಂತಸೇನೆ--ಸೂಳೆಯಾದವಳಿಗೆ ಆಗತಕ್ಕ ಗತಿಯಾವುದೋ 
ಅದು. 

ಭಿಕ್ಷು--ವಸಂತಸೇನೆ | ಮರಕ್ಕೆ ಹಬ್ಬಿ ಕೊಂಡಿರುವ ಈ ಬಳ್ಳ 
ಯನ್ನು ಪಿಡಿದುಕೊಂಡು ಮೈಗೆ ಏಳು. 

ವಸಂತಸೇನೆ--(ಏಳುವಳು). 

ಭಿಕ್ಷು--ಈ ಅಶ್ರಮದಲ್ಲ ನನ್ನ ತಂಗಿ ಇರುವಳು. ನೀನು ಅಲ್ಲ ಸೃಲ್ಪ 
ವಿಶ್ರಮಿಸಿಕೊಂಡು ಮನೆಗೆ ಹೋಗುವೆಯಂತೆ. ಮೆಲ್ಲಗೆ ನಡೆ. (ಇಬ್ಬರೂ 
ಹೊರಡುವರು). 

ಭಿಕ್ನು--ದಾರಿಬಿಡಿ | ದಾರಿಬಿಡಿ | ಈಕ ಯುವತಿ, ಸನ್ಯಾಸಿಗೆ 
ಯುವತಿಯನ್ನು ಕಟ್ಟಿ ಕೊಂಡೇನು ಇವನು ಎಂತಹ ಸನ್ಯಾಸಿ! ಎಂದು 
ನಿಂದಿಸಬೇಡಿ. ಕೈ, ಬಾಯಿ, ಹೃದಯ ಈ ಮೂರು ಶುದ್ಧವಾಗಿರುವ ಪುರು 
ಪನಿಗೆ ಈ ಲೋಕದಲ್ಲಿ ರಾಜಭೀತಿಯೂ ಇಲ್ಲ. ಪೆರರೋಕದಲ್ಲಿ ಯಮನ 
ಭೀತಿಯೂ ಇಲ್ಲ. (ಎಂದು ಇಬ್ಬ ರೂ ಹೋಗುವರು) 


ಇದು 
ವನಂತಸೇನಾಮೋಟನಮೆಂಬ ಎ೦ಟನೆಯಂ೦ಕಂ, 


ಮಾರಾ ನಾತ್‌ ,ಸಾಾರನಸೂಹಾಣಕ ಹಾಪ್‌ ಿಸಸಾಂಬವಭಾ 


ಒಂಭತ್ತನೆಯಂಕಂ 


(ಸ್ಥಾನ- -ನ್ಯಾಯಸ್ಥಾನ.) 

ಶೋಧನಕ- (ಬಂದು) ನ್ಯಾಯಸ್ಥಾ ನಕ್ಕೆ ಹೋಗಿ ಆಸನಗಳನ್ನು 
ಸಿದ್ಧಮಾಡೆಂದು ನ್ಯಾಯಾಧಿಕಾರಿಗಳು ಆಜ್ಞಾ ಪಿಸಿರುವರು. ಆದುದರಿ೦ದ 
ಈಗ ಹೋಗಿ ಜಾಗ್ರತೆಯಾಗಿ ಆಸನಗಳನ್ನು ಸಿದ್ಧಪಡಿಸುವೆನು. (ಒಳಕ್ಕೆ 
ಹೋಗಿ ಪುನಃ ಬ೦ದು) ಎಲ್ಲ ಸಿದ್ಧವಾಯಿತು. ಇದನ್ನು ಅಧಿಕಾರಿಗಳಿಗೆ 
ತಿಳಿಸುಪೆನು. (ಹೊರಟು ನೋಡಿ) ಆಹ! ಈ ದುಪ್ಪನಾದ ಶಕಾರನು 
ಇದಿರಾಗಿ ಬರುತ್ತಿರುವನಲ್ಲಾ ! ಏನು ಮಾಡಅ? ಇವನ ಕಣ್ಣಿಗೆ 
ಕಾಣಿಸಿಕೊಳ್ಳದಂತೆ ಮರೆಯಾಗಿ ಇರುವೆನು. (ಮರೆಯಾಗುವನು). 

ಶಕಾರ--(ಅಲಂಕೃತನಾಗಿ ಬಂದು) ಇದೇನು? ಪೀಠಗಳು ಮಾತ್ರ 
ಸಿದ್ಧವಾಗಿರುಪುವು. ನ್ಯಾಯಾಧಿಕಾರಿಗಳು ಏಕೋ ಇನ್ನೂ ಬಂದಿಲ್ಲ. 
ಅವರು ಬರುವವರೆಗೂ ಇಲ್ಲಿರುವೆನು. (ಎಂದು ಕುಳಿತುಕೊಳ್ಳುವನು). 

ಶ್ಲೋಧನಕ--(ಮತ್ತೊಂದು ಕಡೆಯಿಂದ ಬಂದು ಮೋಡಿ) 
ಓಹೋ ! ಅಧಿಕಾರಿಗಳು ಬರುತ್ತಿರುವರು. 

ನ್ಯಾಯಾಧಿಪತಿ--(ಲೇಖಕ ಮೊದಲಾದವರೊಡನೆ ಬ೦ದು) ಅಯ್ಯಾ 
ಲೇಖಕನೇ. 

ಲೇಖಕ--ಏನೆಪ್ಪಣಿ ? 

ನ್ಯಾಯಾಧಿಪಕಿ-- ಅಧಿಕಾರಿಯ ಮನೆಸ್ತು ಯಾವಾಗಲೂ ವ್ಯವ 
ಹಾರದಲ್ಲಿಯೇ ಪರವಶವಾಗಿರುವುದರಿಂದ ಕಕ್ಷ ಪ್ರತಿಕಕ್ಷಿಗಳ ಮಾತು 
ಸತ್ಯವೋ, ಅಸತ್ಯವೋ ಯಾವುದನ್ನೂ ತಿಳಿಯುವುದಸಾಧ್ಯವಾಗುವುದು. 
ಕಕ್ಷಿಯು ಅನ್ಯಾಯವಾಗಿ ಪ್ರ ತಿಕಕ್ಷಿಯ ದೋಷವನ್ನು ಮಾತ್ರ ಉದ್ಭಾಟನೆ 
ಮಾಡುವನೇ ಹೊರತು ತನ್ನ ದೋಪವನ್ನು ಪ್ರಕಾತಮಾಡುವುದೇ ಇಲ್ಲ. 
ಕಕ್ಷಿಯಮಾತು ಸುಳ್ಳಾಗಿದ್ದ ರೂ ಸಾಕ್ಷಿಯೇ ಮೊದಲಾದುವುಗಳಿಂದೆ ಅಧಿ 
ಕಾರಿಯು ಅವನಮಾತನ್ನೇ ನಂಬಜೀಕಾಗುವುದು. ಅದನ್ನು ನಂಬಿ ಕಕ್ಷಿಯ 
ಇಪ್ಪಾನ:ಸಾರವಾಗಿಯೇ  ತೀರ್ಪುಮಾಡಿದರೆ ಆ ದೋಪಕ್ಕೆ ರಾಜನು 

ಗುರಿಯಾಗುವನು. ಇದರಿಂದ ಅಧಿಕಾರಿಯು ಗುಣಶಾಲಿಯಾಗಿದ್ದರೂ 
ಅವನನ್ನು ಜಿನಗಳೆಲ್ಲರೂ ನಿ೦ದಿಸುವರು. ನ್ಯಾಯಾಧಿಪತಿಯು ಶಾಸ್ತ್ರವನ್ನು 
ತಿಳಿದಿರಬೇಕು. ಕಪಟದಲ್ಲಿ ನಿಪುಣನಾಗಿರಬೇಕು. ವಾಜ್ಮಯಾಗಿಯೂ 
ಕ್ಹಮಾಶಾಲಿಯಾಗಿಯೂ ಇರದೇಕು. ತನಗೆ ಮಿತ್ರರೆಂದಾಗಲೀ ಶತ್ರುಗ 
ಳೆಂದಾಗಲಿ ಪಕ್ಷಪಾತವಿಡಕೂಡದು. ಕಕ್ಷಿ ಪ್ರತಿಕಕ್ಷಗಳ ಮುಖವನ್ನು 
ನೋಡಿದ ಮಾತ್ರದಿಂದಲೇ ಇವನ ಮಾತು ಸತ್ಯ, ಇವನ ಮಾತು ಅಸತ್ಯ, 
ಎಂದು ಊಹಿಸಲು ತಕ್ತನಾಗಿರಬೇಕು. ದೀನರನ್ನು ಕಾಪಾಡಬೇಕು. 
ದುಪ್ಪ ರನ್ನು ನಿಗ್ರಪಿಸಬೇಕು, ಒಂದುಷೇಳೆ ರಾಜನಿಗೆ ಕೋಪಬ೦ದರೂ 
ಅದನ್ನು ಹೋಗಲಾಡಿಸುವಷ್ಟು ಶಕ್ತಿಯುಳ್ಳವನಾಗಿಯೂ ಧರ್ಮಿಷ್ಠ 
ನಾಗಿಯೂ ಇರದೇಕು 

ಲೇಖಕ_.ನಿಪ್ಪಕ್ಕಪಾತಿಗಳಾದ ತಮ್ಮಲ್ಲಿ ಡೋಪವಿರುವುದೆಂದು 
ಹೇಳುವ ಜನರು ಜೆಳುದಿಂಗಳನ್ನು ಕತ್ತಲೆಯೆಂದೇ ಹೇಳುವರು. 

(ಎಲ್ಲರೂ ಕುಳಿತುಕೊಳ್ಳುವರು) 

ನ್ಯಾಯಾಧಿಪತಿ--ಅಯ್ಯ್ಕ್ಯಾ ಶೋಧನಕನೆ, ನ್ಯಾಯವನ್ನಪೇಕ್ಷಿಸಿ 
ಯಾರು ಬ೦ದಿರುವರೋ ನೋಡು. 

ಶೋಧನಕ--ಅಪ್ಪಣಿಯ ಪ್ರಕಾರ (ಎ೦ದು ಮೋಡಿ) ಅಯ್ಯಾ, 
ಕಾರ್ಯಾರ್ಥಿಗಳು ಯಾರು ? 

ಶಕಾರ--ಅಯ್ಯಾ, ನಾನು | ನುಷ್ಕ ೨ ದೊಡ್ಡ ಮನುಷ್ಯ ! 
ದೊರೆಯ ಭಾವಮ್ಕೆದ ! ಕಾರ್ಯಾರ್ಥಿಯಾಗಿ ಬಂದಿರುವೆನು. 

ಶೋಧನಕ--(ಸ್ವಗತ) ಮೊಟ್ಟಮೊದಲೇ ಈ ಅನ್ಯಾಯಕಾರನೆಲ್ಲ 
ಬ೦ದನು ? (ಪ್ರಕಾಶ) ಅಯ್ಯಾ, ಸ್ವಲ್ಪ ನಿಲ್ಲು. ಅಧಿಕಾರಿಗಳಿಗೆ ತಿಳಿಸು 
ವೆನು (ನ್ಯಾಯಾಧಿಪತಿಯ ಸಮಾವಕ್ಕೆ ಹ್‌ ಅಯ್ಯಾ, ಶಕಾರನು 
ಬ೦ದಿರುವನು. 

ನ್ಯಾಯಾಧಿಪತಿ--ಸೂರ್ಯನ ' ಉದಯಕಾಲದಲ್ಲಯೇ ಗ್ರಹಣಪಿಡಿದ 
ಸಾಗೆ ಮೊಟ್ಟಮೊದಲೇ ಈ ಹಾಳು ಶಕಾರನ_ ವ್ಯವಹಾರ re ಈ 
ಹೂತ್ತು ಅನೇಕ ವ್ಯವಹಾರಗಳಿರುವುದರಿಂದ ನನ್ನ. ವ್ಯವಹಾರವು ನಾಳೆಯ 
ದಿನ ನಡೆಯಿಸಲ್ಪಡುವುದೆಂದು ಅವನಿಗೆ ಹೇಳಿ ಕಳುಷಿಸು. 

ಶೋಧನೆಕ-.-ಅಪ್ಪ ಣಿಯ ಪ್ರಕಾರ (ಶಕಾರನ ಬಳಿಗೆ ಬಂದು) 
ಅಯ್ಯಾ, ಈ ಹೊತ್ತು ನಿನ್ನ ವೃವಹಾರವನ್ನು ನಡೆಯಿಸುವುದಕ್ಕಾಗುವು 
ದಿಲ್ಲ ಆದುದರಿಂದ ನಾಳೆಯದಿನ ಬರುವಂತೆ ಅಪ್ಪಣಿಯಾಯಿತು. 

ಶಕಾರ--(ಕೋಪದಿಂದ) ನನ್ನ ವ್ಯವಹಾರವು ಈ ಹೊತ್ತಿಲ್ಲವೊ? 
ಆಗಲ, ಈಗಲೇ ನಾನು ಹೋಗಿ ನಮ್ಮಕ್ಕನ ಗಂಡನಿರುವನಲ್ಲಾ | ಪಾಲಕ 
ಮಹಾರಾಜ ! ಅವನು ನನಗೆ ಭಾವನಾಗಬೇಕು. ಅವನಿಗೆ ಹೇಳಿ ನಮ್ಮಕ್ಕ 
ನಿಗೊ, ನಮ್ಮ ಅಮ್ಮ ನಿಗೂ, ತಿಳಿಸಿ, ಈ ಅಧಿಕಾರಿಯನ್ನು ತಳ್ಳಿಸಿ, ಇಲ್ಲಗೆ 
ಮತ್ತೊಬ್ಬ ಅಧಿಕಾರಿಯನ್ನು ತರಿಸದೇ ಇದ್ದರೆ ನಾನು ಶಕಾರನೇ ? 
(ಉ೦ದು ಮಾಸೆಯನ್ನು ತಿರುಹುತ್ತಾ ಹೊರಡಲು ಯತ್ನಿಸುವನು). 

ಶೋಧನಕ--ಅಯ್ಯಾ, ರಾಜಶ್ಯಾಲಕನೆ, ಸ್ವಲ್ಪ ನಿಲ್ಲು. ಅಧಿಕಾರಿ 
ಗಳಿಗೆ ತಿ೪ಸುವೆನು. (ನ್ಯಾಯಾಧಿಪತಿಯ ಸಮಿಾಪಕ್ಕೆ ಬಂದು) ನಾಳೆ 
ಬಾರೆಂದು ಹೇಳಿದುದಕ್ಕೆ ಶಕಾರನು ಹೀಗೆ ಹೇಳಿದನು. (ಅಂದು 
ಕಿವಿಯೆಲ್ಲ ಹೇಳುವನು). 

ನ್ಯಾಯಾಧಿಪತಿ--ಆ ಮೂರ್ಬನು ಏನು ಮಾಡಿದರೂ ಮಾಡ 
ಬಹುದು ನಿನ್ನ ವ್ಯವಹಾರ ಈ ಹೊತ್ತೇ ನಡೆಯುವುದು. ಹೋಗಬೇಡ, 
ಎಂದು ಹೇಳು, 

ಶೋಧನಕ--(ಶಕಾರನನ್ನು ಕುರಿತು) ನಿನ್ನ ವ್ಯವಹಾರ ಈ 
ಹೊತ್ತೇ ನಡೆಯುವುದಂತೆ. ಬಾ. 

ಶಕಾರ--ಮೊದಲ. ಈ ಹೊತು ನಡೆಯುವುದಿಲ್ಲ. ಈಗ ಈ ಹೊತ್ತೇ 
ನಡೆಯುವುದು. ಅಧಿಕಾರಿಯಾದರೇನು, ಅವನಪ್ಪನಾದರೇನು, ನನ್ನ 
ಹೆಸರೆತ್ತಿದರೆ ಎಂತಹವನಾದರೂ ನಡುಗಬೇಕು (ಅಧಿಕಾರಿಯ ಬಳಿಗೆ 
ಹೋಗಿ) ಅಯ್ಯಾ ನಾನು ಕ್ಷೇಮ, ನಿಮಗೆ ಕ್ಷೇಮವನ್ನುಂಟುಮಾಡು 
ವೆನು. ಇಲ್ಲಇಲ್ಲ. ಮಾಡುವುದಿಲ್ಲ. 

ನ್ಯಾಯಾಧಿಪತಿ--(ಸೃಗತ) ಇವನು ಯೋಗಕ್ಷೇಮವನ್ನು ವಿಚಾರಿ 
ಸುವ ಬಗೆಯೇ ಬಲು ಚೆನ್ನಾಗಿದೆ. (ಪ್ರಕಾಶ) ಕುಳಿತುಕೊ. 

ತಕಾರ--(ನಕ್ಕು) ಹೊಳೆಯನೀರಿಗೆ ದೊಣ್ಣೆನಾಯಕನ ಅಪ್ಪ 
ಣಿಯೆ ? ಈ ನ್ಯಾಯ್ಸಸ್ಥಾನವು ನಮ್ಮ ಭಾವನದು. ನನಗೆಲ್ಲ ತೋರು 


102 ಕರ್ಣಾಟಕ ಮೃಚ್ಛಕಟಿಕ ಪ್ರಕರಣಂ 


ವುದೋ ಅಲ್ಲ ಕುಳಿತುಕೊಳ್ಳುವೆನು. ನೀವು ಹೇಳುವುದೇನು ? ನಾನು 
ಕೇಳುವುದೇನು? ಇದೊ, ಇಲ್ಲಿ ಕುಳಿತುಕೊಳ್ಳುವೆನು (ನ್ಯಾಯಾಧಿ 
ಪತಿಯ ತಲೆಯನ್ನು ಮುಟ್ಟಿ ನೆಲದಮೇಲೆ ಕುಳಿತುಕೊಳ್ಳುವನು). 

ನ್ಯಾಯಾಧಿಪತಿ-- ನಿನ್ನ ವ್ಯವಹಾರವೇನು ? 

ಶಕಾರ- (ಕೈಯನ್ನು ಮೇಲೆತ್ತಿ) ನಾನು ಅಷ್ಟು ದೊಡ್ಡದಾದ 
ಮದ್ಯದ ಪಾನಪಾತ್ರೆಯಂತಹ ಉತ್ತಮ ಕುಲದಲ್ಲ ಹುಟ್ಟಿದವನು. ನನ್ನ 
ಕುಲ ಬಲು ದೊಡ್ಡದು. ನಮ್ಮಪ್ಪನು ದೊರೆಗೆ ಮಾವನಾಗಬೇಕು. 
ದೊರೆಯು ನಮ್ಮಪ್ಪನಿಗೆ ಅಳಿಯನಾಗಬೇಕು. ನಾನು ದೊರೆಗೆ ಭಾವ 
ಮೈದುನನಾಗಜೀಕು. ದೊರೆಯು ನನಗೆ ಅಕ್ಕನ ಗಂಡನಾಗಬೇಕು, 
ಇದನ್ನೆಲ್ಲಾ ಬಲ್ಲಿರೋ 

ನ್ಯಾಯಾಧಿಪಶಿ--ಬಲ್ಲೆಬಲ್ಲೆ. ಕುಲವನ್ನೂ ಸಂಬಂಧವನ್ನೂ ಕಟ್ಟಿ 
ಕೊ೦ಡೇನು ? ಮುಖ್ಯವಾಗಿ ಸ್ವಭಾವ ಒಳ್ಳೆಯದಾಗಿರಬೇಕು. 

ಶಕಾರ_ ನಮ್ಮ ಆಕ್ಕನ ಗಂಡನಾದ ಪಾಲಕಮಹಾರಾಜನು ಎಲ್ಲಾ 
ಉದ್ಯಾನವನಗಳಿಗಿ೦ತಲೂ ಶ್ರೇಷ್ಠವಾದ ಪುಷ್ಪಕರಂಡಕಜೀರಣ್ಣೊೋದ್ಯಾನ 
ವನ್ನು ಶ್ರೀಡಿಸುವುದಕ್ಕಾಗಿ ನನಗೆ ಕೊಟ್ಟಿ ರುವನು, ನಾನು ಅಲ್ಲಿ 
ರುವ ಗಿಡಗಳನ್ನು ಕಿತ್ತು ಹಾಕುವುದಕ್ಕೂ ಒಣಗಿಸುವುದಕ್ಕೂ ನಿತ್ಯವೂ 
ಹೋಗುವುದು೦ಟು. ಹೀಗಿರುವಾಗ ನೆನ್ನೆಯದಿನ ಸತ್ತು ಹೋದ ಹೆಂಗ 
ಸಿನ ಶರೀರವೊ೦ದು ಅಲ್ಲ ಬಿದ್ದಿದ್ದಿತು. ನಾನು ಅದನ್ನು ಕಂಡೆನು, 
ಇಲ್ಲ, ಕಾಣಲಿಲ್ಲ. 

ನ್ಯಾಯಾಧಿಪತಿ--ಅಲ್ಲ ಸತ್ತವಳ ಗುರುತನ್ನು ಬಲ್ಜೆಯೋ ? 

ಶಕಾರ--ಅಯ್ಯಾ, ನಾನರಿಯೆನೆ ? ಹಚ್ಚಾಗಿ ಒಡವೆಗಳನ್ನಿಟ್ಟು 
ಕೊ೦ಡು ಈ ಪಟ್ಟಣಕ್ಕೆಲ್ಲ ಅಲಂಕಾರಪ್ರಾಯಳಾಗಿದ್ದ ವಸಂತಸೇನೆ 
ಎಂಬುದನ್ನು ಚನ್ನಾಗಿ ಬಲ್ಲೆನು. ಅವಳನ್ನು ಯಾವನೋ ಒಬ್ಬ ದುಪ್ಪನು 
ಒಡವೆಯ ಆಸೆಯಿ೦ದ ವಿಜನವಾದ ನಮ್ಮ ಪುಪ್ಪಕರಂಡಕ ಜೀರ್ಣೋ 
ದ್ಯಾನಕ್ಕೆ ಕರದುಕೂಂಡು ಹೋಗಿ, ತನ್ನ ಬಾಹುಗಳಿಂದ ನುಲಿದು ಕೊಂದು 
ಹಾಕಿದನು. ನಾನಲ್ಲ (ಎಂದು ಅಪ್ಪರಲ್ಲಿಯೇ ತನ್ನ ಬಾಯಿ ಮುಚ್ಚ 
ಕೊಳ್ಳುವನು). 

ನ್ಯಾಯಾಧಿಪತಿ--( ಸ್ವಗತ) ಓಹೋ! ಇದು ನಗರರಕ್ಷಕರ ಅಜಾಗ 
ರೂಕತೆಯಿಂದುಂಟಾದುದು. (ಲೇಖಕನನ್ನು ಕುರಿತು) ಅಯ್ಯಾ, ಲೇಖ 
ಕನೇ, ನಾನಲ್ಲವೆಂದು ಈತನು ಹೇಳುವ ಮಾತನ್ನು ಮೊದಲು ಬರೆದುಕೊ. 

ಲೇಖಕ--ಅಪ್ಪಣಿ (ಎಂದು ಬರೆದುಕೊಳ್ಳುವನು). 

ಶಕಾರ--(ಸ್ಟಗತ) ಅಯ್ಯೋ ! ನಾನಾಡಿದ ಮಾತು ನನ್ನ 
ಪ್ರಾಣಕ್ಕೇ ಬಂದಿತು ಇರಲಿ (ಪ್ರಕಾಶ) ಆಯ್ಕಾ ನ್ಮಾಯಾಧಿಪತಿಗಳೇ, 
ನಾನಲ್ಲಪೆಂದೇಕೆ ಹೇಳಲಿ? ನಾನೇ ಕಂಡೆನು. ಏನು ಬಹಳ ಗದ್ದಲ 
ಮಾಡುವಿರಿ? 

ನ್ಯಾಯಾಧಿಪತಿ--ದ್ರವ್ಯಕ್ಕಾ ಸೆಪಟ್ಟು ಅವಳ ಕೊರಲನ್ನು ಬಾಹು 
ಪಾತಶಗಳ೦ದಬಲೇ ನುಲಿದನೆಂದು ಎನಗೆ ಹೇಗೆ ತಿಳಿಯಿತು? 

ತಕಾರ--ಹಾರದ ನಡುನಡುವೆ ಕಲವು ಮುತ್ತು ಗಳು ಒಡೆದು 
ಹೋಗಿದ್ದು ವು. ಆದುದರಿಂದ ಊಹಿಸಿದೆನು. 

ಲೇಖಕ--ಇದ್ದರೂ ಇರಬಹುದು 

ಶಕಾರ--ಡೈವಾಧೀನೆದಿಂದ ಬದುಕಿದೆನು. 

ನ್ಯಾಯಾಧಿಪತಿ-- ಈ ವ್ಯವಹಾರವು ಯಾರಿಗೆ ಸಂಬಂಧಪಟ್ಟುದು ? 

ಲೇಖಕ--ಮುಖ್ಯವಾಗಿ ವಸಂತಸೇನೆಯ ತಾಯಿಗೆ ಸಂಬಂಧ 
ಪಟ್ಟುದು. 

ನಾಯಾಧಿಪತಿ--ಹಾಗಾದರೆ ಅವಳ ತಾಯನ್ನು ಕರೆಯಿಸಬೇಕಾ 
ಯಿತು. 

ಲೇಖಕ--ಇದೋ, ಅವಳೇ ಬಂದಳು ; ವಿಚಾರಿಸಬಹುದು. 


(ವೈದ್ಧೆಯ ಪ್ರವೇಶ) 
ವೃದ್ಧೆ --(ನ್ಯಾಯಾಧಿಪತಿಯನ್ನು ನೋಡಿ) ತಮಗೆ ಸುಖವಾಗಲಿ. 
ಶಕಾರ--ಎಲೆ ಮುದುಕಿ ತಲೆಹಪಿಡಕ. ಬಂದೆಹೋ ? 
ನ್ಯಾಯಾಧಿಪತಿ--ನೀನೆಯೊ ವಸಂತಸೇನೆಯ ತಾಯಿ? 
ವೃದ್ಧೆ --ಅಹುದು. 
ನ್ಯಾಯಾಧಿಪತಿ--ಆದರೆ ಆ ವಸಂತಸೇನೆ ಈಗೆಲ್ಲಿ ಹೋದಳು? 

ವೃದ್ಧೆ--ತನ್ನ ಪ್ರಿಯನ ಮನೆಗೆ ಹೋದಳು 

ನ್ಯಾಯಾಧಿಪತಿ-_ ಅವಳ ಪ್ರಿಯನ ಹೆಸರೇನು? 

ವೃದೈೆ--ಆತನು ವರ್ತಕರ ಬೀದಿಯಲ್ಲಿ ವಾಸಮಾಡಿಕೊಂಡಿರು 
ವನು. ಆರ್ಯಚಾರುದತ್ತನೆಂದು ಆತನ ಹೆಸರು. 

ಶಕಾರ--ಕೇಳಿದಿರೋ 7 ಈ ಮಾತನ್ನು ಬರೆದುಕೊಳ್ಳಿರಿ. ಆ ಚಾರು 
ದತ್ತನ ಮೇಲೆಯೇ ನನ್ನ ವ್ಯವಹಾರ 

ಲೇಖಕ-ಪ್ರಿಯನ ಮನೆಗೆ೦ದು ಹೇಳಿದುದರಿಂದ ಆತನಲ್ಲಿ ದೋಪ 
ವೇನೂ ಕಾಣುವುದಿಲ್ಲ. 

ನ್ಯಾಯಾಧಿಪತಿ--ಚಾರುದತ್ತರನ್ನು ಕರೆಯಿಸಿ ವಿಚಾರಮಾಡದೇಕು 

ಲೇಖಕ--ಅಹುದು. ಅವನ ಮನೆಯು ಸಮಾಪದಲ್ಲಿಯೇ ಇರು 
ವುದು. 

ನ್ಯಾಯಾಧಿಪತಿ--ಆತನನ್ನು ಕರೆಯಿಸು, ಅಯ್ಯಾ ಧನದತ್ತನೆ, 
ವಸ೦ತಸೇನೆಯು ಚಾರುದತ್ತನ ಮನೆಗೆ ಹೋದಳೆಂಬುದನ್ನು ಬರೆದುಕೊ. 
ಇಡೇ ವ್ಯವಹಾರಕ್ಕೆ ಮುಖ್ಯಸಾಧಕ. ಅಖ್ಯೋ ! ಆರ್ಯಚಾರುದತ್ತನನ್ನು 
ಇಲ್ಲಿಗೆ ಕರೆಯಿಸದೇಕಾಯಿತಲ್ಲಾ ! ಅಥವಾ ನಾವು ಕರೆಯಿಸುವುದೇನು ? 
ವ್ಯವಹಾರವೇ ಆತನನ್ನು ಬರುವಂತೆ ಮಾಡುವುದು. ಅಯ್ಯಾ, ಶೋಧನ 
ಕನೆ, ನೀನು ಹೋಗಿ ಹೆಚ್ಚುಕಡಿಮೆ ಮಾತನಾಡದೆ ಆರ್ಯಚಾರುದತ್ತನನ್ನು 
ಮರ್ಯಾದೆಯಣಗಿ ಕರೆದುಕೊಂಡು ಬಾ. ನ್ಯಾಯಾಧಿಕಾರಿಗಳು ನಿನ್ನನ್ನು 
ನೋಡಜೇಕಂತೆ. ಎಂದು ಹೇಳು. ಭಯಪಡಿಸಜೇಡ. 


(ಶೋಧನಕನು ಚಾರುದತ್ತನನ್ನು ಕರೆತರಲು ಹೋಗುವನು). 


(ಸ್ಥಾನ--ಬೀದಿ.) 
ಚಾರುದತ್ತ--(ಶೋಧನಕನೊಡನೆ ಬ೦ದು ' ಚಿಂತಿಸುತ್ತ ನನ್ನ 
ಕುಲಶೀಲಗಳನ್ನೆಲ್ಲ ದೊರೆಯು ಚೆನ್ನಾಗಿ ಬಲ್ಲನು. ಆದರೂ ನನ್ನನ್ನು 
ಹೀಗೆ ಕರೆಯಿಸದೇಕಾದರೆ ನನ್ನ ಗ್ರಹಚಾರಫಲವೇ ಸರಿ. ನಾನು ಆರ್ಯಕನ 
ಸಂಕಲೆಯನ್ನು ತೆಗೆದುಹಾಕಿ ನನ್ನ ರಥದಮೇಲೆಯೇ ಅವನನ್ನು ಕಳುಪಿ 
ಸಿದೆನು. ದೊರೆಯು ಆ ವೃತ್ತಾಂತವನ್ನೇನಾದರೂ ಚಾರರ ಮುಖದಿಂದ 

ತಿಳಿದನೋ ಏನೋ ! ಹೇಗಾದರೂ ಆಗಲಿ. ನ್ಯಾಯಸ್ಥಾ ನಕ್ಕೆ ಹೋಗು 
ಷೆನು. (ಪ್ರಕಾಶ) ಅಯ್ಯಾ, ಶೋಧನಕನೆ, ನ್ಯಾಯಸ್ಥಾನದ ಮಾರ್ಗ 
ವನ್ನು ತೋರಿಸು. 
ಶೋಧನಕ.- -ಆರ್ಯನೆ, ದಯಮಾಡಬೇಕು. ದಯಮಾಡಬೇಕು. 
ಚಾರುದತ್ತ--(ಭಯದಿಂದ) ಇದೇನು ! ಈ ವಾಯಸವು ಕ್ರೂರ 
ವಾಗಿ ಕೂಗುತಿ ರುವುದು. ಈ ದೂತನು ತ್ವರೆಪಡಿಸುತ್ತಿರುವನು. ಎಡ 
ಗಣ್ಣು ಚಲಿಸುವುದು. ಎಲ್ಲವೂ ಅಪಶಕುನಗಳೇ. 
ಶೋಧನಕ--ಆರ್ಯನೆ, ಜಾಗ್ರತೆಯಾಗಿ ದಯಮಾಡಬೇಕು, 
ಚಾರುದತ್ತ 


ಕಂ! ಅಡಿಯಿಡೆ ಜಾರುಗುಮಿಳೆಯೊಳ | 
ಗೆಡದೋಳು೦ ಪಾರ್ವದಕಟ ವಾಯಸನಿಕರಂ 
ಕಡುಕಠಿನರಾವಮೆಸಪುದು | 
ನುಡಿವುದದೇ೦ ಮೃತ್ಯುಸೂಚಕಂಗಳಿವೆಲ್ಬಂ | 


(ಎ೦ದು ಒಳಕ್ಕೆ ಹೋಗುತ್ತಾ) ಬರುವಾಗಲೇ ತಲೆ ಬೇರೆ ತಗು 
ಲಿತು. ದೇವರು ಓಕ್ಕೆಯದನ್ನು ಮಾಡಬೇಕು. 

ನಾಯಾಧಿಪತಿ--ಓಹೋ |! ಈತನೇ ಚಾರುದತ್ತನು. ಮನೋ 
ಹರವಾದ ಈತನ ಆಕಾರವನ್ನು ನೋಡಿದರೆ ಇಂತಹ ಅಕಾರ್ಯವನ್ನೆಂದಿಗೂ 
ಮಾಡಿರಲಾರನು. ಸೌಂದರ್ಯವಿದ್ದ ಕಡೆ ಸುಗುಣಗಳೇ ಇರುವುವು. 

ಚಾರುದತ್ತ.- ಅಯ್ಯಾ, ಅಧಿಕಾರಿಗಳೇ, ತಮಗೆ ಕ್ಷೇಮಷೇ ? 

ನ್ಯಾಯಾಧಿಪತಿ--ಅಯ್ಯಾ, ಕ್ಷೇಮವೆ? ಈ ಪೀಠದಲ್ಲ ಕುಳಿತುಕೊ. 

ಚಾರುದತ್ತ--(ಕುಳಿತುಕೊಳ್ಳುವನು) 

ಶಕಾರ--( ಕೋಪದಿಂದ) ಎಲೋ, ಸ್ತ್ರೀಹತ್ಯಮಾಡಿದವನೆ, ಬಂದೆ 
ಯೋ? ಅಯ್ಯಾ, ನ್ಯಾಯಾಧಿಪತಿಗಳೆ, ವ್ಯವಹಾರವು ಒಳ್ಳೆಯ ನ್ಯಾಯ 
ವಾಯಿತು. ಒಳ್ಳೆಯ ಧರ್ಮವಾಯಿತು. ಈ ಸ್ತ್ರೀ ಫಾತುಕನು ಬಂದರೆ 
ಇವನಿಗೆ ಪೀಠವನ್ನು ಕೊಡುವಿರೋ? ಕೂಡಿಕೊಡಿ. 

ನ್ಯಾಯಾಧಿಪತಿ._ಅಯ್ಯಾ, ಚಾರುದತ್ತನೆ, ಈಕೆಯ ಮಗಳೊಡನೆ 
ನಿನಗೆ ಪ್ರೀತಿಯಾಗಲಿ, ನಡತೆಯಾಗಲ ಉಂಟೋ ? 

14 ಸ, 

ಚಾರುದತ್ತ--ಯಾರ ಮಗಳೊಡನೆ ? 

ನ್ಯಾಯಾಧಿಪತಿ--ಇದೊ ಈಕೆಯ ಮಗಳೊಡನೆ, (ಎಂದು 
ವೈದ್ಧೆಯನ್ನು ತೋರಿಸುವನು) 

ಚಾರುದತ್ತ....ಆರ್ಯೆ, ನಿನಗೆ ಕ್ಷೇಮವೆ? 

ವೃದ್ಧೆ--ಅಯ್ಯಾ, ನಿನ್ನ ಕ್ಷೇಮವೇ ನನ್ನ ಕ್ಷೇಮ, 

ನ್ಯಾಯಾಧಿಪತಿ--ಅಯ್ಯಾ, ಈ ಪೇಶ್ಯೆಯ ಮಗಳು ನಿನಗೆ ಸಖಿಯೋ? 

ಚಾರುದತ್ತ--(ತಲೆಯನ್ನು ತಗ್ಗಿ ಸುವನು) 

ಶಕಾರ--ಅಯ್ಯಾ ನ್ಯಾಯಾಧಿಪತಿಗಳೆ, ನೋಡಿದಿರೋ? ದ್ರವ್ಯದ 
ಆಸೆಯಿಂದ ಆ ವಸಂತಸೇನೆಯನ್ನು ತಾನೇ ಕೊಂದು ಈಗ ನೀವು ವಿಚಾ 
ರಣೆಮಾಡಿದರೆ ಹೆದರಿಕೊಂಡು ನಾಚಿಕೆಯನ್ನು ನಟಿಸುತ್ತಾ ತನ್ನ ದೋಷ 
ವನ್ನು ಗೋಪನಮಾಡುವನು. 

ಲೇಖಕ--ಅಯ್ಯಾ, ಲಜ್ಜೆ ಪಡಬೇಡ ಹೇಳು. 

ಚಾರುದತ್ತ--(ನಾಚಿಕೆಯಿ೦ದ) ಅಯ್ಯಾ, ಅಧಿಕಾರಿಗಳ, ಈ 
ಪೇಶ್ಯೆಯ ಮಗಳು ನನಗೆ ಸಖಿಯೆಂದು ನಾನು ಲಜ್ಜೆಯಿಲ್ಲದೆ ಹೇಗೆ ಹೇಳಿ 
ಕೊಳ್ಳಲಿ? ಏನೋ ಯವ್ವನ ಕೆಟ್ಟುದು. ಅಪ್ಟುಮಾತ್ರದಿಂದಲೇ ಸ್ವಭಾವ 
ಕ್ಕೇನೂ ಕುಂದಿಲ್ಲವಷ್ಟೆ ? 

ನ್ಯಾಯಾಧಿಪತಿ--ಅಯ್ಯಾ, ನಿಶ್ಚಯವಾಗಿ : (ಳು. ಈಗ ಲಜ್ಜೆ ಪಡ 
ಬಾರದು. ಇದು ವ್ಯವಹಾರಕಾಲವಲ್ಲವೆ? 

ಚಾರುದತ್ತ--ಏನು | ವ್ಯವಹಾರವೆ ? ಯಾರಸಂಗಡ, 

ಶಕಾರ--(ಗರ್ವದಿಂದ) ನನ್ನ ಸಂಗಡ. 

ಚಾರುದತ್ತ--ನಿನ್ನ ಸಂಗಡ ವ್ಯವಹರಿಸುವುದು ಬಹು ಕಪ್ಪ. 

ಶಕಾರ. ಎಲಾ ಸ್ತ್ರೀ ಫಾತುಕನೆ, ಲೋಕೋತ್ತರಗಳಾದ ರತ್ನಾ 
ಭರಣಗಳನ್ನು ಧರಿಸಿದ್ದ ಆ ವಸಂತಸೇನೆಯನ್ನು ಕೊಂದು ಈಗ ಗುಟ್ಟು 
ಮಾಡುವೆಯೋ ? 

ಜಾರುದತ್ತ--ನೀನು ಅಸಂಗತವಾಗಿ ಮಾತನಾಡುತ್ತಿಯೆ. 

ನ್ಯಾಯಾಧಿಪತಿ--ಆಯ್ಯಾ, ಚಾರುದತ್ತನೆ, ಇವನ ಮಾತು ಹಾಗಿ 
ರಲ, ಈ ವೇಶ್ಯೆಯ ಮಗಳು ನಿನಗೆ ಸಖಯಹುದೋ ಅಲ್ಲವೊ? 

ಚಾರುದತ್ತ -- ಅಹುದು. 

ನ್ಯಾಯಾಧಿಪತಿ--ಈಗ ಅವಳೆಲ್ಲಿ? 

ಚಾರುದತ --ಮನೆಗೆ ಹೋದಳು. 

ಲೇಬಖಕ--ಹೇಗೆ ಹೋದಳು? ಯಾವಾಗ ಹೋದಳು? ಹೋಗು 
ವಾಗ ಅವಳೆ ಸಂಗಡ ಯಾರಿದ್ದರು? 

ಚಾರುದತ್ತ--ಮನೆಗೆ ಹೋದಳು. ನಾನು ಇನ್ನೇನು ಹೇಳಲಿ? 

ತಕರ ಎಲೋ, ಧನಕ್ಕೆ ಆಸೆಪಟ್ಟು ವಸ೦ತಸೇನೆಯನ್ನು ನಮ್ಮ 
ಪುಪ್ಪಕರಂಡಕ ಜೀರ್ಣೋದ್ಯಾನದಲ್ಲ ನೀನೇ ಕೊಂದು. ಈಗ ಮನೆಗೆ 
ಹೋದಳೆಂದು ಬಗುಳುವೆಯೊ ? 

ಚಾರುದತ್ತ--ಆಃ! ಅಸಂಬದ್ಧ ಪ್ರಲಾಪಿಯೇ, ನಿನ್ನ ದೋಪವನ್ನೆಲ್ಲ 
ಮುಚ್ಚಿಕೊ೦ಡು ನನ್ನ ಮೇಲೆ ಅಸತ್ಯವನ್ನು ಹೇಳುವೆಯಾ ? ಕಾಂತಿಹೀನ 
ವಾದ ನಿನ್ನ ಮುಖಪೇ ನಿನ್ನ ದೋಪವನ್ನು ಹೇಳುವುದು. 

ನ್ಯಾಯಾಧಿಪತಿ--(ಸ್ವಗತ) ಕೈಯಿಂದ ಪರ್ವತವನ್ನು ಎತ್ತು 
ವುದಕ್ಕೆ ಹೇಗೆ ಆಗುವುದಿಲ್ಲವೋ ಹಾಗೆಯೇ ಈ ಚಾರುದತ್ತನ ಮೇಲೆ 
ದೋಪಾರೋಪಣ್‌ಮಾಡುವುದಕ್ಕೂ ಆಗುವುದಿಲ್ಲ. ಈತನು ಆರ್ಯಚಾರು 
ದತ್ಮನಲ್ಲವೆ? ಇಂತಹ ಅಕಾರ್ಯವನ್ನು ಎಂದಿಗೆ ಮಾಡಿಯಾನು. 

ತಕಾರ--ಏನು? ವ್ಯವಹಾರಜಲ್ಲಿಯೂ ಪಕ್ಷಪಾತವುಂಟೋ / ಆಗಲ 
ಆಗಲಿ, 

ನ್ಯಾಯಾಧಿಪತಿ--ಚಿ8 ಮೂಢನೆ, ಹೋಗು. ಇಂತಹ ನಿರ್ದುಪ್ಪ 
ನಾದ ಪುರುಷನಲ್ಲಿ ದೋಪವನ್ನು ಹೇಳುವ ನಿನ್ನನ್ನು ಇನ್ನೂ ಭೂಮಿಯು 
ಹೊತ್ತಿರುವುದಲ್ಲಾ! ತನ್ನ ಐಶ್ವರ್ಯವನ್ನೆಲ್ಲಾ ಪರರಿಗೋಸ್ಕರ ವಿನಿಯೋಗಿ 
ಸಿದ ಈ ಮಹಾನುಭಾವನು ಇತರರ ದ್ರ ವ್ಯಕ್ಕ ಆಸೆಪಟ್ಟು ಇ೦ತಹ ಅಕಾರ್ಯ 
ವನ್ನು ಮಾಡಿಯಾನೇ ? 

ತಕಾರ._ಇದೇ ಪಕ್ಷಪಾತ 

ವೃದ್ಧ--ಎಲಾ, ಪಾಪಿಯೆ, ಪೂರ್ವದಲ್ಲಿ ನಾವು ಕೊಟ್ಟಿ ದ್ದ 
ಒಡವೆಯನ್ನು ತನ್ನ ಮನೆಯಲ್ಲ ಕಳ್ಳರು ಕದ್ದುಕೊ೦ಡು ಹೋದರೆ 
ತಾನೇ ಉಪಯೋಗಿಪ್ಸಿಕೊಂಡೆನೆಂದು ಹೇಳಿ ಲೋಕೋತ್ಸರವಾದ 

ರತ್ನಾವಳಿಯನ್ನು ಕೊಟ್ಟ ಈ ಸತ್ಯಸಂಧನು ಇಂತಹ ಕೆಟ್ಟಕೆಲಸ 
ವನ್ನು ಮಾಡಿಯಾನೇ? ಹಾ! ಪುತ್ರೀ! ಎಲ್ಲ ಹೋದೆ? (ಅಳ. 
ವಳು) 

ನ್ಯಾಯಾಧಿಪತಿ--ಆರ್ಯ ಚಾರುದತ್ತನೆ, ವಸಂತಸೇನೆಯು ರಥರ 
ಮೇಲೆ ಹೋದಳೊ? ಅಥವಾ ನಡೆದುಕೊಂಡು ಹೋದಳೊ? 

ಚಾರುದತ್ತ--ನನ್ನಿದಿರಾಗಿ ಹೋಗಲಿಲ್ಲ. ರಥದಮೇಲೆ ಹೋ 
ದಳೋ ಹೇಗೆ ಹೋದಳೋ ತಿಳಿಯದು. 

ವೀರಕ--(ಬ೦ದು) ಬಂಧನದಿಂದ ತಪ್ಪಿಸಿಕೊಂಡ ಅರ್ಯಕನನ್ನು 
ನಾವು ಹುಡುಕುತ್ತಿದ್ದವಪ್ಪೆ? ಅಗ ಒಂದು ರಥ ಹೋಗುತ್ತಿದ್ದಿತು 
ಅದನ್ನು ಚಂದನಕನು ಹೊದಲು ಶೋಧನೆಮಾಡಿದನು. ಅಮೇಲೆ ನಾನು 
ನೋಡಜೇಕೆಂದು ಹೇಳಿದುದಕ್ಕೆ ನನ್ನನ್ನು ಒಡೆದು, ಬಯ್ದು ಅಪಮಾನ 
ಪಡಿಸಿದನು. 

ನ್ಯಾಯಾಧಿಪತಿ... ಅಯ್ಯಾ, ಆ ರಥವಾವುದೋ ನೀನು ಬಲ್ಜೆಯಾ? 

ವೀರಕ--ಇದು ಆರ್ಯಚಾರುದತ್ತನ ರಥ. ಇದರಲ್ಲಿ ವಸಂತ 
ಸೇನೆಯು ಕುಳಿತಿರುವಳು. ಕ್ರೀಡಿಸುವುದಕ್ಕಾಗಿ ಪುಪ್ಪಕರಂಡಕ ಜೀರ್ಣೋ 
ದ್ಯಾನಕ್ಕೆ ಹೋಗುವಳೆಂದು ಸಾರಥಿಯು ಹೇಳಿದನು, 

ಶಕಾರ--ಈಗಲಾದರೂ ಕೇಳಿದಿರೋ? 

ಭದ್ರಕ-._ಆತುರದಿಂದ ನಮಸ್ಕಾರಮಾಡಿ ನಿಲ್ಲುವನು. 

ನ್ಯಾಯಾಧಿಪತಿ--ಅಯ್ಯೋ ? ಈ ನಿರ್ಮಲನಾದ ಚಂದ್ರನನ್ನು 
ರಾಹುವು ಗ್ರಾಸಮಾಡುವನಲ್ಲಾ | (ಪ್ರಕಾಶ) ಎಲ್ಕೆ ವೀರಕನೆ, ನಿನ್ನ 
ನ್ಯಾಯವನ್ನು ಆಮೇಲೆ ವಿಚಾರಿಸುವೆನು. (ಎ೦ದು ಭದ್ರಕನನ್ನು ಕುರಿತು) 
ಮತ್ತೇನು ಸಮಾಚಾರ? 

ಭದ್ರಕ--(ನಮಸ್ವರಿಸಿ) ನಾನು ಪುಪ್ಪ ಕರಂಡಕ ಜೀರ್ಣೋದ್ಯಾ 
ನದ ಬಳಿಯ ಕಾವಲುಗಾರನು. ನಿನ್ನೆ ರಾತ್ರಿ ಕಾವಲಿಗೆ ಹೋಗಿದ್ದಾಗ 
ಅಲ್ಲ ಒಂದು ಸ್ತ್ರೀ ತವವು ಬಿದ್ದಿದ್ದಿ ತು, 

ಲೇಖಕ... ಸ್ತ್ರಿಯೆ೦ದು ನೀನು ಹೇಗೆ ತಿಳಿದುಕೊಂಡೆ ? 

ಭದ್ರಕ--ಆ ಮೃತಶರೀರದಲ್ಲ ಕೈ, ಇಲು, ತಲೆಯಲ್ಲ ಕೂದಲು, 

ಇಷ್ಟುಮಾತ್ರ ಉಳಿದುಕೊಂಡಿದ್ದಿತು. ಅದರಿಂದ ಸ್ತ್ರೀಶವಪೆಂದು ನಿಶ್ಚಯಿ 
ಸಿಡೆನು, 

ನ್ಯಾಯಾಧಿಪತಿ--(ಸ್ವಗತ) ಲೋಕದಲ್ಲಿ ನ್ಯಾಯ ವೊ೦ದನ್ನೇ ಅನು 
ಸರಿಸಿ ಹೋಗುವುದು ಬಹುಕಪ್ಪ. ನಾವು ವಿಚಾರಣ ಮಾಡಿದಷ್ಟೂ ಸಂಕ 
ಟಷೇ ಸಂಭವಿಸ ವುದು. ಏನ:ಮಾಡೋಣ 9 ಅಯ್ಯಾ, ಚಾರುದತ್ತನೆ, 
ಸತ್ಯವಾಗಿ ಹೇಳು. 

ಚಾರುದತ್ತ -_ ನಾನಿನ್ನೇನು ಹೇಳತಕ್ಕದ್ದು 7 ಯಾವನಾದರೂ 
ನಿರ್ದುಷ್ಟನಾದ ಪುರುಷನನ್ನು ಕೆಡಿಸಬೇಕೆಂದು ಮಾತ್ತರ್ಯದಿಂದ ಅವನಲ್ಲಿ 
ಒಂದು ದೋಪವನ್ನು ಆರೋಪಿಸಿದರೆ ಅಧಿಕಾರಿಗಳು ಹಾಗೆಯೇ ನಡೆ 
ಯಿಸಜೇಕು ಅದಕ್ಕ ವಿಚಾರಣಿಯೇ ಕೆಲಸವಿಲ್ಲ. ಅಯ್ಯೊ ! ಲತೆಯನ್ನು 
ಬಾಗಿಸಿ ಹೂಗಳನ್ನು ಕೊಯ್ದರೆ ಅದು ಎಲ್ಲಿ ನೊಂದೀತೋ ಎಂದು 
ಯೋಚಿಸುವ ನಾನು ಅಂತಹ ಕೋಮಲಾಂಗಿಯನ್ನು ಕೊ೦ದೇನೆ ? 

ಶಕಾರ--ಅಯ್ಯಾ ನೀಪೇನೋ ಪಕ್ಷಪಾತಮಾಡುವ ಹಾಗೆ ಕಾಣು 
ತ್ತದೆ. ಇನ್ನೂ ಇವನನ್ನು ಪೀಠದಿ೦ದ ಕಳಕ್ಕೆ ಇಳಿಸಲಿಲ್ಲ. 

ನ್ಯಾಯಾಧಿಪತಿ--ಶೋಧನಕನೆ, ಈತನನ್ನು ಪೀಠದಿಂದ ಎಬ್ಬಿಸು 

ಶೋಧನಕ--(ಎಬ್ಬಿ ಸುವನು) 

ಚಾರುದತ್ತ... (ಎದ್ದು) ಅಯ್ಯಾ, ಅಧಿಕಾರಿಗಳೆ, ವಿಚಾರಣಿಮಾಡಿ. 
ಮಾಡಿ. (ನೆಲದಮೇಲೆ ಕುಳಿತುಕೊಳ್ಳುವನು). 

ಶತಾರ--(ಸ್ವಗತ ಸಂತೋಪದಿಂದ ಕುಣಿದು) ನಾನು ಮಾಡಿದ 
ಪಾಪ ಈಗ ಮತ್ತೊ ಬ್ಬನಮೇಲೆ ಬಿದ್ದಿ ತು. ಆದುದರಿಂದ ಈ ಚಾರು 
ದತ್ತನು ಕುಳಿತಿದ್ದ ಸ್ಥಳದಲ್ಲಿ ಕುಳಿತುಕೊಳ್ಳುವೆನು. (ಕುಳಿತು) ಎಲ್ಲೋ 
ಚಾರುದತ್ತ, ನನ್ನನ್ನು ನೋಡು, ನಾನೆಲ್ಲಿ ಕುಳಿತಿರುವೆನು? ಈಗಲಾದರೂ 
ನಾನೇ ಕೊಂಡೆನೆಂದು ಹೇಳು. 

ಚಾರುದತ್ತ--(ನಿಟ್ಟುಸಿರು ಬಿಟ್ಟು ಸ್ವಗತ) ಹಾ! ಮೈತ್ರೇಯನೆ, 
ಹಾ! ಬ್ರಾಹ್ಮಣಿಯೆ ! ಅಯ್ಯೋ ! ಮಗುವೆ! ರೋಹಸೇನನೆ ! ಈಗ ನನಗೆ 
ಬಂದಿರುವ ವಿಪತ್ತನ್ನು ನೋಡದೆ ಎಲ್ಲೋ ಇರುವಿರಲ್ಲಾ ! ನಮ್ಮ ಮಗು 
ವಿಗೆ ಚಿನ್ನದ ಬಂಡಿಯನ್ನು ಮಾಡಿಸಿ ಕೊಡುವುದಕ್ಕೋಸ್ಕರ ಆ ವಸಂತ 

ಸೇನೆಯು ಕೊಟ್ಟ ಒಡವೆಗಳನ್ನು ಅವರಿಗೆ ಕೊಟ್ಟು ಬಾರೆಂದು ಮೈ ತ್ರೇ 
ಯನಿಗೆ ಹೇಳಿ ಕಳುಪಿಸಿದ್ದೆನು, ಅವನೇಕೋ ಇನ್ನೂ ಬರಲಿಲ್ಲ, 

ವಿದೂಪಕ--(ಒಡವೆಗಳನ್ನು ತೆಗೆದುಕೊಂಡು ಬಂದು) ವಸಂತ 
ಸೇನೆಯು ಚಿನ್ನದ ಬಂಡಿಗಾಗಿ ನಮ್ಮ ರೋಹಸೇನನಿಗೆ ಕೊಟ್ಟಿ ದ್ದ ಒಡವೆ 
ಗಳನ್ನು ಅವಳಿಗೆ ಕೊಟ್ಟು ಬಾರೆಂದು ಚಾರುದತ್ತನು ನನಗೆ ಆಜ್ಞಾಪಿಸಿ 
ದಂತೆ ನಾನು ವಸಂತಸೇನೆಯ ಮನೆಗೆ ಹೋಗುವಪ್ಪ ರಲ್ಲಿ ಚಾರುದತ್ತ 
ನನ್ನ ನ್ಯಾ ಹುಸ್ಕಾನಕ್ಕೆ ಪಿಡಿದುಕೊಂಡು ಹೋದರೆಂಬ ಮಾತು ತಿಳಿದು 
ಇಲ್ಲಗೆ ಬಂದೆನು. ಎಲ್ಲಿ? ಚಾರುದತ್ತನೆಲ್ಲ? ಅಯ್ಯಾ, ಅಧಿಕಾರಿಗಳೆ, 
ಕ್ಷೇಮವೆ, ನನ್ನ ಪ್ರಿಯಮಿತ್ರನೆಲ್ಲ ? 

ನ್ಯಾಯಾಧಿಪತಿ--ಇದೋ, ಇಲ್ಲಿ. 

ವಿದೂಪಕ--ಮಿತ್ರನೆೈ, ನಿನಗೆ ಸುಜವೇ? 

ಚಾರುದತ್ತ--ಅಗಬಹುದು. 

ವಿದೂಪಕ--ಕ್ಷೇಮವೆ? 

ಚಾರುದತ್ತ--ಅದೂ ಆಗಬಹುದು. 

ವಿದೂಷಕ. ಮಿತ್ರ, ನೀನೇನು ಬಹು ಖಿನ್ನನಾಗಿರುವಂತೆ ಕಾಣಿ 
ಸುವೆ? ನ್ಯಾಯಾಧಿಪತಿಗಳು ನಿನ್ನನೇಕೆ ಕರೆಯಿಸಿದರು ? 

ಚಾರುದತ್ತ-.-ಸಬನೆ, ಪಾಪಿಯಾದ ನಾನು ಪರಲೋಕವನ್ನೊಗಣಿ 
ಸಡೆ ರಶಿದೇವಿಯ೦ತಿದ್ದ ಪ್ರೀಯನ್ನು--ಮುಂದಕ್ಕೆ ಇವನೇ ಹೇಳುವನು. 

ವಿದೂಪಕ--ಆಅದೇನದೇನು? 

ಚಾರುದತ್ತ--(ಕಿವಿ ಯುಲ್ಲ ಹೇಳುವನು) 

ವಿದೂಪಕ--ಪೀಗೆ ಹೇಳಿದವನಾರು ? 

ಚಾರುದತ್ತ--(ಶಕಾರನನ್ನು a a ಅಥವಾ ದೈವವೇ 
ಹಾಗೆ ಸೇಳಿಸುತ್ಮಿರುವುದು, 

ವಿದೂಷೆಕ--(ಮರೆಯಾಗಿ) ಮನೆಗೆ Sci ಏಕೆ ಹೇಳ 
ಲಿಲ್ಲ? 

ಚಾರುದತ್ತೆ --ಹೇಳಿದೆನಾದರೂ ನಮ್ಮ ಗ್ರಹಚಾರದಿಂದ ಅಧಿ 
ಕಾರಿಗಳು ಅದನ್ನು ನಿತ್ಚಯವೆಂದು ನಂಬುವುದಿಲ್ಲ. 

ವಿದೂಪಕ--ಯಾವ ಪುರುಷನು ಈ ಉಜ್ಜಯಿನೀ ಪಟ್ಟಣಕ್ಕೆ ಅಲಂ 
ಕಾರವಾಗಿರುವನೋ ಅಂತಹ ಗುಣಶಾಲಿಯು ದ್ರವ್ಯಕ್ಕೆ ಆಸೆಪಟ್ಟು 
ಇಂತಹ ಅಕಾರ್ಯವನ್ನು ಎಂದಿಗಾದರೂ ಮಾಡಿಯಾನೆ ? (ಶಕಾರನನ್ನು 
ನೋಡಿ ಕೋಪದಿಂದ) ಎಲಾ, ನೀಚನೆ, ರಾಜಶ್ಯಾಲಕನೇ, ಕುಲಟಾ 
ಪುತ್ರನೆ, ಕೃತಪ್ನನೆ, ದುರಹಂಕಾರಿಯೇ, ಇಂತಹ ' ಠೋಕವಿರುದ್ದವಾದ 
ಕಾರ್ಯ ವನ್ನು ನನ್ನ ಮಿತ್ರನು ಮಾಡಿದನೆಂದು ಹೇಳಿಡೆಯಾ ? ಈಗೆ ನನ್ನ 
ಜತ ಹೇಳು. ನೋಡು, ನಿನ್ನ ಹೃದಯದಂತೆ ವಕ್ರವಾಗಿರುವ ಈ 
ದಂಡಕಾಪ್ನ ದಿಂದ ನಿನ್ನ ತಲೆಯನ್ನು ಪುಡಿ ಪುಡಿ ಮಾಡುವೆನು. 

ಶಕಾರ--( ಕೋಪದಿಂದ) ಅಯ್ಯಾ, ನೋಡಿನೋಡಿ. ಚಾರುದತ್ತ 
ನಿಗೂ ನನಗೂ ವ್ಯವಹಾರ ; ಕಲಹ; ಜಗಳ; ಆದರೆ ಈ ಕಾಗೆ ಕಾಲ 
ಜುಟ್ಟಿನ ತಲೆಯವನು ನನ್ನ ತಲೆಯನ್ನು ಪುಡಿ ಮಾಡುವುದಕ್ಕೆ ಕಾರಣ 
ವೇನು? (ವಿಧೂಪಕನನ್ನು ಕುರಿತು) ಎಲ್ಲೋ ತಲೆಹೋಕ, ಬೇಡಬೇಡ. 

ಪಿದೂಪಕ--( ಕೋಪದಿಂದ) ಎಲ್ಲೋ, ನೀಚ, ಅನ್ಯಾಯವಾಗಿ 
ಹೇಳುವೆಯಾ / ಇರಲಿ, ನಿನ್ನ ತಲೆಯನ್ನು ಹೊಡೆದುಹಾಕುದೆನು. 
(ಇಬ್ಬರೂ ಹೊಡೆದಾಡುವರು, ವಿದೂಪಕನ ಕಂಕುಳಲ್ಲದ್ದ ಒಡವೆಯ 
ಗಂಟು ಕೆಳಕ್ಕೆ ಬೀಳುವುದು. ಶಕಾರನು ತೆಗೆದುಕೊಳ್ಳುವನು), 

ಶಕಾರ. ಅಯ್ಯಾ, ನೋಡಿನೋಡಿ. ಇವೇ ಆ ವಸಂತಸೇನೆಯ 
ಆಭ೦ಣಗಳು. ಇದಕ್ಕೋಸ್ಕರವಾಗಿಯೇ ಅವಳನ್ನು ಇವನು ಕೂಂದುದು. 

ಅಧಿಕಾರಿ--(ತಲೆ ಬಾಗಿಸುವನು) 

ಚಾರುದತ್ತ ಈ ಆಭರಣಗಳು ನಮ್ಮ ದುರದೃಷ್ಟದಿಂದ ಇಂತಹ 
ಸಮಯದಲ್ಲಿ ಇಲ್ಲಗೆ ಬರಬಹುದೇ | 

ವಿದೂಪಕ...ಆದರೇನು ? ಇದು ಬಂದ ಸಂಗತಿಯನ್ನು ಹೇಳು. 

ಚಾರುದತ್ತ--ನಾವು ಉಪ್ಪು ಹೇಳಿದರೂ ನ್ಯಾಯಾಧಿಪತಿಗಳು ನಿಶ್ಚ 
ಯವೆಂದು ನ೦ಬುವಹಾಗಿಲ್ಲ. ಇದರ ಮೇಲೂ ನಮ್ಮ ದೈನ್ಯವನ್ನು 
ತೋರಿಸುವುದಕ್ಕಿಂತ ಸಾಯುವುದೇ ಲೇಸು. 

ನ್ಯಾಯಾಧಿಪತಿ--( ಸ್ವಗತ) ಆಯ್ಯೋ, ಇದು ಬೇರೆ ಒ೦ದು ಧೂಮ 
ಕೇತು ಹುಟ್ಟಿತಲ್ಲಾ ! 

ಲೇಖಕ--(ವೃದ್ಧೆಯನ್ನು ಕುರಿತು) (ಆರ್ಯೆ, ಈ ಒಡವೆಗಳನ್ನು 
ನೋಡು. ನಿನ್ನ ಮಗಳದು ಅಹುದೋ ಅಲ್ಲವೊ? 

ವೃದ್ಧೆ--ನೋಡಿ ಅವುಗಳಂತೆಯೇ ಇವೆ. ಆದರೆ ಆ ಒಡವೆಗಳ್ಳು. 

ಶಕಾರ_-ಆಃ | ತಲೆಪಿಡಿಕಿ ! ಕಣ್ಣಿಂದ ಮಾತ್ರ ನೋಡುಷೆಯಲ್ಲಾ, 
ಬಾಯಿಂದ ಜೊಗುಳುವುದಕ್ಕೇನು ? 

ವೃದ್ಧೆ ಚಿಕ |! ಹೋಗು, 

ಲೇಖಕ--ಜೆನ್ನಾಗಿ ನೋಡಿ ಹೇಳು. ಅದೇ ಅಹುದೋ ಅಲ್ಲವೋ? 

ವೃದ್ಧೆ ಇದನ್ನು ಮಾಡಿದ ಶಿಲ್ಪಿ ಯು, ಬುದ್ಧಿ ಕೌಶಲದಿಂದ ಅದ 
ರಂತೆಯೇ ಮಾಡಿರುವನು. ಆ ಒಡವೆಗಳು ಬೇರೆ ಅಲ್ಲ. 

ನ್ಯಾಯಾಧಿಪತಿ--ಆರ್ಯೆ, ಈ ಒಡವೆಗಳನ್ನು ಬಲ್ಸಯೋ? 

ವೃದ್ಧೆ--ನಾನರಿಯೆನು. ನನಗೆ ತಿಳಿಯದಂತೆ ಆ ವಸಂತಸೇನೆ 
ಯೇನಾದರೂ ಮಾಡಿಸಿ ದ್ಹಳ್ಳೋ ಏನೋ ? 

ನ್ಯಾಯಾಧಿಪತಿ... ಒ೦ದೊಡವೆಯನ್ನು ನೋಡಿ ಶಿಲ್ಪಿಗಳು ಮತ್ತೊಂ 
ದು ಒಡಪೆಯನ್ನು ಅದರಂತೆಯೇ ಮಾಡುವುದುಂಟು. ಲೋಕದಲ್ಲಿ 
ಅದೂ ಸಹಜವೇ? 

ಲೇಖಕ--ಇದು ಚಾರುದತ್ತನದು. 

ಚಾರುದತ್ತ--ಅಲ್ಲ ಅಲ್ಲ. 

ಲೇಖಕ--ಆದರೆ ಯಾರಸು ? 

ಚಾರುದತ್ತ ಇದೊ ಈಕೆಯ ಮಗಳದು. 

ಲೇಖಕ-- ಅಕೆಯ ಒಡವೆ ಇಲ್ಲಿಗೇಕೆ ಬಂದಿತು ? 

ಚಾರುದತೆ --ವಸಂತಸೇನೆಯು ರೋಹಸೇನನಿಗಾಗಿ ಕೊಟ್ಟಿದ್ದ ಳು. 

ಲೇಖಕ-.-ಅಯ್ಯಾ, ಸತ್ಯವಾಗಿ ಸೇಳು. ಸೆತ್ಯವನ್ನು ಹೇಳಿದವ 
ನಿಗೆ ಪಾತಿತ್ಯವಿಲ್ಲ. 

ಚಾರುದತ್ತ--ನನಗೆ ಇನ್ಯಾ ವ ವಿಷಯವೂ bd ಅಂತೂ 
ಈ ಅಭರಣಗಳು ನಮ್ಮ ಮನೆಯಿಂದ ಬಂದುವು. 

ಶಕಾರ ಎಲ್ಲೋ, ವಸಂತಸೇನೆಯನ್ನು ನೀನೆ ಆ ಉದ್ಯಾನವನ 
ದಲ್ಲ ಕೊಂದು ಈಗ ತಪ್ಪಿಸಿಕೊಳ್ಳುವೆಯೋ ? 

ನ್ಯಾಯಾಧಿಪತಿ--ಅಯ್ಯಾ, ಚಾರುದತ್ತನೆ, ಸತ್ಯವಾಗಿ ಹೇಳು. 
ಇಲ್ಲದಿದ್ದರೆ ಈ ಸುಕುಮಾರವಾದ ನಿನ್ನ ಡೇಹವು ಚಾವಟಿಯಿಂದ ಹೊಡೆ 
ಯಿಸಲ್ಪಡಜೇಕಾದೀತು. 

ಚಾರುದತ್ತ --ಸತ್ಕುಲಪ್ರಸೂತನಾದ ನಾನು ಪಾಪವನ್ನು ಜೇರೆ 
ಮಾಡಲಿಲ್ಲ. ನನ್ನನ್ನು ನೀವು ಪಾಪಿ ಎಂದು ಊಹಿಸುವ ಪಕ್ಷದಲ್ಲಿ 
ನಾನು ಪಾಪಿಯಲ್ಲದಿದ್ದರೆತಾನೆ ಫಲವೇನು? (ಸ್ಯಗತ) ಅಯ್ಯೋ ವಸಂತ 
ಸೇನೆಯು ಇಲ್ಲದಿದ್ದಮೇಲೆ ನಾನು ಬದುಕಿ ಪ್ರಯೋಜನವೇನು? (ಪ್ರಕಾಶ) 
ಅಯ್ಯಾ, ಬಸಳವಾಗಿ ಹೇಳಿ ಏನು ಫಲ. ನೀಚನಾದ ನಾನು, ಇಹ ಪರ 
ಲೋಕಗಳ ಜ್ಞಾ ನವು ಕೂಡಾ ಇಲ್ಲದೆ ರತಿಸಮಾನಳಾದ ಸ್ತ್ರೀಯನ್ನು... 
ಮುಂದಕ್ಕೆ ಇವನೇ ಹೇಳುವನು. 

ಶಕಾರ--ಕೊಂಡೆನು-ಎಲೋ, ನಾನೇ ಕೇೊಂದೆನೆಂದು ನಿನ್ನ 
ಬಾಯಿಂದಲೇ ಹೇಳೋ. 

ಚಾರುದತ್ಮ--ನೀನೇ ಹೇಳಿದೆಯಲ್ಲಾ. 

ತಕಾರ--ಅಯ್ಯಾ, ಕೇಳಿಕೇಳಿ. ಇವನೇ ಅವಳನ್ನು ಕೊಂದ 
ವನು. ಈಗ ಸಂಶಯ ಪರಿಹಾರವಾಯಿತೇ ? ಇನ್ನಾದರೂ ಈ ದರಿದ್ರ 
ವಿಗೆ ಶಿಕ್ಷೆಮಾಡಿ. 

ನ್ಯಾಯಾಧಿಪತಿ--ಅಯ್ಯಾ, ರಾಜಪುರುಪರೆ, ಈ ತಕಾರನು ಹೇಳುವ 
ಪ್ರಕಾರ ಈ ಚಾರುದತ್ತನನ್ನು ಪಿಡಿದುಕೊಳ್ಳಿರಿ. 

ರಾಜಪುರುಪರು.....( ಚಾರುದತ್ತ ನನ್ನು ಹಿಡಿದುಕೊಳ್ಳುವರು ): 

ನ್ಯಾಯಾಧಿಪತಿ--ಅಯಾ , ಚಾರುದತ್ತನೆ, ವಿಚಾರಣಿಮಾಡಿ 
ನಿರ್ಣಯ ಸುವುದು ಮಾತ್ರವೇ ನೆಮ್ಮ ಅಧಿಕಾರದಲ್ಲಿದೆ. ಇಲ್ಲಿಂದ ಮುಂದಕ್ಕೆ 
ರಾಜನ ಅಪ್ಪಣಿಯಾದ೦ತೆ ನಡೆಯಿಸಜೇಕು. ಶೋಧನಕನೆ, ಈತನು 
ಬ್ರಾಹ್ಮಣನು. ಪಾತಕಿಯಾಗಿದ್ದರೂ ಕೊಲ್ಲಕೂಡದು. ಅವನ ದ ವ್ಯ 
ವನ್ನೆಲ್ಲಾ ತೆಗೆದುಕೊಂಡು, ದೇಶಭ್ರಪೃತೆಯನ್ನು ವಿಧಿಸಬೇಕೆಂದು ಮನು 
ಸ್ಮೃತಿಯಲ್ಲಿ ಹೇಳಿರುವುದಾಗಿ ನನ್ನ ವಿಜ್ಞಾಪನೆಯನ್ನು ಪಾಲಕಮಹಾ 
ರಾಜನಿಗೆ ತಿಳಿಸು. 

ವೃದ್ಧೆ--ಅಯ್ಯಾ, ಕ್ಷಮಿಸಿ ಕ್ಷಮಿಸಿ : ಈತನು ನನ್ನ ಮಗಳನ್ನು 
ಕೊಂದಿದ್ದ ರೂ ಚಿಂತೆಯಿಲ್ಲ. ಈತನನ್ನು ಬಿಟು ಬಿಡಿರಿ. ಕಕ್ಷಿ ಪ್ರತಿಕಕ್ಷಿಗಳ 
ಗಲ್ಲವೇ ವ್ಯವಹಾರವೆನ್ನುವುದು ? ನಾನು ಕಕ್ಷಿ ನಾನು ಹೇಳುವೆನು, ಈತ 
ನನ್ನು ಬಿಟು ಎಬಿಡಿ. 

ಶಕಾರ--ಹೊಲಮುಂಡೆ, ಇದರಿ೦ದ ನಿನಗೇನು ಹೋಗು. 

ನ್ಯಾಯಾಧಿಪತಿ--ಪೂಜ್ಯಳೆ, ಸುಮ್ಮನೆ ನೀನು ಹೊರಟುಹಕೋಗು. 
ಅಯ್ಯಾ, ಇವಳನ್ನು ಹೊರಕ್ಕೆ ಕಳುಪಿಸಿ. 

ವೃದ್ಧೆ--ಹಾ! ಮಹಾತ್ಮನೆ ! ಚಾರುದತ್ತನೆ ! (ಎಂದು ಅಳುತ್ತಾ 
ಹೋಗುವಳು). 

ತಕಾರ--(ಸ್ಟಗತ) ಇವನಿಗೆ ತಕ್ಕು ದನ್ನು ಮಾಡಿಸಿದುದಾಯಿತು. 
ಇನ್ನು ಹೋಗುವೆನು. (ಹೊರಟುಹೋಗುವನು). 

ಶೋಧನಕ-(ಬಂದು) ಅಯ್ಯಾ, ಹೋಗಿದ್ದೆನು. ಯಾವ ಒಡಪೆಗಾಗಿ 
ಚಾರುದತ್ತನು ವಸಂತಸೇನೆಯನ್ನು ಕೊ೦ದನೋ, ಅದೇ ಒಡವೆಗಳನ್ನು 
ಅವನ ಕತ್ತಿಗೆ ಕಟ್ಟಿಸಿ ಇವನು ಇಂತಹ ಅಪರಾಧ ಮಾಡಿದುದರಿಂದ 
ಶೂಲಕ್ಕೆ ಹಾಕಲ್ಪಡುವನು. ಇನ್ನುಮೇಲೆ ಹೀಗೆ ಅಪರಾಧವನ್ನು 
ಯಾರಾದರೂ ಮಾಡಿದರೆ ಅವರಿಗೂ ಇದೇ ಶಿಕ್ಷೆಯಾಗುವುದೆಂಬುದಾಗಿ 
ಪಾಲಕಮಹಾರಾಜನ ಅಪ್ಪ ಣೆ ಆಗಿರುವುದು--ಎಂದು ಬೀದಿಬೀದಿಯ 
ಲ್ಲಿಯೂ ಸಾರಿಸಿ, ದಕ್ಷಣ ತ್ಮಶಾನಕ್ಕೆ ಕರೆದುಕೊಂಡು ಹೋಗಿ, ಶೂಲಕ್ಕೆ 
ಹಾಕಿಸಿಬಿಡಿ--ಎ೦ದು ಅಪ್ಪ ಣಿಯಾಯಿತು. 

ನ್ಯಾಯಾಧಿಪತಿ--ರಾಜಾಜ್ಞೆ ಯಂತೆ ಈತನನ್ನು ವಧಕರ ವಶಕ್ಕೆ 
ಕೊಡಕತ್ಕುದು. 

ಚಾರುದತ್ತ--ರಾಜನೂ ಕೂಡ ವಿಮರ್ಶೆಮಾಡದೆ ಹೇಗೆ ಆಜ್ಞಾ 
ಪಿಸಿದನೆ? ಅಯ್ಯೋ ! ಲೋಕದಲ್ಲಿ ನ್ಯಾಯಾನ್ಯಾಯಗಳನ್ನು ವಿಚಾರಣಿ 
ಮಾಡದೆ ಅಧಿಕಾರಿಗಳು ಪಾತಿತ್ಯಕ್ಕೆ ಗುರಿಯಾಗುವರು. ಅದರಂತೆ ಅವಿ 
ಮರ್ಶಕಾರಿಯಾದ ಡೊರೆಯೂ ಪಾತಕಕ್ಕೆ ಗುರಿಯಾಗುವನು. (ವಿದೂಪ 
ಕನನ್ನು ಕುರಿತು) ಅಯ್ಯಾ, ಮೈತ್ರೇಯನೆ, ನೀನು ನಮ್ಮ ತಾಯಬಳಿಗೆ 
ಹೋಗಿ ಚಾರುದತ್ತನು ನಿಮಗೆ ನಮಸ್ಕರಿಸಿದನು. ಇದೇ ಕಡೆಯ ನಮ 

ಸ್ಕಾರವೆ೦ದು ಆಕೆಗೆ ತಿಳಿಸು. ನಮ್ಮ ರೋಹಸೇನನನ್ನು ಮಾತ್ರ ಚೆನ್ನಾಗಿ 
ಕಾಪಾಡು. 

ವಿದೂಪಕ--ಬುಡವನ್ನೇ ಕಡಿದಬಳಿಕ, ಗಿಡವನ್ನು ಏಕೆ ಸಂರಕ್ಷಿಸ 
ಬೇಕು? 

ಚಾರುದತ್ತ--ಅಯ್ಯಾ, ಹಾಗೆನ್ನಬೇಡ. ಪರಲೋಕವನ್ನು ಹೊಂದಿ 
ದವರಿಗೆ ಮಕ್ಕಳೇ ಪ್ರತಿಬಿಂಬಗಳು. ಅದುದರಿಂದ ನನ್ನಲ್ಲರುವ ಪ್ರೀತಿ 
ಯನ್ನೇ ನಮ್ಮ ರೋಹಸೇನನಲ್ಲಿಯೂ ಇಡು. 

ವಿದೂಪಕ--ಮಿತ್ರನೆ, ವಿನಗೆ ನಾನು ಸ್ಮೇಪಿತನಾಗಿದ್ದು ನಿನ್ನನ್ನು 
ಬಿಟ್ಟು ನಾನು ಮಾತ್ರ ಬದುಕರಲೇ? 

ಚಾರುದತ್ತ--ಈಗ ನನಗೆ ರೋಹಸೇನನ ಮುಖವನ್ನು ತೋರಿಸು. 

ವಿದೂಷಕ--ಆಗಲಿ ; (ಹೋಗುವನು). 

ಚಾರುದತ್ತ--(ಆಕಾಶವನ್ನು ನೋಡಿ) ರಾಜನೆ, ಅಪರಾಧಿಯ 
ದೋಷವನ್ನು ನಿರ್ಣಯಿಸುವುದಕ್ಕ ವಿಷಪರೀಕ್ಷೆ, ಅಗ್ನಿ ಪರೀಕ್ಷೆ, ಮೊದ 
ಲಾದ ಅನೇಕೋಪಾಯಗಳಿದ್ದರೂ, ಯಾವುದನ್ನೂ ಮಾಡದೆ ಒಬ್ಬ 
ದುಪ್ಪನ ಮಾತಿನಿಂದಲೇ ಬ್ರಾಹ್ಮಣನಾದ ನನಗೆ ಹೀಗೆ ಪ್ರಾಣಾಂತ 
ಶಿಕ್ಷೆಯನ್ನು ವಿಧಿಸಿದುದರಿ೦ದ ನೀನು ಪುತ್ರಪೌತ್ರ ಸಮೇತನಾಗಿ ನರಕಾನು 
ಭವವನ್ನು ಮಾಡು. ಇದೊ, ಬಂದೆ, ಬಂದೆ, 


ರಾಗ ॥ ಸಾವೇರಿ |! ತಾಳ | 
ಹತಭಾಗ್ಯನು ನಾನಾದೆನೆ! ಗತಿಯೇ ನಿನ್ನಾರು ಪೊರೆಯುವರು ॥ಪಗ॥ 
ಕ್ಷೆತಿಯಾಳ್ವಿಕ ಲೇಸಹುದೆ! ಮತಿಹೀನರು ರಾಜರಾಗೆಮಿಗೆ ॥ಅ।ಪ॥ 
ಪಳಿವುನಿಂದೆ ಕಪಟಪಾತಕ ವನೃತ ದುರಾಚಾರ ಮಪಕ್ಕತಿ ಕೊಲೆಗು೦। 
ನೆಲೆಯಾದ ನರಾಧಮನ ಪ್ರಜೆಗಳ್ಗೆ ವಿನಾಶಮೆ ನಿಜವು ॥೧॥ 


(ಎ೦ದೆಲ್ಲರೂ ಹೋಗುವರು. ) 


ಇದು 
ವ್ಯವಹಾರಮೆ೦ಬ ಒಂಭತ್ತನೆಯಂಕಂ 


ಹತ್ಮನೆಯಂಕಂ 


(ಸ್ಥಾನ--ರಾಜಮಾರ್ಗ.) 
(ಇಬ್ಬರು ಚಂಡಾಲರು ಚಾರುದತ್ತನೊಡನೆ ಪ್ರಪೇಶಿಸುವರು). 

ಆಪಿ೦ಂತಕ--ಅಯ್ಯಾ ದಾರಿಬಿಡಿ ! ದಾರಿಬಿಡಿ! ಈತನೇ ಆರ್ಯ 
ಚಾರುದತ್ತ ನು. ಈತನ ಕೊರಳಿಗೆ ಕೆ೦ಪುಕಣಗಿಲೆ ಹೂವಿನ ಮಾಲಿಕೆಯನ್ನು 
ಹಾಕಿ ಕೊಲ್ಲುವುದಕ್ಕಾಗಿ ವಧ್ಯಸ್ಥಾನಕ್ಕೆ ಕರೆದುಕೊಂಡು ಹೋಗುತ್ತಿ ರುಷೆವು. 
ಇನ್ನೇನು ? ಎಣ್ಣಿ ಕಡಮೆಯಾದ ದೀಪದಂತೆ ಸ್ಟಲ್ಪಕಾಲದಲ್ಲೇ ಮರಣ 
ವನ್ನು ಹೊಂದುವನು. 

ಗೋಹ--ಏಎಲೋ, ಇದೇನು ಮೇಲಿನಿಂದ ನೀರು ಬೀಳುತ್ತಿರು 
ವುದು ) ಈ ಪಟ್ಟಣಕ್ಕೆಲ್ಲ ಅಲಂಕಾರಪ್ರಾಯನಾಗಿದ್ದ ಚಾರುದತ್ತನನ್ನು 
ಅನ್ಯಾಯವಾಗಿ ಕೊಲ್ಲುವರೆಂದು ಆಕಾಶವೇ ಅಳುವುದೋ ಏನೊ ! 


ಆಹಿ೦ತಕ.__ಎಲೋ, ಅಳುತ್ತಿರುವುದು ಆಕಾತವಲ್ಲ; ಸ್ತ್ರೀಯರು 
ಉಪ್ಪರಿಗೆಯಲ್ಲ ಕುಳಿತು ಈತನಿಗೆ ಪ್ರಾಪ್ತವಾದ ದುರ್ದೆಸೆಗಾಗಿ ನಿಟ್ಟು 
ಸಿರು ಬಿಡುತ್ತಾ ಕಣ್ಣೀರು ಸುರಿಸುತ್ತಿರುವರು. 


ಕಂ | ತೊಳಗುವ ಗವಾಕ್ಷರಾಜಿಯಿ | 
ನಳಚಿಕುರೆಯರ್ದೆದೆ ಚಾರುದತ್ತನ ಗತಿಯ೦ | 
ಸಲೆ ನಿರುಕಿಸಿ ಕಣ್ಣೀರ್ಗರೆ | 
ದಳುತಿರ ಲಂಬರಮೆ ರೋದಿಪಂತಿರೆ ತೋರ್ಕು೦ ॥ 


ರಾಗ | ಜು೦ಜೋಟಿ॥' 
ಚಾರುದತ್ತ-- 


ಸಹಿಪೆನಿದನೆಂತು ಹಾ! ದಪಿಸುವೀಶೋಕವಂ ಪಗ 
ಕಾಗೆಗಳು ನನ್ನಮೋಡಿ ಬಲಿಯೆನುತ ಕೂಗುತಬರ್ಪುವು ಹಾ ಹಾ ॥ 
ಮೈಯೊಳು ರಕ್ತಗ೦ಧನನು ಧರಿಪುತೆ! ಮಾಲೆಯಕ೦ಠದಿತಾಳಿ ॥೨॥ 

ಆಪಿ೦ತಕ--ಎಲೋ ಚಾರುದತ್ತ, ಬಾ ಜಾ. ಇದೇ ಸಾರುವ 
ಸ್ಥಳ. ಅಯ್ಯಾ ಕೇಳಿ ಕೇಳಿ, ಇವನು ಸಾಹುಕಾರ  ವಿನಯದತ್ತನ 
ಮೊಮ್ಮಗ, ಸಾಗರದತ್ತ ನಿಗೆ ಮಗ, ಚಾರುದತ್ತ ನೆಂದು ಇವನ ಹೆಸರು. 
ಇವನು ದ್ರವ್ಯಕ್ಕೆ ಆಸೆಪಟ್ಟು ವಿಜನವಾದ ಪುಪ್ಪ ಕಂರಡಕಜೀರ್ಣೊ 
ದ್ಯಾನಕ್ಕೆ ವಸಂತಸೇನೆಯನ್ನು ಕೆರೆದುಕೊಂಡುಹೋಗಿ ಅಲ್ಲ ಅವಳ 
ಕೊರಲನ್ನು ಮುರಿದು ಕೊಂದುಹಾಕಿ, ಒಡವೆಗಳನ್ನು ತೆಗೆದುಕೊಂಡು 
ಬಂದನು, ಇವನು ತನ್ನ ತಪ್ಪಿ ತೆವನ್ನು ಒಪ್ಪಿ ಕೊಂಡನು. ಬಳಿಕ ಪಾಲಕ 
ಮಹಾರಾಜನು ಇವನನ್ನು ಕೊಲ್ಲುವಂತೆ ನಮಗೆ ಅಜ್ಞಾಪಿಸಿದನು. 
ಇನ್ನಾರಾದರೂ ಇಂತಹ ಅಕಾರ್ಯ ವನ್ನು ಮಾಡಿದರೆ ದೊರೆಯು ಅವ 
ರನ್ನೂ ಪೀಗೆಯೇ ಶಿಕ್ಷಿಸುವನು (ಎಂದು ಸಾರುವನು). 

ಚಾರುದತ ಅಯ್ಯೋ | ಪಾಪಿಯಾದ ನನ್ನಿಂದ ಪರಿಶುದ್ಧವಾದ 
ನನ್ನ ವಂಶವನ್ನು ಜಾತಿನೀಚರಾದ ಈ ಚಂಡಾಲರೆಲ್ಲರೂ ಜಾಕ್ಸ್‌ ಗ 
ಯಿತಲ್ಲಾ ! (ಮುಂಡೆನೋಡಿ ಕಿವಿಯನ್ನು ಮುಚ್ಚಿಕೊಂಡು) ಶಿವ 
ಶಿವಾ | ಇದನ್ನು ನಾನು ಹೇಗೆ ಕೇಳಲಿ? ಹಾ ಪ್ರಿಯೆ, ವಸಂತಸೇನೆ, 
ನಿನ್ನನ್ನು ಕಳೆದುಕೂಂಡುದೂ ಅಲ್ಲದೆ ನಿನ್ನನ್ನು ಕೊಂದೆನೆಂಬ ಈ ಅಪ 
ಯಶಸ್ಸನ್ನು ನಾನು ಹೇಗೆ ಸೈರಿಸಲಿ ? 


| ರಾಗ ನೀಲಾಂಬರಿ | 
ಎ೦ತುಸೈರಿಸುವೆನು ಹಾ! ಕಾಂತೆಯೇ ನಾನಿನ್ನೆ೦ತು ಪ॥ 
ಇಂತು ನಿನ್ನನು ನೀಗಿ | ದಪವಾದದಿಂದೆನ್ನ। 
ಅ೦ತರಂಗದೊಳಯ್ಯೊ ಸಂತಾಪವಾಂತು ॥೧॥ 
ಸನ್ಮುತಾ೦ಂಗಿಯೆ ರಮಣಿ | ಪನ್ನಗವೇಣಿ | 
ನಿನ್ನಧರಾಮೃತ ಪಾನವಗ್ಳೆದ | ನಾಂ | 
ಇನ್ನೆ೦ತೀ ಅಪಕೀರ್ತಿವಿಪವಹೀರುಪೆನು ॥ ೨॥ 
ಇಂದು ಸನ್ನಿಭವದನೆ | ಕು೦ದಾಭರದನೆ | 
ಎಂದಿಗು ನನ್ನನಗಲಿ ಪೋಗದಿರ್ದನೀ೦। 
ಇಂದೆನ್ನ ತೊರೆದಿಂತು ಪೋದುದು ತರವೇ 1೩॥ 


(ಸುತ್ತಲೂ ನೋಡಿ) ಅಯ್ಯೋ ! ನನ್ನ ಸ್ನೇಹಿತರೂ ಕೂಡ 

ನನ್ನನ್ನು ನೋಡಿ ಕಾಣದವರಂತೆ ಮುಸುಕು ಹಾಕಿಕೊಂಡು ಹೋಗುವ 
ರಲ್ಫಾ ।! ಯುಕ್ತವೇ ಸರಿ; 


ಕಂ॥ ಸಿರಿಯಿರ್ಪ ಕಾಲದೊೊಳ ಸ! 
ರ್ವರುಮಾತ್ಮೀಯರ್ಕಳಲ್ಲೆಸಿರಿತೊಲಗಲೊಡಂ!| 
ಕರವಿಡಿದರಸಿಯುಮಾತ್ಮಭ। 
ಮರುಮುಳಿವರ" ಪೇಳಲೇಕೆಮಿಕ್ಕರನಕಟಾ॥ 


ಹಾ ಮಿತ್ರ! ಹಾ ರೋಹಸೇನ |! ಹಾ ಬ್ರಾಹ್ಮಣಿ! ನನ್ನ ವಿಪ 
ತ್ತನ್ನು ನೀವು ತಿಳಿಯದೆ ಇರುವಿರಲ್ಲಾ--(ರೋದಿಸುವನು). 

ತೆರೆಯಲ್ಲ--ಹಾ! ತಾತ! ಹಾ! ಪ್ರಾಣಮಿತ್ರ ! 

ಚಾರುದತ್ತ (ಕೇಳಿ) ಅಯ್ಯಾ, ಉತ್ತ ಮರೆ, ನಿಮ್ಮಲ್ಲಿ ಒಂದು 


ಪ್ರಾರ್ಥನೆಯಿರುವುದು. 
ಆಹಿಂತಕ-- ನೀನು ಚಂಡಾಲರಾದ ನಮ್ಮನ್ನು ಪ್ರಾರ್ಥಿಸಿ ಜೇಡಿ 
ಕೊಳ್ಳಬಹುದೆ? 


ಚಾರುದತ್ತ--ಶಿವಶಿವಾ, ಹಾಗೆನ್ನ ಜೇಡಿ, ಚಂಡಾಲರು ವಿಚಾರಣಿ 
ಮಾಡದಿರುವ ಪಾಲಕಮಹಾರಾಜನಂತೆ ದುರಾಚಾರರಲ್ಲ. ಅದುದರಿಂದ 
ನಮ್ಮ ರೋಹಸೇನನ ಮುಖವನ್ನು ತೋರಿಸಬೇಕೆಂದು ನಿಮ್ಮನ್ನು ಬೇಡಿ 
ಕೊಳ್ಳುಪೆನು. 

ರೋಹಶೇನ--ಹಾ ! ತಾತ। ಹಾ! ಜನಕಾ (ಅಳುತ್ತಾ ವಿದೂ 
ಪಕನೊಡನೆ ಬಂದು). 


ರಾಗ | ಬೇಹಾಗ" ॥ 
ಎಲ್ಲಿನೀನು ಪೋಪೆ ತಾತ। ವಿಲ್ಲುಪೇಳ್ಳಮೊ೦ದು ಮಾತ | 
ಬುಲ್ಲರನ್ನು ನೋಡೆಹೃದಯ! ತಲ್ಲಣಿಪ್ಲುದೇನಪಾಯ 1೧॥ 
ತಂದೆನೀನು ಪೋಗಲಿ೦ತು। ಮುಂಡೆನಾನು ಬಾಳ್ಕುದೆಂತು। 
ಮೊಂದುಸೋಿಗೆ ನಿನ್ನದೇಹ। ಮಂದಭಾಗ್ಯನಾಗುವೆ ಹಾ ॥೨॥ 
ಕುನ್ನಿದ್ಯೊಪ. ವೆನ್ನಜೀಗ। ಖವ್ಮನನ್ನುಗೈೆದು ದೀಗ। 
ಇನ್ನು ಹೈಸಲಾರೆಶೋಕ | ವನ್ನು ಪೇಳು ನೀವಿಪೇಕ 1೩! 

ವಿದೂಪಕ--ಹಾ | ಪ್ರಿಸುಮಿತ್ರನೆ ! ಪುನಃ ನಿನ್ನನ್ನು ಎಲ್ಲ 
ನೋಡಲ? 
ಆಹಿಲತಕ--ಎಲೋ ಚಾರುದತ್ತ್ಮ ನಡೆ ನಡೆ. 
ವಿದೂಪಕ--ಅಯ್ಯೋ ! ಈ ಚ೦ಡಾಲರೂ ಕೂಡಾ ಎಲ್ಲೋ ಚಾರು 
ದತ್ತ ಎಂದು ಕೂಗುವ ಕಾಗಾಯಿತಲ್ಲಾ ! ಮಾಡತಕ್ಕುದೇನು ? ಇದು 
ಸಹಜ, ಲೋಕದಲ್ಲ, 
ಕಂ॥ ರಾಜಬಲಮಿರ್ಪ ಮನುಜಂ!ಃ 
ಗೀಜಗಮಾಗು೦ ನೃಪರ್ಗೆತಕ್ಕಮಾನ್ಯತೆಯಂ ತ್‌೦॥ 
ರಾಜಾಗ್ರಹೆಕಿಡೆಯಾದರ | 
ಭಾಜನನಿರದಕ್ಕುವಮಲ್ಪರಾಕ್ಷೇಪಣೆಗಂ। 
ಅಯ್ಯಾ ಚಂಡಾಲರೆ ಈ ಚಾರ'ದತ್ತನನ್ನು ಏತಕ್ಕೋಸ್ಕರ ಏಕ 
ವಚನದಿಂದ ಕರೆಯುವಿರಿ ? ಚಂದ್ರನು ರಾಹುಗ್ರಸ್ತನಾದ ಮಾತ್ರಕ್ಕೇ 
ಅವನು ವಂದ್ಯನಲ್ಲವೇ ? 
ರೋಹಸೇನ--ಅಯ್ಯಾ, ಚ೦ಡಾಲರೆ, ನಮ್ಮ ತೆಂದೆಯನ್ನು ಎಲ್ಲಿಗೆ 
ಕರೆದುಕೊಂಡು ಹೋಗುವಿರಿ? 
ಚಾರುದತ್ತ--ಅಪ್ಪಾ, ಮಗುಷೆ ನನ್ನನ್ನು ವಧ್ಯಸ್ಥಾ ನಕ್ಕೆ ಕರೆದು 
ಕೊಂಡು ಹೋಗುವರು 
ಆಹಿಂತಕ--ಮಗುವೆ, ಚಂಡಾಲಕುಲದಲ್ಲಿ ಹುಟ್ಟಿದವರಾದರೂ 
ನಾವು ಚಂಡಾಲರಲ್ಪ ಸತ್ತುರುಷರನ್ನು ಯಾರು ಸಂಕಟಪಡಿಸುವರೋ 
ಅವರೇ ಚಂಡಾಲರು, ಪಾಪಿಗಳು. 
ರೋಹಸೇನ-- ಆದರೆ ನಮ್ಮ ತಂದೆಯನ್ನು ಏಕೆ ಕೊಲ್ಲುಎಿರಿ? 
ಗೋಹ--ಆಯುಪ್ಕ ೦ತನೆ, ರಾಜಾಜ್ಞಿಯು ಕೊಲ್ಲುವುದೇ ಹೊರತು 
ನಾವಲ್ಲ. 
ರೋಹಸೇನ--ಆದರೆ ನನ್ನನ್ನು ಕೊಲ್ಲ ನಮ್ಮ ತಂದೆಯನ್ನು ಬಿಡಿ. 
ರಾಗ! 
ಅಯ್ಯಾ ಎಮಗೆ! ಮುಗಿಪೆಕ್ಕೆಯ್ಯ!ಅಯ್ಯಾ ಪಿತನ |ಬಿಡಿ ದಮ್ಮಯ್ಯ 1೧1 
ತಂದೆಯನ್ನು ಬಿಟ್ಟು ನನ್ನ | ಕೊ೦ದುಪುಣ್ಯ | ವಂತರಾಗಿ | ೨! 
ಬಾಲನಲ್ಲಿ ದಯವಿಲ್ಲವೆ | ಅಲಸದೆ ಪೋಗುವುದಿದುಸರಿಯೆ | ೩ | 
ಪಿತನು ಯಮನ ಪುರಕೆ ಪೋಗೆ | ಕ್ಲಿತಿಯೊಳೆಂತು ಜೀವಿಷೆನಾಹ 1೪॥ 

ಆಪಿಂತಕ--ಇವೆನಲ್ಲಷೆ ಸುಪುತ್ರನು | ಮಗುವೆ, ನೀನು ದೀರ್ಪಾ 
ಯುಪ್ಯಂತನಾಗಿರು. 
ಚಾರುದತ್ತ--(ರೋಹಸೇನನನ್ನು ತಬ್ಬಿಕೊಂಡು) 


ಕಂದ॥ ಕಂದನೆ ಬಾರಾ ಸ್ನೇಹಮಿ! 
ದೊಂದೆತೆರಂ ಸಧನನಿರ್ಧನರರ್ಗಿರ್ವರ್ಗಂ ॥ 
ಚಂದನಮೇೇಗಡ ಹೈದಯಾ। 
ನಂದನಮೆನಿಸಿರ್ಪ ಲೇಪನಂ ಸಂತತಮುಂ! 


ರಾಗ! ಸಾವೇರಿ॥ 
ಎ೦ತೀಬಾಲಕನನ್ನು ತೊರೆದುಪೋಗುವೆನು ॥ಪ॥ 
ಅ೦ತರಂಗದಿಗುರಿಯಾಗಿ ಶೋಕಕೀಪರಿಯೊಳ" ॥ಅ।ಪ॥ 
ಬಾಲಲೀಲೆಗಳನ್ನು ಕಣಇಣ್ಣರೆಮೋಡದೆ! 
ಕಾಲನಾಜಿೆ ಗೆನನ್ನ ಗುರಿಮಾಡುವವಧ್ಯ | 
ಮಾಲಕೆಯನ್ನಿ೦ತು ಕೂರಳಲ್ಲ ಧರಿಸುತ | 
ಶೂಲವಂಹತ್ತಿ ದೇಹವ೦ಬಿಡಲು ॥೧॥ 
ಹಾನಿಯೇಕೆನಗಿ೦ತು ಸಂಪ್ರಾಪ್ತಮಾದುದೊ! 
ಮಾನಿನಿ ಪೋದರು ಸಿರಿಯೆಲ್ಲಪೋದರು | 
ಸೂನುವಂ ನೋಡುತ! ಕಾಲವ ಅಳೆಯುವ | 
ನಾವೇ-ಕಂ೦ದನೆ ! ನೀನು ಫೋಗೆ೦ದುಷೇಳುತ ॥೨॥ 


ಮಗುಷೆ, ನಾನಿನ್ನು ವಧ್ಯಸ್ಥಾನಕ್ಕೆ ಹೋಗುಷೆನು. 

ವಿದೂಷಕ ಅಯ್ಯಾ, ನನ್ನ ಸ್ನೇಹಿತನನ್ನ ಬಿಡಿ. ಅವನಿಗೆ ಪ್ರತಿ 
ಯಾಗಿ ನನ್ನನ್ನು ಕೂಲ್ಲ. 

ಚಾರುದತ್ತ--ಶಿವಶಿವಾ ! ಹಾಗೆನ್ನ ಬೇಡ. 

ಆಹಿ೦ತಕ--ಎರೋ, ಮುಂಡೆ ಕಾಣುವುದೇ ಎರಡನೆಯಘೋಪಣ 
ಸ್ಥಾನ, ಇಲ್ಲ ನೀನು ಗಟ್ಟಿಯಾಗಿ ಸಾರುತ್ತಾ ನಡೆ. (ಎಂದು ಚಾರು 
ದತ್ತನನ್ನು ಕರೆದುಕೊಂಡು ಹೋಗುವರು.) 

ಗೋಹ--(ಸಾರುತ್ತಾ ಹೋಗುವನು). 

ಸ್ಥಾವರಕ--ಏನು ಎನು |! ಅಪರಾಧಿಯಲ್ಲದ ಚಾರುದತ್ತನನ್ನು 
ಕೊಲ್ಬುವರೆ ಅಯ್ಯೋ ನಾನೇನು ಮಾಡಲ? ದುಷ್ಪ ಶಕಾರನು ನನ್ನ 
ಕಾಲಿಗೆ ಸಂಕಲೆಯನ್ನು ಹಾಕಿರುವನಲ್ಲಾ! ಆಗಲ ಇಲ್ಲಿಂದಲೇ ಗಟ್ಟಿಯಾಗಿ 
ಕೂಗುಷಿನು. ಅಯ್ಯಾ, ಕೇಳಿ ಕೇಳಿ ; ಪಾಪಿಯಾದ ನಾನು ತಂದ 
ರಥವನ್ನು ತನ್ನದೆಂದು ಭ್ರಮಿಸಿ ಆ ವಸಂತಸೇನೆಯು ಪುಪ್ಪಕರಂಡಕ 
ಜೀರ್ಣೋದ್ಯಾನಕ್ಕೆ ಬಂದಳು. ಆಮೇಲೆ ಶಕಾರನು ಎಪ್ಪು ನಿರ್ಬಂಧ 
ಮಾಡಿದರೂ, ಸ್ಟಾಧೀನಳಾಗದೆ ಇದ್ದುದರಿಂದ ಆ ವಸಂತಸೇನೆಯನ್ನು 
ಅವನೇ ಕೊಂದನು. ಈ ಮಹಾತ್ಮನಲ್ಲ. ಅಯ್ಯೋ ! ನಾನೆಷ್ಟು ಕೂಗಿ 
ದರೂ ದೂರವಾಗಿರುವುದರಿಂದ ಇವರಿಗೆ ಕೇಳಿಸುವುದೇ ಇಲ್ಲ. ಆಗಲಿ, ಈ 
ಗವಾಕ್ಷದಿಂದ ಕೆಳಕ್ಕೆ ಧುಮುಕಿ ಓಡಿಹೋಗಿ ಹೇಳುವೆರು. ಧುಮುಕುವಾಗ 
ಏನಾದರೂ ಪೆಟ್ಟು ತಗಲಿ ನಾನು ಮೃತನಾದರೆ ಒಳ್ಳೆಯದೇ ಆಯಿತು. 
ಹೇಗಾದರೂ ಮಾಡಿ ಆ ಚಾರುದತ್ತನನ್ನುಳಿಸಿದರೆ ನನಗೆ ಪರಲೋಕ 
ವುಂಟು. (ಧುಮುಕಿ) ಓಹೋ! ನನಗೇನೂ ಆಖಯಾಸಷೇ ಆಗಲಿಲ್ಲ. 
ಬೆನ್ನಿನಮೇಲೆ ಮಾತ್ರ ಸ್ವಲ್ಪ ಗಾಯವಾಯಿತು. ಕಾಲಿನಲ್ಲದ್ದ ಸಂಕಲೆಯು 
ಕಿತ್ತುಹೋಯಿತು. ಇರಲಿ. (ಎಂದು ಓಡಿಹೋಗುವನು.) 

ಶಕಾರ--ಈ ಹೊತು ಸ೦ತೋಪವಾಗಿ ಬೇಕಾದಷ್ಟು ಮತ್ತ, 
ಮಾಂಸಗಳನ್ನು ತಿಂದೆನು. (ಕೇಳಿ) ಇದೇನು! ಒಸೆದು ಕೋದ ಕಂಚಿನ 
ಸದ್ದಿನಂತೆ ಚುಡಾಲರೇನೋ  ಕೂಗುತ್ತಿರುವರು. ಈ ತಮಟೆಯ ಶಬ್ದ 
ಬೇರೆ ಕೇಳುತ್ತಿರುವುದು, ಇದನ್ನೆಲ್ಲಾ ನೋಡಿದರೆ ಸುಮಾರು ಆ 
ದರಿದ್ರ ಚಾರುದತ್ತನನ್ನು ವದ್ಯಸ್ಥಾ ನಕ್ಕೆ ಕರೆದುಕೊಂಡು ಹೋಗುತ್ತಿರ 
ಬಹುದೆಂದು. ತೋರುವುದು. ಆದುದರಿಂದ ನಾನು ಹೋಗಿ ನನ್ನ ಶತ್ರು 
ಸಾಯುವುದನ್ನು ಕಣ್ಣುತು೦ಬ ನೋಡುವೆನು. ಇದೂ ಅಲ್ಲದೆ ಶತ್ರು 
ವಿನಾಶವನ್ನು ನೋಡಿದ ಪುರುಷನಿಗೆ ಮತ್ತೊ೦ದು ಜನ್ಮ ದಲ್ಲಿ ಕಣ್ಣುನ್ನೋವು 
ಬರುವುದಿಲ್ಲವೆಂದು ದೊಡ್ಡವರು ಹೇಳುತ್ತಿದ್ದರು, ಆದಕಾರಣ ಜಾಗ ತೆ 
ಯಾಗಿ ಹೋಗಿ ಉಪ್ಪ ರಿಗೆಯನ್ನು ಹತ್ತಿ ಆ ಸಂತೋಷವನ್ನು ನೋಡು 
ವೆನು. ಎಲ ಎಲಾ! 'ಈ ದರಿದ್ರ ಚಾರುದತ್ತ ನನ್ನು ವಧ್ಯಸ್ಥಾನಕ್ಕೆ ಕರದು 
ಕೊಂಡು ಹೋಗುವಾಗಲೇ ಇನೆ: ಜನ ತೇರಡೇಕಾದತೆ” ನಮ್ಮ ೦ತಹ 

16 M. 

ದೊಡ್ಡ ಮನುಷ ಸ್ಫರನ್ನು ಕರೆದುಕೊಂಡು ಹೋಗುವಾಗ ಇನ್ನೆ ಪು ಜನ 
ಸೇರಬಹುದು | ಇವನನ್ನು ದಕ್ಷಿಣತ್ಮ ಶಾನಕ್ಕೆ ಕರೆದುಕೊಂಡು ಹೋಗುವ 
ಭಾ ಇದೇಕೆ ನಮ್ಮ ಮನೆದಾಗಿಲಲ್ಲೀ ತಮ್ಮ ಟೆಯನ್ನು ನಿಲ್ಲಿಸಿ 

? (ಮುಂದೆ ನೋಡಿ) ಅಯ್ಯೋ 1 ಇನ್ನೇನು ಗತಿ! ನಮ್ಮ ಸ್ಫಾವರೆ 
ee ಅಲ್ಲೇ ಇರುವನಲ್ಲಾ! ನನ್ನ ಗುಟ್ಟನ್ನೇನಾದರೂ ಪವರ ಸಂಗಡ 
ಹೇಳುವನೋ ಏನೋ ! ಜಾಗ್ರತೆಯಾಗಿ ಹೋಗಿ ಆವನನ್ನು ನೋಡುವೆನು. 


(ಉಪ್ಪ ರಿಗೆಯಿ೦ದಿಳಿದು ಓಡಿಹೋಗುವನು). 


(ಭಿಕ್ಷು ವಸಂತಸೇನೆಯರ ಪ್ರವೇಶ.) 
ಭಿಕ್ಷು--ವಸಂತಸೇನೆಯೇ, ನಿನ್ನನ್ನು ಎಲ್ಲಗೆ ಕರೆದುಕೊಂಡು 
ಹೋಗಲಿ? 
ವಸಂತಸೇನೆ--ಪೂಜ್ಯನೇ, ನಾನು ಅರ್ಯಚಾರುದತ್ತನ ದರ್ಶನ 
ಸುಖವನ್ನು ಅನುಭವಿಸದೇಕು. ಆದುದರಿಂದ ಆತನ ಮನೆಗೆ ಕರೆದು 
ಕೊಂಡು pr 
ಛಿಕ್ಷು-- ಒಳ್ಳೆಯದು, ಈ ರಾಜಮಾರ್ಗದಲ್ಲಿ ಹೋಗೋಣ. 
ಇದೇನು? ಇಲ್ಲ ಬಹಳ ಕೋಲಾಹಲವಾಗಿರುವುದು | 
ಸಂತಸೇನೆ--(ಮುಂಡ ನೋಡಿ) ಓಹೋ |! ಇಡೇನು, ಉಜ್ಜ 
ಯಿನೀ ಪಟ್ಟಣದ ಜನರೆಲ್ಲರೂ ಇಲ್ಲೇ ಸೇರಿರುವರು? 
ಭಿಕ್ಷು--ನಿಜ, ವಿಚಾರಿಸೋಣ, ನಡೆ. 
ಚಂಡಾಲರು--(ಸಾರುವರು ). 
ಸ್ಥಾ ವರಕ--(ಪ್ರವೇಶಿಸಿ) ಅಯಾ, ದಾರಿಬಿಡಿ ! ದಾರಿಬಿಡಿ! 
ಆಷಿ೦ತಕ--ಇವನಾರು? ಹೀಗೆ ಕೂಗುತ್ತಾ ಬರುವನು. 
ಸ್ಕಾವರಕ--ಅಯ್ಯಾ, ಕೇಳಿ ಪಾಪಿಯಾದ ನಾನು, ತನ್ನದೆಂದು 
ಭ್ರಮಿಸಿ ರಥವೇರಿದ ಆ ವಸಂತಸೇನೆಯನ್ನು ಪುಪ್ಪಕರಂಡಕ ಜೀರ್ಣೊೋ 
ದ್ಯಾನಕ್ಕೆ ಕರೆದುಕೊಂಡು ಹೋದೆನು... ಆಮೇಲೆ ಶಕಾರನು ಎಷ್ಟು 
ನಿರ್ಬಂಧಮಾಡಿದರೂ ಆ ವಸಂತಸೇನೆಯು ತನಗೆ ಸ್ವಾಧೀನಳಾಗದಿದ್ದುದ 
ರಿಂದ ಆಕೆಯನ್ನು ಅವನೇ ಕೊಂದನು. ಚಾರುದತ್ತನಲ್ಲ. 

ಚಾರುದತ್ತ--(ಸ್ವಗತ) ಓಹೋ 1! ಈತನಾರು? ಮಳೆಯಿಲ್ಲದೆ 
ಒಣಗಿಹೋಗಿರುವ ಬೆಳೆಗೆ ಮಳೆಗರೆಯುವಂತೆ ಇಂತಹ ಸಮಯದಲ್ಲಿ 
ನನ್ನನ್ನು ಬದುಕಿಸುವನು. (ಪ್ರಕಾತ) ಅಯ್ಯ್ಯಾ ಚಂಡಾಲರೆ, ಈಗಲಾ 
ದರೂ ಕೇಳಿದಿರೋ ? ನಾನು ಮರಣಕ್ಕೆ ಹೆದರುವನಲ್ಲ. ಅಪಯತಸ್ಪಿಲ್ಲದೆ 
ನನ್ನ ತರೀರಪತನವಾದರೂ ಅದನ್ನು ಪುತ್ರೋತ್ಪ ವಕ್ಕೆ ಸಮವಾಗಿ 
ತಿಳಿಯುಷೆನು, 

ಗೋಹ--ಸ್ಕಾವರಕನೇ, ನೀನು ಹೇಳುವ ಮಾತು ಸತ್ಕಷೇ? 

ಸ್ಥಾವರಕ--ಅಯ್ಯಾ, ಕೇಳಿ; ಶಕಾರನು ವಸಂತಸೇನೆಯನ್ನು 
ಕೊಂದ ಸಮಾಚಾರವನ್ನು ಯಾರಿಗೂ ಹೇಳದಂತೆ ನನಗೆ ಸಂಕಲೆಯನ್ನು 
ಹಾಕಿ ತನ್ನ ಮನೆಯ ಉಪ್ಪ ರಿಗೆಯ ಮೇಲೆ ಇಟ್ಟಿದ್ದನು. ಅದೋ, ನೋಡಿ 
ಅವನೇ ಬರುವನು. 

ಆಹಿ೦ತಕ--ದಾರಿಬಿಡಿ ! ದಾರಿಬಿಡಿ ! ಜಾಗರೂಕರಾಗಿರಿ ! ತುಂಟ 
ಗೂಳಿಯು ಬರುತ್ತಿರುವುದು! 

| ಶಕಾರ--ಎಲೋ, ಅಲ್ಲ ಯಾರು? ದಾರಿಬಿಡಿ ! (ಸ್ಥಾ ವರಕನನ್ನು 

ಕುರಿತು) ಅಪ್ಪಾ, ಸ್ಥಾವರಕನೆ, ಮನೆಗೆ ಹೋಗೋಣ ದಾ. 

ಸ್ಕಾ ವರಕ--ಚಿಃ |! ನೀಚನೆ, ಆ ವಸಂತಸೇನೆಯನ್ನು ಕೊಂದುದು 
ಸಾಲದೆ ಧರ್ಕಾತ್ಮನಾದ ಚಾರುದತ್ತನನ್ನೂ ಕೊಲ್ಲುವುದಕ್ಕೆ ಯತ್ನಿಸಿ 
ದೆಯಾ ? 

ತಕಾರ--ಏನು ? ನಾನು ಚಿನ್ನದಂತಹ ಮನುಷ್ಯ. ಅಂತಹ 
ಕೆಲಸಮಾಡೇನೇ ? 

ಆಪಿಂತಕ--ಅಯ್ಯಾ, ವಸಂತಸೇನೆಯನ್ನು ಕೊಂದವನು ನೀನಂತೆ. 
ಆರ್ಯಚಾರುದತ್ತ ನ್ಯೂ ವಂತೆ. 

ತಕಾರ--ಪೀಗೆ ಹೇಳಿದವನಾರು? 

ಆಹಿ೦ತಕ--ಇದೋ, ಈ ಸತ್ತು ರುಷನೇ ಹೇಳಿದನು. 

ತಕಾರ--(ಸ್ವಲ್ಪ ಯೋಚಿಸ್ಸಿ ಸ್ವಗತ) ಅಯ್ಯೋ, ಇವನ ಕಾಲಿಗೆ 
ಸಂಕಲೆಯನ್ನು ಗಟ್ಟಿಯಾಗಿ ಹಾಕಿರಲಿಲ್ಲ. ನನ್ನ ಗುಟ್ಟನ್ನು ತಿಳಿದಿರು 
ವವನು ಇವನೇ. ಈಗೇನು ಮಾಲ? (ಯೋಚಿಸಿ) ಅಯ್ಯಾ, ಇವನ 

ಮಾತನ್ನು ನಂಬಬೇಡಿ. ಇವು ನಮ್ಮ ಮನೆಯಲ್ಲಿ ಚಿನ್ನವನ್ನು ಕದ್ದಿ 
ದೃನು. ಅದಕ್ಕಾಗಿ ನಾನು ಇವನನ್ನು ಹೊಡೆದು, ಇವನ ಕಾಲಿಗೆ ಸಂಕಲೆ 
ಯನ್ನು ಹಾಕಿದ್ದೆನು, ಆ ಹೊಟ್ಟೆಕಿಚ್ಚಿನಿಂದ ನನ್ನಮೇಲೆ ಹೀಗೆ ಹೇಳು 
ವನು. (ತನ್ನ ಕಪ್ಪವನ್ನು ಸ್ಥಾ ವರಕನ ಕೈಯಲ್ಲಿ ಕೊಟ್ಟು) ಅಪ್ಪಾ, 
ಇದನ್ನು ತೆಗೆದುಕೊಂಡು ನನ್ನಮೇಲೆ ಮಾತ್ರ ಹೇಳದಿರು. 

ಸ್ಕಾವರಕ-- ಅಯ್ಯಾ, ನೋಡಿ ನೋಡಿ, ತನ್ನಮೇಲೆ ಹೇಳದಿರ 
ಲೆಂದು ನನಗೆ ಲಂಚ ಕೊಟ್ಟಿರುವನು. (ಎಂದು ಕಪ್ಪವನ್ನು ತೋರಿಸು 
ವನು.) 

ಶಕಾರ-- ಕಿತ್ತು ಕೊ೦ಡು) ಅಯ್ಯಾ, ಇದೋ ನೋಡಿ, ಇದೇ ಕಪ್ಪ 
ವನ್ನು ಇವನು ನಮ್ಮ ಮನೆಯಲ್ಲಿ ಕದ್ದಿದ್ದುದು. ಇದಕ್ಕಾಗಿಯೇ ಇವನನ್ನು 
ನಾನು ಹೊಡೆದು ಕಾಲಿಗೆ ಸೆಂಕಲೆ ಹಾಕಿದ್ದುದು. ನಾನು ಹೊಡೆದಿದ್ದು 
ದಕ್ಕೆ ಗುರುತು ನೋಡಿ, ಜಿನ್ನಿನಷೇಲೆ ಗಾಯವಾಗಿರುವುದು. 

ಇಬ್ಬರೂ-- (ಸ್ಥಾವರಕನ ಬೆನ್ನನ್ನು ನೋಡ) ಅಹುದಹುದು. 
ಇವನ ಮಾತು ನಿಶ್ಚಯ. 

ಸ್ಕಾ ವರಕ.-ಅಯ್ಯೋ, ಪರಸೇವಾವೃತ್ತಿಯೇ ಇಂತಹುದು. ನಾನು 
ಉಪ್ಪು ವಿಧವಾಗಿ ಹೇಳಿದರೂ ಇವರು ನನ್ನ ಮಾತನ್ನು ಸತ್ಯವೆಂದು 
ನಂಬುವುದಿಲ್ಲ. (ಚಾರುದತ್ತನನ್ನು ಕುರಿತು) ಅಯ್ಯಾ, ಚಾರುದತ್ತನೆ, 
ನಿನ್ನನ್ನು ಬದುಕಸಬೇಕೆಂದು ನಾನು ಮಾಡತಕ್ಕ ಸಾಹಸವನ್ನೆಲ್ಲ ಮಾಡಿ 
ಡೆನು. ಇನ್ನೇನು ಮಾಡಲಿ? ನನ್ನ ಮಾತನ್ನು ನಂಬುವುದಕ್ಕೆ ನಾನೇನು 
ದೊರೆಯ ಭಾವಮೈದುನನೇ! ಅಥವಾ ಅಳಿಯನೇ ! ಅಬ್ಬಪೇ, ನನಗೆ ಅಧಿ 
ಕಾರಷೇನಾದರೂ ಇರುವುದೋ ? ಯಾವುದೂ ಇಲ್ಲ. 

ಚಾರುದತ್ತ---ಅಯ್ಯಾ, ನನ್ನ ದುರದೃಪ್ಪಕ್ಕೆ ನೀನೇನು ಮಾಡೀಯೆ? 

ಶಕಾರ--ಇನ್ನೂ ಏತಕ್ಕೆ ಸಾವಕಾಶ ಮಾಡುವಿರಿ? ಇವನನ್ನು 
ಜಾಗ್ರತೆಯಾಗಿ ಕೊಲ್ಲಿ. 

ರೋಹಸೇನ--ಚಂಡಾಲರೆ, ನನ್ನ ತಂದೆಯನ್ನು ಬಿಡಿ. ನನ್ನನ್ನು 
ಕೊಲ್ಲಿ. 

ಶತಕಾರ-- ಎಲ್ಲೋ, ಇವನನ್ನೂ ಅವನನ್ನೂ ಇಬ್ಬರನ್ನೂ ಕೊಲ್ಲ. 

ಚಾ-ುದತ್ತ--ಅಪ್ಪಾ, ಈ ಮೂರ್ಬನು ಹಾಗೂ ಮಾಡಿಸತಕ್ಕವನೇ 
ಸರಿ, ನೀನು ನಿಮ್ಮ ತಾಯಿಯ ಸಮಾಪೆಕ್ಕೆ ಹೋಗು. 

ರೋಹಸೇನ--ಅಪ್ಪಾ, ನಾನು ಹೇಗೆ ಹೋಗಲಿ? 

ಚಾರುದತ್ತ--ನೀನು ನಿಮ್ಮ ತಾಯಿಯನ್ನು ಕರೆದುಕೊಂಡು 
ಈಗಲೇ ಆಶ್ರಮಕ್ಕೆ ಹೊರಟುಹೋಗು. ಇಲ್ಲದಿದ್ದರೆ ನನ್ನ ಸಂಬಂಧ 
ದಿ೦ದ ನಿನಗೂ ಇಂತಹ ದುರವಸ್ಥೆ ಯೇ ಸಂಭವಿಸುವುದು. (ವಿದೂಷಕ 
ನನ್ನು ನೋಡಿ) ಅಯ್ಯಾ, ವಿತ್ರನೆ, ಇವನನ್ನು ಮೆಲ್ಲಗೆ ಕರೆದುಕೊ೦ಡ್ಳು 
ಹೋಗು. 

ವಿದೂಪಕ--ಅಯ್ಯಾ, ಮಿತ್ರನೆ? ನೀನು ಹೋದಬಳಿಕ ನಾನು 
ಬದುಕರುಷೆನೆಂದು ತಿಳಿದಿರುವೆಯೊ ? 

ಚಾರುದತ್ತ--ಮಿತ್ರನೆ, ಸ್ವತಂತ್ರನಾದ ನೀನು ನಿಷ್ಕಾರಣವಾಗಿ 
ಪ್ರಾಣತ್ಯಾಗ ಮಾಡುವುದು ಅಯುಕ್ತವಲ್ಲವೆ? 

ವಿದೂಪಕ....(ಸ್ವಗತ) ಈ ಮಾತು ಯುಕ್ತಮೇ ಸರಿ. ಆದರೇನು? 
ಪ್ರಿಯಮಿತ್ರನನ್ನು ಬಿ.ಬಿ ನಾನು ಒ೦ದು ನಿಮಿಷವೂ ಇರಲಾರೆನು. ಆದು 
ದರಿಂದ ಈ ರೋಹಸೇನನನ್ನು ಇವನ ತಾಯಿಯ ಸಮಾಪದಲ್ಲ ಬಿಟ್ಟು 
ಪ್ರಾಣತ್ಯಾಗ ಮಾಡುವೆನು. (ಪ್ರಕಾಶ) ನೀನು ಹೇಳಿದಂತೆಯೇ ಆಗಲಿ. 
ಈ ರೋಹಸೇನನನ್ನು ಕರೆದುಕೊಂಡು ಹೋಗುವೆನು. (ನಮಸ್ಕರಿಸಿ 
ಹೋಗುವನು.) 

ತಕಾರ---ಎಲೋ, ಚಾರುದತ್ತನೆನ್ನೂ ಅವನ ಮಗನನ್ನೂ ಇಬ್ಬ 
ರನ್ನೂ ಕೊಲ್ಲಿ-ಎಂದು ನಾನು ಹೊದಲೇ ಹೇಳಲಿಲ್ಲಷೆ? ಅವನು ಹೊರಟು 
ಹೋಗುವನಲ್ಲಾ! 

ಗೋಹ--ಈ ಚಾರುದತ್ತನನ್ನು ಪುತ್ರಸಮೇತನನ್ನಾಗಿ ಕೊಲ್ಲು 
ವಂತೆ ನಮಗೆ ರಾಜಾಜ್ಞೆ ಯಾಗಿಲ್ಲ. 

ಶಕಾರ--(ಸ್ಟಗತ) ವಸಂತಸೇನೆಯನ್ನು ಚಾರುದತ್ತನೇ ಕೊಂದ 
ನೆಂದು ಜನಗಳಿಗೆ ಇನ್ನೂ ನಂಬಿಕೆಯುಂಟಾಗಿರುವ ಹಾಗಿಲ್ಲ. (ಪ್ರಕಾಶ) 
ಲಲೋ, ಚಾರುದತ, ಜನರಿಗೆ ಇನ್ನೂ ಚನ್ನಾಗಿ ಗೊತ್ತಾ ಗಿಲ್ಲ. ವಸಂತ 
ಸೇನೆಯನ್ನು ನಾನೇ ಕೂಂದೆನೆಂದು ನಿನ್ನ ಬಾಯಿಂದಲೇ ಹೇಳು. 

ಚಾರುದತ್ತ--(ಸುಮ್ಮನಿರುವನು.) 

ಶಕಾರ. ಎರೋ ಗೋಹ, ಇವನು ಸುಮ್ಮನೆ ಹೇಳುವುದಿಲ್ಲ. 
ಆಮದರಿಂದ ಈ ಕಡ್ಡಿಯಿಂದ ಚೆನ್ನಾಗಿ ಹೊಡೆದು ಹೇಳಿಸು. 

ಗೋಹ--(ತಮ್ಮಟೆಯ ಕಡ್ಡಿಯನ್ನು ಮೇಲಕ್ಕೆತ್ತಿ ) ಅಯ್ಯಾ, 
ಚಾರುದಶ್ಶನೆ, ಹೇಳು. 

ಚಾರುದತ್ತ--ನನ್ನ ದೇಹ ಹೋದರೂ ಹೋಗಲಿ, ಹಾ! ದೇವರೆ, 
ಮಾಡದೆ ಇರುವ ಈ ಅಕಾರ್ಯವನ್ನು ಮಾಡಿಡೆನೆಂದು ಸುಳ್ಳುಹೇಳಿ ಅನ್ಯಾಯ 
ವಾಗಿ ಪಾಪಕ್ಕೆ ಹೇಗೆ ಗುರಿಯಾಗಲಿ! ಅಯ್ಯೊ | 


|! ರಾಗ || 
ದುಃಖವನೆಂತುನಾಂ ಸೈಪಲ ಹಾಹಾ | 
ದಿಕ್ಕಿಲ್ಲದವನಂತಾದೆನೆದೇವ ॥ಪ॥ 
ನಾನೆಂತು ಮೋಳ್ಪೆನು | ಸೂನುತಲ್ಲಣಿಪುದ। 
ದೀನನಾಡೆನೆ ಪರಮೇಶಮಹೇಶ ॥ ೧॥ 
ನಿರಪರಾಧಿಯಾಡೆನಗೆ | ಧರೆಯೊಳಗೀಗ | 
ಬಂದಿರುವ ಸಂಕಟಗಳ ಪರಿಹರಿಸ್ಯೆನೀ ॥ ೨! 
ಸೃಪ್ಟಿಕತ್ತ ವೇಯಾ। ಕಪ್ಪವನೀನು | 
ದೃಷ್ಟಿಸಿನೋಡದೆ | ಭ್ರಷ್ಟನಮಾಳ್ಪ್ಬುದೆ ॥ ೩ ॥ 


ಅಯ್ಯೊ! ಪಾಪಿಯಾದ ನಾನು ಅ ವಸ೦ತಸೇನೆಯನ್ನು-ಮುಂದಕ್ಕೆ 
ಇವನೇ ಹೇಳುವನು. 

ಶಕಾರ--ತಕೊಂಡೆ ಕೊಂಡೆ-ಎಂದು ಬಗುಳು. 

ಚಾರುದತ್ತ--ಸರಿ. ಇನ್ನು ನಾನು ಹೇಳತಕ್ಕುಡೇನು ? 

ಗೋಹ--ಎಲೋ, ಆಪಿಂತಕ್ಕ ಈ ಹೊತ್ತಿನ ಸರದಿ ನಿನ್ನದು. 

ಆಪಿಂಪಿಕ--ಇಲ್ಲ ಇಲ್ಲ, ನಿನ್ನದೇ. 

ಗೋಹ--ಐಎಲೋ, ಅದರೆ ಲೆಕ್ಕಮಾಡೋಣ. (ಬೆರಳು ಎಣಿಸಿ) 
ನನ್ನದೇ ಆದರೆ ಒ೦ದು ಗಳಿಗೆ ತಾಳು. 

ಆಪಿಂ ತಕ-- ಏಕೆ ? 

ಗೋಹ-- ನಮ್ಮ ತಂದೆಯು ಸಾಯುವ ಕಾಲದಲ್ಲಿ «ಮಗನೆ, 
ನಿನ್ನ ಸರದಿ ಬಂದಾಗ ಜಾಗ್ರತೆ ಮಾಡಬೇಡ. ಸ್ವಲ್ಪ ಸಾವಕಾಶಮಾಡಿ 
ವಧ್ಯನನ್ನು ಕೊಲ್ಲು '' ಎಂದು ನನಗೆ ಹೇಳಿದ್ದನು. 

ಆಹಿಂತಕ--ಎಲ್ಲೋ ಹಾಗೆ ಹೇಳುವುದಕ್ಕೆ ಕಾರಣವೇನು? 

ಗೋಹ--ಯಾವನಾದರೂ ಒಬ್ಬ ಸತ್ತುರುಷನು ದ್ರವ್ಯವನ್ನು ವ್ಯಯ 
ಮಾಡಿ ವಧ್ಯನನ್ನು ಬಿಡಿಸಬಹುದು. ಅಥವಾ ದೊರೆಗೆ ಪುತ್ರೋತ್ಸವವಾದರೆ 
ವಧ್ಯನಿಗೆ ಬಿಡುಗಡೆಯಾಗಬಹುದು. ದೊರೆತನಕ್ಕೆ ಜೀರೆಯವರು ಬಂದರೂ 
ಬರಬಹುದು. ಯಾವುದಾದರೂ ಒಂದು ಕಾರಣದಿಂದ ವಧ್ಯನು ಬದುಕಲಿ 
ಎಂದು ಹೇಳಿದ್ದನು, 

ತಕಾರ--ಏನು ಏನು |! ದೊರೆತನ ತಪ್ಪು ಪುದೋ! ಎಲೋ, ಇವ 
ನನ್ನು ಜಾಗ್ರತೆಯಾಗಿ ಕೊಲ್ಲು. (ಸ್ವಗತ) ಈಗ ನಾನು ಹಿಂತಿರುಗಿ 
ಹೋಗಬಾರದು. ಚಾರುದತ್ತನಿಗಿ ಮರಣಪಾಪ್ತಿಯಾದಮೇಲೆ ನೋಡಿ 
ಕೊಂಡೇ ಹೋಗಬೇಕು. 

ಗೋಹ--ಅಯ್ಯಾ, ಚಾರುದತ್ತನೆ, ಹೊತ್ತಾಗುತ್ತಾ ಬಂದಿತು. 
ರಾಜಾಜ್ಞೆ ಯನ್ನು ನಾವು ಉಲ್ಲಂಘಿಸುವುದಕ್ಕೆ ಆಗುವುದಿಲ್ಲ. ಭಯಪಡ 
ಜೇಡ. ನಿನಗೆ ಹಿಂಸೆಯಾಗದಂತೆ ಜಾಗ್ರತೆಯಾಗಿ ಕೊಲ್ಲುವೆವು. ಆದುದ 
ರಿಂದ ಸಾವಕಾತಮಾಡಡೆ ನಿನಗೆ ಇಪ್ಟರಾದವರನ್ನು ಸ್ಮರಿಸಿಕೊ. 

ಚಾರುದತ್ತ (ಬಹು ದುಃಖದಿಂದ) ಹಾ! ದ್ಯೈವಷೇ, ನನಗಿಂತಹ 
ಅವಸ್ಥೆ ಯನ್ನು ತಂದೆಯಾ? 


| ರಾಗ | 


ಕಾಂತೆ ಕುಟಿಲಾಳಕಾಂತೆವಸಂತಸೇವೆ | ಪ 
ನಿಮಿಷವು ನಿನ್ನನು ನೋಡದೀಶರೀರವ। 
ನಾಬಿಡಲಾರೆನಯ್ಯೋ ಲಲಿತಾಂಗಿ ॥ 
ಶಮನನಬಾಯಿಗೆ ಸಿಕ್ಕಿಬಾಳುವದೆ೦ತುಹಾ | 
ಶಾಂತನಾನಾದೆ ನಿವೈಳ೦ದುರಾಶೇ | ಎ! 


ಹಾ! ಪ್ರಿಯೆ, ವಸ೦ಶಸೇನೆ | (ಎಂದು ರೋದಿಸುವನು.) 

(ಭಿಕ್ಷು ವಸಂತಸೇನೆಯರ ಪ್ರವೇಶ.) 

ಭಿಕ್ಷು--ವಸಂತಸೇನೆ, ಜನಗಳು ಸೇರಿರುವುದಕ್ಕೆ ಕಾರಣವು 
ಗೊತ್ತಾಯಿತು. ಚಾರುದತ್ತನು ನಿನ್ನನ್ನು ಕೊಂದನೆಂದು ಆತನನ್ನು 
ವಧಿಸಲು ಕರೆದುಕೊಂಡು ಹೋಗುತ್ತಿರುವರು. 

ವಸಂತಸೇನೆ--(ನೋಡಿ) ಅಯ್ಯೋ ! ಇನ್ನೇನುಗತಿ! ನಿರ್ಭಾಗ್ಯ 
ಳಾದ ನನಗೋಸ್ಕರ ಅಂತಹ ಸತ್ಯಸಂಧನನ್ನು ಕೊಲ್ಲುವರೆ? ಅಯ್ಯಾ, 
ಬೇಗದೇಗ ನಡೆ. (ಎಂದು ಚಾರುದತ್ತನ ಸಮಾಪಕ್ಕೆ ಬಂದು ನೋಡಿ) 
ಅಯ್ಯಾ, ಬೇಡಿಬೇಡಿ. ಯಾವಳನ್ನು ಕೊಂದನೆಂದು ಈ ಮಹಾತ್ಮನನ್ನು 
ಕೊಲ್ಲುವಿರೋ ಆ ನಿರ್ಭಾಗೃಳೆ: ನಾನು ; ಹಾ! ಚಾರುದತ್ತನೇ, (ಎಂದು 
ರೋದಿಸುವಳು). 

ಗೋಹ--(ನೋಡಿ) ಓಹೊ! ಈಕ ಯಾರು? ಜೇಡಬೇಡವೆಂದು 
ಹೇಳುವಳು. (ಮೋಡಿ) ಇದೇನಾತ್ಮರ್ಯ? ಇವಳೇ ಆ ವಸಂತಸೇನೆ! 
ಅಯ್ಯಾ, ಅನ್ಯಾಯವಾಗಿ ನಿರಪರಾಧಿಯಾದ ಈ ಚಾರುದತ್ತನನ್ನು ಕೊಲ್ಲು 
ಶ್ರಿದ್ದೆವಲ್ಲಾ 

ಭಿಕ್ಷು--ಅಯ್ಯಾ, ಚಾರುದತ್ತನೆ, ನಿನಗೇಕೆ ಇಂತಹ ವಿಪತು 
ಬಂದಿತು ? 

ಆಹಿ೦ತಕ--ಈ ವೃತ್ತಾಂತವನ್ನು ಜಾಗ್ರತೆಯಾಗಿ ಪಾಲಕಮಹಾ 
ರಾಜನಿಗೆ ತಿಳಿಸುವೆನು (ಎಂದು ಹೋಗುವನು). 

ಶಕಾರ-.(ವಸಂತಸೇನೆಯನ್ನು ನೋಡಿ) ಅಯ್ಯೋ ಈ ರಂಡೆ 
ಯನ್ನು ಯಾರು ಬದುಕಿಸಿದರು? ಇವಳನ್ನು ನೋಡಿದ ಮಾತ್ರಕ್ಕೇ ನನ್ನ 
ಪ್ರಾಣವು ಹತ್ತಿಬರುತ್ತಿರುವುದಲ್ಲಾ ! ಏನು ಮಾಡಲ? ಇನ್ನು ಇಲ್ಲರು 
ವುದು ಸರಿಯಲ್ಲ. ಎಲ್ಲಾದರೂ ತಪ್ಪಿಸಿಕೊಂಡು ಓಡಿಹೋಗುವೆನು 
(ಎಂದು ಓಡಿಹೋಗುವನು.) 

ಗೋಹ__ವಸಂತಸೇನೆಗೆ ಯಾರು ಕೆಟ್ಟುದನ್ನು ಮಾಡಿದರೋ 
ಅವರನ್ನು ಶಿಕ್ಷಿಸಜೀಕೆಂದಲ್ಲವೆ ನಮ್ಮ ದೊರೆಯು ನಮಗೆ ಆಜ್ಞಾಪಿ 
ಸಿರುವುದು? ಆದುದರಿಂದ ಶಕಾರನನ್ನು ಷಿಡಿತರುವೆನು. (ಹೋಗು 

ಚಾರುದತ್ತ--ಇಡೇನಾತ್ಚರ್ಯ ? ಈಕೆ ಯಾರು? ವಸೆಂಕಕೇನೆ 
ಯಂತೆ ಕಾಣುವಳಲ್ಲಾ | ಅಯ್ಯೋ, ಸ್ಪರ್ಗಸ್ಥಳಾದ ವಸಂತೆಸೇನೆಯು 
ಪುನಃ ಇಲ್ಲಗೆ ಬರುವುದೆ೦ದರೇನು? ನನಗೆ ಭ್ರಾ೦ತಿಯೋ? ಅಥವಾ 
ಅವಳಿಗೆ ಸದೃಶಳಾದ ಮತ್ತೊಬ್ಬ ಯುವತಿಯು ಬಂದಿರುವಳೊ ? 

ವಸಂತಸೇನೆ--(ಮೇಲಕ್ಕೆದ್ದು)  ಆರ್ಯನೆ' ಮತ್ತೊ ಬ್ಬಳಲ್ಲ. 
ಯಾರಿಗಾಗಿ ನಿನಗಿಂತಹ ದುರವಸ್ಥೆ ಸ೦ಭವಿಸಿತೋ ಆ ಪಾಪಿಷ್ಠೆಯೇ 
ನಾನು. 

ಚಾರುದತ್ತ--(ನೋಡಿ) ಹಾ! ಪ್ರಿಯೆ. ನಿನಗಾಗಿಯೇ ಇವರು 
ನನ್ನನ್ನು ಕೊಳ್ಳುತ್ತಿದ್ದರಲ್ಲಾ ! ಈಗ ನಿನ್ನಿಂದಲೇ ನಾನು ಉಜ್ಜೀವಿತ 
ನಾಡೆನು. 


ಕಂದ! | ಈರಕ_ಗ೦ಧಮಾಕರ | 
ವೀರಂಗಳಮಾಲೆ ವಧ್ಯಪಟಹಧೃನಿಯು೦ | | 
ಮಾರಿದಹರ್ಷವನೀವುವು | 
ತೋರುತೆವ್ಯೈವಾಹವಿಧಿಯ ಚಿಹ್ಮೆಂಗಳವೋಲ್‌ | | 


ವಸಂತಸೇನೆ--ಆರ್ಯನೆ, ನಿನಗಿಂತಹ ದುರವಸ್ಥೆ ಬರುವುದಕ್ಕೆ 
ಕಾರಣವೇನು ? 

ಚಾರುದತ್ತ--ಪ್ರಿಯೆ, ಕೇಳು ; ಪೂರ್ವದಿಂದಲೂ ನಮಗೆ ವೈರಿ 
ಯಾದ ಶಕಾರನು ನರಕಭೀತಿಯನ್ನೂ ಬಿಟ್ಟು ಚಾರುದತ್ತನೇ ವಸಂತ 
ಸೇನೆಯನ್ನು ಕೊಂದನೆಂದು ನನ್ನಲ್ಲ ದೋಷವನ್ನು ಸ್ಥಾಪಿಸಿ ಈ ರೀತಿ 
ಮಾಡಿಸಿದನು. 

ವಸ೦ತಸೇನೆ--ತಿವಶಿವಾ ! (ಕಿವಿಯನ್ನು ಮುಚ್ಚಿ ಕೊ೦ಡು) ತಾನೇ 
ನನ್ನನ್ನು ಕೊಲ್ಲಜೇಕೆಂದು ಪ್ರಯತ್ನಪಟ್ಟು ನಿನ್ನಲ್ಲಿ ದೋಷವನ್ನಾರೋ 
ಪಿಸಿದನೇ? 

ಚಾರುದತ್ತ--(ಭಿಕ್ಷುವನ್ನು ತೋರಿಸಿ) ಪ್ರಿಯೆ, ಈತನಾರು ? 

ವಸಂತಸೇನೆ--ಆ ದುಪ್ಪನು ನನ್ನ ಕೊರಲನ್ನು ನುಲಿದು ಮೂರ್ಥೆ 
ಯನ್ನು೦ಟುಮಾಡಿದ್ದಾಗ ಈ ಮಹಾತ್ಮನೇ ನನ್ನನ್ನು ಬದುಕಿಸಿದವನು. 

ಚಾರುದತ್ತ--ಅಯ್ಯಾ, ಅಂತಹ ವಿಪತ್ಕಾಲದಲ್ಲಿ ನಿಪ್ಕಾರಣ 
ಬಂಧುವಾದೆಯಲ್ಲಾ. 

ಭಿಕ್ಷು--ಅಯ್ಯಾ, ನಿನಗೆ ನನ್ನೆ ಜ್ಞಾ ಪಕಪಿಲ್ಲವೆ ? ನಿನ್ನ ಚರಣಸೇವೆ 
ಯನ್ನು ಮಾಡುತ್ತಿದ್ದ ಸಂವಾಹಕನೇ ನಾನು. ಜೂಜಿನಲ್ಲಿ ಸೋತ 
ಹತ್ತು ವರಹೆಗಳಿಗಾಗಿ  ಸಭಿಕಮಾಧುರರಿಬ್ಬರೂ ನನ್ನನ್ನು ಹಿಡಿದು 
ಕೊಂಡರೆ. ಅಗ ಈಕೆಯು ನಾನು ನಿನ್ನವನೆಂಬ ಅಭಿಮಾನದಿಂದ ಕೈ 
ಕಡಗವನ್ನು ಅವರಿಗೆ ಕೊಟ್ಟು ನನ್ನನ್ನು ಬಿಡಿಸಿದಳು. ತರುವಾಯೆ 
ಜೂಜಿನಲ್ಲಿ ಜಿಗುಪ್ಸೆ ಹುಟ್ಟಿ ಜೈನಸನ್ಯಾಸಿಯಾದೆನು. 

ಶರ್ವಿಳಕ--(ಬಂದು) ಅಯ್ಯಾ, ಆರ್ಯಚಾರುದತ್ತನೆ, ನಮಸ್ಕರಿ 
ಸುಪೆನು. 

ಚಾರುದತ್ತ -—ಅಯ್ಯಾ, ನೀನು ಯಾರು? 

ಶರ್ಯಿಳಕ_ ಅಯ್ಯಾ ಪೂರ್ಯದಲ್ಲಿ ನಿಮ್ಮ ಮನೆಗೆ ಕನ್ನಹಾಕಿ ವಸಂತ 
ಸೇನೆಯ ಒಡವೆಯನ್ನು ಕದ್ದುಕೊಂಡು ಹೋಗಿದ್ದ ಪಾಪಿಯೇ ನಾನು. 

ಚಾರುದತ್ತ--ಅಯ್ಯಾ, ಹಾಗಲ್ಲ, ನೀನು ಮಾಡಿದ್‌ದು ಒಳ್ಳೆಯದೇ 
ಆಯಿತು. (ಆಲಿಂಗಿಸುವನು), 

ಶರ್ಮಿಳಕ--ಮತ್ತು ಸಚ್ಚರಿತ್ರನಾದ ಆರ್ಯಕನು ಯಜ್ಞ ಶಾಲೆಯಲ್ಲಿದ್ದ 
ಪಾಲಕನನ್ನು ಪತುವನ್ನು ಸಂಹರಿಕುವಂತೆ ಸಂಹರಿಸಿ, ಈ ರಾಜ್ಯಕ್ಕೆ 
ದೊರೆಯಾದನು. 

ಚಾರುದತ್ತ--ಎನು? 

ತರ್ಮಿಳಕ-- ಪೂರ್ವದಲ್ಲಿ ನಿನ್ನ ರಥವನ್ನು ಹತ್ತಿಬಂದು ಪುಪ್ಪಕರಂ 
ಡಕ ಜೀರ್ಣೋದ್ಯಾನದಲ್ಲಿ ಯಾವನು ನಿನಗೆ ಶರಣಾಗತನಾದನೋ 
ಅತನೇ ಯಜ್ಞ ಮಂಟಪದಲ್ಲಿ ಪಾಲಕನನ್ನು ಕೊಂದನು. 

ಚಾರುದತ್ತ --ತದ್ವಿಳಕನೆ, ಪಾಲಕನು ನಿಷ್ಕಾರಣವಾಗಿ ಸೆರೆಯಲ್ಲಿ 
ಟ್ರಿದ್ದವನನ್ನು ನೀನು ಬಿಡಿಸಿದೆಯಪ್ಪೆ ? ಅದೇ ಆರ್ಯಕನೋ ಪಾಲಕ 
ನನ್ನು ಕೊಂದವನು ? 

ಶರ್ವಿಳಕ--ಅಹುದು. 

ಚಾರುದತ್ತ -.-ಅದರೆ ಬಹು ಸಂತೋಷವಾಯಿತು. 

ಶದ್ವಿಳಕ-.-«: ಪೂರ್ವದಲ್ಲಿ ನೀನು ಮಾಡಿದ ಸಹಾಯದಿಂದ ನನಗೆ 
ಈ ರಾಜ್ಯ ಪ್ರಾಪ್ತಿಯಾಯಿತು. ಆದಕಾರಣ ಈಗ ನಾನು ನಿನಗಾಗಿ 
ಉದ್ದೇಶಿಸಿರುವ ರಾಜ್ಯದಲ್ಲಿ ನೀನು ಸುಖವಾಗಿರದೇಕು'' ಎಂದು ಆರ್ಯಕ 
ಮಹಾರಾಜನು ವಿಜ್ಞಾಪಿಸಿದನು. 

ಚಾರುದತ್ತ--ನಾನು ಮಾಡಿದ ಸಹಾಯಪೇನು 1? ದೈವಾಜ್ಞೆ 
ದೊಡ್ಡ ದು, 

ತೆರೆಯಛ್ಳ--ಎಲ್ಲೋ |! ಶಕಾರ! ನಿಲ್ಲು ನಿಲ್ಲು. ಓಡಿಹೋಗು 
ವೆಯಾ? ಈಗ ನಿನ್ನ ಕಟ್ಟತನಕ್ಕೆ ತಕ್ಕ ಫಲವನ್ನು ಅನುಭವಿಸು. 
(ಗೋಹನು ಶಕಾರನನ್ನು ಷಿಂಗಟ್ಟುಕಟ್ಟಿ ಎಳೆತರುವನು). 

ಶಕಾರ--ಅಯ್ಯೋ ! ಇನ್ನೇನು ಗತಿ ! ಗಂಡುಕತ್ತೆಯಹಾಗೆ ನಾನು 
ಏಪ ದೂರ ಓಡಿಬಂದರೂ ಇವರು ನನ್ನನ್ನು ಪಿಡಿದುಕೊಂಡು ಹೋಗು 
ವರಲ್ಲಾ ! (ಸುತ್ತ ನೋಡಿ) ಅಯ್ಯೋ! ಈ ಹಾಳು ನಗರರಕ್ಷಕರು ಬೇರೆ 
ಸುತ್ತಲೂ ಮಃತಿ ಕೂಂಡಿರುವರು. ಈಗ ನನ್ನನ್ನು ಯಾರು ಬಿಡಿಸು 
ವರು? (ಯೋಚಿಸಿ) ಇರಲಿ, ಆ ಧರ್ಮಾತ್ಮನಾದ ಚಾರುದತ್ತನಿಗೇ ಶರಣಾ 
ಗತನಾಗುಷೆನು. (ಮುಂದೆ ಬಂದು) ಅಯ್ಯಾ, ಆರ್ಯ ಚಾರುದತ್ತನೆ, 
ನನ್ನನ್ನು ಬದುಕಿಸು. (ನಮಸ್ಕರಿಸುವನು), 

ಚಾರುದತ್ತ ಯ್ಯಾ, ಹೆದರಬೇಡ ; ಹೆದರಬೇಡ. 

ಶಠ್ಮಿಳಕ--( ಕೋಪದಿಂದ) ಎಲೋ, ಮೊದಲು ಈ ನೀಚನನ್ನು 
ಚಾರುದತ್ತನ ಸಮಾಪದಿಂದ ಈಚೆಗೆ ಎಳೆದುಕೊ. ಅಯ್ಯಾ, ಈ ಬೂಳ 
ನನ್ನು ಹಗ್ಗಗಳಿ೦ದ ಕಟ್ಟಿ ಎಳೆಯಿಸೋಣವೋ? ನಾಯಿಗಳಿಂದ ಕಚ್ಚಿಸೋ 
ಣವೋ ? ಅಥವಾ ಶೂಲಕ್ಕ ಹಾಕಿಸೋಣವೋ? ಇಲ್ಲದಿದ್ದರೆ ಗರಗಸದಿಂದ 
ಕೊೊಯ್ಯಿಸೋಣವೋ ? ಯಾವ ವಿಧವಾದ ಶಿಕ್ಷೆಯನ್ನು ಮಾಡಿಸಚೇಕೋ 
ಅಪ್ಪಣಿಕೊಡು. 

ಚಾರುದತ್ತ ಅಯ್ಯಾ, ನಾನು ಅಭಯವನ್ನು ಕೊಟ್ಟಿ ರುಷೆನು. 
ಬಟ್ಟು ಬಿಡಿ. 

ಶಕಾರ--ಸದ್ಯಃ ನಾನು ಬದುಕಿದೆನು. (ಎಂದು ನಗರರಕ್ಷಕರ 
ಸಂಗಡ ಹೋಗುವನು). 

ತೆರೆಯಲ್ಲ--ಜನರು ಕಣ್ಣೀರು ಹಾಕುತ್ತಾ ಜೀಡಬೇಡವೆಂದು 
ತಡೆದರೂ ಲಕ್ಷಿಸದೆ, ಸೆರಗನ್ನು ಪಿಡಿದುಕೊಂಡು ಕಾಲಿಗೆ ಕೊಡರುತ್ತಿರುವ 
ರೋಹಸೇನನ್ನೂ  ಲಾಲಿಸದೆ, ಆರ್ಯಚಾರುದತ್ತನ ಹೆಂಡತಿಯಾದ 
ಧೂತಾದೇವಿಯು ಚಾರುದತ್ತನ ವಿಪತ್ತಿಗಾಗಿ ಉರಿಯುತ್ತಿರುವ ಬೆಂಕಿಯಲ್ಲಿ 
ಬೀಳುತ್ತಿರುವಳು ! ಇನ್ನೇನು ಗತಿ! 

ಚಂದನಕ- (ಪ್ರವೇಶಿಸಿ) ಹಾ! ಪ್ರಮಾದ ಪ್ರಮಾದ ! ಧೂತಾ 
ದೇವಿಯು ಅಗ್ನಿ ಪ್ರವೇಶಮಾಡುವಳು | ಮುಂಡೇನು ಗತಿ | 

ಶರ್ವಿಳಕ-_(ಕೇಳಿ) ಯಾರು? ಚಂದನಕನೊ? ಚಂದನಕ, 
ಇದೇನು? 

ಚ೦ದನಕ-_ಅಯ್ಯಾ, ನೀನು ನೋಡಲಿಲ್ಲವೆ? ಈ ಅರಮನೆಯ 
ದಕ್ಷಿಣಭಾಗದಲ್ಲಿ ಧೂತಾದೇವಿಯು ಚಾರುದತ್ತನ ವಿಪತ್ತನ್ನು ಕೇಳಿ ಸರಿ 
ಸಲಾರದೆ ಆಗ್ಗಿ ಪ್ರವೇಶಮಾಡಟೇ ಕೆಂದಿರುವಳು. ಇ೦ತಹ ದುಃಖಕಾಲ 
ದಲ್ಲಿ ಯಾರೇನು ಹೇಳಿದರೂ ನಂಬಿಕೆಯುಂಟಾಗುವುದಿಲ್ಲ. 

ಚಾರುದತ್ತ...(ಕೇಳಿ) ಹಾ! ಪ್ರಿಯಳೆ, ನಾನು ಜೀವಂತನಾಗಿ 
ದೃರೂ ಇದೇನು ಇಂತಹ ಸಾಹಸಕಾರ್ಯವನ್ನು ಮಾಡುವೆ? (ಎಲ್ಲರೂ 
ಹೋಗುವರು). 

(ಸ್ಥಾ ನ. ಅಗ್ನಿ ಶಾಲೆ.) 
ಧೂತಾದೇವಿ- (ಕಣ್ಣೀರು ಬಿಡುತ್ತಾ) 


ರಾಗ ತೋಡಿ | 
ಬಿಡುಬಿಡುಜೀಗನೆಬಾಲನೆ । ತಡಯದಿರೆನ್ನನುಬಾಲನೆ ॥ಆ॥ 
ಪತಿಮೃತನಾದರು | ಕ್ಷಿತಿಯೊಳು ಬದುಕಿಹ | 
ಸತಿಯುಪತಿತೆಯಲ್ಲೆ ಬಾಲವೆ ॥೧॥ 
ಕರ್ಣಪರುಪವಾದ | ಕಾ೦ತನಮೃತಿಯನ್ನಾ | 
ಕರ್ಣಿಸಲಾಪೆವೆಬಾಲನೆ | ೨॥ 


ಮಗುವೆ ನನನ್ನು ಬಿಡು. ತಡೆಮಾಡಬೇಡ. ಆರ್ಯ೯ಪುತ್ಮನಿಗೆ 
ಎ೩ ಆ) 


ಸಂಭವಿಸುವ ಅಮಂಗಳ ವೃತ್ತಾ ೦ತವನ್ನು ನನ್ನ ಕಿವಿಯಿಂದ ಕೇಳುವಕ್ಟ್‌ 
ರಲ್ಲಿಯೇ ಜಾಗ್ರತ ಮಾಡುವೆನು. (ಅಗ್ನಿಗೆ ವಮಸ್ಕರಿಸುವಳು), 

ರೋಹಸೇನ--ತಾಯೇ, ನಾನೂ ನಿನ್ನ ಜತೆಯಲ್ಲಿಯೇ ಅಗ್ನಿ 
ಪ್ರವೇಶಮಾಡುವೆನು. ನನ್ನನ್ನೂ ಕರೆದುಕೊಂಡು ಹೋಗು. ನಿನ್ನನ್ನು 
ಬಿಟ್ಟು ನಾನಿರಲಾರೆನು. (ಎಂದು ಸೆರಗನ್ನು ಹಿಡಿದುಕೊಳ್ಳುವನು). 


(ಚಾರುದತ್ತ, ವಸಂತಸೇನೆ, ಶರ್ಬಿಳಕ, ಸ್ಮಾವರಕ, ಭಿಕ್ಷು, ಶಕಾರ, 
ಚ೦ದನಕ, ವೀರಕ, ಭದ್ರಕ, ಅಹಿಂತಕ, ಗೋಹರು 
ಪ್ರವೇಶಿಸುವರು). 

ಚಾರುದತ -- 


ಕಂದ॥ ಹಾಹಾ! ಪ್ರಾಣಪ್ರಳಿಯಲಿ। 
ಸಾಹಸಮಂ ಮಾಳ್ಳುದೇಕೆ ನಾ೦ ಜೀವಿಸಿರಲ" | 
ಆಹರಿದಶ್ಚ೦ ತೊಳಗಿರೆ | 
ಮೋಹದ ಕಮಲಿನಿಯದೇಕೆ ಮುಗಿಗು೦ ಮಃಗುದೇ | 


ವಿದೂಪಕ..(ನೋಡಿ) ಓಹೋ! ಇದೇನು! ಈಕೆಯು ಅಗ್ನಿ 
ಪ್ರವೇಶವನ್ನು ಮಾಡಬೇಕೆಂದು ಉದ್ಯೋಗಿಸಿದ ಮಾತ್ರದಿಂದಲೇ ನಮ್ಮ 
ಅರ್ಕಚಾರುದತ್ತನು ಪ್ರತ್ಯಕ್ಷನಾದನು. ಇಂತಹ ಸಮಯದಲ್ಲಿ ಬಂದುದು 
ಎಂತಹ ಸಂವಿಧಾನ! ಮಿತ್ರನೆ, ನಿನಗೆ ವಿಜಯವಾಗಲ! (ಎಂದು ಆಲಿಂ 
ಗಿಸುವನು). 

ಚಾರುದತ್ತ --ಮೈತ್ರೆಯನೇ, ಸುಖವಾಗಿರುಷೆಯಾ ? 

ಧೂತಾದೇವಿ--(ವಸಂತಸೇನೆಯನ್ನು ಆಲಂಗಿಸಿಕೊಂಡು) ತಂಗಿ, 
ದೈವಯೋಗದಿಂದ ನೀನು ಕ್ಷೇಮವಾಗಿರುವೆಯಾ? 

ವಸಂತಸೇನೆ--ಈಗ ನನಗೆ ಕ್ಷೇಮವುಂಟಾಯಿತು. 

(ಚಾರುದತ್ತನು ರೋಹಸೇನನನ್ನು ಅಲಿಂಗಿಸುವನು). 

ರೋಹಸೇನ--ಆತ್ವರ್ಯ ಆಶ್ಚರ್ಯ ! ನನ್ನನ್ನು ಆಲಿಂಗಿಸಿಕೊಳ್ಳು 
ಎನು ನಮ್ಮ ತಂದೆಯೇ? (ಧೂತಾಡೇವಿಯೊಡನೆ) ತಾಯೇ, ಇನ್ನು 
ಆಳದೇಡ, 

ತರ್ವಿಳಕ--ಆರ್ಯನೆ, ದೈವಾಜ್ಞೆಯಿಂದ ನಿನಗೆ ಬೇಕಾದವರೇೈರೂ 
ಜೀವಂತರಾಗಿ ಬಂದು ಸೇರಿದರು, 


134 ಕರ್ಣಾಟಕ ಮೃಚ್ಛಕಟಿಕ ಪ್ರಕರಣಂ 


ಚಾರುದತ್ತ-- ಇದ್ದೊವೂ ನಿಮ್ಮ ಸಂತೋಪ. 

ಶದ್ಮಿ ಳಕ--ಆರ್ಯೆ, ವಸಂತಸೇನೆ, ಆರ್ಯಕಮಹಾರಾಜನು ನಿನ್ನ 
ಸಚ್ಚರಿತ್ರೆಯನ್ನು ಕೇಳಿ ಬಹು ಸಂತೋಪದಿಂದ ನಿನಗೆ " ವಧೂ ' ಶಬ್ದ 
ವನ್ನು ಅನುಗ್ರಹಿಸಿರ:ವನು. 

ವಸಂತಸೇನೆ__ನಾನು ಧನ್ಯಳಾದೆನು, 

ಶರ್ಬಿಳಕ._(ವಸಂತಸೇನೆಗೆ ಮೇಲುಹೊದಿಕೆಯನ್ನು ಹೊಡೆಯಿಸಿ) 
ಅಯ್ಯಾ, ಈ ಜೈನಸನ್ಯಾಸಿಗೆ ಏನುಮಾಡೋಣ? 

ಚಾರುದತ್ತ--ಯತಿಯೇ, ನೀನು ಯಾವುದನ್ನು ಅಪೇಕ್ಷಿಸುವೆ ? 

ಭಿಕ್ಷು. -ಅಯ್ಯಾ, ಅನಿತ್ಯವಾದ ಈ ಸಂಸಾರದಲ್ಲಿ ನನಗೆ ಅಪೇಕ್ಷೆ 
ಯಿಲ್ಲ. ನಾನು ಯತ್ಯಾತ್ರಮದಲ್ಲೇ ಇರಜೇಕೆಂದು ಅಪೇಕ್ಷಸುವೆನು. 

ಚಾರುದತ್ತ--ಮಿತ್ರನೆ, ಈತನ ಮನೋನಿಶ್ಚಯವು ಗೊತಾಯಿತು. 
ಇನ್ನುಮೇಲೆ ಈತನು ಜೈನರಿಗೆಲ್ಲ ಗುರುವಾಗಿರಲಿ. 

ಶರ್ಕಿಳಕ-—ಈ ಸ್ಕಾವರಕನಿಗೆ ಏನುಮಾಡೋಣ ? 

ಚಾರುದತ್ತ-- ಇನ್ನುಮೇಲೆ ಅವನು ಮಾಡುತ್ತಿದ್ದ ಸೇವಾವೃತ್ತಿ 
ಯನ್ನು ತಪ್ಪಿಸು. ಆ ಚಂಡಾಲರಿಬ್ಬರನ್ನೂ ಚಂಡಾಲರಿಗೆಲ್ಲ ಗೊತ್ತು 
ಗಾರರನ್ನಾಗಿ ಮಾಡು. ಚಂದನಕನು ನಗರರಕ್ಷಕರ ಅಧಿಕಾರಿ 
ಯಾಗಿರಲ. ಈ ರಾಜಶ್ಯಾಲಕನಾದ ಶಶಾರನು ಪೂರ್ವದ ಉದ್ಯೋಗ 
ದಲ್ಲಿಯೇ ಇರಲಿ. 

ಶರ್ವಿಳಕ.._ಅಯ್ಯ್ಯಾ ನೀನು ಹೇಳಿದಂತೆಯೇ ಎಲ್ಲವೂ ಆಗಲಿ. ಈ 
ನೀಚನನ್ನು ಮಾತ್ರ ಬಿಟ್ಟುಕೊಡು. ಸಂಹರಿಸುವೆನು. 

ಚಾರುದತ್ತ--ತತ್ರುವಾದರೂ ಶರಣಾಗತನಾದುದರಿಂದ ಅವನನ್ನು 
ಕೊಲ್ಲಲಾಗದು. 

ಶದ್ವಿಳಕ--ಅಯ್ಯಾ, ನಿನಗೆ ಇನ್ನಾವ ಪ್ರಿಯವನ್ನು ಮಾಡಲಿ? 

ಚಾರುದತ್ತ--- ಈ ಲೋಕದಲ್ಲಿ ನನಗ ಬಂದಿದ್ದ ಅಪವಾದವು ಪರಿ 
ಹಾರವಾಯಿತು. ಶರಣಾಗತನಾದ ಶತ್ರುವನ್ನು ಬದುಕಿಸಿದುದಾಯಿತು. 
ಸತ್ಪುರುಪನಾದ ನಿನ್ನ ಹೈುತ್ರಿಯು ದೊರೆಯಿತು. ಇನ್ನು ಇದಕ್ಕಿಂತ 
ಆಗಬೇಕಎದುದೇನು ? ಆದರೂ ಸೀಗೆ ಪ್ರಾರ್ಥಿಸುಷೆನು ; 

ಕಂದ! | ಮಳೆಯೆ೦ ಪರ್ಜನ್ಯ೦ ಕರೆ | 
ಗಿಳೆಯೊ೦ದುಗೆ ಸಕಲಸಸ್ಯವೃದ್ಧಿಯೆನಸಿಶ೦ | I 
ವೆಲಮೊಡೆಯೆರ" ಬಹುಧರ್ಮದೆ | 
ಸಲವುಗೆ ವಸುಮತಿಯೆಮೊಲವಿನಾಚಂದ್ರಾರ್ಕ೦ ! | 


(ಎಲ್ಲರೂ ಸೇರಿ ಹೊವೆರಚ) 


ರಾಗ॥ ತಾಳ! 
ಸ್ಥಿರವಾಗಲಿಧರಣೇತಲದೊಳ" | ನಿರುಪಮರೀದಂಪತಿಗಳ" ॥ ಪಲ್ಲವಿ] 
ಪರಮೇಶಕ ಪಾಬಲದಿ೦! ಸಿರುಪಾಧಿಕಷ್ಟೆಭವದಿ೦ | 
ಖಿರಿದಾಗಿಹಸ೦ತಸದಿ೦ | ಶೋಧಿಸುತ್ತ೦ ॥೧॥ 
ಪಡೆದಿ೦ತುಗುಣಾನ್ಹೀತರ೦। ಪಡೆಯುತ್ತ೦ |೨॥ 
ಕಮಲಾಕಮಲಾಕ್ಷರವೊಲ" | ಹಿಮವತ್ತನುಜೇಶರವೂಲ" | 
ಸುಮನೋಜ್ಜ ಶಚೀ೦ದ್ರರವೂಲ"। ರಾಜಿಸುತಂ 11೩1 


(ಅಂದೆಲ್ಲರೂ ಹೊರಟುಹೋಗುವರು.) 


ಇದು 
ಸ೦ಹಾರಮೆ೦ಬ ಹತ್ಮವೆಯ೦ಕ೦. 


ಮೃಚ್ಛ ಕಟಿಕಪ್ರಕರಣ೦ ಸಲಪೊರ್ಣ್‌ಂ. 


a a ಮಡಿದ 

